
ମେ” ପହିଲା- ବିଶ୍ବ ଶ୍ରମିକ ଦିବସ 


ମେ” ପହିଲା ହେଉଛି ଆନ୍ତର୍ଜାତିକ ଶ୍ରମିକ ଦିବସ । 
ପୁଞ୍ଜିବାଦର ଶୋଷଣ ବିରୁଦ୍ଧରେ ବିଶ୍ବ ଶ୍ରମିକ ଶ୍ରେଣୀର ସଂହତିର 
ଦିବସ ହେଉଛି ମେଂ” ପହିଲା । ଅଷ୍ଟେଲିଆଠାରୁ କାଲିଫର୍ଣିଆ ପର୍ଯ୍ୟନ୍ତ 
ବିଶ୍ବର ସବୁ ମହାଦେଶର ଶ୍ରମିକମାନେ ମେ” ଦିବସକୁ ସେମାନଙ୍କ 
ବିଜୟ ଦିବସ ଓ ସଂକଳ୍ପ ଦିବସ ଭାବେ ପାଳନ କରିଥାନ୍ତି । 


ମେ” ଦିବସର ଇତିହାସ ହେଉଛି ରକ୍ତକ୍ଷୟୀ ସଂଗ୍ରାମର 
ଇତିହାସ । ଏହି ସଂଗ୍ରାମର ଭିଭି ପଡିଥୁଲ। ଆମେରିକା 
ମହାଦେଶରେ । 


ବର୍ତମାନ ଅବସ୍ଥାରେ ଯେତେବେଳେ ଗୋଟିଏ ଦିଗରେ 
ପୁଞ୍ଜପତି ଓ ଅନ୍ୟ ଦିଗରେ ଖଟିଖୁଆ ମଜଦୁରମାନଙ୍କ ମାଧ୍ୟମରେ 
ଉତ୍ପାଦନ ହେଉଛି, କେବଳ ଏହି ଅବସ୍ଥାରେ ପୁଞ୍ଜାପତି ଶ୍ରେଣୀ ଶ୍ରମିକର 
ଅବୈତନିକ ଶ୍ରମକୁ ଶୋଷଣ କରୁଛି, ଏକଥା ବିଚାର କଲେ ଭୁଲ 
ହେବ । ବାସ୍ତବ ଘଟଣା ହେଉଛି ଚିରକାଳ ଧରି ପଦାନତ ଶ୍ରେଣୀକୁ 
ଅବୈତନିକ ଶ୍ରମ କରିବାକୁ ହୋଇଛି । ଯେତେବେଳେ କ୍ରୀତଦାସ 
ଯୁଗ ବଳବତ୍ତର ଥୁଲା, ସେତେବେଳେ ସାରା ଯୁଗ ଧରି 
କ୍ରୀତଦାସମାନଙ୍କୁ ବଞ୍ଚି ରହିବା ପାଇଁ ଯେତିକି ଦରକାର କେବଳ 
ସେତିକି ଦିଆଯାଉଥୁଲା । ଅଥଚ ତାଂଠାରୁ କେଇଗୁଣ ଶ୍ରମ ମୂଲ୍ୟ 
ସେମାନଙ୍କଠାରୁ ଆଦାୟ କରାଯାଉଥୁଲା । 


ଭୂମୀ ଦାସ ଯୁଗରେ କୃଷକମାନେ ବିନା ମଜୁରୀରେ 
ଜମିଦାର ଜମିରେ କାମ କରୁଥିଲେ । ବସ୍ତୁତଃ ଏହି ଅବସ୍ଥାରେ 
କୃଷକ ଯେତିକି ସମୟ ନିଜ ଜମିରେ ଶ୍ରମ କରୁଥଲା, ତା'ଠାରୁ 
ଢେର ଅଧୁକ ଦିନ ଭୂସ୍ଵାମୀ ଜମିରେ ଶ୍ରମ କରୁଥିଲା, ତାହା ହେଉଛି 
ଅବୈତନିକ ଶ୍ରମ । ଯେତେଦିନ ପର୍ଯ୍ୟନ୍ତ ଉପ୍ପନାଦନ ଯନ୍ତ୍ର ଉପରେ 
ସମାଜର ଏକ ଅତି କ୍ଷୁଦ୍ର ଅଂଶର ଏକଚାଟିଆ ପ୍ରଭୁତ୍ସ ରହିଥୁବ, 
ସେତେଦିନ ପର୍ଯ୍ୟନ୍ତ ଶ୍ରମିକ ସ୍ଵାଧୀନ ହେଉ ବା ପରାଧୀନ ହେଉ, 


୫ ® $ 


ଜନାର୍ଦ୍ଦନ ପତି 


ତାକୁ ତା'ର ପ୍ରାଣ ଧାରଣ ପାଇଁ ପ୍ରୟୋଜନୀୟ ଶ୍ରମ ସମୟ ଓ 
ମାଲିକମାନଙ୍କ ମୁନାଫା ପାଇଁ ଅତିରିକ୍ତ ଶ୍ରମ ସମୟ ଦେବାକୁ ହେବ । 

ପୁଞ୍ଜପତି ଯେଉଁ ଶ୍ରମିକମାନଙ୍କୁ ନିଯୁକ୍ତି ଦିଏ, ସେହି 
ଶ୍ରମିକମାନଙ୍କୁ ଦୁଇ ପ୍ରକାର ଶ୍ରମ କରିବାକୁ ହୁଏ । ଶ୍ରମ ସମୟର 
ଏକ ଅଂଶର ମୂଲ୍ୟ ସେ ପୁଞ୍ଜପତିଠାରୁ ପାଏ । ଶ୍ରମିକର ଏହି 
ଶ୍ରମକୁ ମାର୍କ କହିଛନ୍ତି ଆବଶ୍ୟକ ଶ୍ରମ । କିନ୍ତୁ ତାଂପରେ ସେ ଯେଉଁ 
ଶ୍ରମ କରେ, ସେଇଟା ସେ କରେ ପୁଞ୍ଜିପତି ପାଇଁ, ତାହା ହଁ ହେଉଛି 
ଉଦୂବୃତ୍ତ ଶ୍ରମ । ଏଇଟା ହେଉଛି ମାଲିକର ମୁନାଫା । 


ପୁଞ୍ଜିପତିର ସ୍ଵାର୍ଥ ହେଉଛି, ଶ୍ରମ ଦିବସକୁ ଯେତେ ସମ୍ଭବ 
ଲମ୍ବା କରିବା । ଶ୍ରମ ସମୟ ଯେତେ ଅଧ୍ବକ ହେବ, ଉଦୂବୃତ୍ତ ମୂଲ୍ଯ 
ସେତେ ବେଶୀ ଉପୂନ୍ନ ହେବ । ଶ୍ରମିକ ନ୍ୟାଯ୍ୟ ଭାବେ ଅନୁଭବ 
କରେ ଯେ ମଜୁରୀ ବାବଦକୁ ଶ୍ରମ କରିବା ସମୟକୁ ବାଦୂ ଦେଲେ 
ଆଉ ଯେତେ ଅତିରିକ୍ତ ସମୟ ସେ କାମ କରୁଛି, ସେସବୁ ଶ୍ରମ 
ଅନ୍ୟାୟ ଭାବେ ତାଠାରୁ ନିଆଯାଉଛି । 


ଇତିହାସର ରଙ୍ଗମଞ୍ଚରେ ପ୍ରଥମେ ଯେଉଁଦିନ ସ୍ଵାଧୀନ ଶ୍ରମିକ 
ଦେଖା ଦେଇଥୁଲା, ସେହିଦିନଠାରୁ ଆରମ୍ଭ କରି ଆଜି ପର୍ଯ୍ୟନ୍ତ ଚାଲୁ 
ରହିଛି କାମ କରିବା ପାଇଁ ଶ୍ରମ ସମୟ ନିର୍ଦାରଣ କରିବାର ସଂଗ୍ରାମ । 
ଏହି ସଂଗ୍ରାମର ଏକ ଅଧ୍ଯାୟର ପରିଣତି ହେଉଛି ମଇ ପହିଲା । 


ମେ” ପହିଲାର ପ୍ରଧାନ ଥୁଲା ଶ୍ରମ ସମୟ କମାଇବା ଦାବି 
କରି ଶ୍ରମିକମାନଙ୍କର ଆନ୍ଦୋଳନ । ଉନବିଂଶ ଶତାବ୍ଦୀ ଆରମ୍ଭ ବେଳକୁ 
ଶ୍ରମିକମାନଙ୍କୁ ସୂର୍ଯ୍ୟୋଦୟରୁ ସୂର୍ଯ୍ୟାସ୍ତ ପର୍ଯ୍ୟନ୍ତ କାମ କରିବାକୁ 
ହେଉଥଲା । କିନ୍ତୁ ଏତିକିରେ ଶ୍ରମ ସମୟ ଶେଷ ହେଉନଥୁଲା । 
ବହୁ କାରଖାନାରେ ଶ୍ରମିକମାନେ ଦିନକୁ ୧୮ରୁ ୨୦ ଘଣ୍ଟା ପର୍ଯ୍ୟନ୍ତ 
କାମ କରୁଥଲେ । ଶିଶୁ ଓ ମହିଳା ଶ୍ରମିକମାନଙ୍କୁ ମଧ୍ଯ ବହୁ ସମୟ 


( ୧) 


ମଇ - ୨୦୧୩ ୫ @ ® ୮: -.-.-.-.: 7 77 77 ୮୮୮୮; ୮୮୮୩ ଉକିଳ ପ୍ରସଇଗଂ 


ଧରି କାର୍ଯ୍ୟ କରିବାକୁ ହେଉଥୁଲା । ସେତେବେଳେ ଇଂଲଣ୍ଡର 
ଏକ ଇସ୍ପାତ ଉତ୍ପାଦନକାରୀ ମାଲିକ ଶିଶୁ ଶ୍ରମିକମାନଙ୍କୁ ରାତିରେ 
କାମ କରାଉଥାଏ । ସେହି ମାଲିକର ମନ୍ତବ୍ୟ ଥୁଲା- ଏହି 
ପିଲାମାନେ ରାତିରେ କାମ କଲେ ବି ସେମାନେ ଦିନବେଳା ସମ୍ପୂର୍ଣ୍ଣ 
ବିଶ୍ରାମ ନେଇପାରନ୍ତି ନାହିଁ । କିନ୍ତୁ ଏହି ଧାରାକୁ ପରିବର୍ଭନ 
କରିହେବନାହିଁ । 

ଆଠ ଘଣ୍ଟା ଶ୍ରମ କରିବାର ଦାବି ପ୍ରଥମେ ଆମେରିକା 
ଶ୍ରମିକମାନେ ଉଠାଇଥୁଲେ । ଶ୍ରମିକମାନେ ପ୍ରଥମେ ଦିନକୁ ୧୦ 
ଘଣ୍ଟା ଶ୍ରମ ସମୟ ପାଇଁ ଦାବି କରୁଥୁଲେ । ୧୮୩୭ ମସିହାରେ 
ଆମେରିକା ସରକାର ୧୦ ଘଣ୍ଟା ଶ୍ରମ ସମୟ ପାଇଁ ଆଇନ 
କଲାପରେ ଶ୍ରମିକମାନେ ଉତ୍ସାହିତ ହୋଇ କେତେକ କାରଖାନାରେ 
ଆଠ ଘଣ୍ଟା ପାଇଁ ଅଡି ବସିଥୁଲେ । 


ଆମେରିକାର ନ୍ୟାସନାଲ୍‌ ଲେବର ୟୁନିୟନ ୧୮୬୬ 
ମସିହାରେ ଏହାର ପ୍ରଥମ ସମ୍ମିଳନୀରେ ଆଠ ଘଣ୍ଟା ଶ୍ରମ ଦିବସ 
ପାଇଁ ପ୍ରସ୍ତାବ ଗ୍ରହଣ କଲା ଓ ଏହାକୁ ହାସଲ ପାଇଁ ସଂଗ୍ରାମ 
କରିବ ବୋଲି ଘୋଷଣା କଲା । ସେହି ସମ୍ମିଳନୀରେ କୁହାଗଲା 
ଯେ ପୁଞ୍ଜବାଦର ଦାସତ୍ଵ କବଳରୁ ମୁକ୍ତ ହେବା ପାଇଁ ସଂଗ୍ରାମ 
ଜାରି ରହିବ । 

ନ୍ୟାସନାଲ ଲେବର ୟୁନିୟନ ୧୮୬୬ ମସିହା ଅଗଷ୍ଟ 
ମାସରେ ଏହି ସିଦ୍ଧାନ୍ତ ଗ୍ରହଣ କଲାପରେ, ସେହିବର୍ଷ ସେପ୍ପେମ୍ବର 
ମାସରେ ପ୍ରଥମ ଆନ୍ତର୍ଜାତିକର ଜେନିଭା କଂଗ୍ରେସରେ ମଧ୍ଯ ସେହି 
ଆଠ ଘଣ୍ଟା ଶ୍ରମ ଦିବସ ପ୍ରସ୍ତାବ ଗୃହୀତ ହେଲା । 


ମାର୍କ୍ତ କହିଥୁଲେ ଦେଖ, ଆମେରିକାର ବାଲ୍ମି ସହରରେ 
ଆଠ ଘଣ୍ଟା ଶ୍ରମ ଦିବସ ପାଇଁ ଶ୍ରମିକ ସମ୍ମିଳନୀରେ ପ୍ରସ୍ତାବ ଗୃହୀତ 
ହେବାର ଦୁଇ ସପ୍ତାହ ଭିତରେ ସୁଇଜରଲ୍ୟାଣ୍ଡର ଜେନିଭା 
ନଗରୀରେ ଏବଂ ଆନ୍ତର୍ଜାତୀୟ କଂଗ୍ରେସରେ ଅନୁରୂପ ପ୍ରସ୍ତାବ 
ଗୃହୀତ ହୋଇଛି । ଆଟଲାଣ୍ଢିକ ମହାସାଗରର ଦୁଇପାର୍ଶ୍ଵରେ ଅବସ୍ଥିତ 
ଦୁଇ ସହରରେ ଏକା ଧରଣର ପ୍ରସ୍ତାବ ଗୃହୀତ ହେବା ଦର୍ଶାଏ ଯେ 
ଶ୍ରମିକ ଶ୍ରେଣୀ ନିଜର ଅଧୁକାର ପାଇଁ ଅଣ୍ଟା ଭିଡିଛି । ୧୮୭୧ 
ମସିହାର ପ୍ୟାରିସ ବିପ୍ଲବ ପରେ ୧୮୭୨ରେ ପ୍ରଥମ ଆନ୍ତର୍ଜାତିକ 
ଭାଙ୍ଗିଗଲା ଓ ଏହାର କେନ୍ଦ୍ର ଅଫିସ୍‌ ଲଣ୍ଡନରୁ ନ୍ୟୁୟଙ୍କକୁ ସ୍ଥାନାନ୍ତରିତ 
କରାଗଲା । ଫ୍ରାନ୍ସ ବିପ୍ଳବର ଏକଶତ ବର୍ଷ ଉପଲକ୍ଷେ ଅନୁଷ୍ଠିତ 
ଦ୍ବିତୀୟ ଆନ୍ତର୍ଜାତିକ ପ୍ୟାରିସ ଅଧୁବେଶନ, ୧୮୮୯ରେ ମେଂ 
ପଡିଲାକୁ ଆନ୍ତର୍ଜାତିକ ଶ୍ରମ ଦିବସ ଭାବେ ଘୋଷଣା କରାଗଲା । 


(8 ] 

ମେ” ଦିବସର ରକ୍ତକ୍ଷୟୀ ସଂଗ୍ରାମ 


ଆଠଘଣ୍ଟା ଶ୍ରମ ସମୟ ଦାବି କରି ଆମେରିକାର ହଜାର 
ହଜାର ଶ୍ରମିକ ଧର୍ମଘଟରେ ସାମିଲ ହେଲେ । ୧୮୮୧ରୁ ୧୮୮୫ 
ମଧ୍ଯରେ ଶ୍ରମିକ ଧର୍ମଘଟର କେନ୍ଦ୍ରବିନ୍ଦୁ ଥିଲା ଚିକାଗୋ । ଚିକାଗୋ 
ବ୍ୟତୀତ ନ୍ୟୁୟର୍କ, ବାଲ୍ମିମୋର, ୱାଂଶିଟନ, ପିଟସବର୍ଗ ଆଦି ସହରରେ 
ଧର୍ମଘଟକାରୀ ଶ୍ରମିକମାନେ ବହୁ ସଂଖ୍ୟାରେ ଏକତ୍ରିତ ହେଲେ । 
ଚିକାଗୋ ସହର ସେତେବେଳେ ବାମପନ୍ଥୀ ଆନ୍ଦୋଳନର ଶକ୍ତିଶାଳୀ 
କେନ୍ଦ୍ର ଥ୍ଲା । ମେ” ପହିଲା ପୂର୍ବ ରବିବାର ଦିନ ଶ୍ରମିକମାନେ 
ବିକ୍ଷୋଭର ଡାକରା ଦେଲେ ଓ ଏଥୁରେ ପ୍ରାୟ ୨୫,୦୦୦ ଶ୍ରମିକ 
ଅଂଶ ନେଇଥୁଲେ । 


ମେ” ପହିଲା, ୧୮୬୬ ଚିକାଗୋରେ ଶ୍ରମିକମାନେ ଏକ 
ସୁବିଶାଳ ସମାବେଶ କରାଇଲେ । ମାତ୍ର ଶ୍ରମିକମାନଙ୍କ ଶୋଭାଯାତ୍ରା 
ଉପରକୁ ଆକ୍ରମଣ କରାଗଲା । ମେ” ୩ ତାରିଖ ଦିନ ଶ୍ରମିକମାନଙ୍କ 
ଉପରେ ପୁଲିସ ଗୁଳି ଚଳାଇ ଛଅଜଣ ଶ୍ରମିକଙ୍କୁ ହତ୍ୟା କଲା । 
ଏହାର ପ୍ରତିବାଦ କରି ମେ ୪ ତାରିଖ ଦିନ ଏକ ପ୍ରତିବାଦ ସଭା 
ଡକାଗଲା ହେ ମାର୍କେଟ ଛକରେ । ସଭା ସମ୍ପୂର୍ଣ୍ଣ ଶାନ୍ତିପୂର୍ଣ୍ଣଭାବେ 
ଚାଲିଥୁବା ବେଳେ ଜନାକୀର୍ଣ୍ଣ ସଭା ଉପରକୁ ବୋମା ନିକ୍ଷେପ 
କରାଗଲା ଓ ଜଣେ ପୁଲିସ ସଜ୍ଜେଣ୍ଟଙ୍କ ମୃତ୍ୟୁ ଘଟିଲା । ଏହି ଘଟଣା 
ପରେ ଗଣ୍ଡଗୋଳର ସୂତ୍ରପାତ ହେଲା ଓ ପୁଲିସ ଗୁଳି ଚଳାଇଲା । 
ସାତ ଜଣ ପୁଲିସ ଓ ଚାରି ଜଣ ଶ୍ରମିକ ପ୍ରାଣ ହରାଇଲେ । ତା'ପରେ 
ଆରମ୍ଭ ହେଲା ବ୍ୟାପକ ଆକ୍ରମଣ ଓ ଗିରଫଦାରୀ । ଏହି ମାମଲାର 
ବିଚାର କରାଯାଇ ୪ଜଣ ଶ୍ରମିକ ନେତାଙ୍କୁ ଫାଶୀ ଦିଆଗଲା । 
ପାରସନ, ସ୍ପାଇଜ, ଫିଶ୍ଚର ଓ ଏଙ୍ଗେଲ୍ସୁକ୍କୁଁ ଫାଶୀ ଦେବାବେଳେ 
ସେମାନେ ଦୃଢ କଣ୍ଠରେ କହିଥୁଲେ - ' ଆମର ମୃତ୍ୟୁ ବ୍ୟର୍ଥ ହେବନାହଁ ।” 
ଆମର ନିରବତା, ଆମ ଆବାଜଠାରୁ ଅଧୁକ ଶକ୍ତିଶାଳୀ ହେବ । 


୧୮୬୬ ମସିହା, ମେ ୪ ତାରିଖ ହେ' ମାର୍କେଟ ଘଟଣାରେ 
ସ୍ତନ୍ଥ ହୋଇଗଲା ଶ୍ରମିକ ଶ୍ରେଣୀ ମୁହୂର୍ଭକ ପାଇଁ । ତା'ପରେ 
ସେମାନେ ଗର୍ଜି ଉଠିଲେ ଶତ ସିଂହର ବଳ ନେଇ । ପାରସନ, 
ସ୍ପାଇଜ, ଫିଶ୍ଚର ଓ ଏଙ୍ଗେଲସ୍‌ଙ୍କ ହତ୍ୟାର ପ୍ରତିଶୋଧ ନେଲା ବିଶ୍ଵ 
ଶ୍ରମିକ ସମୁଦାୟ । ୨୩ବର୍ଷ ପରେ ୧୮୮୯ରେ ପ୍ୟାରିସ୍‌ଠାରେ 
ବ୍ରାଷ୍ଟାଇଲ ଦୁର୍ଗ ପତନର ଶତ ବାର୍ଷିକୀ ଉପଲକ୍ଷେ ଅନୁଷ୍ଠିତ ଦ୍ବିତୀୟ 
ଆନ୍ତର୍ଜାତିକ ଘୋଷଣା କଲା- ମେ” ପହିଲାକୁ ବିଶ୍ଵ ଶ୍ରମିକ ଦିବସ 
ଭାବେ ପାଳନ କରିବାକୁ । ୧୮୬୬ ମସିହା ମେ” ୪ ତାରିଖଠାରୁ 
ବିଶ୍ବର ବିଭିନ୍ନ ଦେଶରେ ଆଠ ଘଣ୍ଟା ଶ୍ରମ ସମୟ ଦାବି କରି ଆନ୍ଦୋଳନ 
ସଙ୍ଗଠିତ ହେଲା । 

ଭାରତରେ ଶ୍ରମିକ ଆନ୍ଦୋଳନ 


ଭାରତର ପ୍ରଥମ ସ୍ବାଧୀନତା ସଂଗ୍ରାମ (୧୮୫୭), 
ଭାରତର ରାଜନୈତିକ ପରିସ୍ଥିତିକୁ ସମ୍ପୂର୍ଣ୍ଣ ବଦଳାଇ ଦେଲା । 
ଇଷ୍ଟଇଣ୍ଡିଆ କମ୍ପାନୀ ହାତରୁ ବ୍ରିଟିଶ ସରକାର ନିଜେ କ୍ଷମତା ଗ୍ରହଣ 
କଲେ ଓ ଭାରତରେ ଆଗାମୀ ବିଦ୍ରୋହକୁ ଦମନ କରିବା ପାଇଁ 
ରେଳପଥ ଓ ଟେଲିଫୋନ ବ୍ୟବସ୍ଥା ପ୍ରଚଳନ କଲେ । ବ୍ରିଟିଶ 
ଶିଳ୍ପପତିମାନେ ଭାରତର ବଜାରକୁ ଇଷ୍ଟଇଣ୍ଡିଆ କମ୍ପାନୀ ହାତରେ 
ଏକଚାଟିଆ ଭାବରେ ରଖୁବାକୁ ଚାହୁଁ ନଥୁଲେ । ଏହି ବିଦ୍ରୋହ 
ସେମାନଙ୍କ ଲକ୍ଷ୍ୟ ଓ ଆକାଂକ୍ଷାକୁ ପୂରଣ କଲା । ୧୮୫୮ରେ 
ବ୍ରିଟିଶ ସରକାର ସିଧାସଳଖ ଭାରତର ଶାସନ ଦାୟିତ୍ସ ନେବା ପରେ 
ଭାରତରେ ବ୍ରିଟିଶ୍‌ ଶିଳ୍ପର ବିକାଶ ଘଟିବା ସହିତ, ବ୍ରିଟିଶ ଶିଳ୍ପପତି ଓ 
ଭାରତୀୟ ଶିଳ୍ପପତିଙ୍କ ମଧ୍ଯରେ ପ୍ରତିଯୋଗିତା ତୀବ୍ର ହେଲା ଓ 
ଭାରତରେ ସ୍ଵଦେଶୀ ଆନ୍ଦୋଳନର ସୂତ୍ରପାତ ଘଟିଲା । 


୧୮୯୦ ମସିହା ବେଳକୁ ଭାରତରେ ବଡ ବଡ ଶିଳ୍ପରେ 
୩୦୦, ୦୦୦ ଶ୍ରମିକ କାମ କରୁଥୁଲେ । ୧୮୯୦ରୁ ୧୯୧୪ 
( ପ୍ରଥମ ବିଶ୍ଵଯୁଦ୍ଧ ଆରମ୍ଭ) ପର୍ଯ୍ୟନ୍ତ ଭାରତରେ ଶିଳ୍ପର ବିକାଶ 
ଘଟିଲା ଓ ଶ୍ରମିକ ସଂଖ୍ୟା ମଧ୍ଯ ବଢିଲା । ୧୯୧୪ରେ ଭାରତରେ 
୨୯୩୬ଟି କାରଖାନା ପ୍ରତିଷ୍ଠା ହୋଇଥୁଲା ଓ ଏଥୁରେ ୯ଲକ୍ଷ 
୫୦ ହଜାର ଶ୍ରମିକ କାମ କରୁଥୁଲେ । ବମ୍ବେର ସୂତାକଳମାନଙ୍କରେ 
ଶ୍ରମିକମାନେ ସର୍ବନିମ୍ନ ୧୨ ଘଣ୍ଟା କାମ କରୁଥ୍‌ଲେ । କେତେକ 
କ୍ଷେତ୍ରରେ ଦିନକୁ ୧୫ରୁ ୧୬ ଘଣ୍ଟା ମଧ୍ଯ କାମ କରୁଥୁଲେ । 
ସୂର୍ଯ୍ୟୋଦୟଠାରୁ ସୂର୍ଯ୍ୟାସ୍ତ ପର୍ଯ୍ୟନ୍ତ ଶ୍ରମିକମାନେ କାମ କରିବାକୁ 
ବାଧ୍ଯ ହେଉଥ୍‌ଲେ । କେତେକ କାରଖାନାରେ ସକାଳ ୫ଟାରୁ ରାତି 
ଠଟା ପର୍ଯ୍ୟନ୍ତ କାମ ହେଉଥୁଲା । ଶ୍ରମିକମାନଙ୍କ ଶ୍ରମ ସମୟ 
କମାଇବା ଓ ମଜୁରୀ ବଢାଇବା ଦାବି କରି କଲିକତାରେ ବ୍ରାହ୍ମସମାଜ 
ନକ୍ାର୍କଂମେନ୍ସ ମିଶନ” ନାମକ ସଙ୍ଗଠନ ତିଆରି କଲେ । ବମ୍ବେରେ 
୧୮୯୦ ମସିହାରେ ମଧ୍ଯ ଶ୍ରମିକମାନେ ସଙ୍ଗଠନ ତିଆରି କଲେ ଓ 
ଏପ୍ରିଲ ମାସରେ ଏକ ଶ୍ରମିକ ସଭାରେ ୧୦ ହଜାର ଶ୍ରମିକ ଯୋଗ 
ଦେଇଥୁଲେ । ୧୮୮୧ରୁ ୧୮୯୦ ମଧ୍ଯରେ ୱାର୍ଵା ମିଲ୍‌ରେ ୪ଥର 
ଧର୍ମଘଟ ସଙ୍ଗଠିତ ହୋଇଥିଲା । ମାନ୍ଦ୍ରାଜରେ କୋଏମ୍ବାଟୁର ତନ୍ତଶିଳ୍ପର 
ଶ୍ରମିକମାନେ ୧୮୯୧ରେ ଧର୍ମଘଟ କଲେ । 


୧୯୦୭ ମସିହାରେ ରେଳ ଶ୍ରମିକମାନେ ଶ୍ରମ ସମୟ 
କମାଇବା ପାଇଁ ଧର୍ମଘଟ କରିଥୁଲେ । ଏହି ଧର୍ମଘଟରେ 

ବମ୍ବେରେ ୩୦୦୦ ରେଳ ଶ୍ରମିକ ଅଂଶ ଗ୍ରହଣ କରିଥୁଲେ । 
ବାଲ ଗଙ୍ଗାଧର ତିଳକଙ୍କ ଗିରଫ ( ୨୪.୦୬.୧୯୦୮)ର 
ପ୍ରତିବାଦ କରି ବମ୍ବେର ଶ୍ରମିକମାନେ ଧର୍ମଘଟ କରିଥୁଲେ । ଏହି 
ଧର୍ମଘଟ ଅଭୂତପୂର୍ବ ଥୁଲା । ଲେନିନ୍ନ ଏହି ଆନ୍ଦୋଳନକୁ ଲକ୍ଷ୍ୟ 
କରି କହିଥୁଲେ, ଭାରତର ଶ୍ରମିକମାନଙ୍କର ଏ ହେଉଛି ରାଜନୈତିକ 
ସଂଗ୍ରାମ । ତା” ପରେ ବମ୍ବେର ବନ୍ଦର ଶ୍ରମିକମାନେ ଧର୍ମଘଟରେ 
ଯୋଗ ଦେଇଥୁଲେ । ସେତେବେଳେ ଏହି ଧର୍ମଘଟରେ ଏକ 
ଲକ୍ଷ ଶ୍ରମିକ ଯୋଗ ଦେଇଥୁଲେ । 


ଭାରତରେ ମଧ୍ଯ ଆଠ ଘଣ୍ଟା ଶ୍ରମ ଦିବସ ପାଇଁ ଲଗାତର 
ଆନ୍ଦୋଳନ ହୋଇଛି ଓ ବିଶ୍ଵ ଶ୍ରମିକ ଦିବସ ଭାବେ ମେ” ପହିଲାକୁ 
ପାଳନ କରିବାକୁ ଦ୍ବିତୀୟ ଆର୍ତରଜାତିକ ଘୋଷଣା କରିବା ପରେ 
ଭାରତରେ ମେଂ ପହିଲାକୁ ଶ୍ରମିକ ଦିବସ ଭାବେ ପାଳନ 
କରାଯାଉଛି । 


ଦ୍ବିତୀୟ ଆନ୍ତଜାତିକ ୧୮୮୯ରେ ପ୍ରତିଷ୍ଠା ହୋଇ 
୧୯୧୪ ପର୍ଯ୍ୟନ୍ତ ତିଷ୍ଠି ଥିଲା, କାରଣ ୧୯୧୪ରେ ପ୍ରଥମ 
ବିଶ୍ବଯୁଦ୍ଧ ଆରମ୍ଭ ହେବା ପରେ ଦ୍ବିତୀୟ ଆନ୍ତଜାତିକର 
ଅଂଶୀଦାରମାନେ ଭିନ୍ନ ଭିନ୍ନ ମତ ପୋଷଣ କରିବାରୁ ଏହି ବିଶ୍ଵ 
ସଙ୍ଗଠନର ବିଲୟ ଘଟିଲା କିନ୍ତୁ ମେଂ ଦିବସ ପାଳନର ସଂକଳ୍ପ 
ଦୁର୍ବଳ ନହୋଇ ଦୃଢୀଭୂତ ହେଲା । 


ଏବେ ବି ଆମ ଦେଶ ଓ ରାଜ୍ୟରେ “ମେ ଦିବସର 
ସଂଗ୍ରାମର ନବୀକରଣର ଆବଶ୍ୟକତା ଦେଖାଦେଇଛି । ପୁଞ୍ଜବାଦ 
ସଙ୍କଟକୁ ଲୋପ କରେ ନାହିଁ, ସଙ୍କଟ ସୃଷ୍ଠି କରେ । ପୁଞ୍ଜବାଦ 
ଯେଉଁଠି ବି ଶକ୍ତିଶାଳୀ ହୋଇଛି, ସେଠାରେ ମୂଲ୍ୟବୃଵି, ଦାରିଦ୍ର୍ୟ 
ଲୋପ ପାଇନାହିଁ । ମେ” ଦିବସର ଆହ୍ବାନ କେବଳ ଆଠ ଘଣ୍ଟା 
ଶ୍ରମ ଦିବସ ନୁହେଁ । ମେ” ଦିବସର ଆହ୍ଵାନ ହେଉଛି ପୁଞ୍ଜବାଦର 
ଦାସତ୍ଵରୁ ନିଜକୁ ମୁକ୍ତ କରିବା ଓ ପୁଞ୍ଜବାଦକୁ ଧ୍ଵଂସ କରି ସମାଜବାଦ 
ପ୍ରତିଷ୍ଠା କରିବା । ସେହି ଲକ୍ଷ୍ୟ ପୂରଣ ଦିଗରେ ଶତ ବାଧା ପ୍ରତିବନ୍ଧକ 
ଆସିଲେ ବି ଶ୍ରମିକ ଶ୍ରେଣୀ ଦିନେ ନା ଦିନେ ଏହି ସଂଗ୍ରାମରେ 
ବିଜୟ ଲାଭ କରିବ । ଏହା ହୁଁ ମେ” ଦିବସର ତାପୂର୍ଯ୍ୟ । 


ମାର୍କ୍ସବାଦୀ କମ୍ୟୁନିଷ୍ଟ ପାର୍ଟି 
ଚନ୍ଦ୍ରଶେଖରପୁର, ଭୁବନେଶ୍ଵର 

ମଇ ପହିଲା । ମଇ ଦିବସ ବା ଆନ୍ତର୍ଜାତୀୟ ଶ୍ରମିକ 
ଦିବସ ରୂପେ ଏହା ସାରା ବିଶ୍ଵରେ ପାଳିତ ହେଉଛି । ମଇ ପହିଲାକୁ 
ବିଶ୍ବ ଶ୍ରମିକ ଦିବସ ରୂପେ ପାଳନ କରାଯିବାର ତାପୂର୍ଯ୍ୟ କ”ଣ 
ଏବଂ କାହିଁକି ସବୁ ଶ୍ରେଣୀର ଶ୍ରମିକ ସେଦିନ ଏକଜୁଟ ହୋଇ 
ସଭା ସମିତି ସମାବେଶମାନ କରି ନାନା ପ୍ରକାର ବୈପ୍ଳବିକ 
ସ୍ଲୋଗାନ ଦେଇ ଗଗନ ପବନ ମୁଖରିତ କରନ୍ତି ? ଆଜି ସେ 
ଦିବସର କ'ଣ କିଛି ପ୍ରାସଙ୍ଗିକତା ରହିଛି ? ଏହି ପ୍ରବନ୍ଧ ମାଧ୍ଯମରେ 
ଏଠାରେ ତା'ର ଏକ ସଂକ୍ଷିପ୍ତ ପର୍ଯ୍ୟାଲୋଚନା କରାଯାଇଛି । 


ବିଶ୍ବ ଶ୍ରମିକ ଆନ୍ଦୋଳନର ଇତିହାସରେ ମଇ ପହିଲା 
ଥିଲା ଏକ ରକ୍ତରଞ୍ଜତ ଅଧ୍ୟାୟ । ବିଶ୍ବରେ ସଂଗଠିତ ଶ୍ରମିକ 
ଆନ୍ଦୋଳନର ଆଦ୍ୟ ଝଙ୍କାର । ୧୮୮୬ ମସିହା ମେଂମାସ ପହିଲା 
ଦିନ ଆମେରିକାର ଚିକାଗୋ ସହରରେ ସର୍ବନିମ୍ନ ଦୈନିକ ଆଠ 
ଘଣ୍ଟା କାମ କରିବାର ଅଧୂକାର ପାଇଁ ସଂଗଠିତ ହୋଇଥଲା 
ଧର୍ମଘଟ । ସମଗ୍ର ଆମେରିକାରେ ହୋଇଥୁବା ଧର୍ମଘଟର ଏହା 
ଥୁଲା ଏକ ଅଂଶ । ଆମେରିକା କ”ଣ ସମଗ୍ର ୟୁରୋପ 
ମହାଦେଶରେ ସେତେବେଳେ କାମ କରିବାର କୌଣସି ସର୍ବନିମ୍ନ 
କାର୍ଯ୍ୟନିର୍ଘଣ୍ଟ ନଥୁଲା । ଦୈନିକ ୧୨ ଘଣ୍ଟାରୁ ୧୮ ଘଣ୍ଟା ଯାଏ 
ଶ୍ରମିକମାନଙ୍କୁ କାମ କରିବାକୁ ପଡ଼ୁଥୁଲା । ଶ୍ରମିକମାନେ ଯେବେ 
କାକୁତି ମିନତି ହେଲେ, ଦାବିପତ୍ର ପରେ ଦାବିପତ୍ର ଦେଲେ, 
ସଭାସମିତି କଲେ, ଧର୍ମଘଟ କଲେ ମଧ୍ଯ ମାଲିକମାନେ ସେଥପ୍ରତି 
କଣ୍ଠ ପାତ କରିନଥୁଲେ । ଶ୍ରମିକମାନେ କଳକାରଖାନାର 
ମାଲିକମାନଙ୍କ ଦ୍ଵାରା ଶୋଷିତ ହେଉଥୁଲେ । 


୧୮୪୮ ମସିହାରେ କାଲିଁମାର୍କ୍ସଙ୍କ ଦ୍ଵାରା ଲିଖ୍‌ତ “କମ୍ୟୁନିଷ୍ଟ 
ଇସ୍ତାହାର” ପ୍ରକାଶିତ ହେଲା । ସମଗ୍ର ବିଶ୍ବରେ ଶ୍ରମଜୀବୀ 
ଜନଗଣଙ୍କ ମଧ୍ଯରେ ଏହି ପୁସ୍ତକ ଏକ ନବଜାଗରଣ ସୃଷ୍ଟି କରି 

ଉତ୍କଳ ପ୍ରସଙ୍ଗ 


ବିଜୟ କୁମାର ପଢିହାରୀ 


ଶ୍ରମିକ ଶୋଷଣ ଓ ତାର ମୁକ୍ତିର ବାଟ ସୂଚିତ କରିଥଲା । “ଦୁନିଆର 
ମଜଦୁ ର ଏକ ହୁଅ” ସ୍ଲୋଗାନ ଶ୍ରମଜୀବୀ ଜନତାର ପ୍ରାଣରେ 
ନବ ଉନ୍ମାଦନା ଜାଗ୍ରତ କଲା । ଶ୍ରମଜୀବୀ ଜନସାଧାରଣ ଏକଜୁଟ 
ହୋଇ ମାଲିକ ବିରୁଦ୍ଧରେ ଲଢେଇ କଲେ, ନିଶ୍ଚୟ ତାଙ୍କର ହକ୍‌ 
ଅଧୂକାର ପାଇପାରିବେ, ଏହି ଆତ୍ମବିଶ୍ଵାସ ସୃଷ୍ଟି କରିଥ୍‌ଲେ 
କାଲ୍ଲମାର୍କ୍ଷ । 

ଧୀରେ ଧୀରେ ଶ୍ରମିକମାନେ ଏକଜୁଟ ହୋଇ ନିଜର 
ଦାବିହାସଲ ପାଇଁ ଲଢେଇ କଲେ । ବିଭିନ୍ନ ଶିଳ୍ପରେ ଶ୍ରମିକ 
ସଂଘମାନ ଗଠିତ ହେଲା । ୧୮୬୬ ମସିହା ଅଗଷ୍ଟ ୨୦ ତାରିଖ 
ଦିନ ଆମେରିକାର କେତେକ ଶ୍ରମିକ ସଂଘ ଏକାଠି ହୋଇ ଏକ 
ମିଳିତ ଶ୍ରମିକ ସଂଘ ଗଠନ କଲେ । ତାର ନାମ ଥ୍ବଲା- 'ନ୍ୟାସନାଲ 
ଲେବର ୟୁନିଅନ” ( ଜାତୀୟ ଶ୍ରମିକ ସଂଘ) । ଏହି ଜାତୀୟ 
ଶ୍ରମିକ ସଂଗଠନର ନେତୃତ୍ଵ ନେଲେ ଓଲିୟମ୍‌ ଏଚ୍ଚ ସିଲଭିସ୍‌ । 
ସେ ଜଣେ ନିର୍ଭୀକ ଯୁବକ । ଆମେରିକାର ଶ୍ରମିକମାନଙ୍କୁ ଆଠଘଣ୍ଟା 
କାମ କରିବାର ଅଧୁକାର ପ୍ରଦାନ ପାଇଁ ବଦ୍ଧପରିକର ହେଲା 
ଜାତୀୟ ଶ୍ରମିକ ସଂଘ । ଶ୍ରମିକମାନଙ୍କୁ ଶୋଷଣରୁ ମୁକ୍ତ କରିବା 
ପାଇଁ ପୁଞ୍ଜପତି ଓ କଳକାରଖାନା ମାଲିକମାନଙ୍କ ବିରୁଦ୍ଧରେ 
ଏଁକ୍ୟବଦ୍ଧ ସଂଗ୍ରାମର ଡାକରା ଦେଲା ଏହି ସଂଗଠନ । ଏହି 
ଡାକରାର ପ୍ରଭାବରେ ଦେଶେ ସାରା ପ୍ରତିବାଦର ଧ୍ବନି ଗୁଞ୍ଜରିତ 
ହେଲା । ସାରା ଆମେରିକାରେ ଛୋଟ ବଡ ଅନେକ ଧର୍ମଘଟ, 
କାର୍ଯ୍ୟବନ୍ଦ ଆନ୍ଦୋଳନ, ସଭାସମିତି ସଂଗଠିତ ହେଲା । ଯାହା 
ଫଳରେ ୧୮୬୮ ମସିହାରେ ଯୁକ୍ତରାଷ୍ଟ୍ର ଆମେରିକା କଂଗ୍ରେସ 
( ପାର୍ଲିଆମେଣ୍ଟ ) ରେ ସର୍ବନିମ୍ନ ଆଠ ଘଣ୍ଠିଆ କାର୍ଯ୍ୟ ନିର୍ଘଣ୍ଟ ବିଲ୍‌ 
ଅନୁମୋଦିତ ହେଲା । ମାତ୍ର ଆମେରିକାର ପୁଞ୍ଜପତି ଓ ଶିଳ୍ପ 
ମାଲିକମାନେ ଏହି ଆଇନ ସହଜରେ ଗ୍ରହଣ କଲେ ନାହିଁ । ପରନ୍ତୁ 

ମାଲିକ ସପକ୍ଷବାଦୀ ଶ୍ରମିକ ସଂଗଠନ ଗଠନ କରି ଶ୍ରମିକମାନଙ୍କ 
ମଧ୍ଯରେ ବିଭେଦ ସୃଷ୍ଟି କଲେ । ମାତ୍ର ଜାତୀୟ ଶ୍ରମିକ ସଂଘ 
ନେତୃତ୍ବରେ ଏହି ୮ଘଣ୍ଟିଆ ସର୍ବନିମ୍ନ କାର୍ଯ୍ୟ ନି ର୍ଘଣ୍ଟ ପାଇଁ 
ଦେଶସାରା ଆନ୍ଦୋଳନ ଜାରି ରଖୁଲା । ଦୁର୍ଭାଗ୍ୟର କଥା, ହଠାତ 
ଶ୍ରମିକ ନେତା ସିଲଭିସ୍‌ଙ୍କର ମୃତ୍ୟୁ ଘଟିଲା । ପ୍ରିୟ ନେତାଙ୍କ 
ବିୟୋଗରେ କିଛି ଦିନ ପାଇଁ ଆନ୍ଦୋଳନ ଧ୍ଵମେଇ ଗଲା । ମାତ୍ର 
ଆନ୍ଦୋଳନ ସମ୍ପୂର୍ଣ୍ଣ ଲୋପ ହେଲା ନାହିଁ । ଗୋଟିଏ ନୂତନ ଶ୍ରମିକ 
ସଂଗଠନ - ଆମେରିକାନ୍‌ ଫେଡେରେସନ୍‌ ଅଫ୍‌ ଲେବର” ଗଠିତ 
ହେଲା । ଧୀରେ ଧୀରେ ଶ୍ରମିକମାନେ ଫେଡେରେସନ ନେତୃତ୍ଵରେ 
ସଂଗଠିତ ହେଲେ । 


୧୮୭୫ ମସିହାରେ କୋଇଲା ଖଣି ଶ୍ରମିକମାନେ 
ଆଠଘଣ୍ଟା କାମ କରିବା ଅଧୂକାର ପାଇଁ ଧର୍ମଘଟ କଲେ, ମାତ୍ର 
ତାହା ସଫଳ ହୋଇପାରିଲା ନାହିଁ । ସେହି ଆନ୍ଦୋଳନର ୧୦ଜଣ 
ଲଢ଼ୁଆ ନେତାଙ୍କୁ ଫାଶୀ ଖୁଣ୍ଢରେ ଝୁଲାଇ ଦିଆଗଲା । ଶତ 
ନିର୍ଯାତନା, ଦଣ୍ଡକ ଜେଲ ଓ ଫାଶୀକୁ ଭ୍ରୁକ୍ଷେପ ନକରି ଶ୍ରମିକମାନେ 
ଆହୁରି ଅଧୂକ ଧର୍ମଘଟ କଲେ । ୧୮୭୭ ମସିହାରେ 
ଆମେରିକାରେ ପୁଣି ଧର୍ମଘଟ ହେଲା । ପୁଞ୍ଜିପତି, କଳକାରଖାନା 
ମାଲିକ ଓ ସରକାରଙ୍କ ମିଳିତ ସହାୟତାରେ ଆନ୍ଦୋଳନକୁ ଦବେଇ 
ଦିଆଗଲା, ଆନ୍ଦୋଳନ ବିଫଳ ହେଲା | 


ଉକ୍ତ ଆନ୍ଦୋଳନର ଶିକ୍ଷା ସେମାନଙ୍କୁ ଆହୁରି 
ଆନ୍ଦୋଳନମୁଖୀ କଲା । ବିଭିନ୍ନ ସହରରେ ଆଠ ଘଣ୍ଟିଆ 
କାର୍ଯ୍ୟନିର୍ଘଣ୍ଟ ପାଇଁ ସଭା ସମିତିମାନ ହେଲା । ସାରା ଆମେରିକାର 
ଶ୍ରମିକ ଶ୍ରେଣୀ ଲଢେଇ ପାଇଁ ପୁଣି ଉତ୍ସାହିତ ହେଲେ । ଏହାର 
ପ୍ରଭାବରେ ଅସଂଗଠିତ ଶ୍ରମିକମାନେ ଅଧ୍କରୁ ଅଧ୍କ ସଂଗଠିତ 
ହେଲେ । ଦେଶରେ ଧର୍ମଘଟ, ତାଲାବନ୍ଦ ସଂଖ୍ୟା ବଢିବାକୁ 
ଲ।ଗିଲ। । ୧୮୮୪ରେ ୫୦୦ରୁ କମ୍‌ ଧର୍ମଘଟ 
ହୋଇଥିଲାବେଳେ ୧୮୮ ୫ରେ ୭୦୦ ଧର୍ମଘଟ ହୋଇଥୁଲା 
ଏବଂ ସେଥୁରେ ୨,୫୦,୦୦୦ ଶ୍ରମିକ ଯୋଗ ଦେଇଥୁଲେ । 
ନିଜ ଦାବି ହାସଲ ପାଇଁ ଶ୍ରମିକ ଶ୍ରେଣୀ ସଚେତନ ହେଲେ ଓ 
ଲଢେଇ ପାଇଁ ନିଜକୁ ପ୍ରସ୍ତୁତ କଲେ । ଆମେରି କାନ୍‌ 
ଫେଡେରେସନୁ ଅଫ୍‌ ଲେବରଂ”ର ନେତୃତ୍ଵରେ ୧୮୮୬ ମସିହା 
ମଇ ପହିଲା ଦିନ ଆମେରିକାରେ ଏକ ସଂଗଠିତ ଧର୍ମଘଟ ପାଇଁ 
ଶ୍ରମିକମାନେ ମିଳିତ ହୋଇ ଡାକରା ଦେଲେ । 


ଏହି ଧର୍ମଘଟ ଆମେରିକାର ନୁୟୟର୍କ ବାଲ୍ପି ମୋର, 
ାସିଙ୍ଗଟଟନ, ସିଲୱଇକି, ସିନ୍‌ ସିନାଟି, ସେଣ୍ଠ ଲୁଇସ, ପିଟ୍ସବର୍ଗ 

ଓ ଡେଟ୍ରୋଇଟ ସହରରେ ଖୁବ୍‌ ଜୋରଦାର ହୋଇଥଲା । ମାତ୍ର 
ଧର୍ମଘଟର କେନ୍ଦ୍ର ଥୁଲା ଆମେରିକାର ଚିକାଗୋ ସହର । 
କଳକାରଖାନା, ଦୋକାନ - ବଜାର, ଅଫିସ୍‌ -କଚେରୀ ଛାଡି 
ହଜାର ହଜାର ଶ୍ରମିକ ଭାଗ ନେଇଥୁଲେ ଧର୍ମଘଟରେ । 
ଚିକାଗୋ ରାଜରାସ୍ତା ସେଦିନ ସଂଗ୍ରାମୀ ଶ୍ରମିକମାନଙ୍କ 
ସ୍କୋଗାନରେ ପ୍ରକମ୍ମିତ ହୋଇଥଲା । ସହରର ବିଭିନ୍ନ ରାସ୍ତା 
ଓ ଗଳିକନ୍ଦିରୁ ମାଡି ଆସୁଥୁଲା ଜନ ଜୁଆରର ଢେଉ । ପୃଥୁବୀ 
ଇତିହାସରେ ତାହା ଥୁଲା ଶ୍ରମିକମାନଙ୍କର ପ୍ରଥମ ସଂଗଠିତ 
ପ୍ରତିବାଦର ସମାବେଶ । ଶ୍ରମିକମାନଙ୍କର ଏହି ଏକତା ଆଉ 
ଲଢ଼ୁଆ ମନୋଭାବକୁ ଦେଖ୍‌ ଏକଜୁଟ ହୋଇଥୁଲେ ପୁଞ୍ଜପତି, 
କାରଖାନା ମାଲିକ ଓ ଶାସକ ଗୋଷ୍ଠୀ । ଅଚାନକ ଭାବେ 
ସୈନ୍ୟବାହିନୀ ଷଣ୍ଡୁଆସୀ ଆକ୍ରମଣ କରିଥୁଲା ଏହି ବିଶାଳ 
ସମାବେଶ ଉପରେ । ଗୁଳିମାଡରେ ରକ୍ତାକ୍ତ ହୋଇ ଶହୀଦ 
ହୋଇଥୁଲେ ଶତାଧୁକ ଶ୍ରମିକ । ସେମାନଙ୍କ ତାଜା ରକ୍ତରେ 
ରକ୍ତ ରଞ୍ଜିତ ହୋଇଥୁଲା ଚିକାଗୋର ରାଜରାସ୍ତା । ବହୁ ଶ୍ରମିକ 
କ୍ଷତ ବିକ୍ଷତ ହେଲେ ତଥା ଶହ ଶହ ଶ୍ରମିକନେତାଙ୍କୁ ବନ୍ଦୀ 
କରାଗଲା । ବିଶିଷ୍ଟ ଶ୍ରମିକ ନେତା ଓ ସଂଗଠକ ପାରସନ୍ସ, 
ସ୍ପାଇସ୍‌, ଫିସେର ଓ ଏଙ୍ଗେଲ୍‌ଙ୍କୁ ଫାଶୀଦଣ୍ଡ ଦିଆଗଲା । 


ଅତ୍ୟାଚାର, ଦମନ ଓ ସଂହାରଲୀଳା ସେଦିନ ଦବାଇ 
ପାରି ନଥୁଲା ଶ୍ରମିକ ଶ୍ରେଣୀକୁ । ଏହି ଦମନଲୀଳାର ବାଉ୍ଭାଁ 
ବିଜୁଳି ପରି ଖେଳିଯାଇଥୁଲା ସାରା ବିଶ୍ବକୁ । ମଇ ଦିବସର 
ସେହି ଆନ୍ଦୋଳନ ପ୍ରତି ସଂହତି ଜଣାଇ ପୃଥୁବୀ ସାରା ସଂଘଟିତ 
ହେଲା ଶ୍ରମିକମାନଙ୍କ ସଭା, ସମାବେଶ ଓ ବିକ୍ଷୋଭ । 
ପରିଶେଷରେ ଶ୍ରମିକ ଶ୍ରେଣୀର ଏକମାତ୍ର ଦାବି- ଦୈନିକ ଆଠ 
ଘଣ୍ଟା କାମ କରିବାର ଅଧୂକାର ହାସଲ ହୋଇଥଲା । ଏହି 
ମଇ ଦିବସ ଶ୍ରମିକମାନଙ୍କୁ ଦେଖାଇଲା ନୂତନ ବୈପ୍ଲବିକ ମାର୍ଗ- 


“ଦାବି ହାସଲର ଗୋଟିଏ ବାଟ- 
ଲଢେଇ ଆଉ ଧର୍ମଘଟ ।” 
ଦୁନିଆରେ ଶ୍ରମିକ ଏକଜୁଟ ହେଲେ । ନିଜର ଦାବି 
ହାସଲ ପାଇଁ ଆନ୍ଦୋଳନର ଜୁଆର ସାରା ବିଶ୍ବରେ ପ୍ଲାବିତ 
ହେଲା । ସେଥ୍ରେ ଓଡ଼ିଶା ମଧ୍ଯ ପଛରେ ପଡିନଥିଲା । ବିପ୍ଲବୀ 
କବି ମନମୋହନ ମିଶ୍ରଙ୍କ ଭାଷାରେ - 


ଇ ପହିଲାରେ ଆଜି ମଇ ପହିଲା 
ଦରପଣେ କୋଣାରକ ଚାହିଁଲା । 

ଓଡ଼ିଶାର ଶ୍ରମିକମାନେ ଏକଜୁଟ ହେଲେ, କଟକ ପ୍ରେସ୍‌ 
କର୍ମଚାରୀ ସଂଘଠାରୁ ବାରଙ୍ଗ କାଚ କାରଖାନା ଓ ବ୍ରଜରାଜ ନଗର 
କାଗଜ କଳ ଯାଏ ଗଠିତ ହେଲା ଶ୍ରମିକ ସଂଗଠନ । ଗଢି ଉଠିଲା 
ଦୁର୍ବାର ଶ୍ରମିକ ଆନ୍ଦୋଳନ । ଏହି ଶ୍ରମିକ ଆନ୍ଦୋଳନକୁ ଲକ୍ଷ୍ୟ 
କରି ସେଦିନ କବି ଅନନ୍ତ ପଟ୍ଟନାୟକ ଲେଖୁଥୁଲେ - 


“ଆମେ ମୂଲିଆର ଜାତି ଜାଗିବୁ 
ମରୁଛୁତ ନିତି ଭୋକ ଉପାସରେ 
ଥରେ ହେଲେ ଶିର ତୋଳିବୁ ।” 


ଏହାଥୁଲା ସ୍ବାଧୀନତା ପୂର୍ବବର୍ଭୀ ଓଡ଼ିଶାରେ ଶ୍ରମିକ 
ସଂଗଠନର ଆଦ୍ୟରୂପ । 


୧୮୮୯ ମସିହାରେ ଦ୍ଵିତୀୟ ଆନ୍ତର୍ଜାତିକରେ ମଇ 
ପହିଲାକୁ ଆନ୍ତର୍ଜାତୀୟ ଶ୍ରମିକ ଦିବସ ରୂପେ ପାଳନ କରିବାକୁ 
ଘୋଷଣା କରାଗଲା । ସେହି ଦିନରୁ ଏହି ଦିବସଟି ବିଶ୍ବ ଶ୍ରମିକ 
ଦିବସ” ରୂପେ ପାଳିତ ହୋଇ ଆସୁଅଛି । 


ଆରେଇ ଚାଲିଲା ଶ୍ରମିକମାନଙ୍କର ଜୟଯାତ୍ରା । ଶ୍ରମିକ 
ଶ୍ରେଣୀ ତା'ର ସଂଗ୍ରାମ ଫଳରେ ହାସଲ କଲା ସର୍ବନିମ୍ନ ମଜୁରୀ, 
ଚିକିତ୍ସା ଭତ୍ତା, ମହଙ୍ଗା ଭତ୍ତା, ପ୍ରୋଭିଡେଣ୍ଟ ଫଣ୍ତ ଆଦି ଅନେକ 
ସାମାଜିକ ନିରାପତ୍ତାର ଦାବି । ପୁଞ୍ଜିବାଦ, ସାମନ୍ତବାଦ, ଫାଶୀବାଦ 
ଓ ସାମ୍ରାଜ୍ୟବାଦ ବିରୋଧରେ ଲଢେଇ କରି ଶ୍ରମିକଶ୍ରେଣୀ 
ଶେଷରେ ଦଖଲ କଲା ଶାସନ କ୍ଷମତା । ୧୯୧୭ ସାଲ୍‌ 
ନଭେମ୍ବର ୭ତାରିଖ ଦିନ ବିଶ୍ବର ପ୍ରଥମ ଶ୍ରମିକ ଶ୍ରେଣୀର ରାଷ୍ଟ୍ର 
ସୋଭିଏତ୍‌ ସଂଘ” ଗଠିତ ହୋଇଥିଲା | 


ଇତିହାସର ବିଡମ୍ବନା । ପୃଥ୍‌ବୀର ପ୍ରଥମ ସମାଜବାଦୀ 
ଦେଶ- ସୋଭିଏତ୍‌ ୟୁନିଅନର ବିଘଟନ ପରେ ସାମ୍ରାଜ୍ୟବାଦୀ 
ଶକ୍ତି ବଳଶାଳୀ ହୋଇଉଠି ଲେ । ଜଗତି କରଣର ଅର୍ଥନୀତି 
ଗ୍ରାସକଲା ସାରା ଦୁନିଆଁକୁ । ଶ୍ରମିକଶ୍ରେଣୀ ଉପରେ ଚଡକ 


ପଡିଲା । ଶତ ସଂଗ୍ରାମ ଲବ୍ଧ ଅଧୁକାରକୁ ଛଡାଇନେବା ପାଇଁ 
ଚେଷ୍ଟା କଲେ ପୁଞ୍ଜବାଦୀ ଓ ସାମ୍ରାଜ୍ୟବାଦୀ ଶକ୍ତି । ମାତ୍ର ଯେଉଁଠି 
ଶ୍ରମିକ ଶ୍ରେଣୀ ସଂଗଠିତ ଆଉ ଜାଗ୍ରତ, ସେଠି ସଫଳ 
ହୋଇପାରିଲା ନାହିଁ ସାମ୍ରାଜ୍ୟବାଦୀ ଚକ୍ରାନ୍ତ ଆଉ ତାଙ୍କ 
ଜଗତିକରଣ ଅର୍ଥନୀତି । ଅପର ପକ୍ଷରେ ସାମ୍ରାଜ୍ୟବାଦର 
ମଉଡମଣି ଆମେରିକା ଅର୍ଥନୈତିକ ମହାସଙ୍କଟର ସମ୍ମୁଖୀନ 
ହେଲା । ସାମ୍ରାଜ୍ୟବାଦୀ ଅପରିଣାମଦର୍ଶିତାର ଶରାହତ ହେଲେ 
ସାଧାରଣ ଜନତା ଆଉ ଶ୍ରମିକ ଶ୍ରେଣୀ । ବେକାରୀ, ଦରଦାମ 
ବୃଦ୍ଧି ସଙ୍ଗେ ସଙ୍ଗେ ବିପନ୍ନ ହେଲା ସାମାଜିକ ନିରାପତ୍ତା । କେନ୍ଦ୍ର 
ସରକାରଙ୍କ ଆମେରିକାର ଗୋଡାଣିଆ ନୀତି ଯୋଗୁଁ କୋଟି କୋଟି 
ନିମ୍ନ ମଧ୍ଯବିଭ୍ତ ଓ ଗରିବ ଶ୍ରେଣୀର ଲୋକେ ରୋଜଗାର ହରାଇ 
କାଙ୍ଗାଳରେ ପରିଣତ ହୋଇଯାଇଛନ୍ତି । ଏବେ ଧନୀମାନେ 
ମହାଧନୀ ଓ ଗରିବ, ଗରିବତର ହୋଇଯାଉଛି । ସୁଖର କଥା 
ଓଡ଼ିଶା କେନ୍ଦ୍ରର ଏହି ସାମ୍ରାଜ୍ୟବାଦ- ପୁଞ୍ଜିବାଦ ତୋଷଣ ନୀତି 
ବିରୁଦ୍ଧରେ ଦୃଢ ସ୍ଵରରେ ପ୍ରତିବାଦ କରୁଛି । 


ଆଜି ଶ୍ରମିକ ଶ୍ରେଣୀକୁ ମଙ୍ଗ ଧରିବାର ବେଳ ଆସିଛି । 
ବିଶ୍ବ ଜନତାକୁ ଶୋଷଣ, କଷଣରୁ ମୁକ୍ତ କରିବା ପାଇଁ ଦୁର୍ବାର 
ସଂଗ୍ରାମ କରିବାକୁ ପଡିବ । ସାଲିସହୀନ ଏକବଵଦ୍ଧ ସଂଗ୍ରାମ ହଁ 
ସୃଷ୍ଟି କରିବ ନୂତନ ସମ୍ଭାବନା । ପୃଥୁବୀ ବକ୍ଷରୁ ଲୋପ ହେବ 
ସାମ୍ରାଜ୍ୟବାଦୀ ଶୋଷଣ ଓ କଷଣ । ଆଜିର ମଇ ଦିବସର ଆହ୍ଵାନ 
ହେଉ- 


“ପ୍ରାପ୍ଯ ଆମର ନେବୁରେ ମୁକର ଆମେ ଶ୍ରମିକର ଜାତି 
ଫ୍ରୁଟାଇବୁ ଆମେ ରକ୍ତ ପ୍ରଭାତ ଚିରି ଅନ୍ଧାର ରାତି ।” 


ସାଧାରଣ ସମ୍ପାଦକ, ଇସ୍‌କଙଫ୍‌ 
ବାରବାଟୀ ଷ୍ଟାଡିୟମ୍‌, କଟକ- ୫ 


ଏ. ଏ. ଏ. 
+୬ + ୬ ` +° 

ଉତ୍କଳ ପ୍ରସଙ୍ଗ 


® ®@ ମଇ ¬ ୨୦୧୩ 


ରାଷ୍ଟ୍ରୀୟ ଶ୍ରମନୀତିର ଉନ୍ମେଷ ଓ ଉତ୍ତରଣ 


ଆମ ଭାରତ ପରି ଏକ ଜନମଙ୍ଗଳ ରାଷ୍ଟ୍ରରେ ଶ୍ରମିକର 
ସ୍ଵାଧ୍କାର ଓ ସୁରକ୍ଷା ସମ୍ପର୍କରେ କିଛି ଲେଖୁବାକୁ ଗଲାବେଳେ 
ପ୍ରଥମେ ଯେଉଁ ଗୁରୁତ୍ଵପୂର୍ଣ୍ଣ ପ୍ରଶ୍ନଟି ମନରେ ଆସେ, ତାହା ହେଉଛି 
ଆମର ରାଷ୍ଟ୍ରୀୟ ଶ୍ରମନୀତିର ସ୍ଵରୂପ ଓ ଧାରା । 


ଭାରତର ଶ୍ରମ ନୀତିକୁ ପ୍ରଭାବିତ କରୁଥୁବା ତିନିଗୋଟି 
ବିଭାଗ ହେଲା-(୧) ଶ୍ରମିକଙ୍କୁ ସାମାଜିକ ନ୍ୟାୟ ପ୍ରଦାନ 
( ୨ ) ଉପ୍ପାଦନ ପ୍ରକ୍ରିୟାରେ ଶ୍ରମିକର ଶ୍ରମଦାନ ତଥା ଅର୍ଥନୈତିକ 
ବିକାଶ ସାଧନ (୩) ଶ୍ରମିକ ଓ ମାଲିକଙ୍କ ଉଭୟଙ୍କୁ ଶିଳ୍ପାୟନ 
ପ୍ରକ୍ରିୟାରେ ଦୁଇ ସହଯୋଗୀ ଅଂଶୀଦାର ରୂପେ ଗ୍ରହଣ କରି 
ରାଷ୍ଟ୍ର ଗଠନ ପ୍ରକ୍ରିୟାରେ ସମ୍ପୃକ୍ତ କରିବା । 


ସ୍ଵାଧୀନତା ପ୍ରାପ୍ତି ପୂର୍ବରୁ ବସ୍ତୁତଃ ବହୁ ଶିଳ୍ପରେ ଅସହଣୀ 
କାର୍ଯ୍ୟ ପରିବେଷଣ, ଆର୍ଥକ ତଥା ଦୈହିକ ଶୋଷଣ ଉପରେ 
ସେଭଳି ଅଙ୍କୁଶ ନଥୁଲା । ଏଭଳି ଅମାନୁଷିକ ପରିସ୍ଥିତିକୁ 
ଦୃଷ୍ଟିରେ ରଖୁ ଆମ ସମ୍ବିଧାନରେ ଶ୍ରମିକର ସୁରକ୍ଷା ନି ମିତ୍ତ 
କେତେକ ଆଇନ ପ୍ରଣୟନ କରାଯାଇଛି । ଜଣେ ସାଧାରଣ 
ନାଗରିକର ମୌଳିକ ଅଧୂକାର ( ଧାରା ୧୨,୧୪, ଏବଂ ୧୬) 
ଓ ସାଙ୍ଗଠନିକ ସ୍ଵାଧ୍‌କାର ବ୍ୟତୀତ ଶ୍ରମିକଙ୍କ ପାଇଁ କେତୋଟି 
ନିର୍ଦ୍ଦେଶ ରହିଛି, ତେବେ ୨୩ ଧାରା ଅନୁସାରେ ଶ୍ରମିକଙ୍କୁ 
ପଣ୍ୟରୂପେ ନମଣିବା ଲାଗି ସ୍ପଷ୍ଟ ଉଲ୍ଲେଖ ଅଛି । ପୁନଶ୍ଚ ୨୪ 
ଧାରା ଅନୁସାରେ ୧୪ ବର୍ଷରୁ କମ୍‌ ବୟସର ବାଳକ ବାଳିକାଙ୍କୁ 
ବିପଦ ସଙ୍କୁଳ କାମରେ ନିୟୋଜିତ ନକରିବା ଲାଗି ନିର୍ଦ୍ଦେଶ 
ଅଛି । ୪୩ ଧାରାରେ ଶିଳ୍ପ ପରିଚାଳନାରେ ଶ୍ରମିକର ସକ୍ରିୟ 
ଅଂଶ ଗ୍ରହଣ ଆଦି ବିଷୟରେ ଉଲ୍ଲେଖ ରହିଛି । ବିଗତ 
ବର୍ଷମାନଙ୍କରେ ପ୍ରଣୀତ ଆଇନକୁ ନିମ୍ନୋକ୍ତ ଶ୍ରେଣୀରେ ମୁଖ୍ୟତଃ 
ବିଭକ୍ତ କରାଯାଇପାରେ । ଯଥା-( ୧ ) ସାଙ୍ଗଠନିକ ଅଧୂକାର 


୫ ® $ 


ଲକ୍ଷ୍ମୀଚରଣ ସାମନ୍ତରାୟ 


(ଶମ ସଂଗଠନ ଆଇନ- ୧୯୨୭), (୨) ଶିଳୁ ନିୟୋଜନ 
(ସାୟୀ) ଆଦେଶ ଆଇନ- ୧୯୪୬, ( ୩) କାର୍ଯ୍ୟ ସମୟ, 
ବିଶ୍ରାମ, ଛୁଟି, ନିଯୁକ୍ତି, ସ୍ଵାସ୍ଥ୍ୟ କଲ୍ୟାଣ ବ୍ୟବସ୍ଥା ନିୟନ୍ତ୍ରଣ ନିମନ୍ତେ 
(କ) କ|ରଖାନ। ଆଇନ -୧୯୪୮, (ଖ) ଖଣ 
ଆଇନ ୧୯୫୨, (୪) ଶିଶୁ ଶ୍ରମିକ ନିୟୋଗ ଓ ନିବାରଣ 
ଆଇନ- ୧୯୮୬, (୫) ସାମାଜିକ ସୁରକ୍ଷା ଦେବା ପାଇଁ 
(କ) କର୍ମଚାରୀ ବୀମା ଆଇନ ( ଖ) କର୍ମଚାରୀ ଭବିଷ୍ୟ ନିଧୂ 
ଆଇନ । 


ଏବେ ମଧ୍ଯ ଆମ ଦେଶରେ ୩୬ଟିରୁ ଉର୍ତ୍ଧ ସ୍ଵତନ୍ତ୍ର ଶ୍ରମ 
ଆଇନ ଏବଂ ତାର ନିୟମାବଳୀ ରହିଛି । ଏହା ସ୍ବାଧୀନତା 
ପ୍ରାପ୍ତି ପୂର୍ବର ଦୁଃସ୍ଥିତିକୁ ସୁଧାରିବାରେ ଅନେକଟା ସହାୟକ 
ହୋଇଥଲେ ହେଁ ଆନ୍ତରିକତା ଅଭାବରୁ ତାହା କାର୍ଯ୍ୟରେ ପରିଣତ 
ହେଉନାହିଁ । ପ୍ରତ୍ୟେକ ଶ୍ରମିକକୁ କାମ କରିବାର ଅଧୂକାର 
ଦିଆଯାଇ ନାହିଁ । ବହୁ କ୍ଷେତ୍ରରେ ସେମାନେ ପାଉଥ୍‌ବା ମଜୁରି, 
ସରକାର ନିର୍ଦାରିତ ମଜୁରି ହାରଠାରୁ ଯଥେଷ୍ଟ କମ୍‌ । 
ଆବଶ୍ୟକତାକୁ ନଜରରେ ରଖୁ ବାସ୍ତବମୁଖୀ ନୀତି ନିର୍ଦାରଣ 
ଓ ତା'ର ସଫଳ ରୂପାୟନ ହିଁ ଆଜିର ଆହ୍ବାନ । ଭାରତରେ 
ସମୁଦାୟ ଲୋକସଂଖ୍ୟାର ପ୍ରାୟ ୨୮ କୋଟି ଲୋକ ହେଉଛନ୍ତି 
କର୍ମଜୀବୀ ଏବଂ ସେଥୁମଧ୍ଯରୁ ୧୦.୫କୋଟି ଦରମାପ୍ରାପ୍ତ 
ଶ୍ରମିକ କର୍ମଚାରୀ ରହିଥୁବା ବେଳେ ବଳକା ୧୬.୫କୋଟି 
ଆତ୍ମନିଯୁକ୍ତି କ୍ଷେତ୍ରରେ ଅନ୍ତଭୁକ୍ତ । ଆତ୍ମନିଯୁକ୍ତି କ୍ଷେତ୍ରରେ 
କୃଷକଙ୍କ ସଂଖ୍ୟା ହେଉଛି ପ୍ରାୟ ୧୩ କୋଟି । ସରକାରୀ 
ଉଦ୍ୟୋଗ ଏବଂ କେନ୍ଦ୍ର ଓ ରାଜ୍ୟ ସରକାର କର୍ମଚାରୀଙ୍କ ସଂଖ୍ୟା 
୧୯.୦୫ ନିୟୁତ ଥ୍ବାବେଳେ ଘରୋଇ ଉଦ୍ୟୋଗରେ ପ୍ରାୟ 
୬.୬୮ ନିୟୁତ ଶ୍ରମିକ କାର୍ଯ୍ୟ କରନ୍ତି । ବହୁ କ୍ଷେତ୍ରରେ ଶ୍ରମିକ 


୦୦ ୦ ଏ୍‌। ± ୍‌ ଫଵଠଅ ୮ ଓ 


ନିରକ୍ଷର ଓ ଅଣ ସଂଗଠିତ ଏବଂ ରାଜନୈତିକ ନେତୃବୃନ୍ଦଙ୍କ ବିଲୋପ କରିବା ଏବଂ ଦାଦନ ଶ୍ରମିକମାନଙ୍କୁ ସାମାଜିକ ନିରାପତ୍ତା 
ଦ୍ଵାରା ପ୍ରତାରିତ । ସଙ୍ଗଠିତ ଭାବରେ କାର୍ଯ୍ୟ କରୁଥୁବା ଶ୍ରମିକ ପ୍ରଦାନ ଇତ୍ୟାଦି ବହୁ କାର୍ଯ୍ୟରେ ଶ୍ରମିକ ଶ୍ରେଣୀ ନେତୃତ୍ବ ନେବାର 
କର୍ମଚାରୀମାନେ ଟ୍ରେଡ଼୍‌ ୟୁନିୟନ କରିଥୁବା ବେଳେ ଅସଙ୍ଗଠିତ ବର୍ଭମାନ ଆବଶ୍ୟକତା ରହିଛି । 

କ୍ଷେତ୍ରରେ ଟ୍ରେଡ଼ ୟୁନିୟନର ଅଭାବ ରହିଛି । ବିଶେଷକରି କୃଷି 


ମିକମାନେ ଠିତ । ଏହି କୃଷି ଶ୍ରମିକମାନେ ଦରିଦ୍ର । ˆ କି ୧୧୯୮୯୨୮- < 

0 09/55 ୪ ଶ୍ରମ ` ବଥ ଦରଦ୍ର ଭୂମିକା ଗ୍ରହଣ କରି ସ୍ଵାଧୀନତା ଆନ୍ଦୋଳନକୁ ତ୍ଵରାନ୍ସିତ କରିଥୁଲେ, 
ଏମାନଙ୍କୁ ସାମାଜିକ ନିରାପତ୍ତା ହାସଲ କରିବା ପାଇଁ ବିଧୂବବ୍ = _ 5୪ „ˆ „ଏ 

କଁ 5 ବଂ ଠିକ ସେହିପରି ଆଦର୍ଶଗତ ଭୂମିକା ନେବାର ବେଳ ଉପସ୍ଥିତ । ସାକ୍୍ତିକ 
ଭାବେ ଏ ପର୍ଯ୍ୟନ୍ତ କୌଣସି ଆଇନ ପ୍ରଣୟନ କରାଯାଇନାହି । ୯୦ ସେ କ୍‌ 

ପରିସ୍ଥିତିରେ ଆମର ଶ୍ରମନୀତି ଆହୁରି ବାସ୍ତବାଭିମୁଖୀ ନହେଲେ 
ଶୋଷଣହୀନ ସମାଜ ପ୍ରତିଷ୍ଠା କରିବାକୁ ହେଲେ ଆମର ଭାରତର ଶ୍ରମିକ ସୁରକ୍ଷିତ ହେବା ସମ୍ଭବ ନୁହେଁ । 

ଶ୍ରମନୀତିକୁ ଅର୍ଥପ୍ରଦ,। ଶୋଷଣ ମୁକ୍ତ କରିବାକୁ ହେବ । ନ୍ୟାଯ୍ୟ 
ଆର୍ଥକ ଓ ସାମାଜିକ ନ୍ୟାୟ ପ୍ରଦାନ ପ୍ରତି ଯଥେଷ୍ଟ ଧ୍ଯାନ ଦେବାକୁ 
ପଡିବ । ଅସଙ୍ଗଠିତ ଶ୍ରମିକମାନଙ୍କୁ ସଙ୍ଗଠିତ କରିବା, ମହିଳା ଆଇନଜୀବୀ, 


ଶ୍ରମିକମାନଙ୍କ ସମସ୍ୟା ପ୍ରତି ଦୃଷ୍ଟି ଦେବା, ଶିଶୁ ଶ୍ରମିକ ପ୍ରଥାର ଖାଜାସାହି, ବ୍ରହ୍ମପୁର -୭୫୦୦୦୧ 


ଶ୍ରମିକ ଶ୍ରେଣୀ ଭାରତର ମୁକ୍ତି ସଂଗ୍ରାମରେ ଯେପରି ଗୁରୁତ୍ପପୂର୍ଣ୍ତ 


ଏ. 
+ 
ଏ. 
+ ୬ 
ଏ. 
+ 


ସଂସ୍କତି ମନ୍ତ୍ରୀଙ୍କ ପ୍ରକୋଷ୍ଠରେ କୌଶଳ ତାଲିମ୍‌ ସମୀକ୍ଷା 


ସଚିବାଳୟସ୍ଥ ସଂସ୍କୃତି ମନ୍ତ୍ରୀଙ୍କ ପ୍ରକୋଷ୍ପରେ ନଗର ଉନ୍ନୟନ ବିଭାଗ ଅଧୀନରେ ପୁରୀଠାରେ ଚାଲିଥୁବା କୌଶଳ (୭୯॥ |) 
ତାଲିମ୍‌ ସମ୍ପର୍କରେ ସଂସ୍କୃତି, ପର୍ଯ୍ୟଟନ, ଯୋଜନା ସମନ୍ଵୟ ଓ ଆଇନ ମନ୍ତ୍ରୀ ଶ୍ରୀଯୁକ୍ତ ମହେଶ୍ବର ମହାନ୍ତି ସମୀକ୍ଷା କରିଛନ୍ତି । ପୁରୀ 
ପୌରସଂସ୍ଥା ଏବଂ ରାଜ୍ୟ ନଗର ଉନ୍ନୟନ ଏଜେନ୍ସି ମିଳିତ ଆନୁକୂଲ୍ୟରେ ବିଭିନ୍ନ ବୈଷୟିକ ଅନୁଷ୍ଠାନ ଦ୍ଵାରା ବେକାରୀ ଶିକ୍ଷିତ ଓ 
ଅଶିକ୍ଷିତ ଯୁବକମାନଙ୍କୁ ପୁରୀଠାରେ ସଂକ୍ଷିପ୍ତ ତାଲିମ୍‌ ପ୍ରଦାନ ପାଇଁ ୧୭୦୦ ଜଣଙ୍କୁ ଲକ୍ଷ୍ୟଧାର୍ଯ୍ୟ କରାଯାଇଥୁବା ବେଳେ ବର୍ଭମାନ 
ସୁଦ୍ଧା ୪୮୩ ଜଣଙ୍କୁ ତାଲିମ୍‌ ପ୍ରଦାନ କରାଯାଇ ସାରିଛି ବୋଲି ସୁଡାର କାର୍ଯ୍ୟକ୍ରମ ଅଧୂକାରୀ ଶ୍ରୀମତୀ ମଞ୍ଜୁ ସ୍ଵାଇଁ ପ୍ରକାଶ 


କରିଥୁଲେ । ନଗର ଉନ୍ନୟନ ବିଭାଗର ଯୁଗ୍ମ ସଚିବ ଶ୍ରୀ ବିକାଶ ମହାପାତ୍ର ବୈଷୟିକ ତାଲିମ୍‌ ଓ ନିଯୁକ୍ତି ଉପରେ ବର୍ଭମାନ ଗୁରୁତ୍ଵ 
ପ୍ରଦାନ କରାଯାଉଛି ବୋଲି ପ୍ରକାଶ କରିଥୁଲେ । ନଗରପାଳ ଶାନ୍ତିଲତା ପ୍ରଧାନ, ଅତିରିକ୍ତ କାର୍ଯ୍ୟନିର୍ବାହୀ ଅଧୁକାରୀ ସୁଷମା 
ମାରିକ ଏବଂ କମ୍ୟୁନିଟି ଅର୍ଲଗାନାଇଜର୍ସମାନେ ଆଲୋଚନାରେ ଅଂଶଗ୍ରହଣ କରିଥୁଲେ । ମନ୍ତ୍ରୀ ଶ୍ରୀଯୁକ୍ତ ମହାନ୍ତି ସାମ୍ପୁତିକ ଆବଶ୍ୟକତା 
ମତେ ବୈଷୟିକ ବିଷୟରେ ସଂକ୍ଷିପ୍ତ ପ୍ରଶିକ୍ଷଣ ଉପରେ ଗୁରୁତ୍ବାରୋପ କରିଥୁଲେ । ତଦନୁଯାୟୀ ନଗର ଉନ୍ନୟନ ବିଭାଗ ଏ 
ଦିଗରେ ଦୃଷ୍ଟି ଦେବାକୁ ସେ ନିର୍ଦ୍ଦେଶ ଦେଇଥ୍‌ଲେ । ଭବିଷ୍ୟତରେ ଗୋଷ୍ଠୀ ସଂଗଠକମାନେ ଦିନକୁ ଦୁଇଥର ତାଲିମ୍‌ ପ୍ରଦାନ 
ସମ୍ପର୍କରେ ତଦାରଖ କରି ପୌର କର୍ଭୂପକ୍ଷଙ୍କୁ ନିୟମିତ ରିପୋର୍ଟ ପ୍ରଦାନ କରିବାକୁ ନିର୍ଦ୍ଦେଶ ଦେଇଥୁଲେ । ବେକାରୀ ଯୁବକ 
ଯୁବତୀମାନେ ଉକ୍ତ ପ୍ରଶିକ୍ଷଣ ପରେ ଯେପରି ସରକାରୀ ଓ ବେସରକାରୀ ଅନୁଷ୍ଠାନରେ ନିଯୁକ୍ତି ପାଇବେ ସେ ଦିଗରେ ଦୃଷ୍ଟି 


ଦେବାକୁ ହେବ ବୋଲି ପ୍ରକାଶ କରିଥୁଲେ । 


୫ ® $ 


ଉତ୍କଳ ପ୍ରସଙ୍ଗ 

ଆସ, ମୈତ୍ରେୟ ବୁଦ୍ଧ ! ! 


ବା ୭୧୦୩୩୫୧୧ ୪ । ୪. 


ଦୁଇ ହଜାର ପାଞ୍ଚଶହ ବର୍ଷ ତଳେ ଜନ୍ମ ନେଇଥୁଲେ 
ଗୌତମ ବୁଦ୍ଧ । ସମଗ୍ର ଏସିଆର ଆଲୋକ ବିଶ୍ବ ପାଇଁ ପରମ 
ମାନବିକତାର ପୁଲକ । ସଦାଚାରର ତୁଗଙ୍ଗିମା, ନୈତିକତାର ସୀମା, 
ପ୍ରଜ୍ଞାର ଗଭୀରତା କ'ଣ ସେ ବିଶ୍ବକୁ ଜଣାଇ ଯାଇଛନ୍ତି । ( ଏତେ ) 
ପ୍ରାଚୀନ ସମୟରେ, ଜନସମାଜରେ ସଂଘ, ସଂଗଠନ, 
ଗଣକଲ୍ୟାଣ ଓ ମାନବର ଚିତ୍ତ ସଂସ୍କାର ପରି ତାଙ୍କର ମୌଳିକ 
ସାଧନଗୁଡିକୁ ଆଜି ଭାବିଲେ ବିସ୍ମିତ ହେବାକୁ ହୁଏ । 


ନିଖୁଳ ବିଶ୍ବରେ ( ଇତିହାସ ସମର୍ଥ୍ତ ) ସଚଳ ପ୍ରାମାଣିକ 
ପୁରୁଷ ହଁ ଗୌତମ ବୁଦ୍ଧ । କାରଣ, ବିଜ୍ଞାନ ପ୍ରସୂତ ଫଟୋ ଗ୍ରାଫିର 
ସମ୍ପୂର୍ଣ୍ଣ ଅନୁପସ୍ଥିତି କାଳରେ ସ୍ଥପତି ଓ ଭାସ୍କର ମଣ୍ଡଳୀ ଯାହାକୁ 
ବିପୁଳତାର ସହିତ ଖୋଦନ କରିଗଲେ ( ତାହା) ବୁଦ୍ଧଙ୍କର ନାନାଦି 
ଅବସ୍ଥାର ( ଜୀବନର, ନାନା ମୁଦ୍ରାର, ଧାନର, ଦୈବତ୍ସର) ଶିଳ୍ପାନ୍ସିତ 
ଗାରିମା ଓ ସୁଷମା । ଚିତ୍ରକାର ଓ ରଞ୍ଜନକାରୀ ମହାରାଷ୍ଟ୍ରର ' ଅଜଣ୍ଡ, 
ଏଲ୍ଲୋରା”କୁ କଳାକାର ପାଇଁ ବିଶ୍ଵଜନତାକୁ ରଙ୍ଗମୟ ଉପହାର 


=== 


ଦେଇଯାଇଛନ୍ତି । ପୁରାଣ, ଲୋକକଥା, କିମ୍ବଦନ୍ତୀ ( ଏମିତିକି) ଶ୍ରୀ 


@୫ ® $ 


ଚିନ୍ମୟ ରାୟ 


ଜୟଦେବଙ୍କର ବିଶ୍ବବିଖ୍ୟାତ “ଶ୍ରୀ ଗୀତଗୋବିନ୍ଦ”ଂର ଦଶାବତାର 
ସ୍ତୋତ୍ରରେ ବୁଦ୍ଧଙ୍କୁ ନବମ ଅବତାରର କେଶବ ଧୃତ, ବୁଦ୍ଧ ଶରୀର 
ଜୟ ଜଗଦୀଶହରେ 3! ) ମାନ୍ୟତା ମିଳିପାରିଛି । 


ଗୌତମ ବୁଦ୍ଧଙ୍କର ( ଯେତେ) ବାଣୀ ବ୍ୟାଖ୍ୟାନ, ପ୍ରବଚନ, 
ସଂଘଶରଣ, ଭିକ୍ଷୁବରଣ ସର୍ବୋପରି ` ତ୍ରିପିଟକ” ଓ ଜାତକ କଥାର 
ପ୍ରଯୁକ୍ତ ଭାଷା ମୂଳତଃ ପାଲି । ଓଡ୍ର- କୋଶଳ- କଳିଙ୍ଗରେ ( ଦିନେ ) 
ପାଲି ଭାଷାର ବିପୁଳ ବସ୍ତାର ଭରିଥୁଲା । ଗୌତମବୁଦ୍ଧ, ବୌଦ୍ଧଧର୍ମ, 
ସ୍ଥାପତ୍ୟ ଓ ବୁଦ୍ଧଙ୍କର ( ସିଛିଲାଭ ପରେ) ପ୍ରଥମ ଦୁଇ ଶିଷ୍ୟ: 
ତପ୍‌ପସୁ ଓ ଭଲ୍ଲିକ ଦୁହେଁ କଳିଙ୍ଗର ବଣିକ- ଏସବୁ କଳିଙ୍ଗର ପ୍ରାଚୀନ 
ସଂଯୋଗ ବୁଦ୍ଧଙ୍କ ସହିତ ଦୃଢୀଭୂତ କରୁଅଛି । 


ପାଲି ଭାଷା ବିଶେଷଜ୍ଞ ଓ ସୁଖ୍ୟାତ ବୌଦ୍ଧ ପଣ୍ଡିତ 
ଶ୍ରୀ ପ୍ରହ୍ଲାଦ ପ୍ରଧାନ ଉଲ୍ଲେଖ କରିଥିଲେ - ବୁଦ୍ଧଙ୍କର ଅନ୍ୟନାମ 
ଭୁବନେଶ୍ଵର, ସେଇ ସାରା ଅଞ୍ଚଳକୁ ସେ କାଳରେ ହଁ ବୁଦ୍ଧେଶ୍ବର 
କୁହାଯାଉଥୁଲା । ଗୌତମ ନଗର, ବୁଦ୍ଧନଗର, ମା” ବୁଦ୍ଧେଶ୍ଵରୀ 
( ଷ୍ଟେସନ ନିକଟ) ଭୁବନେଶ୍ଵରରେ ଆଜି ମଧ୍ଯ ରହିଛନ୍ତି । ଆଜି ପ୍ରନତାତ୍ଜୁକ 
ଖନନ ସମୟରେ ( ପ୍ରାୟ) ବୌଦ୍ଧଭିଭିର ସାମଗ୍ରୀ ( ତାଙ୍କର ନାନା 
ଭଙ୍ଗିମାର ପ୍ରତିମା ସହିତ ) ବହୁ ପରିମାଣରେ ଉପଲବ୍ଧ ହେଉଛି । 


ଅତୀତରେ ଯେମିତି ଭାଗବତ ଟୁଙ୍ଗି ଘର ଭାଗବତ 
ପାରାୟଣ ସହିତ ଜନଜୀବନରେ ନାନାଦି ସମସ୍ଯାର ନୈତିକ 
ମୀମାଂସା କରୁଥୁଲା, ଠିକୁ ସେମିତି ବୁଦ୍ଧଙ୍କର ପରବଉ୍ଭୀ ସମୟରେ 
ସାଂଘାରାମ ରହିଥୁଲା । ଆମେ ଏବେ ଗୋଟିଏ ଘରୋଇ ବ୍ୟବହୃତ 
ଶବ୍ଦ: ସଂଘା, ସଂଗା ( ଚାଳଘରେ ) ଭୁଲିଗଲୁଣି | ଆଜି ( କିନ୍ତୁ) 
ବୌଦ୍ଧ ଜିଲ୍ଲାରେ ଟୁଟୁ ସିଙ୍ଗା, ମାଉଳିଶିଙ୍ଗା, ବଉଳଶିଙ୍ଗା, ଲୋଇସିଙ୍ଗା 
ଇତ୍ୟାଦି ସ୍ଥାନ ( ଗ୍ରାମ) ରହିଛି । ଏଇ ସଂଘା ଗ୍ରାମଗୁଡିକରେ 
ବୌଦ୍ଧଧର୍ମର ତତ୍ଗଵ-ସାରାଂଶ ଆଲୋଚିତ ହେଉଥୁଲା । ଓଡ଼ିଶାର 


ମମ 332 2ˆ`୫ଉ୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌ଚଵଚ ୯ଅ୯୯୦ ୦ ୭୩୦ 


ବୌଦ୍ଧ-ସମୃଦ୍ଧି ଯେ ବିଶ୍ଵରେ ଅନନ୍ୟ, ତା'ର ସଚଳ ପ୍ରମାଣ: ରନଗିରି, 
ଲଳିତଗିରି ଓ ଉଦୟଗିରି । ୨୦୧୩ ମସିହା ଫେବୃୟାରୀ ମାସ 
( ପ୍ରଥମ ସପ୍ତାହ ) ରେ ରନ ଗିରିଠାରେ ଆନ୍ତର୍ଜାତିକ ବୌଦ୍ଧ 
ମହୋତ୍ସବରେ ଯୋଗଦେଇ ବିଶିଷ୍ଟ ବୌଦ୍ଧବିଦ୍ଵାନ ମାନନୀୟ 
ଡୋନାଲଡ଼ସନ୍ନ ମହାଶୟ ଅକାଟ୍ୟ ଅଭିମତ ଦେଇଗଲେ । ଓଡ଼ିଶାର 
ସକଳ ବୌଦ୍ଧ - ବିଭବକୁ ନଜାଣିଲେ ବିଶ୍ଵ ଗୌତମ ବୁଦ୍ଧଙ୍କୁ ସମ୍ପୂର୍ଣ 
ଜାଣିପାରିବ ନାହିଁ । ହଜାର ହଜାର ବର୍ଷ ତଳର ବୌଦ୍ଧକୀର୍ଭି ଆମ 
ରାଜ୍ୟ ପାଇଁ ଆଜି ଲୁପ୍ତ, ସୁପ୍ତ ଗୌରବ । 


ଆଜି ସାରାବିଶ୍ଵ ବୌଦ୍ଧଧର୍ମର ଗୁରୁତ୍ଵ ଅନୁଭବ କଲାବେଳେ 
ଆମରି ଓଡ଼ିଶା ରାଜ୍ୟ ଯେ ବିଶ୍ବକୁ ଜ୍ଞାନାଲୋକ, ସ୍ଥାପତ୍ୟ ଗୌରବ 
ଓ ଧାର୍ମିକ ଉଦାରତା ଦେଇଛି, ଏଥୁରେ ସନ୍ଦେହ ନାହିଁ | କୁହାଯାଏ, 
ବୁଦ୍ଧ ସାତ ( ୭ ) ଫୁଟ୍‌ ପାଖାପାଖୁ ଉଚ୍ଚ ଶରୀର ଓ ହେମଗୌରକାନ୍ତି 
ଧାରଣ କରିଥୁଲେ । ତାଙ୍କର ହାତର ପାପୁଲି ଓ ପାଦତଳିପାରେ 
ସ୍ଵସ୍ତିକ ଚିହ୍ନ ରହିଥୁଲା । ( ନଚେତ) ଜନ୍ମଲଗ୍ନରେ ପଣ୍ଡିତ ମଣ୍ଡଳୀ ନିର୍ଭୁଲ 
କରି କେମିତି ଗଣନା କରିଥୁଲେ, (ଯଦି) ଏଇ ଯୋଗଜନ୍ଜା ଶିଶୁ 
ରାଜାହେବ, ତେବେ ଚକ୍ରବର୍ତୀ ରାଜା ହୋଇ ପୃଥ୍ବୀ ପାଳିବ ( କିମ୍ବା) 
ବିଶ୍ଵ ବିଖ୍ୟାତ ସନ୍ଥ ହୋଇ କାଳକାଳକୁ ବନ୍ଦନୀୟ ହେବ । ସନ୍ଥ ନିର୍ଣ୍ଣୟ 
ହୁଁ ତାଙ୍କ ଜୀବନର ସତ୍ୟ ହେଲା । ରାଜଉଆସ, ପିତାମାତା, ସୁନ୍ଦରୀପନୀ, 
ଶିଶୁପୁତ୍ର ଏଇ ସକଳ ଆସକ୍ତି ପରିତ୍ୟାଗ କରି ଗୌତମ ସନ୍ନ୍ୟାସ 
ଗ୍ରହଣ କଲେ । ଆତ୍ମଉଦୃବୋଧନ ଶକ୍ତି କେତେ ଉଚ୍ଚାଙ୍ଗ ଓ ଜୀବନଦର୍ଶନ 
କେତେ ଗଭୀର ଥୁଲେ ହୁଁ ରାଜପୁତ୍ର ଗୌତମ- ବୁଦ୍ଧ ବିଶ୍ବବନ୍ଦ୍ୟ 
ହୋଇଯାଏ । ଏହା ସବୁଠୁଁ ବିସ୍ମୟକର ରୋମାଞ୍ଚ । 


ଏକଦା ବୁଦ୍ଧ ତାଙ୍କର ଭିକ୍ଷୁ, ଶ୍ରମଣ, ଅନୁଗାମୀ ମେଳରେ 
ପାହାଡର ଘାଟୀ ରାସ୍ତାରେ ଚାଲି ଗଲାବେଳେ ( ତାଙ୍କର) କିଛି 
ବିରୋଧୀ ମଦମତ୍ତ ହସ୍ତୀକୁ ସେସମୟରେ ପ୍ରେରଣ କଲେ । 
ଉଦ୍ଦେଶ୍ୟ: ଗୌରିକ ଚୀବର ( ବୁଦ୍ଧଙ୍କ ପରିଧାନ ) ଧାରୀ ଗୌତମକୁ 
ଦଳିମନ୍ଥି ମାରିଦେବ। ବୁଦ୍ଧ ତୁରନ୍ତ ତାଙ୍କର ଅନୁଗାମୀକୁ ପଛେଇ 
ଯିବାକୁ କହି ବିରାଟ ଗଜକୁ ସମ୍ବୋଧ୍‌ଲେ: ଯୋଉ ଉଦ୍ଦେଶ୍ୟରେ 
ମୋ” ପାଇଁ ତୁମେ ଆସିଛ, ଚରିତାର୍ଥ କର, ଅଟକି ଗଲ କାହିଁକି ? 
(କିନ୍ତୁଃ ସେଇ ମଦମତ୍ତ ହସ୍ତୀ ଶୁଣ୍ଢଟେକି, ଆଣ୍ଠୁମାଡି ବୁଦ୍ଧଙ୍କର 
ପାଦତଳେ ପଡି ଶରଣ ନେଲା । ଇଏତ ପାଶବିକ ମାର୍ମିକତାର 
କ୍ଷୁଦ୍ଵ ନମୁନାଟିଏ । ଏମିତି ଶତ ଶତ ଘଟଣାରେ ବୁଦ୍ଧଙ୍କର ଗଣାର୍ପିତ 
ଜୀବନ ପରିପୂର୍ଣ୍ଣ ହୋଇଛି । 


ଏକଦା ସୁନ୍ଦରୀଗଣିକା ଆମ୍ରପାଲ୍ଲୀ ବୁଦ୍ଧଙ୍କୁ ତାଙ୍କରି ନିବାସରେ 
ଥରୁଟେ ଭୋଜନ ପାଇଁ ଯିବାକୁ ବିନମ୍ର ଅନୁରୋଧ କଲା । କାରୁଣିକ 

ଗୌତମ ତାର ନିମନ୍ତ୍ରଣକୁ ସମ୍ମତି ଦେଲେ । ତାଙ୍କର ଫେରିବା 
ବାଟ ଓଗାଳି ଲିଚ୍ଛବୀ ରାଜବାଳା ହୀରାହାର, ମୋତିମାଳ ଯାଚି 
ବୁଦ୍ଧଙ୍କୁ ରାଜ ଆତିଥ୍ୟର ଆଡମ୍ବର ଦେବା ପାଇଁ ମୁଁ ଯାଉଥୁବାରୁ 
ତୋ'ର ଭୋଜନ ନିମନ୍ତ୍ରଣ ପାଶୋରି ଦେ” ବୋଲି ଆମ୍ରପାଲିଙ୍କୁ 
ସେ ତାଗିଦୂ କଲେ । ରୋକୃଠୋକ୍‌ ଉତ୍ତର ଦେଲେ ଆମ୍ରପାଲ୍ଲୀ: 
ଏଇ ତୁଚ୍ଛ ଉପହାର କ'ଣ ( ଯଦି) ତୁମ ରାଜ୍ୟର ସକଳ ସମ୍ପଦାର 
ଅର୍ଦଧଭାଗ ବି ଦିଅ ମୋ'ର ନିମନ୍ତ୍ରଣ ପ୍ରତ୍ୟାହାର କରିବାର ନାହିଁ । 
ବାକୁ ଯୁଦ୍ଧ ସାରି ଦୁହେଁ ଯାଇ ବୁଦ୍ଧଙ୍କର ଶରଣ ନେଲେ । ବିଚାର 
ମଞ୍ଜୁଳ ବୁଦ୍ଧ ତାଙ୍କୁ ସାନ୍ଧ୍ରନା ଦେଲେ: ହେ ରାଜଦୁହିତା ! ତୁମ ଆଗରୁ 
ସେ ମୋତେ ନିମନ୍ତ୍ରଣ ଦେଇଛନ୍ତି ମୁଁ ନିଶ୍ଚୟ ତାଙ୍କର ନିବାସରେ ହୁଁ 
ଭୋଜନ କରିବି । ଭଦ୍ରେ ! ତୁମରି ଶ୍ରଦ୍ଧା ମୁଁ ଅନୁଭବ କରୁଛି, 
ତେଣୁ ତୁମେ ଚାହିଁଲେ ( ସେଠି) ଚାମରସେବା ଓ ଜଳପାନର 
ବ୍ୟବସ୍ଥା କରିପାରିବ । ଏମିତି ଥୁଲା: ପରମକାରୁଣିକ ଗୌତମ 
ବୁଦ୍ଧଙ୍କର ମହାର୍ଘନୈତିକତା ! ! ସେସମୟରେ ନିଷ୍ଣୁର ପଶୁବଳି, 
ଜାତିଭେଦ, ପ୍ରତିମାପୂଜନ, ଅନ୍ଧବିଶ୍ଵାସ ଏସବୁକୁ ବିରୋଧ କରି 
ଗୌତମବୁଦ୍ଧ ଅନେକଙ୍କର ଛର୍ଷାରପାତ୍ର ହୋଇଥୁଲେ ସତ, ଆଜି 
ସେ ହୀନମତିମାନେ କାହାନ୍ତି ? କିଏ, କେଉଁଠି ତାଙ୍କୁ ଲୋଡୁଛି ? 
ଅଥଚ ଭାରତରୁ ଶ୍ରୀଲଙ୍କା, ନେପାଳ, ତିକତ, ଚୀନ୍‌, ବୁନେଇ, ଜାପାନ୍‌, 
ଭୂଟାନଵ, ଆଫରଗାନିସ୍ଥାନନ/ ଇଣ୍ଡୋନେସିଆ, ଥାଇଲାଣ୍ଡ, ସିଙ୍ଗାପୁର 
ଇତ୍ୟାଦି ରାଷ୍ଟ୍ର ସମୂହରେ ବୌଦ୍ଧାଦୃତି କେବେଠୁଁ ରହିଛି, ଥାଟ୍‌ରେ 
ଅଛି ଓ ରହିଥୁବ । ପ୍ରଶାନ୍ତି ନିଳମ୍‌ର ଶ୍ରୀସତ୍ୟସାଇ ଆଶ୍ରମରେ 
ଆନ୍ତର୍ଜାତିକ ସ୍ତରର ବୁଦ୍ଧପୂର୍ଣ୍ରିମା ପ୍ରତିବର୍ଷ ପାଳିତ ହୁଏ । 


ଭାରତରେ ଅଢେଇ ହଜାର ବର୍ଷ ତଳେ ଜଣେ ରାଜପୁତ୍ର 
ତା'ର ଦାର୍ଶନିକ ଅବବୋଧରେ, ମାନବୀୟ କଲ୍ୟାଣ କାରିତା ଓ 
ଶୁଭଚିନ୍ତନରେ, ଦୂରଦର୍ଶି ସାଂଗଠନିକତାରେ ଯେ ଏତେ ପ୍ରବୀଣ, 
ଆଜି ବିସ୍ମିତ ହେବା ସହିତ ଆମର ଗୌରବବୋଧ ଆସେ । ସେ 
ନବୀନତା ପ୍ରବର୍ତନର ଉଦୂଯୋଗୀ ଓ ସହଭାଗୀ ଥୁଲେ । ବୁଦ୍ଧଙ୍କର 
ଅନ୍ୟତମ ମର୍ମବାଣୀ: ଆତ୍ମୋଦୀପଭବ ବା ସେଲ୍‌ଫଇଲୁମିନେସନ୍ବ 
ଏବଂ ସେଲ୍‌ଫ ଆକ୍ନଚୁଆଲାଇଜେସନ୍ ଓ ଆତ୍ମ ସମୀକ୍ଷା ତାଙ୍କର 
ସବୁଠୁଁ ପ୍ରଶସ୍ତ ପ୍ରଜ୍ଞାନୁଶୀଳନ । ସେମିତି ଯଥାର୍ଥ ଅନୁଶୀଳନରେ 
ଆଦି ଆମର ଶାନ୍ତିପ୍ରିୟ ରାଜ୍ୟ ଓଡ଼ିଶା, ଓଡ଼ିଆଜାତି ଉଦ୍ଦୀପିତ ହୋଇ 
ବୁଦ୍ଧବରଣ ଓ ପ୍ରଜ୍ଞା ଶରଣର ମହିମାକୁ ମର୍ଯ୍ୟାବିତ କରୁ । 'ବୁଦ୍ଧଂ 
ଶରଣଂ ଗଚ୍ଛାମି”, “ସଂଘମ୍‌, ଶରଣଂ ଗଢ୍ଛାମି” ! ! ! 


ଶାସନ ପଡିଆ 
ପୁରୁଣା ଭୁବନେଶ୍ବର, ଭୁବନେଶ୍ବର ୨ 


ଉତ୍କଳ ପ୍ରସଙ୍ଗ 

ଭୀମଭୋଇ : ସାର୍ଥକ ସାଧକ ଓ ଚିନ୍ମୟ ଚିନ୍ତକ 

ସନ୍ଥକବି ଭୀମଭୋଇ ସନ୍ଥ ପରମ୍ପରାର ଜଣେ ସାର୍ଥକ 
ମାନବବାଦୀ, ସତ୍ୟଦର୍ଶୀ ସାରସ୍ଵତ ସାଧକ । ସେ ଓଡ଼ିଆ ଭାଷା 
ଓ କାବ୍ୟକଳାର ବିଦସ୍ଧ ବିନ୍ଧାଣୀ । ଜୀବନାଦର୍ଶ, ବିଭୂ ପ୍ରଣୋଦିତ 
ଆତ୍ମ ଜିଜ୍ଞାସା, ଦୁଃଖ ଯନ୍ତ୍ରଣା ଜର୍ଜରିତ ବିଶ୍ଵ ମାନବର ଆଭି, 
ଧର୍ମଧ୍ଵଜୀମାନଙ୍କର ଶଠତା, ପ୍ରବଞ୍ଚନା ଏବଂ ଅସହାୟବୋଧ 
ଭୀମଭୋଇଙ୍କ ସୃଷ୍ଟିରେ ସୁସ୍ପଷ୍ଟ । ତାଙ୍କ ଜୀବନବ୍ୟାପୀ ସାଧନା 
ଓ ଗଭୀର ନିଷ୍ଠା ମାନବ ସମାଜକୁ ନୂତନ ପଥ ନିର୍ଦ୍ଦେଶ କରିଛି । 
ମାନବ ସମାଜର ମଙ୍ଗଳ ପାଇଁ ଭୀମଭୋଇଙ୍କ ଜୀବନ ସମର୍ପିତ 
ଓ ଉତ୍ସର୍ଗୀକୃତ । ତାଙ୍କ ପ୍ରାଣର ସ୍ଵତଃସ୍କୂର୍ତ ଅଭିବ୍ୟକ୍ତି ଯାହା 
ସରସ ସୁନ୍ଦର କବିତା ଭାବରେ ଆତ୍ମପ୍ରକାଶ କରିଛି, ତାହା 
ଅନାୟସରେ ଓଡ଼ିଆ ସାହିତ୍ୟରେ ଅମୂଲ୍ୟ ସମ୍ପ୍ଦ ଭାବରେ 
ପରିଗଣିତ ହୋଇଛି । 


ଜୀବନର ବ୍ୟାପକ ଅନୁଭବକୁ ଓ ବ୍ୟକ୍ତିଗତ ଜୀବନର 
ଉପଲବ୍ଧ କୁ ସେ ଭଜନ, ଚଉତିଶା, ସୁତି ମାଧମରେ ଉପସାପନ 
କରିଛନ୍ତି । ମାନବ ଧର୍ମର ପ୍ରଚାର ଓ ପ୍ରସାରରେ ଭୀମଭୋଇଙ୍କ 
ଭୂମିକା ଅଗ୍ରଗଣ୍ୟ । ମାନବିକ ମୂଲ୍ୟବୋଧ ସୁରକ୍ଷାର ସେ ଥଲେ 
ସାର୍ଥକ ପ୍ରତିନିଧ୍‌ । ତାଙ୍କ କାବ୍ୟ କବିତାରେ ବିଶ୍ବତୋମୁଖୀ 
ଚିନ୍ତାଚେତନାର ସ୍ବର ଅନୁରଣିତ ହୋଇଥୁଲା । ଜନଗଣର 
ଦୁଃଖକୁ କାୟମନ ବାକ୍ୟରେ ସେ ପ୍ରାଣେ ପ୍ରାଣେ ଅନୁଭବ 
କରିଥଲେ । ଶୂନ୍ୟବାଦ ତାଙ୍କ ସୃଷ୍ଟିର ସୌଷ୍ଠବ । ତାଙ୍କ ଅପରୂପ 
ସୃଷ୍ଟି ଓଡ଼ିଆ ନିଗୁଁଣ ସାହିତ୍ୟକୁ ସମୃଦ୍ଧ କରିଛି କହିଲେ ସତ୍ୟର 
ଅପଳାପ ହେବନାହିଁ । ଭୀମଭୋଇଙ୍କ ହୃଦୟ ଥୁଲା ଆଧ୍ୟାତ୍ମିକ 
ଭାବନାରେ ପରିପୂର୍ଣ୍ଣ । ସେଥ୍‌ଲେ ସାର୍ଥକ ସମର୍ପିତ ଭକ୍ତ । 


୫ ® $ 


ଡକ୍ସର ନାରାୟଣ ପଣ୍ଡା 


ଆରତ ଓ କରୁଣାରେ ସେ ସର୍ବଦା ବିଗଳିତ । ଦୁଃଖ ଥୁଲା 
ତାଙ୍କ ଜୀବନର ଚିର ସହଚର । ଗଣଚେତନାର କଳାକାର ଓ 
ଭକ୍ତ ହୃଦୟର ସୂତ୍ରଧର ଭୀମଭୋଇଙ୍କ ସୃଷ୍ଟି ପାଷାଣକୁ ଦେଇଛି 
ପ୍ରାଣ ମାନବ ଜାତିକୁ ଦେଇଛି ଅଶେଷ କଲ୍ୟାଣ । 
ଭୀମଭୋଇଙ୍କ ଜୀବନ ରହସ୍ୟମୟ । ସାରସ୍ଵତ ସୃଷ୍ଟି ତାଙ୍କ 
ପ୍ରତିଭାର ପରିଚୟ । 


ଭୀମଭୋଇଙ୍କ ଶ୍ୟାମଳ ଶୈଶବ ବହୁଘାତ ପ୍ରତିଘାତ 
ଦୁଃଖ ଯନ୍ତ୍ରଣାରେ ପରିପୂର୍ଣ୍ଣ । ତାଙ୍କ ଜୀବନ ଉତ୍ବ ଥାନ ପତନ 
ଦେଇ ଗତି କରିଛି । ଯୌବନର ଆରମ୍ଭରେ ଅଲେଖ ଧର୍ମ ବା 
ମହିମା ଧର୍ମର ଆଦିଗୁରୁ ଅସାଧାରଣ ବ୍ଯଲ୍ତିତ୍ବ ମହିମା 
ଗୋସ୍ଵାମୀଙ୍କ ସଂସ୍ପର୍ଶରେ ଆସିବାର ସୁଯୋଗ ଲାଭ କରିଥୁଲେ, 
ଯାହାଙ୍କ ଆଶୀର୍ବାଦରୁ ତାଙ୍କଠାରେ କବିତ୍ଵର ନୈସର୍ଗିକ ପରିସ୍ମୂର୍ଭି 
ଘଟିଥୁଲା । ଜନଶ୍ରୁତି ଅଛି, ଚାରିବର୍ଷ ବୟସରେ ଭୀମ ଚରଢା 
ଖୋଲରେ ମହିମା ଗୋସ୍ଵାମୀଙ୍କ ଦର୍ଶନ ଲାଭ କରିଥୁଲେ । 
କାର୍ଭିକ ଶୁକ୍ଳ ଦଶମୀ ଥୁଲା ତାଙ୍କ ଜୀବନର ଏକ ଶୁଭ ଦିବସ । 
ଉକ୍ତ ଦିବସରେ ସେ ମହିମା ଗୋସ୍ବାମୀଙ୍କଠାରୁ ମହିମା ଧର୍ମର 
ଦୀକ୍ଷା ଗ୍ରହଣ କରିଥୁଲେ । କବିତା ରଚନା ସହ ଗୁରୁ ଉପଦିଷ୍ଟ 
ମହିମା ଧର୍ମର ତତ୍ଙ୍୍‌ ଓ ଉପଦେଶ ଓଡିଶାର ବିଭିନ୍ନ ଅଞ୍ଚଳରେ 
ପ୍ରଚାର କରିଥୁଲେ । 


ଜାତି - ବର୍ଣ୍ଣ - ଧର୍ମ ନିର୍ବିଶେଷରେ ତାଙ୍କ ସୃଷ୍ିର ସୌରଭ 
ପ୍ରତ୍ୟେକ ପାଠ କକୁ ମୁଗ୍ଧ ଓ ଚକିତ କରିଛି । “ସ୍ତୁତି ଚିନ୍ତାମଣି” 
ବୃହତ ଭଜନମାଳା” `ବ୍ରହୁ ନିରୂପଣ ଗୀତା” 'ଆଦିଅନତ ଗୀତା” 
“ଷ୍ଟକ ବିହାରୀ ଗୀତା”, ଚଉତିଶା ଗ୍ରନ୍ଥମାଳା” “ନି ର୍ବେଦ 
ସାଧନା” “ଶ୍ରୁତି ନିଷେଧ ଗୀତା” ବଙ୍ଗଳା ଆଠଭଜନ ଏ ସମସ୍ତ 
ଏକତ୍ର ହୋଇ “ଭକ୍ତ କବି ଭୀମଭୋଇ ଗ୍ରନ୍ଥାବଳୀ” ଶୀର୍ଷକରେ 

ଧର୍ମଗ୍ରନ୍ଥ ଷ୍ଟୋର କର୍ତୂକ ପ୍ରକାଶ କରିଛନ୍ତି । ଏତ ଦୂବ୍ୟତୀତ 
ଶ୍ରୀ ବୀରକିଶୋର ଦାସଙ୍କ ଦ୍ଵାରା ସଙ୍କଳିତ ଭୀମଭୋଇ 
ଗ୍ରନ୍ଥାବଳୀ ମଧ୍ଯ ଜେ. ମହାପାତ୍ର ଏଣ୍ଡକୋଙ୍କ ଦ୍ଵାରା ପ୍ରକାଶିତ । 
ଗ୍ରନ୍ଥାବଳୀରେ ଭୀମଭୋଇଙ୍କର ଯେଉଁ ରଚନା ସବୁ ସନିବେଶିତ 
ହୋଇଛି, ସେଗୁଡିକ ହେଲା ( କ) ସୁତି ଚିନ୍ତାମଣି ( ଖ) ଶୁତି 
ନିଷେଧଗୀତା (ଗ) ନିର୍ବେଦ ସାଧନ ( ଘ) ଆଦିଅନ୍ତଗୀତା 
(ଙ) ଅଷ୍ଟକ ବିହାରୀ ଗୀତା ( ଚ) ବ୍ରହ୍ମ ନିରୁପଣ ଗୀତା (ଛ) 
ପଦ୍ମକଳ୍ପ ଗୀତା (ଜ) ଭଜନମାଳା (୧) ବ୍ରହ୍ମଚାଳକ (ଞ) 
ଚଉତିଶା ମଧୁଚକ୍ର । ଏସବୁ ପ୍ରକାଶିତ ଲେଖା ବ୍ୟତୀତ ତାଙ୍କର 
ଅନେକ ଅପ୍ରକାଶିତ ଲେଖା ରହିଛି । ବିଶିଷ୍ଟ ଗବେଷକ 
ଭାଗୀରଥ୍‌ ନେପାକ ଭୀମଭୋଇଙ୍କ ଲେଖା ସମ୍ପର୍କରେ ସୂଚନା 
ଦେବାକୁ ଯାଇ ପ୍ରକାଶ କରିଛନ୍ତି- ଭୀମଭୋଇଙ୍କ ରଚିତ 
ଅଧାବଙ୍ଗଳା ଭାଷାରେ ଲିଖୁତ “ମହିମା ବିନୋଦ ନାମରେ 
ଚାରୋଟି ବିରାଟ ଗ୍ରନ୍ଥ ଖଲିଆପାଲି ଗାଦିରେ ରହିଛି । ଶ୍ରୀଯୁକ୍ତ 
ନରେନ୍ଦ୍ର ନାଥ ବସୁ ତାଙ୍କ ଗ୍ରନ୍ଥରେ “କଳି ଭାଗବତ” ନାମକ 
ଆଉ ଏକ ପୋଥୁରୁ ଅଂଶମାନ ଉଦ୍ଧାର କରିଛନ୍ତି ବୋଲି ପ୍ରକାଶ 
କରିଛନ୍ତି । କିନ୍ତୁ ଏ ପୋଥ୍୍‌ ଏପର୍ଯ୍ୟନ୍ତ ଲୋକଲୋଚନକୁ ଆସିପାରି 
ନାହିଁ । ଖଲିଆପାଲି ଗାଦିରେ ବ୍ରହ୍ମ ସଂଯୁକ୍ତ ଗୀତା” ବୋଲି 
ଭୀମଭୋଇଙ୍କର ଏକ ଅସମାପ୍ତ ପୋଥୁ ଥବବାର ଅଧ୍ୟାପକ 
ଚିତ୍ତରଞ୍ଜନ ଦାସ ତାଙ୍କର “ଓଡ଼ିଶାର ମହିମାଧର୍ମ” ଗ୍ରନ୍ଥରେ 
ଉଲ୍ଲେଖ କରିଛନ୍ତ । ଉକ୍ତ ଗ୍ରନ୍ଥରେ (୧୦୭ ପୃଷ୍ଠା) 
ଭୀମ ଭୋଇଙ୍କ ଦ୍ଵାରା ବିରଚିତ ଅପ୍ରକାଶିତ “ମନୁ ମଣ୍ଡଳ” ଶୀର୍ଷକ 
ଗ୍ରନ୍ଥର ଉଦ୍ଧୃତି ଉଲ୍ଲେଖ କରାଯାଇଛି । ଏହାବ୍ୟତୀତ ସ୍ଥାନୀୟ 
ଅନୁସନ୍ଧାନରୁ ଜଣାଯାଏ ଯେ ଭୀମଭୋଇ ଆହୁରି ଅନେକ 
ଭଜନ, ଜଣାଣ, ଚଉତିଶା, ରସରକେଲି, ଡାଲଖାଇ, ବଉଳି 
ଇତ୍ୟାଦି ସଙ୍ଗୀତଧର୍ମୀ କବିତା ଓ ଲୋକଗୀତ ରଚନା କରିଛନ୍ତି । 
ପ୍ରକାଶିତ ଗ୍ରନ୍ଥ ଓ ଉପର ଲିଖୁତ ଅପ୍ରକାଶିତ ଗ୍ରନ୍ଥ ବ୍ୟତୀତ 
ସେ ବ୍ରହ୍ମ ସଂଯତ ନବୀନ ବିହାରୀ ଗୀତା” ' ଭବିଷ୍ୟତ ମାଳିକା” 
ଅଂହି ସାଧର୍ମ” 'ବ୍ରହ୍ମଗୀତା” “ପୂଣ୍ଠ୍ର ସଂହିତା” (ଯଶୋବନ୍ତ 
ମହାମଣ୍ଡଳ” “ମନୁସଭା ମଣ୍ଡଳ” ଓ “କଳିଯୁଗ ଗୀତା! ପ୍ରଭୂତି 
ଗ୍ରନ୍ଥ ରଚନା କରିଥୁବା ଜଣାଯାଏ । 


ଭୀମଭୋଇ ପ୍ରଥମ ଜୀବନରେ ଜଣେ ଧୂରୀଣ ଆଶୁକବି 
ଥୁଲେ । ରସର କେଲି, 'ଡାଲ୍‌ଖାଇ”, “ବଉଳ”, ହଳିଆ ଗୀତ, 
“ଜ୍ଛାଇଫୁଲ” ଇତ୍ୟାଦି ସଂଗୀତ ତାଙ୍କ କୈଶୋର ପ୍ରତିଭାର 
ପରିଚୟ । ମହିମାସ୍ଵାମୀ କପିଳାସରୁ ରେଢାଖୋଲର କନ୍ଧରା 
ଆସି ଭୀମଭୋଇଙ୍କୁ ଧର୍ମ ଉପଦେଶ ଦେବା ସହିତ କବିତ୍ସଶକ୍ତି 

ଉତ୍କଳ ପ୍ରସଙ୍ଗ 


ପ୍ରଦାନ କରିଥୁଲେ । “ଆଦିଅନ୍ତ ଗୀତାଂରେ କବି ଭୀମଭୋଇ 
ଯଥାର୍ଥରେ ପ୍ରକାଶ କରିଛନ୍ତି - 


“ଶ୍ରୀଗୁରୁ କୃପାରେ ମୋର ଗୋ କବିପଣ 
ବାଳକ ବୟସ ବୁଵି ମୋ ନାହିଁ ଜ୍ଞାନ ।” 


( ଆଦିଅନ୍ତଗୀତା- ୪ ର୍ଥ ଅଧ୍ୟାୟ ) 


ଭୀମଭୋଇଙ୍କ କବିତ୍ସ ଅନନ୍ୟ ସାଧାରଣ କନ୍ଧରାର 
ଲୋକମାନେ କହନ୍ତି, ଭୀମଙ୍କୁ ତାଙ୍କର ମାଲିକ ମାଣେ ଅରୁଆ 
ଚାଉଳ ଦିଅନ୍ତି । ସେ ରେଢାଖୋଲ - କିଆକଟା ସଡକର ଦକ୍ଷିଣ 
କଡରେ ଥୁବା ବାଂଶବଣକୁ ଆସି କିପରି ରାନ୍ଧୁଥୁଲେ, କିପରି 
ଖାଉଥ୍‌ଲେ, ତାହା କେହି ଜାଣି ପାରୁନଥ୍ଲେ । କିନ୍ତୁ ସେ ଲତା 
ଦୋଳିରେ ବସି ମନକୁ ମନ ଗୀତ ଗାଉଥୁଲେ । ସେ ତାଙ୍କର 
“ଆଦିଅନ୍ତ ଗୀତାରେ ପ୍ରକାଶ କରିଛନ୍ତି - 


ଯେତେବେଳେ ଗୁରୁ କହି ଯେ ଦ୍ୟନ୍ତି ଭେଦ । 
ତେଣୁ ସେ ଯୋଡଇ କବି ଯେ କୃତ୍ୟ ପଦ । 
ଗୁରୁ ନକହିଲେ ମୋତେ ଯେ ନ ଆସଇ । 
ଶ୍ରୀଗୁରୁ ବ୍ୟତୀକେ ଅନ୍ୟ ଯେ ଆଜ୍ଞା ନାହିଁ । 
ଏ ପ୍ରତିବଚନ ବାକ୍ୟ ଯେ ସତ୍ୟ ସତ୍ୟ 
ଗୀତରେ ଭଣିଲେ ଭୀମ ଯେ ଅରକ୍ଷିତ” । 


ସତ୍ୟପଥର ପଥୁକ ଥୁଲେ ଭୀମଭୋଇ । ଜୀବନର 
କଣ୍ଟକିତ ପଥର ସେ ଥୁଲେ ଯାତ୍ରୀ । ସଂଗ୍ରାମ ଓ ସଂଘର୍ଷ ତାଙ୍କୁ 
ସାଧନା ପଥରୁ ବିଚ୍ୟୁତ କରିପାରି ନଥୁଲା । ଆରତ ଅବିରତ 
ଭିତରେ ସେ ଥ୍ବଲେ ସାର୍ଥକ ସାଧକ ଓ ସମାଜର ଚିନ୍ମୟ ଚିନ୍ତକ । 
ଗୁରୁପ୍ରଦତ୍ତ ପ୍ରତିଭାରେ ସେ ଥୁଲେ ଭାସ୍ଵର ଓ ଦୟା କରୁଣାର 
ଅନନ୍ତ ନିର୍ଝର । ଗୁରୁଙ୍କ ଆଶୀର୍ବାଦକୁ ପାଥେୟ କରି ତାଙ୍କ 
ଲେଖନୀ ଥୁଲା ଚଳ ଚଞ୍ଚଳ ଓ ଗତିଶୀଳ । ପୂର୍ବ ଜନ୍ମର ସୁକୃତ 
ନଥୁଲେ କେହି ପ୍ରତିଭାବାନ ହୋଇପାରେ ନାହିଁ । କଥାରେ 
ଅଛି- “ପୂର୍ବାର୍ଜିତ ଯଦାଧନ, ପୂର୍ବାର୍ଜିତ ଯଦା ବିଦ୍ୟା, ଅଗ୍ରେ 
ଧାବତି ଧାବତି ।” । 


ସ୍ତୁତି ଚିନ୍ତାମଣି” ଓଡ଼ିଆ ଭାଷା ସାହିତ୍ଯକୁ କବିଙ୍କ 
ଅନ୍ୟତମ ଅନୁପମ ଅଭିନବ ଅର୍ଘ୍ୟ । ସାରସ୍ଵତ ସୃଷ୍ଟି ନୈସର୍ଗିକ 
କବି ପ୍ରତିଭାର ଏକ ଜ୍ଵଳନ୍ତ ନିଦର୍ଶନ । ମଧ୍ଯ ଯୁଗୀୟ 
ସନ୍ଥକବିମାନଙ୍କ ପରି ଭୀମଭୋଇଙ୍କ ରଚନାରେ ଜୀବନ ଓ 
ଜଗତର ଅଳିକତା ତଥା ନଶ୍ଵରତା ସମ୍ପର୍କରେ ଅନାସକ୍ତ ବ୍ୟଞ୍ଜକ 
ବୈରାଗ୍ୟର ବାଣୀ ଉଚ୍ଚାରିତ ହୋଇଥୁଲେ ମଧ୍ଯ ବାସ୍ତବ ଜୀବନ 


ଉତ୍କଳ ପ୍ରସଙ୍ଗ 


ସମ୍ପର୍କରେ କବିଙ୍କର ବ୍ୟକ୍ତିଗତ ଜୀବନର କ୍ବିୟା ପ୍ରତିକ୍ରିୟାର 
ମର୍ମିଳଛବି ପରିଲକ୍ଷିତ ହୁଏ । “ସ୍ତୁତି ଚିନ୍ତାମଣି” କେବଳ ଶୂନ୍ୟ 
ଅଲେଖ ଓ ନିଜର ଗୁରୁ ଦେବ, ମହିମା ଗୋସ୍ଵାମୀଙ୍କର ନୀରସ 
ତତ୍ସ୍‌ ଓ ସ୍ତୁତିରେ ଭାରାକ୍ରାନ୍ତ ନୁହେଁ, ଏଥୁରେ ଅତ୍ୟାଚାରିତ କବି 
ଜୀବନର କରୁଣ ଚିତ୍ର ପ୍ରତିଫଳିତ । ସ୍ତୁତି ଚିନ୍ତାମଣି ”ର 
ପଦଲାଳିତ୍ୟ ଶ୍ରୋତାକୁ ଯେପରି ମୁଗ୍‌ଧ କରେ ପାଠକକୁ ସେପରି 
ଚକିତ କରେ । ଧର୍ମ ପ୍ରଚାର କାଳରେ ରାଜା ଓ ସମ୍ଭ୍ରାନ୍ତ ଶ୍ରେଣୀ 
ଏବଂ ସେମାନଙ୍କର ସ୍ତାବକମାନଙ୍କର ଷଡଯନ୍ତ୍ର ତଥା ଅତ୍ୟାଚାରରେ 
କବିଙ୍କ ଆତ୍ମାର ବିଦ୍ରୋହର ସ୍ଵର 'ସ୍ତୁତିଚିନ୍ତାମଣି”ର ବିଭିନ୍ନ ସ୍ତୁତିରେ 
ପ୍ରତିଫଳିତ । ସ୍ତୁତି ଚିନ୍ତାମଣିର ଗୋଟିଏ “ବୋଲି”ରେ ନିଜ 
ଜୀବନର ଯନ୍ତ୍ରଣାଦାୟକ ଅନୁଭୂତିକୁ ବର୍ଣ୍ଣନା କରିବାକୁ ଯାଇ କବି 
ପ୍ରକାଶ କରିଛନ୍ତି - 


କିରସ୍ତାନ ବୋଲି ଦେଉଛନ୍ତି ଗାଳି ନିନ୍ଦା କରୁଛନ୍ତି ଲୋକ 

ଅଲେଖ ଅଲେଖ ବୋଲିବାରୁ ସ୍ଵାମୀ ଦେଉଛ ଦୁର୍ଦ୍ଦଣ୍ଡ ଦୁଃଖ 

ବସନ ପରାୟେ ଘୋଡାଇଛି କାୟେ କଳଙ୍କ ପାପ ବକଳ 
ସତ୍ୟଧର୍ମ ସତ୍ୟଧର୍ମ ବୋଲିବାରୁ ନିନ୍ଦୁଅଛନ୍ତି ସକଳ । 


ଥଟ୍ଟା ଗାଳିକୁ ପାଦର ଧୂଳିକରି, ନୀଳକଣ୍ଠଙ୍କ ପରି 
ସଂସାରର ସମସ୍ତ ଦୁଃଖ ଯନ୍ତ୍ରଣାର ହଳାହଳକୁ ଆକଣ୍ଠ ଚିତ୍ତରେ 
ପାନକରି, ଗୁରୁଙ୍କ ପଦଚରଣରେ କାୟ-ମନ ବାକ୍ୟରେ 
ଭୀମଭୋଇ ପ୍ରଣତି ବାଢିଛନ୍ତି । ଜନ୍ମଦାତା ପିତାମାତା ଓ ଶ୍ରୀଗୁରୁଙ୍କ 
ଚରଣକୁ ଶତବାର ପ୍ରଣତି ଜଣାଇ କବି ଓସ୍ତୁତିଚିନ୍ତାମଣି”ରେ ପ୍ରକାଶ 
କରିଛନ୍ତି- 
ପିତା ଅଟନ୍ତି ମୋ ଅନାଦି ଠାକୁର 
ମାତା ଆଦିଶକ୍ତି ନାରୀ । 
ଦୂତୀ ଯୁଗଳରୁ ଜନମ ଲଭିଛି 
କବି କୃତ କଳା ଧରି । 


ଆଧ୍ୟାତ୍ମିକ ଦର୍ଶନ ସାଧାରଣ ଜନ ଜୀବନରେ ଆଣେ 
ନୂତନତାର ଭାବ ସ୍ପନ୍ଦନ । ସମାଜର କେତେ ଲୋକ ସୁଖ 
ବିଳାସରେ କାଳାତିପାତ କରୁଥୁଲା ବେଳେ, ଆଉ କେତେ ଲୋକ 
ଦୁଃଖ ଯନ୍ତ୍ରଣାରେ ଅଶ୍ରୁମୋଚନ କରି କପାଳରେ କରମାରି, 
ଭାଗ୍ୟକୁ ଆଦରି ଜୀବନ ଅତିବାହିତ କରନ୍ତି । ଅଭାବ, ଅନଟନ, 
ଅନାହାର ଭିତରେ ପେଷିହୋଇ ସନ୍ତୁଳିତ ଜୀବନଯାପନ କରୁଥୁବା 
ମଣିଷର ଆର୍ଭ ଚିତ୍କାରରେ କବି ମର୍ମାହତ । ପ୍ରାଣୀମାନଙ୍କର 
ଦୁଃଖ ମୋଚନ କରିବା ପାଇଁ କବି ଅଶ୍ରୁ ବିସର୍ଜନ କରିଛନ୍ତି ଓ 


୫ ® $ 

ସମସ୍ତ ପ୍ରକାର ଯାତନାକୁ ମଥାପାତି ସହ୍ୟ କରିଛନ୍ତି । “ସ୍ତୁତି 
ଚିନ୍ତାମଣି”ରେ କବି ପ୍ରକାଶ କରିଛନ୍ତି - 


ପ୍ରାଣୀଙ୍କ ଆରତ ଦୁଃଖ ଅପ୍ରମିତ 
ଦେଖୁ ଦେଖୁ କେବା ସହୁ 
ମୋ” ଜୀବନ ପଛେ ନର୍କେ ପଡିଥାଉ 
ଜଗତ ଉଦ୍ଧାର ହେଉ । 


ସଂସାରରେ ସୁଖ ଅପେକ୍ଷା ଦୁଃଖର ପରିମାଣ ଅଧ୍‌କ । 
ଜୀବନର ଅନ୍ୟନାମ ଯନ୍ତ୍ରଣା ଓ ଯନ୍ତ୍ରଣାର ଅନ୍ୟନାମ ଜୀବନ । 
ବିଶିଷ୍ଟ କବି ମନୀଷୀ ୮.୫.୭୮€॥୧୪ ଜୀବନ ସମ୍ପର୍କରେ ସୁନ୍ଦର 
ବକ୍ତବ୍ୟ ଉପସ୍ଥାପନ କରିଛନ୍ତି - 

କବି ଜୀବନକୁ ଅନୁଭବ କରିଥୁଲେ । ଯେଉଁ ଜୀବନ କବି 
ବଞ୍ଚୁଥିଲେ, ସେହି ଜୀବନର ଚିତ୍ର ସେ ନିଜ କବିତାରେ ଅଙ୍କନ 
କରିଥୁଲେ । ଜୀବନ ଓ ଜଗତ ପ୍ରତି ବ୍ୟକ୍ତିଗତ ଅନୁଭବକୁ କବି 
ନିଜ କବିତାରେ ଉପସ୍ଥାପନ କରିବା ସଙ୍ଗେ ସଙ୍ଗେ ସମାଜର 
ବାସ୍ତବ ଦୃଶ୍ୟକୁ ଚିତ୍ରଣ କରିଛନ୍ତି । “ମଣିଷ ଦେହେ ଦିବ୍ୟଜ୍ଞାନ, 
ଦେଖୂ ସନ୍ତୋଷ ଭଗବାନ” ଏ ଆଦର୍ଶରେ କବି ଅନୁପ୍ରାଣିତ ଥୁଲେ । 
କନିଷ୍ଠ ଜ୍ୟେଷ୍ଠ ସମସ୍ତଙ୍କୁ ଜାତି ଧର୍ମ- ବର୍ଣ୍ଣ ନିର୍ବିଶେଷରେ ସମ୍ମାନ 
ଓ ଶ୍ରଦ୍ଧା ନିବେଦନ କରୁଥୁଲେ । କାହାରି ହୃଦୟକୁ ବାଧ୍‌ଲା ପରି, 
ଆଘାତ ଦେଲାପରି ରୁକ୍ଷ, କର୍କଶ ବାକ୍ୟ ପ୍ରୟୋଗ କରୁନଥୁଲେ । 
ସଦାସର୍ବଦା ସଦାଚାର, ବିନୟ ନମ୍ର ସ୍ଵଭାବର ଜୀବନ ଅତିବାହିତ 
କରୁଥ୍ଲେ । ଗୁରୁନିଷ୍ଠ ଜୀବନ ତାଙ୍କୁ ସତ୍ପଥରେ ଚାଳିତ କରିଥଲା 
ଓ ବିନୟ, ସତ୍ୟବାଦୀତା ତାଙ୍କୁ କୁସଂସ୍କାରଠାରୁ ଦୂରେଇ ରଖୁଥୁଲା । 
ଜୀବନ ଥୁଲା ତାଙ୍କର ସାଧନା ଓ ସାଧନା ଥୁଲା ତାଙ୍କର ଜୀବନ । 
ଗଭୀର ଅନୁଭବ ଭିତରୁ ଭୀମଭୋଇଙ୍କ କବିତାର ଜନ୍ମ । କବିତାରେ 
ସେ ଯାହା ପ୍ରକାଶ କରିଛନ୍ତି ତାହା ପାଷାଣ ଗାର ସଦୃଶ । 
ଅନୁଭବର କଷଟି ପଥରରେ କବି ଜୀବନକୁ ପରୀକ୍ଷା କରିଛନ୍ତି । 
କବି ଯଥାର୍ଥରେ ପ୍ରକାଶ କରିଛନ୍ତି 


ପଦ ବାନ୍ଧିଅଛି ମୁହଁ ପାଷାଣର ଗାର ଗୋ 
ଭେଦ କରୁ କରୁ ଅର୍ଥ ଅଣ ଅଗୋଚର ଗୋ” 


ଗୁରୁଙ୍କ କୃପାଲାଭ କରି କବି କବିତା ରଚନା କରିଛନ୍ତି, 
ଏକଥା ଦୃଢ ସ୍ଵରରେ ସେ ସ୍ଵୀକାର କରିଛନ୍ତି । ପ୍ରାରମ୍ଭରେ କବିଙ୍କ 

କବିତାଗୁଡିକ ସରଳ ଓ ବୋଧଗମ୍ୟ ଥୁଲା କିନ୍ତୁ ପରି ପକ୍ସ 
ବୟସର କବିତାଗୁଡିକ କ୍ଲିଷ୍ଟ ହୋଇଉଠିଛି । ସେଥ୍ ପାଇଁ 
ଓଡ଼ିଆରେ ଅଛି- 


“ଜଗନ୍ନାଥ ଦାସଙ୍କ ଠାର 
ଅଚ୍ୟୁତାନନ୍ଦଙ୍କ ଗାର 
ଚୈତନ୍ୟ ଦେବଙ୍କ ବାଦ୍ୟ 
ଭୀମଭୋଇଙ୍କ ପଦ୍ୟ ।” 


ଭୀମଭୋଇ ନିଜ ଭିତରେ ଯେଉଁ କାବ୍ୟିକ ଆବେଗ 
ଅନୁଭବ କରିଥଲେ, ତାହାକୁ ସେ ମହିମା ଧର୍ମ ଦର୍ଶନ ପ୍ରକାଶରେ 
ସ୍ବଚ୍ଛନ ଉପଯୋଗ କରି ବାଣୀଭଣ୍ଡାରକୁ ସମୃଦ୍ଧ କରିଛନ୍ତି । 
କବିଙ୍କ ଜୀବନ କାହାଣୀ 'ସ୍ତୁତିଚିନ୍ତାମଣି” ନିଜ ଜୀବନର ବାଲ୍ୟ, 
କୈଶୋରଠାରୁ ଆରମ୍ଭ କରି ମହିମା ଗୋସାଇଁଙ୍କ ସହ ସାକ୍ଷାତ୍‌, 
ଦୀକ୍ଷା ଗ୍ରହଣ, କବିତ୍ଵ ପ୍ରାପ୍ତି ଓ ମହିମାଧର୍ମ ପ୍ରଚାର ପ୍ରଭୂତି 
ଘଟଣା ଅତ୍ୟନ୍ତ ସରଳ ଓ ମର୍ମ ସ୍ପର୍ଶୀ ଭାଷାରେ “ସ୍ତୁତି ଚିନ୍ତାମଣି” 
ଗ୍ରନ୍ଥରେ ପ୍ରକାଶିତ । “ସ୍ତୁତି ଚିନ୍ତାମଣିଂରେ କବିଙ୍କର ବିବିଧ 
ମାନସର ଚିତ୍ର ସ୍ପଷ୍ଟ । କେଉଁ ବୋଲିରେ ତାଙ୍କର ଚିନ୍ତାଧାରା, 
ଶାନ୍ତ, ସ୍ଵନ୍ଥ ଏକ ପବିତ୍ର ସ୍ଵଣ୍ତୂଦୀ ପରି ପ୍ରବାହିତ ଓ ଅନ୍ୟ କେଉଁ 
ବୋଲିରେ ତାହା ଭୀଷଣ ଭୟଙ୍କର ସ୍ରରୋତସ୍ଵିନୀର ରୂପ ଗ୍ରହଣ 
କରିଛି । ଦୁଃଖ ଓ ଯନ୍ତ୍ରଣାର ଗରଳକୁ ଆଞ୍ଜୁଳା ଆଞ୍ଜୁଳା 
ପାନକରି କେଉଁ ବୋଲିରେ ସେ ନୀଳକଣ୍ଠ ସାଜିଛନ୍ତି ତ ଅନ୍ୟ 
କେଉଁ ବୋଲିରେ କ୍ରୋଧ ଜର୍ଜରିତ ହୋଇ ବ୍ରହ୍ମଙ୍କୁ ଗାଳିଗୁଲଜ 
କରିବାକୁ କୁଣ୍ଢିତ ହୋଇ ନାହାନ୍ତି । ତଥାପି ତାଙ୍କର 'ଅନୁରାଗ”ର 
ସ୍ନେହ ସଜଳ ପ୍ରତିଧ୍ଵନି, ସବୁ ନିନ୍ଦା, କଳଙ୍କ ଯାତନା ବେଦନାକୁ 
ଏକ କ୍ଷମା ସ୍ନିଗ୍ଧ ହୃଦୟରେ ଗ୍ରହଣ କରି ଉଦାର କଣ୍ଠରେ 
ଉଚ୍ଚାରଣ କରିଛନ୍ତି - 


“ଆତ୍ମା ଭଗତିରେ ଦୋଷାଦୋଷ ହେଲେ ବଜ୍ର ପଡ଼ୁ ମୋ ମୁଣ୍ଡକୁ 
କହେ ଭୀମଭୋଇ ବ୍ରହ୍ମଶାପ ଦେଇ ଜାଳିଦିଅ ମୋ ପିଣ୍ଡକୁ । 

ଭୀମଭୋଇଙ୍କ ଆଦି ଅନ୍ତଗୀତା” ଓଡ଼ିଆ ସାହିତ୍ୟ 
ଭଣ୍ଡାରକୁ ଅନନ୍ୟ ଅର୍ଘ୍ୟ । ଶରୀର ଭେଦ ତତ୍ଵର ସାରସ୍ଵତ 
ସାର୍ଥକ ପ୍ରତିରୂପ “ଆଦିଅନ୍ତଗୀତା” । ସ୍ଵାମୀ ପରମର ପ୍ରତୀକ 
ଓ ସ୍ତ୍ରୀ ଜୀବର ପ୍ରତୀକ ଭାବରେ ଉକ୍ତ ଗ୍ରନ୍ଥରେ ପ୍ରକୀର୍ଭିତ । 
ଶରୀର ଭେଦ ତତ୍ସର ସ୍ଵରୂପକୁ ନିର୍ଣ୍ଣୟ କରିବା ସଙ୍ଗେ ସଙ୍ଗେ 
ଜୀବ ପରମର ଆହାର ବିହାରକୁ କବି ଆଦିଅନ୍ତଗୀତାଂରେ 
ବଣ୍ତରନା କରିଛନ୍ତି । ଶରୀରର ଦଶଦ୍ବାର, ଦଶ ଅବତାର, 

ସାପଦ୍ଧୀପ, ନବରନୁ ଓ ଦଶସି ଵିର ଚିତ୍ର କବି ଉପସ୍ଥାପନ କରିବା 
ସହିତ କୋକଶାସ୍ତ୍ର ସମ୍ମତ ପତିପନ୍ନୀ ଭାବ ଶରୀରାର୍ଥ ମାର୍ଗରେ 
ଗ୍ରନ୍ଥରେ ଅବତାରଣା କରିଛନ୍ତି । ଦ୍ଵାଦଶ ଅଧ୍ଯାୟ ବିଶିଷ୍ଟ “ଆଦିଅନ୍ତ 
ଗୀତା'”ରେ କବି ବ୍ରହ୍ମର ଲକ୍ଷଣ ଓ ବ୍ରହ୍ମ ପ୍ରାପ୍ତିର ଉଦ୍ଦେଶ୍ଯ, 
ଉପାୟକୁ ସୁନ୍ଦର ଭାବରେ ନିର୍ଣ୍ଣୟ କରିଛନ୍ତି । ରାମାୟଣ କଥା 
ଓ ବହୁ ପୁରାଣର ଚିତ୍ରିତ ଚରିତ୍ରମାନଙ୍କୁ ଶରୀର ମଧ୍ଯରେ 
ଅବସ୍ଥାପିତ କରି ଏକ କୌତୁହଳ ଉଦ୍ଦୀପକ ବିଷୟର ବର୍ଣ୍ଣନା 
କରିଛନ୍ତି କବି । 

ଶ୍ରୁତି ନିଷେଧ ଗୀତା'ରେ କବି ଭୀମଭୋଇଙ୍କ ଓଡ଼ିଆ 
ସାହିତ୍ଯକୁ ଅନନ୍ୟ ଅବ ଦାନ । ଶ୍ରୀକୃଷ୍ଣ ଓ ଅର୍ଜୁନଙ୍କର 
କଥୋପକଥନ ଶୈଳୀରେ ଯେପରି 'ଏଶ୍ରୀମଦ ଭାଗବତ ଗୀତା” 
ପରିକଳ୍ପିତ ସେହିପରି ଗୋବିନ୍ଦ ଓ ଅନାଦିଙ୍କର ଉକ୍ତି ପ୍ରତୁୟକ୍ତି 
ମାଧ୍ଯମରେ ଶ୍ରୁତି ନିଷେଧ ଗୀତା” ରଚିତ । ଉକ୍ତ ଗ୍ରନ୍ଥରେ ଗୁରୁ 
ହେଉଛନ୍ତି ଅନାଦି ଓ ଶିଷ୍ୟ ହେଉଛନ୍ତି ଗୋବିନ୍ଦ । ଗୋବିନ୍ଦଙ୍କ 
ମହିମାଧର୍ମ ତଥା ପରବ୍ଵହ୍ମଙ୍କ ସମ୍ପର୍କୀୟ ପ୍ରଶ୍ନର ଉତ୍ତର ପ୍ରଦାନ 
କରିଛନ୍ତି ଗୁରୁଦେବ ଅନାଦି । “ଶ୍ରୁତି ନିଷେଧ ଗୀତା'ରେ କବି 
ଯଥାର୍ଥରେ ପ୍ରକାଶ କରିଛନ୍ତି - 


'ଘଟରେ ବ୍ରହ୍ମଙ୍କୁ ନଚିହ୍ନି । ବାହ୍ୟରେ ଭ୍ରମୁଥାନ୍ତି ପ୍ରାଣୀ 
ଚିତ୍ର ପଟକୁ ନେତ୍ରେ ଦେଖ୍‌ । ମନ ଆନନ୍ଦେ ହୋଇ ସୁଖୀ 
ଏ ଘଟେ ଜଗନ୍ନାଥ ଅଛି । ପ୍ରତିମା ମିଛରେ ପୂଜିଛି । 
ମୂର୍ଭି ପ୍ରତିମା ଶୁଷ୍କ କାଠ । ସେ ପୁଣି ନେବ କି ବୈକୁଣ୍ଠ 
ମିଥ୍ୟାରେ ବୁଲି ମରେ ପ୍ରାଣୀ । ଘଟ ପ୍ରତିମାକୁ ନଚିହ୍ନି ।” 


ଜାତି ପ୍ରଥାର ଉର୍ଦ୍ଧ ରେ ସେ ଅବସ୍ଥାନ କରୁଥୁଲେ । 
ସଂକୀର୍ଣ୍ଣତା ତାଙ୍କୁ ତିଳେହେଲେ ସ୍ପର୍ଶ କରିନଥୁଲା । ସମସ୍ତଙ୍କୁ 
ସମାନ ଭାବରେ ଅବଲୋକନ କରୁଥିଲେ ଓ ବିଶ୍ବଜନୀନ ଭାବରେ 
ଆବିଷ୍ଟ ଥୁଲେ । ଗ୍ରନ୍ଥର ଉପସଂହାରରେ କବି ଜାତି-ବର୍ଣ୍ତ- 
ଧର୍ମ ନିର୍ବିଶେଷରେ ମହିମା ଧର୍ମ ଗ୍ରହଣ କରି ମହିମା ଗୋସାଇଁଙ୍କ 
ଶରଣାପନ୍ନ ହେବାକୁ ଉପଦେଶ ପ୍ରଦାନ କରିଛନ୍ତି । 


ପ୍ରେମଭକ୍ତି ବ୍ରହ୍ମଗୀତା'ରେ କବି ଶୂନ୍ୟବାଦର ମହିମା 
ଉପସ୍ଥାପନ କରିଛନ୍ତି । କବିଙ୍କ ମତରେ ଆତ୍ମାର ଅବସ୍ଥାନ 
ଶୂନ୍ୟରେ । ସେଠାରେ ଅକ୍ଷର ଓ ଆକାର ନଥୁଲା, ଥ୍ଲା କେବଳ 
ଶବ୍ଦ । ଶବ୍ଦ ହେଉଛି ବାୟୁର ଗୁଣ । ତେଣୁ ବାୟୁ ଓ ଚେତନା 
ଥୁଲେ ଏକ ସଙ୍ଗରେ । ଶବ୍ଦ ଓ ବାୟୁର ତଳେ ଥୁଲା ଶୂନ୍ୟ ଓ 
ଏହି ଶୂନ୍ୟ ତଳେ ଥୁଲା ଜ୍ୟୋତି । ଏହି ଜ୍ୟୋତିତଳେ ଥୁଲା ଶୂନ୍ୟ । 

ପ୍ରଥମ ଶୂନ୍ଯରୁ ଗ୍ରହ, ନକ୍ଷତ୍ର ଓ ଦ୍ବିତୀୟ ଶୂନ୍ଯରୁ ପୃଥବୀ ଜାତ ଆଧ୍ଷାମ୍ବିକ ଚେତନା ସୃଷ୍ଟି କରିବା ସଙ୍ଗେ ସଙ୍ଗେ ସଂସାରକୁ କରିଛି 
ହେଲା । ତା'ପରେ ଉର୍ମ, ଧୂର୍ମ, ଜ୍ୟୋତି, ଜ଼ାଳା ଓ ବିନ୍ଦୁ ସମେତ ସଂଯତ ଓ ମଣିଷକୁ କରିଛି ମହତ । 


ଜାତ ହେଲା ପ୍ରକୃତି । ଏହାକୁ ପ୍ରକାଶ କରିବାକୁ ଯାଇ ଶ୍ରୀକୃଷ୍ଣଙ୍କ 
ମୁହଁରେ କବି ପ୍ରକାଶ କରିଛନ୍ତି- 
ବିଭାଗ ମୁଖ୍ୟ 
ସ୍ନାତକୋତ୍ତର 
ଓଡ଼ିଆ ଭାଷା ଓ ସାହିତ୍ୟ ବିଭାଗ 
ଫକୀର ମୋହନ ବିଶ୍ବବିଦ୍ୟାଳୟ 
ବାଲେଶ୍ଵର 


ନଥ୍ଲା ନାମ ରୂପ ଗୁଣ । ସଂସାର ଯେ ବିଧ୍‌ ଭିଆଣ 
ସେକାଳେ ଥାଏ ମୋର ମନ । ଗଗନ ଯେହ୍ନେ ସବଶୂନ୍ୟ । 
ଯେ ଶୂନ୍ୟ ପରେ ଜ୍ୟୋତି ଜାଣ । ତା'ପରେ ଥୁଲା ଶୂନ୍ୟପୁଣ 
ସେ ଶୂନ୍ୟ ଉପରେ ଚେତନା । ଚେତନା ମଧ୍ଷେ ମୋର ଠଣା 

ଅଣଅକ୍ଷର ନିରାକାରେ । ବୁବୁ୍‌ବୁଦ୍‌ ପ୍ରାୟେ ମୁଁ ଶୂନ୍ୟରେ 


ସେବା-ଭକ୍ତି-କର୍ମର କବି ଥୁଲେ, ତ୍ରିବେଣୀ ସଙ୍ଗମ | 
ମାନବ ସେବାରେ ସେ ନିଜକୁ ଉତ୍ସର୍ଗ କରିଥୁଲେ । ଭକ୍ତି ଥୁଲା 
ତାଙ୍କ ଜୀବନର ଧ୍ଷେୟ ଓ ଦୟା-କ୍ଷମା-ଶାନ୍ତି ଥିଲା ଜୀବନର ୧) ସନ୍ଥ୍ରକବି ଭୀମଭୋଇ: ଡକ୍ମର କାହ୍ଲ, ଚରଣ ମିଶ୍ର 
ଶୟ: ]` ମାନବୀୟ, ଗୁଣିରେ ସୋ ଅଲେ ସଶକ ସଂସାର ପ୍ରତି ୨) ସନ୍ଥକବି ଭୀମଭୋଇ: ସାରଳା ସାହିତ୍ୟ ସଂସଦ 
ଥୁଲେ ନିବିକାର ଓ ଅନାଶକ୍ତ । ଅପୂଣ୍ଠତାରୁ ପୂଣ୍ଠତା, ମୃତ୍ୟୁରୁ 
ଅମୃତ, ଜୀବନରୁ ଜ୍ୟୋତି ଅନ୍ଧକାରରୁ ଅନ୍ତରୀକ୍ଷ, ଭବସିନ୍ଧୁରୁ 
ଭାବସିନ୍ଧୁ, ପ୍ରଜ୍ଞାରୁ ପ୍ରତ୍ୟୟ ବେଦରୁ ନିର୍ବେଦ, ସାକାରରୁ ୪) କନ୍ଧକବି ଭୀମଭୋଇ: ନିରାକାର ମହାଳିକ 
ନିରାକାରର ସନ୍ଧାନୀ ଥୁଲେ କବି । ସେ ଥୁଲେ ନିଖୁୂଳର ଅଧୂଶ୍ବର 
ଓ ମହିମାର ମାନ୍ତ୍ରିକ । ଜନଜୀବନର ସାର୍ଥକ ରୂପକାର ଭାବରେ 
ସେ ଯେପରି ସର୍ବବାଦୀ ସମ୍ମତ ଜଣେ ନୀତିନିଷ୍ଠ ସାଧକ ଭାବରେ 
ସେପରି ସୁପରିଚିତ । ଗଣଜୀବନରେ ତାଙ୍କର କାବ୍ୟଧାରା ଗଗନ ବିହାରୀ ସ୍ଵାଇଁ, ପଣ୍ଡିତ ଦୈତାରି ମହାପାତ୍ର 


ସହାୟକ ଗ୍ରନ୍ଥ ସୂଚୀ 


୩ ) ଭୀମଭୋଇ ଗ୍ରନ୍ଥାବଳୀ: ବୀରକିଶୋର ଦାସ 


୫) ଓଡ଼ିଆ ସାହିତ୍ୟର ତିନି ଭୀମ: ଭାଗୀରଥୁ ନେପାକ 


୬) ସନ୍ଥବୋଧ ଓ କବି ଭୀମ ଭୋଇ: ସମ୍ପାଦନା, 


ଏ. 
+ ୬ 
ଏ. 
+ ୬ 
ଏ. 
+ 


ରାଷ୍ଟ୍ରୀୟ ସ୍ବାସ୍ଥ୍ୟବୀମା ଯୋଜନା ପାଇଁ ଓଡ଼ିଶା ପୁରସ୍କତ 


ଚଳିତ ମାସ ୮ରୁ ୧୧ ତାରିଖ ପର୍ଯ୍ୟନ୍ତ କେରଳର ଥୁରୁଭାନନ୍ତପୁରମ୍‌ଠାରେ ରାଷ୍ଟ୍ରୀୟ ସ୍ଵାସ୍ଥ୍ୟବୀମା ଯୋଜନାର 
ପଞ୍ଚମ ରାଷ୍ଟ୍ରୀୟ କର୍ମଶାଳା ଅନୁ ଶ୍ଚିତ ହୋଇଯାଇଛି । ରାଜ୍ୟର ୬୫ ପ୍ରତିଶତ ବିପିଏଲ୍‌ ପରିବାରଙ୍କୁ ଏହି ଯୋଜନାରେ 
ସାମିଲ କରାଯାଇ ସେବା ପ୍ରଦାନ କରାଯାଇ ଥୁବାରୁ ଓଡ଼ିଶାକୁ ପ୍ରଥମ ରାଜ୍ୟଭାବେ ବିବେଚିତ କରାଯାଇ କେନ୍ଦ୍ର ଶ୍ରମମନ୍ତ୍ରୀ 


କେ. ସୁରେଶଙ୍କ ଦ୍ଵାରା ପ୍ରଥମ ପୁରସ୍କାର ପ୍ରଦାନ କରାଯାଇଛି । ସେହିଭଳି ଏହି ଯୋଜନାକୁ କାର୍ଯ୍ୟକାରୀ କରୁଥୁବା ଶ୍ରମ ଓ 
କର୍ମଚାରୀ ରାଜ୍ୟବୀମା ବିଭାଗର ସଚିବ ସିଟିଏମ୍‌ ସୁଗୁଣାଙ୍କୁ ଏହି ଯୋଜନାର ସଫଳ ରୂପାୟନ ପାଇଁ ସର୍ବଭାରତୀୟ 
ସ୍ତରରେ ଉଚ୍ଚ ପ୍ରଶଂସିତ କରାଯାଇ ରାଷ୍ଟ୍ରୀୟ ସ୍ଵାସ୍ଥ୍ୟବୀମା ଯୋଜନା ପାଇଁ ତାଙ୍କର ଅବଦାନ ଲାଗି ପୁରସ୍କୃତ କରାଯାଇଛି । 
ଏହି କର୍ମଶାଳାରେ ଶ୍ରମ କମିଶନର ହେମନ୍ତ ଶର୍ମା ଉପସ୍ଥିତ ଥୁଲେ । ୨୦୧୧-୧୨ ବର୍ଷରେ ରାଜ୍ୟର ୧୪୯୫୩୪ 
ସ୍ମାର୍ଟକାର୍ତଧାରୀ ୫୦ କୋଟି ଟଙ୍କାର ଚିକିତ୍ସା ସୁବିଧା ପାଇଛନ୍ତି । 


୫ ® $ 


ମଇ- ୨୦୧୩ ୭ © ® 


ଉତ୍କଳ ପ୍ରସଙ୍ଗ 


ଶ୍ରୀଜୟଦେବ ଓ ବୈଷ୍ଣବ ଧର୍ମ 


ଶ୍ରୀଜୟଦେବ ଥୁଲେ ବୈଷ୍ଣବ ଧର୍ମର ଉପାସକ । 
ସେତେବେଳେ ଅବଶ୍ୟ ଓଡ଼ିଶାରେ ସେ ଧର୍ମକୁ ଅଲଗା ଭାବେ ବୈଷ୍ଣବ 
ଧର୍ମ କୁହାଯାଉ ନଥ୍‌ଲା । ସେମାନଙ୍କୁ ସନାତନ ଧର୍ମର ବିଷ୍ଣୁଭକ୍ତ 
ଭାବେ ଗ୍ରହଣ କରାଯାଉଥୁଲା । ଦ୍ଵାଦଶ ଶତାବ୍ଦୀରେ ଶ୍ରୀବିଷ୍ଣୁସ୍ବାମୀ, 
ଶ୍ରୀରାମାନୁଜାଚାର୍ଯ୍ୟ, ଆଚାର୍ଯ୍ୟ ନିମ୍ବାର୍କ, ଶ୍ରୀମାଧ୍ଵାଚାର୍ଯ୍ୟ ପ୍ରମୁଖ 
ବୈଷ୍ଣବ ଧର୍ମର ପ୍ରବକ୍ତା ଭାରତର ବିଭିନ୍ନ ସ୍ଥାନରେ ନିଜ ନିଜର 
ମତ ଓ ଦର୍ଶନ ପ୍ରଚାର କରିଥୁଲେ । ସେମାନଙ୍କ ମଧ୍ଯରୁ ଅନେକ 
ନିଜେ ପୁରୁଷୋତ୍ତମ କ୍ଷେତ୍ରକୁ ଆସି କିମ୍ବା ନିଜର ଶିଷ୍ୟମାନଙ୍କୁ 
ପଠାଇ ନିଜ ନିଜର ମଠମାନ ପ୍ରତିଷ୍ଠା କରିଥୁଲେ । ପୁରୀରେ 
ଯେଉଁ ଧର୍ମମତ ଆଦୃତ ଓ ଗୃହୀତ ହେଉଥଲା, ତାହା ସର୍ବଭାରତୀୟ 
ସ୍ତରରେ ପ୍ରଚାରିତ ହୋଇପାରୁଥ୍ଲା । 


ଗୁପ୍ତବଂଶର ରାଜୁତି ବେଳୁ ଓଡ଼ିଶାରେ ମାଧବ ଉପାସନା 
ଆରମ୍ଭ ହୋଇଥୁଲା । ମାଠକର ବଂଶର ରାଜାମାନେ କୃଷ୍ଣ 
ବାସୁଦେବ ଓ ନାରାୟଣଙ୍କର ଉପାସକ ଥୁଲେ । ଷଷ୍ଠ ଶତାବ୍ଦୀର 
ମଧ୍ଯଭାଗ ପର୍ଯ୍ୟନ୍ତ ମାଠର ବଂଶ ଶକ୍ତିଶାଳୀ ଥ୍‌ଲେ । ତା'ପରେ 
ଆସିଥୁଲେ ଶୈଳୋଦ୍ଭବ ବଂଶ ମହେନ୍ଦ୍ରଗିରି ଅଞ୍ଚଳରୁ ଏବଂ ଏକ 
ପରାକ୍ରମଶାଳୀ କଙ୍ଗୋଦ ରାଜ୍ୟ ସେମାନେ ପ୍ରତିଷ୍ଠା କରିଥୁଲେ । 
ବର୍ତମାନର ଖୋର୍ଦା, ଗଞ୍ଜାମ ଓ କନ୍ଧମାଳ ଜିଲ୍ଲାରେ ସେମାନେ 
ଏହି ରାଜ୍ୟ ପ୍ରତିଷ୍ଠା କରିଥୁଲେ । ତାଙ୍କ ପରେ ଆସିଥୁଲେ 
ପରାକ୍ରମଶାଳୀ ଭୌମକର ବଂଶ, ଯେଉଁମାନେ ବର୍ଭମାନ ଓଡ଼ିଶାର 
ଅଧୁକାଂଶ ଅଞ୍ଚଳ ଅଧ୍ନକାର କରିଥିଲେ କିମ୍ବା ପଦାନତ କରିଥୁଲେ । 
ସେମାନେ ପୁରୁଷୋତ୍ତମ ଓ ମାଧବ ଉପାସନାକୁ ଜନପ୍ରିୟ 
କରାଇଥୁଲେ । ସେହି ବଂଶର ରାଣୀ ତ୍ରିଭୁବନ ମହାଦେବୀ ନିଜକୁ 
ପରମ ବୈଷ୍ଣବୀ ବୋଲି ଘୋଷଣା କରିଥୁଲେ । ଭଞ୍ଜ ବଂଶର 
ଶତ୍ରୁ ଭଞ୍ଜ ଥ୍‌ଲେ ପୁରୁଷୋତ୍ତମ ବିଷ୍ଣୁଙ୍କ ଉପାସକ । 


୫ ® $ 


ଡକୂର ଅଜିତ କୁମାର ତ୍ରିପାଠୀ 


ସେହି ସମୟରେ ଦକ୍ଷିଣ କୋଶଳରେ ରାଜୁତି କରୁଥୁବା 


ନଳ ବଂଶ ବାସୁଦେବ କୃଷ୍ଣଙ୍କର ଉପାସକ ଥଲେ । ସେମାନଙ୍କର 
ରାଜଧାନୀ ଥୁଲା କୋରାପୁଟ ଜିଲ୍ଲାର ନନ୍ଦପୁର ନିକଟବର୍ତୀ 
ପୁଷ୍କାରି । ସୋମବଂଶୀ ରାଜତ୍ସବେଳେ ଓଡ଼ିଶାରେ ଶୈବ ଓ ବୈଷ୍ଣବ 
ଧର୍ମ ମଧ୍ଯରେ ସମନ୍ଵୟ ସ୍ଥାପିତ ହୋଇଥୁଲା । ଲିଙ୍ଗରାଜଙ୍କୁ 
ଭୁବନେଶ୍ବରଠାରେ ହରିହର ଯୁଗ୍ମ ଭଗବାନ ଭାବେ ସ୍ଥାପିତ 
କରାଯାଇ ବିଷ୍ଣୁଙ୍କ ଦ୍ବାରପାଳ ଭାବେ ଜୟବିଜୟଙ୍କୁ ମନ୍ଦିର ଦ୍ବାରର 
ପ୍ରହରୀଭାବେ ପ୍ରତିଷ୍ଠା କରାଯାଇଥୁଲା । ହରି ଓ ହର ଉଭୟଙ୍କର 
ଏକତ୍ର ବାସ ଯୋଗୁଁ ଲିଙ୍ଗରାଜ ପାଖରେ ହେଉଥୁବା ଅନ୍ନ ଭୋଗକୁ 

ମଧ୍ଯ ମହାପ୍ରସାଦ କୁହାଯାଏ । ସମ୍ରାଟ ଚୋଡଗଙ୍ଗଦେବ ମୂଳରୁ 
ହୁଁ ବୈଷ୍ଣବ ଧର୍ମ ପ୍ରତି ଆକୃଷ୍ଟ ହୋଇଥ୍‌ଲେ । ତାଙ୍କ ରାଜତ୍ଵର 
ପ୍ରଥମ ଭାଗରେ ରାମାନୁ ଜାଚାର୍ଯ୍ୟ ପୂରୀ ଆସିଥୁଲେ । 
ଚୋଡଗଙ୍ଗଦେବ ତାଙ୍କର ଶିଷ୍ୟତ୍ବ ଗ୍ରହଣ କରିଥୁଲେ ଏବଂ 
ଏମାରମଠ ପ୍ରତିଷ୍ଠା ଦିଗରେ ସାହାଯ୍ୟ କରିଥୁଲେ । 
ଚୋଡଗଙ୍ଗଦେବଙ୍କ ସମୟରେ ରାଜକୀୟ ପୃଷ୍ଠପୋଷକତାରେ 
ଓଡ଼ିଶାରେ ବୈଷ୍ଣବ ଧର୍ମର ପ୍ରସାର ପର୍ବ ଆରମ୍ଭ ହୋଇଥୁଲା, 
ଯାହାକି ପ୍ରତାପରୁଦ୍ର ଦେବଙ୍କ ପର୍ଯ୍ୟନ୍ତ ଚାଲିଥୁଲା । ପ୍ରାଚୀ 
ଉପତ୍ୟକାରେ ମାଧବ ଉପାସନା ଅତ୍ୟନ୍ତ ଜନପ୍ରିୟ ହୋଇଥୁଲା । 
ଜୟଦେବଙ୍କ ଜନ୍ମଭୂମି କେନ୍ଦୁବିଲ୍ନ ଶାସନ ନିକଟରେ ପ୍ରବାହିତ 
ହୋଇଥିବା ପ୍ରାଚୀ ନଦୀ କୂଳରେ ଦ୍ବାଦଶ ଶମ୍ଭୁଙ୍କ ପ୍ରତିବେଶୀ ଭାବେ 
ଦ୍ଵାଦଶ ମାଧବ ମନ୍ଦିର ଅବସ୍ଥିତ ଥୁଲା । ମାଧବ ଗ୍ରାମର 
ମାଧବାନନ୍ଦ ମନ୍ଦିର ଏଥୁମଧ୍ଯରୁ ସବୁଠାରୁ ବିଖ୍ୟାତ ଥୁଲା । 


ଶ୍ରୀଗୀତଗୋବିନ୍ଦର ଏକ ବୈଶିଷ୍ଟ୍ୟ ହେଉଛି ରାଧାକୃଷ୍ଣଙ୍କର 
ପ୍ରେମ ଓ ଶୃଙ୍ଗାର ରସର ଅନବଦ୍ୟ ବର୍ଣ୍ଣନା । ଏକାଦଶ ଓ ଦ୍ବାଦଶ 
ଶତାବ୍ଦୀର ମହାକବି କ୍ଷେମେନ୍ଦ୍ରଙ୍କର ଦଶାବତାର ଚରିତମ୍‌ କାବ୍ୟରେ 
ମହାରାଷ୍ଟ୍ର ଅନ୍ତର୍ଗତ କଲ୍ୟାଣୀର ଚାଲୁକ୍ୟ ବଂଶୀୟ ନରପତି ପ୍ରତାପ 
ଚକ୍ରବର୍ତୀ ଜଗଦେବ ମଲ୍ଲଙ୍କ ରଚିତ ସଂଗୀତ ଚୂଡାମଣି ଗ୍ରନ୍ଥରେ 
ଓଡ଼ିଶାର ମହାକବି ଶ୍ରୀହର୍ଷଙ୍କ ରଚିତ ନୈଷଧୀୟ ଚରିତମ୍‌ 
ମହାକାବ୍ୟରେ, ବିଲ୍ଵମଙ୍ଗଳଙ୍କର କର୍ଣ୍ତାମୃତରେ, ଗୋବର୍ଵନ 
ଆଚାର୍ଯ୍ୟାଙ୍କର ଆର୍ଯ୍ୟାସପ୍ତଶତୀରେ, ଗୁଜୁରାଟ ପ୍ରସିଦ୍ଧ ଜୈନକବି 
ହେମଚନ୍ଦ୍ର ତାଙ୍କର କାବ୍ୟାନୁଶାସନମ୍‌ କାବ୍ୟରେ ରାମଚନ୍ଦ୍ର ନାଟ୍ୟ 
ଦର୍ପଣ ଗ୍ରନ୍ଥରେ ରାଧାକୃଷ୍ଣ ପ୍ରେମ ବର୍ଣ୍ଣନା କରିଛନ୍ତି । ଏମାନଙ୍କ 
ପୂର୍ବରୁ କବି ବାଣଭଟ୍ଟ, ମହାକବି ଭବଭୂତି, କାଳିଦାସ ଆଦି କବି 
ମଧ୍ଯ ପ୍ରେମ ଓ ଶୃଙ୍ଗାର ରସ ରଚନାରେ ଅପୂର୍ବ ପାରଦର୍ଶିତା 
ହାସଲ କରିଥୁଲେ । ଦ୍ଵାଦଶ ଶତାବ୍ଦୀ ଓ ତା” ପୂର୍ବରୁ ଭାରତ ତଥା 
ଓଡ଼ିଶାର ଆଧ୍ୟାତ୍ମିକ ପରିବେଶ, ମାଧବ ପୂଜା ପରମ୍ପରା, ବୈଷବ 
ସାହିତ୍ଯ ତଥା ପ୍ରାଚୀ ଉପତ୍ୟକାର ପରିବେଶ ଜୟଦେବଙ୍କୁ 
ଗୀତଗୋବିନ୍ଦ ଲେଖୁବା ପାଇଁ ପ୍ରେରିତ ଓ ପ୍ରଭାବିତ କରିଥଲା । 


ଦ୍ଵାଦଶ ଶତାବ୍ଦୀ ବେଳକୁ ଆରବମାନଙ୍କ ଦ୍ବାରା ସିନ୍ଧୁପ୍ରଦେଶ 
ଅଧୁକୃତ ହୋଇସାରିଥୁଲା । ସୁଲତାନ ମାମୁଦ ସତର ଥର ଭାରତ 
ଆକ୍ରମଣ କରି ସୋମନାଥ ମନ୍ଦିର ଲୁଣ୍ଠନ କରିସାରିଥୁଲେ । 
ଆଫଗାନମାନଙ୍କ ଆକ୍ରମଣ ଉତ୍ତର ପଶ୍ଚିମ ସୀମାନ୍ତରୁ ଘନଘନ 
ଚାଲିଥ୍‌ଲା । କେରଳ ଓ ପଶ୍ଚିମ ଉପକୂଳରେ ଖ୍ରୀଷ୍ଟିୟାନ୍‌ ଧର୍ମର 
ଅନୁପ୍ରବେଶ ହୋଇସାରିଥୁଲା । ତହିଁ ପୂର୍ବରୁ ବୌଦ୍ଧଧର୍ମ ମଧ୍ଯ 

ଦେଶର ବିଭିନ୍ନ ପ୍ରାନ୍ତରେ ବ୍ୟାପିଥୁଲା । ହିନ୍ଦୁ ଧର୍ମରେ ଶୈବ ଓ 
ବୈଷ୍ଣବଙ୍କ ମଧ୍ଯରେ ମୈତ୍ରୀ ଦୂରେ ଥାଉ ଶତ୍ରୁତା ବୃଦ୍ଧି ପାଉଥୁଲା । 
ତନ୍ତ୍ରର ପ୍ରଭାବ ଅତି ଉତ୍କଟ ହୋଇଥୁଲା । ସମାଜର ନିମ୍ନ ଶ୍ରେଣୀର 
ଲୋକଙ୍କୁ ପୁରୋହିତମାନଙ୍କର ତନ୍ତ୍ର ଓ ଯାଦୁବିଦ୍ୟା ଆକର୍ଷିତ 
କରୁଥଲା । ତେଣୁ ସମାଜରେ ତାନ୍ତ୍ରିକମାନେ ଧର୍ମଗୁରୁର ସ୍ଥାନ 
ନେଇଥୁଲେ । ଏକ ଦିଗରେ ଅନ୍ୟ ଧର୍ମଗୁଡିକର ସରଳତା ଓ 
ତନ୍ତ୍ର ନିମ୍ନ ବର୍ଗର ଲୋକଙ୍କୁ ଆକୃଷ୍ଟ କଲାବେଳେ ମଧ୍ଯମ ଓ 
ଉଚ୍ଚବର୍ଗର ଲୋକମାନେ ଧର୍ମକୁ ଏକ ବୌଦ୍ଧିକ ଖେଳ ବୋଲି 
ଭାବୁଥୁଲେ । ବିଭିନ୍ନ ବାଦ, ତର୍କ ବିତର୍କ ଭିତରେ ଧର୍ମର 
ମୂଳମନ୍ତ୍ରଗୁଡିକ ବୁଡିଥ୍‌ବାରୁ ଧର୍ମରୁ ଲୋକ ଙ୍କୁ କୌଣସି 
ମନୋରଞ୍ଜନ ମିଳୁ ନଥୁଲା । 


ଶିବପାର୍ବତୀଙ୍କର ପ୍ରେମ, ମା”କାଳୀ ଓ ଚଣ୍ଡୀଙ୍କର 
ମନ୍ତ୍ରତନ୍ତ୍ରର ଶକ୍ତି, ବୌଦ୍ଧମାନଙ୍କର ତନ୍ତ୍ର ଉପରେ ନିର୍ଭର ଓ ବୁଦ୍ଧଙ୍କର 
ଅତି ମାନବୀୟ କ୍ଷମତାଗୁଡିକର ପରିପ୍ରଚାର ଆଦି ଜନପ୍ରିୟ 
ହେଲାବେଳେ ବୈଷ୍ଣବ ଧର୍ମରେ ରାମାୟଣର ଦୁଃଖାନ୍ତ କାହାଣୀ, 
ମହାଭାରତର କଳହ, ବିବାଦ ଓ ସ୍ବାର୍ଥର ଲଢେଇ ଆଦି ବିଶେଷ 
ଆକର୍ଷଣୀୟ ନଥୁଲା । ଯଦିବା ଶ୍ରୀମଦୂ ଭାଗବତ ସେତେବେଳକୁ 
ଲେଖା ସରିଥୁଲା, ତା'ର ଏତେଟା ପ୍ରଚାର ପ୍ରସାର ହୋଇନଥିଲା । 
ସେଥୁରେ ଥୁବା ବିଭିନ୍ନ ଆଖ୍ୟାନ ଓ ଉପାଖ୍ୟାନକୁ ଭିଭିକରି ନାଟକ, 
ଉପନ୍ୟାସ, ସଂଗୀତ ଆଦି ଲେଖୁବା ଜରୁରୀ ଥୁଲା | 


ଶ୍ରୀକୃଷ୍ଣ ଓ ଗୋପୀକାମାନଙ୍କର ପ୍ରେମକୁ ନାରଦ ଭକ୍ତି 
ସୂତ୍ରରେ ସର୍ବୋଚ୍ଚ ଭକ୍ତିଭାବେ ବର୍ଣ୍ଣିତ କରାଯାଇଥ୍ଲା । କିନ୍ତୁ ଏହି 
ଭକ୍ତିଭାବର ମାନବୀୟ ପରିପ୍ରକାଶର ଅଭାବରେ ଏହା ଶିବ, 
ସତୀ, ପାର୍ବତୀଙ୍କ ପ୍ରେମ କଥା ଭଳି ହୃଦୟଗ୍ରାହୀ ହେଉନଥ୍ଲା । 
କେବଳ ପ୍ରେମ ଓ ଶୃଙ୍ଗାର ରସରେ ବହିଟିଏ ଲେଖୁବା ଯଥେଷ୍ଟ 
ନୁହେଁ । ଲୋକଙ୍କୁ ମନ୍ଦିର ଆଡକୁ ଆକୃଷ୍ଟ କରିବା ପାଇଁ ଅନ୍ୟ 
ଧର୍ମ ଆଡ଼ୁ ଟାଣି ଆଣିବା ପାଇଁ ମନୋରଞ୍ଜନର ଆବଶ୍ୟକତା 
ଥ୍‌ଲା । କିନ୍ତୁ ଏ ମନୋରଞ୍ଜନ କେବଳ ପାର୍ଥୁବ ବା ଅଶ୍ଳୀଳ ହେଲେ 
ତା'ର ସାମାଜିକ ମୂଲ୍ୟ ରହିବ ନାହିଁ । ତେଣୁ ଏଶ୍ଵରୀୟ ଅପ୍ରାକୃତିକ 
ପ୍ରେମର ନୃତ୍ୟନାଟିକା ଲେଖୁ ଜୟଦେବ ବୈଷ୍ଣବ ଧର୍ମକୁ କେବଳ 
ମନୋରଞ୍ଜନର ଉପାଦାନ ଯୋଗାଇଲେ ତା ନୁହେଁ, ମନ୍ଦିରଗୁଡିକୁ 
ପୁଣିଥରେ ବୌଦିୟ ସଂଘ ଓ ବିହାର ଭଳି ଏକାଠି ହେବାର 
ସ୍ଥାନରେ ପରିଣତ କରାଇଲେ । 


ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ଲୋକେ ମନ୍ଦିରକୁ ବା 
ନାଟମଣ୍ଡପକୁ କିମ୍ବା ରଙ୍ଗମଞ୍ଚକୁ ଆସି ରାଧାକୃଷ୍ଣ ପ୍ରେମଲୀଳା 

ଦେଖୁଲେ । ସୈନ୍ୟମାନେ ବର୍ଷ ବର୍ଷ ଧରି ଘର ବାହାରେ ଯୁଦ୍ଧରେ 
ବ୍ୟସ୍ତ ଥିଲାବେଳେ ଗୋଟିପୁଅ ନାଟ ଜରିଆରେ ଗୀତଗୋବିନ୍ଦର 
ମଜା ଚାଖଲେ । ଗାଁରେ ଓ ସହରରେ ରାମଲୀଳା ବ୍ୟତୀତ ଆଉ 
ଲୀଳା ନଥୁଲା । ଗୀତଗୋବିନ୍ଦ ଲୀଳା ତାଂର ସ୍ଥାନ ନେଲା । 
ଓଡିଆରେ ଓ ବିଭିନ୍ନ ଆଞ୍ଚଳିକ ଭାଷାରେ ଏହି ଢାଞ୍ଚାରେ କାବ୍ୟ 
ରଚନା କରାଯାଇ ଅଭିନୀତ ହେଲା । 


ବୈଷ୍ଣବ ସନ୍ଥକବିମାନେ ଗୀତଗୋବିନ୍ଦର ମୂଳ ତଥ୍ୟ ଓ 
ତତ୍ସ୍ଵକୁ ନେଇ ଅନେକ ଅନୁବାଦ, ଅନୁକୁତି ସୃଷ୍ଟି କଲେ | ଏହିଭଳି 
ହିନ୍ଦୁଧର୍ମ ଯାହାକି ମନୋରଞ୍ଜନ ଓ ସାମାଜିକ ଏକତାର ମୌଳିକ 
ଉପାଦାନର ଅଭାବରେ ଶୁଷ୍କ ଓ ପାଣ୍ଡିତ୍ୟମୟ ହୋଇ ଲୋପ 
ହୋଇଯିବାକୁ ବସିଥୁଲା, ତାହା ବଞ୍ଚିଗଲା ଏବଂ ଅନେକାଂଶରେ 
ଧର୍ମାନ୍ତରୀକରଣକୁ ରୋକି ଦିଆଯାଇପାରିଲା । ଗୀତଗୋବିନ୍ଦର 
ପରବର୍ତୀ ଇତିହାସ ହେଉଛି ଏହି ଇତିହାସ ଯେଉଁଥୁରେ ଜଗତଗୁରୁ 
ଶଙ୍କରାଚାର୍ଯ୍ୟଙ୍କ ଦ୍ଵାରା ଆରମ୍ଭ କରାଯାଇଥିବା ଜ୍ଞାନ, ଜ୍ଞାନ ମିଶ୍ରିତ 
ଭକ୍ତିର ଆନ୍ଦୋଳନ ଯାହା ବିଭିନ୍ନ ବାଦ ବିବାଦ ଆଡକୁ ଟାଣି 
ହେ।ଇଯାଇଥୁଲ। ତ।”ର ଦିଗକୁ ମୋଡି ଦିଆଗଲ। 
ପଣ୍ଡିତମାନଙ୍କଠାରୁ ଗଣଆଡକୁ, ଶୁଷ୍କ ସାଂଖ୍ୟଯୋଗରୁ ଭକ୍ତିମାର୍ଗକୁ, 
ନିରାକାର ନିର୍ଗୁଣ ପରମାତ୍ମାଙ୍କ ଧ୍ଯାନରୁ ସାକାର ସଗୁଣ ଭଗବାନ 
ଶ୍ରୀକୃଷ୍ଣଙ୍କ ଆଡକୁ । 


ଭଗବତ୍‌ ଗୀତାରେ ଭଗବାନ ଶ୍ରୀକୃଷ୍ଣ ଅନେକଥର 
ଘୋଷଣା କରିଛନ୍ତି, ମୁଁ ହେଉଛି ପରଂବ୍ରହ୍ମ, ମୁଁ ହଁ ମହେଶ୍ବର, 
ମୁଁ ହେଉଛି ଏ ଜଗତର ସୃଷ୍ଟିକର୍ତା, ପାଳନକର୍ତା ଓ ସଂହାରକରଉ୍ତା । 
ମୋତେ ଆଶ୍ରୟ କଲେ ପରମଗତି ପାଇବ ଯଦିବା ତୁମେ 
ମହାପାପୀ ହୋଇଥାଅ । ଏସବୁ ନିର୍ଘୋଷଣା ବେଦାନ୍ତିକ ଓ 
ଜ୍ଞାନୀମାନଙ୍କୁ ଅନେକ ପ୍ରଭାବିତ କଲା । କିନ୍ତୁ ଭଗବାନ ଶ୍ରୀକୃଷ୍ଣ 
ଗରିବର ଭଗବାନ ବା ଅଜ୍ଞାନୀର ଭଗବାନ ହୋଇପାରି 
ନଥୁଲେ । ଜୟଦେବଙ୍କ ଦ୍ବାର। ଆରମ୍ଭ କରାଯାଇଥୁବ। 
ଆନ୍ଦୋଳନରେ ଏକଥା ସମ୍ଭବ ହୋଇପାରିଲା ଯାହା କି ଭକ୍ତି 
ବେଦାନ୍ତ ସ୍ଵାମୀ ପ୍ରଭୁପାଦ ପୁଣିଥରେ ଉଦ୍‌ ଘୋଷଣା କଲେ ଯେ 
ସଗୁଣ ସାକାର ବାସୁଦେବ କୃଷ୍ଣ ହଁ ପରମାତ୍ମା । ରାଧା ଭାବରେ 
ତାଙ୍କୁ ଭକ୍ତି କରିବା ସର୍ବଶ୍ରେଷ୍ଠ ମାର୍ଗ । 


ମହାପ୍ରଭୁ ଶ୍ରୀଚୈତନ୍ୟଙ୍କର ଅବଦାନ ଏ କ୍ଷେତ୍ରରେ 
ସବୁଠାରୁ ବେଶୀ । ମଧ୍ଯଭାରତର ଅନ୍ୟାନ୍ୟ ବୈଷ୍ଣବ ସନ୍ଥ୍ରମାନେ 


ଯେପରି ସନ୍ଥ ଜ୍ଞାନେଶ୍ବର, ଶଙ୍କରଦେବ, ତୁକାରାମ ଏବଂ ଆହୁରି 
ଅନେକ ମହାତ୍ମାମାନେ ଏଥୁରେ ଯୋଗଦାନ କରିଛନ୍ତି । ଧର୍ମକୁ 
ବହି ଆଲମୀରା, ଯଜ୍ଞକୁଣ୍ଡ ଓ ଠାକୁର ଘରର ପୋଥୁ ବାକ୍ସରୁ 
ରାଜରାସ୍ତାକୁ ଆଣି ଲୋକଙ୍କୁ ତା” ପାଇଁ ପାଗଳ କରାଇବାରେ 
ଯଦି ବୈଷ୍ଣବୀୟ ସନ୍ଥ ପରମ୍ପରାର ଅବଦାନ ସବୁଠାରୁ ବେଶୀ 
ତେବେ ଜୟଦେବ ହେଉଛନ୍ତି ତା'ର ଅଗ୍ରଣୀ ଓ ଅଗ୍ରଜ । ଏହି 
କଥା ସ୍ମରଣ କରିବା ପାଇଁ ଶ୍ରୀଚୈତନ୍ୟଙ୍କ ଓ ପଞ୍ଚସଖାଙ୍କ ଯାଇଥୁବା 
ମାର୍ଗରେ ୧୯୯୧ ଠାରୁ ଜୟଦେବ ସାଂସ୍କୃତିକ ପରିଷଦ ଆରମ୍ଭ 
କରିଛନ୍ତି ସଂକୀର୍ତନ ଯାତ୍ରା, ଯାହା ପ୍ରତିବର୍ଷ ଅନନ୍ତ ବାସୁଦେବଙ୍କ 
ମନ୍ଦିରରୁ ଅକ୍ଷୟ ତୃତୀୟା ଦିନ ଆରମ୍ଭ କରାଯାଇ ବାଳକାଟି, 
ଶିଶୁ ଅନନ୍ତ ପୀଠ, ଭିଙ୍ଗାରପୁର, କେନ୍ଦୁବିଲ୍ମ ଯାଏ । ତା'ପରେ 
ରାତିରେ କଣ୍ଟାପଡାରେ ରହଣି କରେ । ଅଡସପୁର, ନିଆଳୀ, 
ମାଧବ, ଚାରିଛକ ଦେଇ କାକଟପୁର ଯାଇ ରାତିରେ ରହେ । 
ସେଠାରୁ ସେମାନେ କୋଣାର୍କ, ରାମଚଣ୍ଡୀ, ବେଲେଶ୍ବର ଦେଇ 
ତୃତୀୟ ଦିନ ସନ୍ଧ୍ୟାରେ ପୁରୀରେ ପହଞ୍ଚୁ ନଗର ଓ ଶ୍ରୀମନ୍ଦିର 
ପରିକ୍ରମା କରନ୍ତି । ଷୋଡଶ ଶତାବ୍ଦୀର ପ୍ରଥମ ଭାଗରେ ଏହି 
ଯାତ୍ରା ଓ ଏଭଳି ଅନ୍ୟ ଅନେକ ମାର୍ଗରେ ସଂକୀର୍ଭନ ଯାତ୍ରା 
ଶ୍ରୀଚୈତନ୍ୟ ଆରମ୍ଭ କରିଥୁଲେ ଏବଂ ଓଡ଼ିଶାରେ ବୈଷ୍ଣବ ଧର୍ମକୁ 
ଲୋକପ୍ରିୟ କରାଇଥୁଲେ । ଏବେ ଓଡ଼ିଶା ସରକାରଙ୍କର ସଂସ୍କୃତି 
ବିଭାଗ ଏବଂ ସୂଚନା ଓ ଲୋକ ସମ୍ପର୍କ ବିଭାଗ ଏ ଦିଗରେ 
ସମସ୍ତ ପଦକ୍ଷେପ ନେଉଛନ୍ତି ଏବଂ ଶ୍ରୀଜୟଦେବ ଫାଉଣ୍ଡେସନ 
ଟ୍ରଷ୍ଟ ଆବଶ୍ୟକୀୟ ସହଯୋଗ କରୁଛନ୍ତି । କ୍ରମଶଃ ଏହା ଏକ 
ଜନଆନ୍ଦୋଳନର ରୂପ ନେଉଛି । ରାସ୍ତାରେ ଥୁବା ନରନାରୀ ଓ 
ସଂକୀର୍ଭନ ମଣ୍ଡଳୀମାନଙ୍କର ସ୍ଵତଃସ୍ମର୍ତ ସମ୍ବର୍ଦ୍ନା ଓ ସଂକୀର୍ଭନରେ 
ଯୋଗଦାନ ନଦେଖୁଲେ ବିଶ୍ବାସ କରିହେବନାହିଁ । ସଂକୀର୍ଭନ 
ମଣ୍ଡଳୀ ଗଠନ ଓ କୀରଉ୍ଭନ ପ୍ରତିଯୋଗିତା ମଧ୍ଯ ଏଥ୍ବରେ ଉତ୍ସାହିତ 
ହୋଇ ଅନେକ ଗଢି ଉଠିଛି ଏବଂ ଓଡ଼ିଶାର ସଂକୀଉ୍ତନ ସଂସ୍କୃତିର 
କେତେକାଂଶରେ ପୁନରୁଦ୍ଧାର ହୋଇଛି । ଜୟଦେବ ଜୟନ୍ତୀ ଏବେ 
ଓଡ଼ିଶାର ସବୁ ଜିଲ୍ଲା ସଦର ମହକୁମାରେ ପାଳିତ ହେଉଛି । 


ରାଜ୍ୟ ନିର୍ବାଚନ କମିଶନର, ଓଡ଼ିଶା 
କ୍କା.ନଂ.7- ୬ଆର୍‌- ୧ 
ୟୁନିଟ୍‌ -୬, ଭୁବନେଶ୍ବର 

ଉତ୍କଳ ପ୍ରସଙ୍ଗ 


® ®@ ମଇ ¬ ୨୦୧୩ 


ଭକ୍ତି ଓ ପ୍ରୀତିର କାବ୍ୟ ଗୀତଗୋବିନ୍ଦ 


ପୁରାଣ ପ୍ରସିଦ୍ଧ ପ୍ରାଚୀ ତଟର ନୈସର୍ଗିକ ପରିବେଶରେ 
ଜନ୍ମିତ ଓ ପ୍ରକୃତି ଦ୍ଵାରା ପ୍ରେରିତ ହୋଇ ଜୟଦେବ ଦ୍ଵାଦଶ 
ଶତାବ୍ଦୀରେ ଅମର ଲେଖନୀ ଚାଳନା କରି ବିଶ୍ବ ଦରବାରରେ 
ମହାନ କବିତ୍ସର ପରମ୍ପରା ସୃଷ୍ଟି କରିଥୁଲେ । ସେ ତାଙ୍କ ଦ୍ବାରା 
ରଚିତ ଗୀତ ଗୋବିନ୍ଦମ୍‌ ”ର କାବ୍ୟରେ ଶ୍ରୀରାଧା - ମାଧବଙ୍କର 
ପ୍ରଣୟର ମନୋଜ୍ଞ ବର୍ଣ୍ଣନା କରିଛନ୍ତି । 


ଶୃଙ୍ଗାର ରସର ବିପ୍ରଲମ୍ଭ ତଥା ସମ୍ଭୋଗ ଦୁଇ ପକ୍ଷର 
ଚରମୋକର୍ଷ ଉକ୍ତ ଗୀତ ଗୋବିନ୍ଦରେ ଦେଖୁବାକୁ ମିଳେ । 
ଶ୍ରୀଜୟଦେବ କବିଙ୍କର ବିଶେଷତ୍ଵ ହେଉଛି ବିପ୍ରଲମ୍ଭପ ପରିପୁଷ୍ଟ 
ସମ୍ଭୋଗ ଶୃଙ୍ଗାର, ଯାହାକି ସହୃଦୟମାନଙ୍କୁ ଅଧ୍କ ସୁଖପ୍ରଦ ପ୍ରତୀତ 
ହୋଇଥାଏ । ଗୀତ ଗୋବିନ୍ଦମ୍‌ ଗ୍ରନ୍ଥଟି ବାରସର୍ଗ ଏବଂ ଚବିଶି 
ପ୍ରବନ୍ଧରେ ନିବଦ୍ଧ । ଗୀତଗୋବିନ୍ଦର ପ୍ରଖ୍ୟାତ ବ୍ଯାଖ୍ଯାକାର 
କୁମ୍ଭକର୍ଣ୍ଣ ନପତିଙ୍କ କହିବା ଅନୁସାରେ ଚବିଶି ନୁହେଁ ୨ ୮ଟି ପ୍ରବନ୍ଧରେ 
ଗୀତ ଗୋବିନ୍ଦ ସମ୍ପୂର୍ଣ୍ଣ ହୋଇଛି । ପ୍ରତ୍ୟେକ ପ୍ରବନ୍ଧରେ ଗୋଟିଏ 
ଗୋଟିଏ ଅଷ୍ଟପଦୀ ସନ୍ନିବେଶିତ । 


ଶ୍ରୀଜୟଦେବ ପ୍ରତ୍ୟେକ ସର୍ଗକୁ ବିଷୟାନୁକୂଳ ନାମ ମଧ୍ଯ 
ରଖୁଛନ୍ତି । ପ୍ରଥମ ସର୍ଗର ନାମ “ଂସାମୋଦ ଦାମୋଦର,, ଦିତୀୟ 
ସର୍ଗ- “ଅକ୍ଲଳେଶ କେଶବ, ତୃତୀୟ ସର୍ଗ- 'ମୁଗୁ ମଧୁସୂଦନ”, ଚତୁର୍ଥ 
ସର୍ଗ- ' ସ୍ନିଗ୍ଧ ମଧୁସୂଦନ”, ପଞ୍ଚମ ସର୍ଗ- “ସାକାଂକ୍ଷ ପୁଣ୍ଢରୀକାକ୍ଷଂ”, 
ଷଷ୍ଠ ସର୍ଗ- “ଧୃଷ୍ଟ ବୈକୁଣ୍ଠ,, ସପ୍ତମ ସର୍- “ନାଗର ନାରାୟଣ”, 
ଅଷ୍ଟମ ସର୍ଗ- ବିଲକ୍ଷ ଲକ୍ଷ୍ମୀପତି,, ନବମ ସର୍ଗ 'ମୁଗ୍ଧ ମୁକୁଦ', 
ଦଶମ ସର୍ଗ- 'ମୁଗ୍ନ ମାଧବ', ଏକାଦଶ ସର୍ଗ- ସାନନ୍ଦ ଦାମୋଦର” 
ତଥା ଅନ୍ତିମ ସର୍ଗର ନାମ ଏସୁପ୍ରୀତି ପୀତାମ୍ବର” ରଖୁଛନ୍ତି । 


ଏଥୁରୁ ସ୍ପଷ୍ଟ ହେଉଛି ଯେ ଭଗବାନଙ୍କର ବିଭିନ୍ନ ମନଃ 
ଅବସ୍ଥାକୁ ଦୃଷ୍ଟିରେ ରଖୁ ସମସ୍ତ ସର୍ଗର ନାମକରଣ ହୋଇଅଛି । 


୫ ® $ 


ଡକ୍ଦୃର ତ୍ରିନାଥ ପଟ୍ଟନାୟକ 


ଶ୍ରୀରାଧା ଭଗବାନଙ୍କର ପ୍ରିୟତମା ତଥା ଅନନ୍ୟ ପ୍ରେୟସୀ । 
ମନସ୍ଥିତିର ପରିବର୍ତନର ମୂଳ ହେଉଛନ୍ତି ସେ ନିଜେ । 


ଗୀତଗୋବିନ୍ଦର ପ୍ରତ୍ୟେକ ବିଷୟ ଅଲଗା ଅଲଗା । 
ପ୍ରଥମ ପ୍ରବନ୍ଧରେ କବି ଶ୍ରୀଭଗବାନଙ୍କର ଦଶ ଅବତାରକୁ ସ୍ତୁତି 
କରି ସ୍ପଷ୍ଟ କହିଛନ୍ତି ଯେ ଶ୍ରୀକୃଷ୍ଣ ଭଗବାନ ହିଁ ଦଶ ଅବତାର 
ଧାରଣ କରିଛନ୍ତି । ବିଶେଷ ପ୍ରୟୋଜନକୁ ଦୃଷ୍ଟି ଆଗରେ ରଖୁ 
ଭଗବାନ ଲୋକୋପକାରାର୍ଥେ ମତ୍ସ୍ୟ, କୃମ, ଯଜ୍ଞ, ବରାହ, ନୁସିଂହ, 
ବାମନ, ପରଶୁରାମ, ରାମ, ବଳରାମ, ବୁଦ୍ଧ ଓ କଳ୍ନୀ ଏହି ଦିବ୍ୟ 
ଶରୀର ଧାରଣ କରିଥୁଲେ । ବିଷ୍ଣୁ ସବିତୃ ମଣ୍ଡଳ ମଧ୍ଯବର୍ତୀ କାଳୀୟ 
ଦଳନ, ମଧୁରିପୁ ଆଦି ରୂପ ବର୍ଣ୍ଣିତ । ତୃତୀୟ ପ୍ରବନ୍ଧରେ ସଖୀ 
ରାଧାଙ୍କୁ କହୁଥୁଲା ଯେ ଭଗବାନ ଶ୍ରୀକୃଷ୍ଣ ବ୍ରଜ ଯୁବତୀମାନଙ୍କ 
ସହିତ ଯମୁନା ତଟରେ ବିହାର କରୁଥୁବା ସମୟରେ 'ବସନ୍ତୋତ୍ସବ” 
ପାଳନ କରୁଛନ୍ତି । ଶ୍ରୀରାଧାଙ୍କ ପ୍ରତି ଏହା ଅସହ୍ୟ ହେଲା । ସେ 
ସଖୀ ପ୍ରେରଣ କରି ଏହାର ସତ୍ୟାସତ୍ୟ ଜାଣିଥୁଲେ । ଶ୍ରୀରାଧାଙ୍କ 
ପ୍ରତି ଉପେକ୍ଷା ହୋଇଥୁବା ଜାଣି ସେ ଅସହ୍ୟ ଅପମାନ ଅନୁଭବ 
କରିଥୁଲେ । 


ଏହିଠାରୁ ଆରମ୍ଭ ହୋଇଛି ପ୍ରୀତି ମିଳନର ଅପୂର୍ବ କାବ୍ୟ 
“ଗୀତଗୋବିନ୍ଦ” ।ପ୍ରଥମ ସର୍ଗର ନାମ ରଖାଯାଇଛି “ସାମୋଦ 
ଦାମୋଦର” । କବି ପ୍ରକାଶ କରିଛନ୍ତି- ଶ୍ରୀକୃଷ୍ଣ ପ୍ରେମ ବିହ୍ଵଳା 
ଶ୍ରୀମତୀ ବ୍ୟାକୁଳ ହୋଇ ଉପବନ ସାରା ଶ୍ରୀକୃଷ୍ଣଙ୍କୁ ଖୋଜିଛନ୍ତି । 
ସେହି ସମୟରେ ରାଧାଙ୍କୁ ସଖୀ ଦେଖାଇ ଦେଇଛନ୍ତି- 'ହରିରିହ 
ମୁଗ୍ଧ ବଧୁନିକରେ, ବିଳସିତ ବିଳାସିନୀ କେଳିପୁରେ” | ଏହି ଦେଖ 
ସଖୀ ତୋର ଦାମୋଦର ଅର୍ଥାତ ଶ୍ରୀକୃଷ୍ଣ ଆଜି ଅନ୍ୟ ନାୟିକା 
ସହ ଆମୋଦରେ ବିହ୍ବଳ । ତେଣୁ କବି ଏହି ସର୍ଗର ନାମକରଣ 
କରିଛନ୍ତି ସାମୋଦ ଦାମୋଦର” । 


୦୦ ୦ ଏ୍‌। ± ±±ୟଘ?§ଧ ର ର  ଥ୍‌ୁ୍‌ ଧ ଧ ଵ୍‌୍‌ ଫଫ୯ଅ୯ି ଓ 


ଦ୍ବିତୀୟ ସର୍ଗର ବିଷୟ ବସ୍ତୁ ହେଉଛି ଶ୍ରୀକୃଷ୍ଣ 
ଗୋପାଙ୍ଗନାମାନଙ୍କୁ ନେଇ ବୃନ୍ଦାବନରେ କ୍ରୀଡା ରଚୁଥୁବା ବେଳେ 
ଦୂରରୁ ବୃଷଭାନୁ ଜେମା ଶ୍ରୀରାଧା ସେ ଦୃଶ୍ୟ ଦେଖୁଛନ୍ତି ଓ ମନେ 
ମନେ ଭାବୁଛନ୍ତି ଶ୍ରୀହରି ଅନ୍ୟ ନାରୀ ପ୍ରେମରେ ନିମଗ୍ନ । ଅତୀତ 
କଥା ତାଙ୍କ ସ୍ମ ତି ପଟ୍ଟରେ ଜାଗି ଉଠିଲା । ଏହି ମଧୁବନରେ ସେ 
ଶ୍ରୀକୃଷ୍ଣଙ୍କ ସହିତ କେତେ ରାତି ପୁହାଇ ଦେଇଛନ୍ତି । ସେ କେତେ 
ଫ୍ରୁଲହାର ଗୁନ୍ଥି ତାଙ୍କ ଗଳାରେ ଲମ୍ବାଇ ଦେଇଛନ୍ତି । ସେକଥା 
ପ୍ରିୟତମ ଭୁଲିଗଲେ, ଅନ୍ୟ ନାୟିକା ପ୍ରେମରେ ପଡିଛନ୍ତି । ସେ 
ପୁଣି ଭାବିଛନ୍ତି “ହାତୀ ବନସ୍ତରେ ବୁଲିଲେ ମଧ୍ଯ ରାଜାଙ୍କର, 
ସେହିଭଳି ଶ୍ରୀକୃଷ୍ଣ ଯେଉଁଠାରେ ଥୁଲେ ସୁଦ୍ଧା ସେ ମୋର ପ୍ରିୟତମ, 
ମୁଁ ତାଙ୍କର ପ୍ରିୟତମା । ସେ ମୋର, ମୁଁ ତାଙ୍କର ।” 


ଶ୍ରୀକୃଷ୍ଣ ଗୋପୀମାନଙ୍କ ଗହଣରେ ଥୁଲେ ସୁଦ୍ଧା ସବୁ 
ଗୋପୀଠାରେ ରାଧାଙ୍କ ରୂପ ଦେଖୁଛନ୍ତି । ଏହି ପ୍ରେମରେ ନାହିଁ 
ଭର୍ଷା କିମ୍ବା ଦୁଃଖ । ସଦା ସର୍ବଦା ରାଧାଙ୍କ ଅନ୍ତରରେ ଶ୍ରୀକୃଷ୍ଣ ହୁଁ 
ଶ୍ରୀକୃଷ୍ଣ । ଅପୂର୍ବ ରାସଲୀଳା । 


ତଥାପି ରାଧାଙ୍କଠାରେ ଯେଉଁ ଅଭିମାନ ଓ ରର୍ଷାଭାବ 
ଉଦ୍ରେକ ହୋଇଥୁଲା, ତାହା କେବଳ ରସର ପ୍ରୟୋଜନ ହେତୁ 
ମାତ୍ର । ଏହି ଅଭିମାନ ଭରା ରସ ଯୋଗୁଁ ଶ୍ରୀରାଧା କୃଷ୍ଣଙ୍କର 
ପ୍ରେମଲୀଳା ଅଧୁକ ମଧୁର ହୋଇପାରିଛି । ଏଣୁ ଦ୍ବିତୀୟ ଶ୍ଲୋକର 
ନାମ “ଅକ୍ଲେଶ କେଶବ” । 


ତୃତୀୟ ସର୍ଗରେ ଗୋପୀମାନଙ୍କର ସଙ୍ଗ ତ୍ୟାଗ କରି 
ଶ୍ରୀମତୀ ରାଧାଙ୍କର ଅନୁସନ୍ଧାନରେ ଶ୍ରୀକୃଷ୍ଣ ଚାଲିଯାଇଛନ୍ତି । ସେ 
ଜାଣନ୍ତି ତାଙ୍କ ବିନା ଅଭିମାନିନୀ ଶ୍ରୀରାଧା ହୃଦୟ ଭିତରେ କଠିନ 
ବ୍ୟଥା ପାଇଛନ୍ତି । କିନ୍ତୁ ସେ ଏବେ କେଉଁଠି ?ହ କେଉଠୁ ତାଙ୍କୁ 
ଖୋଜି ପାଇବେ ? 


ବିଶ୍ଵ ବ୍ରହ୍ମାଣ୍ତ ଯେଉଁ ଭଗବତ ସତ୍ତାକୁ ଖୋଜି ବୁଲେ, ସେ 
ପୁଣି ଉନ୍ନମାଦ ହୋଇ ଖୋଜି ବୁଲୁଛନ୍ତି ଶ୍ରୀରାଧାଙ୍କୁ । କବି 
ଜୟଦେବ ରାଧାପ୍ରେମମୁଗ୍ଧ ଶ୍ରୀକୃଷ୍ଣଙ୍କର ଆକୁଳତାକୁ ଲକ୍ଷ୍ୟକରି 
ବର୍ଣ୍ଣନା କରିଛନ୍ତି । ଶ୍ରୀକୃଷ୍ଣ ଭାବୁଛନ୍ତି- ମୋ ହୃଦୟର କଥା କାହା 
ଆଗରେ ଜଣାଇବି । ବହୁ ସୁନ୍ଦରୀ ଗୋପାଙ୍ଗନା ପରିବେଷ୍ଠିତ 
ହୋଇଥୁଲେ ସୁଦ୍ଧା ମୋର ମନ ବନ୍ଧା ହୋଇଛି ଶ୍ରୀରାଧାଙ୍କ ପ୍ରେମ 
ଡୋରିରେ । ତେଣୁ ମୁଗ୍ଧ ମଧୁସୂଦନ କହିଛନ୍ତି - 


ତାମହଂ ହୃଦି ସଂଗତାମନିଶଂ ଭୃଶଂ ରମୟାମି 
କିଂ ବନୋ ହ୍ମୁସରାମି ତାମିହ କିଂ ବୃଥା ବିଳପାମି । 


୫ ® $ 


ତାର ଓ ମୋର ହୃଦୟ ଅଭିନ୍ନ । ସେତ ମୋ ହୃଦୟ 
ଭିତରେ ବିଦ୍ୟମାନ । ମୁଁ କାହକି ବାହାରେ ତାଙ୍କୁ ଖୋଜି ବୁଲୁଛି 
ସେଥ୍ପାଇଁ ଏହି ସର୍ଗର ନାମ ରଖାଯାଇଛି 'ମୁସ୍ଧ ମଧୁସୂଦନ” । 


ଚତୁର୍ଥ ସର୍ଗରେ ଶ୍ରୀମତୀଙ୍କୁ ଖୋଜି ଖୋଜି ଶ୍ରୀକୃଷ୍ଣ ବ୍ୟାକୁଳ 
ହୋଇ ଉଠିଛନ୍ତି । ପୁଣି ମନେ ମନେ ଶଙ୍କା ଜାତ ହୋଇଛି, 
କାଳେ ଶ୍ରୀମତୀ ତାଙ୍କ ଉପରେ କ୍ରୋଧକରି କଥାବାର୍ଭା ନ କରିବେ ? 
ଠିକ଼ ଏହି ସମୟରେ ଶ୍ରୀରାଧାଙ୍କର ଜଣେ ପ୍ରିୟ ସଖୀ ଆସି 
ଶ୍ରୀକୃଷ୍ଣଙ୍କୁ ଦେଖା କରିଛି । ସଖୀ ଶ୍ରୀକୃଷ୍ଣଙ୍କୁ ଜଣାଇଛି । ରାଧା 
ରାଗିବା ତ ଦୂରର କଥା, ଶ୍ରୀକୃଷ୍ଣଙ୍କ ବିନା ସେ ବିରହ ସହ୍ୟ 
କରିପାରୁ ନାହାଁନ୍ତି । ସେ ସୂର୍ଯ୍ୟରଶ୍ମିରେ ଝାଉଁଳି ଯାଇଥ୍‌ବା ଓ 
ବୃନ୍ତରୁ ଖସି ପଡିଥୁବା କୁସୁମ କଳିକା ଭଳି ମ୍ରିୟମାଣ ହୋଇ 
ପଡିଛନ୍ତି । ଶ୍ରୀକୃଷ୍ଣଙ୍କୁ ଦେଖୁବା ନିମନ୍ତେ ବ୍ୟାକୁଳ ହୋଇ ଉଠୁଛନ୍ତି । 
ଏକଥା ଶୁଣି ଡରି ଯାଇଥିବା ଶ୍ରୀକୃଷ୍ଣ ସ୍ନିଗ୍ଧ ଓ ଆଶ୍ବସ୍ତ ହୋଇଛନ୍ତି । 
ଏହି ସର୍ଗରେ କବି ଶ୍ରୀକୃଷ୍ଣଙ୍କୁ ଚିନ୍ତାମୁକ୍ତ କରି ସ୍ନିଗ୍ଧ କରିଥୁବା 
ଯୋଗୁଁ ସର୍ଗର ନାମ “ସ୍ନିଗ୍ଧ ମଧୁସୂଦନ” ରଖୁଛନ୍ତି । 


ପଞ୍ଚମ ସର୍ଗରେ କବି ଜୟଦେବ ଶ୍ରୀକୃଷ୍ଣଙ୍କ ମନୋଭାବକୁ 
ସଖୀ ଦ୍ବାରା ଶ୍ରୀରାଧାଙ୍କ ନିକଟରେ ନିବେଦନ କରିଛନ୍ତି । ଆଉ 
ମଧ୍ଯ ଦୂତି ମୁଖରୁ ବିରହିଣୀ ଶ୍ରୀରାଧାଙ୍କର ଦୁର୍ଦ୍ଦଶା କଥା 
ଶୁଣାଇଛନ୍ତି । ମାତ୍ର ଅନ୍ୟ ନାରୀ ସହିତ ସହବାସ କରିଥୁବା 
ଅପରାଧରେ ଅପରାଧୂ ଶ୍ରୀକୃଷ୍ଣ ଲଜ୍ଜା ଓ ଭୟରେ ଶ୍ରୀରାଧାଙ୍କ 
ସମ୍ମୁଖୀନ ହୋଇପାରି ନାହାଁନ୍ତି । ତେଣୁ ସେ ସଖୀକୁ ଅନୁରୋଧ 
କରିଛନ୍ତି, ସଖୀ ମୋ ପାଇଁ ତୁମେ ଶ୍ରୀରାଧାଙ୍କୁ ଅନୁରୋଧ କର 
ଓ ମୋ ନିକଟକୁ ଘେନିଆସ । ସଖୀଯାଇ ବିରହ-ବିଧୁରା 
ଶ୍ରୀମତୀଙ୍କୁ ଶ୍ରୀକୃଷ୍ଣଙ୍କ ପାଇଁ ବହୁତ ମିନତି କରିଛନ୍ତି । ଦୂତି ଶ୍ରୀହରିଙ୍କ 
ପକ୍ଷ ନେଇ ତାଙ୍କ ଅନ୍ତରର କଥାକୁ ଶ୍ରୀରାଧାଙ୍କ ନିକଟରେ 
ନିବେଦନ କରିଛନ୍ତି । ଆଉ କହିଛନ୍ତି ମଧ୍ଯ ଶୀଘ୍ର ଅଭୀସାର ନିମନ୍ତେ 
ବାହାରି ପଡିବା ପାଇଁ । ରାଧା ମଧ୍ଯ ସଙ୍ଗେ ସଙ୍ଗେ ଅଭିସାର 
ନିମନ୍ତେ ବାହାରି ପଡିଛନ୍ତି । ଶ୍ରୀକୃଷ୍ଣଙ୍କର ଆକାଂକ୍ଷା ପରିପ୍ରକାଶ 
ଘଟିଥୁବା ଯୋଗୁଁ ଏହି ସର୍ଗର ନାମ 'ସାକାଂକ୍ଷ ପୁଣ୍ଡରୀକାକ୍ଷ” । 


ଷଷ୍ଠ ସର୍ଗର ନାମ ହେଉଛି ୯ଧୃଷ୍ଟ ବୈକୁଣ୍ଠ” । ଶ୍ରୀରାଧା 
ସଖୀଠାରୁ ସବୁ କଥା ଶୁଣିଲେ ମାତ୍ର ଅଭିସାର ନିମନ୍ତେ ପ୍ରସ୍ତୁତ 
ହେଲେ ନାହିଁ । ମନ କହୁଛି ମନମୋହନ ଶ୍ରୀକୃଷ୍ଣଙ୍କୁ ଦର୍ଶନ କରିବା 
ନିମନ୍ତେ ଛୁଟି ଯିବି । ଏଣେ ଦୁର୍ଜୟ ମନ ପାଦକୁ ଶୃଙ୍ଖଳ ଭଳି 
ବାନ୍ଧି ରଖୁଛି । ଯାହା ଜଣା ପଡ଼ୁଛି ଅପରାଧ ନିଜେ ଆସି କ୍ଷମା 
ନମାଗିଲେ ଏ ଅଭିମାନ ଭାଙ୍ଗିବ ନାହଁ । ସଖୀମାନେ କଣ କରିବେ 

ଜାଣିପାରୁ ନାହାଁନ୍ତି । ରାଧାକୃଷ୍ଣଙ୍କ ମିଳନ ବ୍ୟତୀତ ସେମାନଙ୍କର 
ଏ ପୃଥୁବୀରେ ଆଉ ଆନନ୍ଦ ଦାୟକ ପଦାର୍ଥ ଅନ୍ୟ କିଛି ନାହିଁ । 
ତେଣୁ ଜଣେ ସଖୀ ସେଠାରୁ ଶ୍ରୀକୃଷ୍ଣଙ୍କ ନିକଟକୁ ଫେରି ଆସିଲା 
ଓ ଅସଲ କଥାକୁ ଘୋଡାଇ ରଖୁ କହିଲା- “କୃଷ୍ଣ ବିରହରେ 
ଶ୍ରୀରାଧା ମର୍ମାନ୍ତିକ ଦୁଃଖ ଅନୁଭବ କରୁଛନ୍ତି । ଯଦି ଶ୍ରୀକୃଷ୍ଣ 
ଅପରାଧର ଭୟ ଭୁଲିଯାଇ ଉପଯାଚକ ହୋଇ କୁଞ୍ଜକୁ ଆସି 
ପାରନ୍ତେ ବିରହିଣୀ ରାଧାଙ୍କର ମାନ ରକ୍ଷା ହୋଇଯାଆନ୍ତା ।” 


ସପ୍ତମ ସର୍ଗରେ କବି ଜୟଦେବ ମାଧବଙ୍କର ପ୍ରେମଲୀଳା 
ବର୍ଣ୍ଣନା କରିଛନ୍ତି । ବିଳମ୍ବିତ ରାତି, ଯମୁନା କୂଳରେ ବୃନ୍ଦାବନ 
ଧାମ । ବନଭୂମି ଚନ୍ଦ୍ର କିରଣର ରୂପେଲି ରଙ୍ଗ ସବୁଆଡେ ବିଚ୍ଛୁରିତ 
କରି ଦେଇଛି । ବିରହ ବେଦନାରେ ଜର୍ଜରିତା ଶ୍ରୀରାଧା କୁଞ୍ଜରେ 
ଶ୍ରୀକୃଷ୍ଣଙ୍କ ପ୍ରତୀକ୍ଷାରେ ବସିଛନ୍ତି । ସମୟ ଅତିବାହିତ ହୋଇଯାଉଛି 
ମାତ୍ର ଶ୍ୟାମ ଆସିଲେ ନାହିଁ । ଅଙ୍ଗରୁ ମୃଗମଦ ଚନ୍ଦନ ଶୁଖ୍‌ଯାଉଛି । 
ପୁଣି ଶୁଖ୍ଯାଉଛି ଗଳାର ମାଳତି ହାର । ସଖୀ ଯାଇଛି ଶ୍ରୀକୃଷ୍ଣଙ୍କୁ 
ଡାକି ଆଣିବା ନିମନ୍ତେ । ଟିକିଏ ପତ୍ର ଶବ୍ଦ ହେଲେ ଶ୍ରୀରାଧା ଭାବୁଛନ୍ତି 
କାନ୍ତ ଆସିଲେକି ? କିନ୍ତୁ ସବୁ ବୃଥା । ସଖୀ ଏକା ଏକା 
ଫେରିଆସିଲା । ପ୍ରିୟତମଙ୍କୁ ନପାଇ ଶ୍ରୀରାଧାଙ୍କର ଆଖୁ୍‌ରୁ 
ବର୍ଷାଧାରା ଭଳି ଅଶ୍ରୁ ଝରିପଡୁଛି । ସେ ଭାବିଲେ ତାଙ୍କର ନାରାୟଣ 
ଆଜି ନାଗର ରୂପରେ ଅନ୍ୟ ଯୁବତୀ ସଙ୍ଗେ ନିଶି ବିତାଉଛନ୍ତି । 
ଶ୍ରୀରାଧାଙ୍କର ଧୈର୍ଯ୍ୟବ୍ୟୁତି ଘଟିଛି । ସେ ଦୁଃଖରେ ଭାଙ୍ଗି ପଡିଛନ୍ତି । 
ସେ ମନଃଚକ୍ଷୁରେ ଦେଖୁବାକୁ ପାଇଲେ ତାଙ୍କର ସେହି ନାଗର 
ନାରାୟଣ କିପରି ଅନ୍ୟ ଗୋପାଙ୍ଗନା ସଙ୍ଗେ ପ୍ରେମରେ ରତ 
ହୋଇଛନ୍ତି । କବି ଏଠାରେ ମାଧବଙ୍କର ପରକୀୟା ପ୍ରୀତିର କଥା 
ପରିପୃଷ୍ଠ କରି ସର୍ଗର ନାମ ଦେଇଛନ୍ତି- “ନାଗର ନାରାୟଣ' | 


ଅଷ୍ଟମ ସର୍ଗର ବିଶେଷ ମହତ୍ତ୍ଵ ଅଛି । ସାରାରାତି 
ଶ୍ରୀକୃଷ୍ଣଙ୍କ ପ୍ରତୀକ୍ଷାରେ କଟିଛି । ଦୁଃଖରେ ମ୍ରିୟମାଣ ହୋଇ 
ରାଧାଙ୍କ ଅନ୍ତର ଗୁରୁ ବେଦନାରେ କଧଥ୍ଚିବାକୁ ଲାଗିଲା । 
ଅଭିମାନୀର ଆଖୁ ରୁ ଲୋତକ ଧାର ଧାର ହୋଇ ବହିଯାଉଥାଏ । 
ପାହାନ୍ତି ପ୍ରହରକୁ ଶ୍ରୀକୃଷ୍ଣ ଆସି ରାଧାଙ୍କ କୁଞ୍ଜାରେ ପହଞ୍ଚୁଲେ । 
ଅପରାଧ ଭଳି ତଳକୁ ମୁହଁକରି ସେ ଠିଆ ହେଲେ । ଶ୍ରୀକୃଷ୍ଣଙ୍କୁ 
ଦେଖ୍‌ ଶ୍ରୀରାଧାଙ୍କର କ୍ରୋଧ ଓ ଅଭିମାନ ଦ୍ବିଗୁଣିତ ହୋଇଯାଇଛି । 
ସେ ଦେଖୁଲେ ମାଧବଙ୍କର ଅଙ୍ଗରେ କାମକେଳୀର ଚିହ୍ନମାନ 
ବାରି ହୋଇପଡ଼ୁଛି । କେଉଁ ନାରୀର ଆଲିଙ୍ଗନ ଦ୍ଵାରା ଫୁଲମାଳ 
ସବୁ ଶୁଖ୍‌ ଯାଇଛି । କେଉଁ ନାୟିକାର ଅଳତା ଦାଗ ମାଧବଙ୍କ 
ଛାତିରେ ଲାଗିଛି । ପାଦଚିହ୍ନ ବାରି ହୋଇଯାଉଛି । ଶ୍ରୀରାଧା 
ଅତ୍ୟନ୍ତ ରାଗିଗଲେ । 


୫ ® $ 


ଆହେ ଳମ୍ପଟୀ କେଶବ ! ଅବଳା ବଧ କରିବା ନିମନ୍ତେ 
ତୁମର ଜନ୍ମ, ଯାହା ଶୁଣୁଛି ତାହା ସତ୍ଯ । ଅନୁରୋଧ କରୁଛି 
ଦୟାକରି ମୋ ସମ୍ମୁଖରୁ ଶୀଘ୍ର ଅପସରି ଯାଅ । ତୁମଭଳି ନିର୍ଲଜର 
ମୁହଁ ଦେଖୁବାକୁ ମୁଁ ଚାହୁଁନି । ଏଭଳି ଭର୍ସନା ଶୁଣି ଲକ୍ଷ୍ମୀପତି 
ଶ୍ରୀକୃଷ୍ଣ କେବଳ ବିଲକ୍ଷ ଅର୍ଥାତ ବିସ୍ମିତ ହୋଇ ଚାହଁ ରହିଲେ । 
ସେଥ୍ଵପାଇଁ କବି ଜୟଦେବ ଏହି ସର୍ଗର ନାମ ରଖୁଛନ୍ତି 'ବିଲକ୍ଷ 
ଲକ୍ଷ୍ମୀପତି” । 


ନବମ ସର୍ଗରେ କବି ଜୟଦେବ ଶ୍ରୀରାଧାଙ୍କ ଅନୁତାପ 
କଥା ବର୍ଣ୍ଣନା କରିଛନ୍ତି । ଶ୍ରୀରାଧା ଅଭିମାନରେ ଶ୍ରୀକୃଷ୍ଣଙ୍କୁ 
ଫେରାଇ ଦେଲେ । ଫେରାଇ ଦେଲେ ସିନା ହୃଦୟରୁ ହଟାଇ 
ଦେଇପାରିଲେ ନାହିଁ । ଶ୍ରୀକୃଷ୍ଣଙ୍କ ଚିନ୍ତାରେ ଚିନ୍ତିତ ହୋଇ ଏକାକିନୀ 
ବସି ମନେ ମନେ ତାଙ୍କୁ ଧ୍ୟାନ କରିବାକୁ ଲାଗିଲେ । ଠିକ୍‌ ଏହି 
ସମୟରେ ପ୍ରିୟ ସଖୀ ଆସି ଶ୍ରୀରାଧାଙ୍କୁ ଭର୍ସନା କରି କହିଲା - 


ହରିରଭିସରତି ବହତି ମୃଦୁ ପବନେ 
କିମପରମଧୂକଂ ସୁଖଂ ସଖ୍‌ ଭବନେ 
ମାଧବ ମା କୁରୁ ମାନିନୀ ମାନମୟେ । 


ସଖୀ ! ତୁ ଆଜି କଣ କଲୁ ? ମାଧବଙ୍କୁ ଏପରି ରୂଢ 
ବ୍ୟବହାର କରି ଫେରାଇ ଦେବା କ'ଣ ଉଚିତ ହୋଇଛି ? ଯଦି 
ଫେରାଇ ଦେଲୁ ତେବେ ଏମିତି ଏକାନ୍ତରେ ବସି କାହିଁକି ଆଖୁ୍‌ରୁ 
ଲୁହ ଗଡାଉଛୁ ? ଏସବୁ ଦେଖ୍‌ ତୋର ବିରୋଧୀ ସଖୀମାନେ 
ଉପହାସ କରୁଛନ୍ତି, ତୁ କଣ ଜାଣିପାରୁନାହୁଁ । ଯାହାର ହତାଦର 
କଲୁ ତା ପାଇଁ ଆଉ କାହିଁକି ଶୋକ ? 


ଶ୍ରୀରାଧାଙ୍କର ପ୍ରିୟ ସହଚରୀମାନେ ମାଧବଙ୍କୁ ଫେରାଇ 
ଆଣିବା ନିମନ୍ତେ ଚେଷ୍ଟାକଲେ । ସେମାନେ ଶ୍ରୀରାଧାଙ୍କୁ କହିଲେ ¬ 
ଦେଖ ସଖୀ, ଆମେମାନେ ଯାଉଛୁ ମାଧବଙ୍କୁ ଫେରାଇ ଆଣିବୁ । 
ଆଉ ଅଭିମାନ କରି ଯେପରି ତାଙ୍କୁ ଫେରାଇ ନଦିଅ । 
ସହଚରୀମାନଙ୍କଠାରୁ ରାଧା ଅନୁତାପ କରୁଥିବା ଶୁଣି ମୁକୁନ୍ଦ 
ମୁଗ୍ଧ ହୋଇଗଲେ । ସଖୀମାନଙ୍କୁ ଅନୁସରଣ କରି ଲତା କୁଞ୍ଜକୁ 
ଫେରିଲେ । ଶ୍ରୀକୃଷ୍ଣ ମୁଗ୍ଧ ହୋଇଥୁବା ଯୋଗୁଁ କବି ଏହି ସର୍ଗର 
ନାମ ରଖୁଛନ୍ତି 'ମୁଗ୍ଧ ମୁକୁନ୍ଦ” । 

ଦଶମ ସର୍ଗର ନାମ ହେଉଛି ମୁଗ୍ଧ ମାଧବ” । ସଖୁମାନେ 
ଶ୍ରୀରାଧାଙ୍କୁ ଭର୍ସନା କରି କହିଲେ- ହେ ରାଧେ ।! ତୁ କାହିଁକି 
ଏଡେ ନିଷ୍ଠୁର ହୋଇପାରିଲୁ । ଅଭିମାନରେ ଶ୍ରୀକୃଷ୍ଣଙ୍କୁ ଫେରାଇ 
ଦେଲୁ । ସହଚରୀମାନଙ୍କ କଥାରେ ଶ୍ରୀରାଧାଙ୍କ କ୍ରୋଧ କ୍ରମେ 


ମମ ଏ 32 ୟା «‰୯୮୯୮୯୮୯୯ଅ୮୮୮୯୮୯୯୯୯୍‌୍‌୍‌୍‌୍‌ଠଵ ୯ ଠା ଠି 


କ୍ରମେ କମିବାକୁ ଲାଗିଲା । କୁଞ୍ଜବନରେ କ୍ରମେ ସଂଧ୍ଯା ନଇଁ 
ଆସିଛି । ଆକାଶରେ ଗୋଟି ଗୋଟି ହୋଇ ତାରାଫ୍ରୂଲ ସବୁ 
ଫୁଟି ଉଠିଲେ । ସଂଧ୍ୟା ସମୀରଣରେ ବିରହିଣୀ ରାଧାଙ୍କର କୃଷ୍ଣ 
ବିରହ ବ୍ୟଥା ବିଶେଷ ଭାବେ ଜାଗି ଉଠିଲା । ଏହି ସମୟରେ 
କୁଞ୍ଜ ବାହାରେ କାହାର ପାଦଶବ୍ଦ ଶୁଣାଗଲା । ଚନ୍ଦନ ଗନ୍ଧରେ 
ବାୟୁମଣ୍ଡଳ ସୁଗନ୍ଧିତ ହୋଇଉଠିଲା । ଶ୍ରୀରାଧାଙ୍କ ହୃଦୟ କମ୍ଚିବାକୁ 
ଲାଗିଲା । ଶ୍ରୀରାଧା କୁଞ୍ଜା ଦ୍ଵାରକୁ ଚାହାନ୍ତି ତ ଶ୍ରୀକୃଷ୍ଣ ଠିଆ 
ହୋଇଛନ୍ତି । ରାଧାଙ୍କ ହୃଦୟରେ ପ୍ରେମର ଉଜ୍ଛ୍ଛାସ ଖେଳି ଉଠିଛି । 
ସେ ସଲ୍ଲଜ ଭାବରେ ସଖୀମାନଙ୍କ ମୁଖକୁ ଚାହିଁଛନ୍ତି । ସଖୀମାନେ 
ସେ ଚାହାଣିର ଅର୍ଥ ବୁଝି ପାରିଛନ୍ତି । ବିଭିନ୍ନ କାମର ବାହାନା 
କରି ଜଣ ଜଣ ହୋଇ କୁଞ୍ଜରୁ ଉଠି ଯାଇଛନ୍ତି । 


ଏକାଦଶ ସର୍ଗରେ ଗୋବିନ୍ଦଙ୍କ ମନରେ ତୃଷ୍ତି ଆସିଛି । 
ଶ୍ରୀରାଧାଙ୍କ ଦୁର୍ଜୟମାନ ଭାଙ୍ଗିବା ପାଇଁ ଶ୍ରୀକୃଷ୍ଣଙ୍କର ଯେତେ କାକୁତି 
ମିନତି ଚାଟୁ ବଚନ ଏବଂ ସଖୀମାନଙ୍କର ପ୍ରଚେଷ୍ଟା ନିଷ୍ଫଳ 
ହୋଇନି । ସମସ୍ତ ବିଶ୍ବ ବ୍ରହ୍ମାଣ୍ଡ ଯାହାକୁ ଖୋଜି ପାଏ ନାହିଁ ସେହି 
ପରମେଶ୍ବର ଶ୍ରୀକୃଷ୍ଣ ଆଜି ଶ୍ରୀରାଧାଙ୍କ ପାଦତଳେ ଲୋଟି ପଡି 
କହିଛନ୍ତି- “ଦେହି ପଦପଲ୍ଲବ ମୁଦାରମ୍‌” । ଏଥୁରେ ଆଉ ଅବା 
ଶ୍ରୀମତୀଙ୍କର ଅଭିମାନ କିପରି ରହିବ ? ଶ୍ରୀମତୀଙ୍କର ସରଳ 
କମଳ ଅଧରରେ ହସ ଉକୁଟି ଉଠିଲା । ଅଭିମାନ ଦୂର 
ହୋଇଗଲା । ସଖୀମାନଙ୍କର ଇଙ୍ଗିତରେ ଶ୍ରୀକୃଷ୍ଣ ଅଭିସାର 
ବେଶରେ କୁଞ୍ଜ ଶଯ୍ୟାରେ ଶ୍ରୀରାଧାଙ୍କ ଅପେକ୍ଷାରେ ରହିଲେ । 
ସଖୀମାନେ ଶ୍ରୀମତୀଙ୍କୁ ମିଳନ ଶଯ୍ୟା ନିକଟରେ ପହଞ୍ଚାଇ 
ଦେଲେ । ଶ୍ରୀରାଧାଙ୍କୁ ଦେଖ୍‌ ଆନନ୍ଦରେ ବିଭୋର ହୋଇ ଉଠିଲେ 
ଗୋବିନ୍ଦ । ଶ୍ରୀରାଧା କୃଷ୍ଣଙ୍କ ଦୁଇ ଅଂଶ ମିଶି ଏକ ହୋଇଗଲା । 
ଏଣୁ କବି ଜୟଦେବ ଏହି ସର୍ଗର ନାମ ରଖ୍‌ଲେ ସାନନ୍ଦ 
ଦାମୋଦର” । 


ଦ୍ଵାଦଶ ସର୍ଗ ହେଉଛି ଗୀତଗୋବିନ୍ଦର ଶେଷ ସର୍ଗ । ଅନ୍ୟ 
ସର୍ଗଗୁଡିକରେ ଶ୍ରୀରାଧାକୃଷ୍ଣଙ୍କ ମଧ୍ଯରେ ଯେଉଁ ଦୁର୍ଜୟ ପ୍ରଣୟ 
ପରୀକ୍ଷା ଚାଲିଥୁଲା ସେସବୁର ପରିସମାପ୍ତି ଏହି ସର୍ଗରେ ଘଟିଛି । 
ବାସର ଶଯ୍ୟା ନିକଟରେ ପୀତାମ୍ବର ଶ୍ରୀରାଧାଙ୍କୁ ପାଇ ବିଶେଷ 
ଆନନ୍ଦିତ ହେଲେ । ସେ ଅନୁଭବ କଲେ ପଦ୍ମମୁଖୀ ଶ୍ରୀମତୀଙ୍କର 
କମଳ ମୁଖଶ୍ରୀରୁ ଅଭିମାନ ଦୂର ହୋଇଯାଇଛି । ବ୍ରୀଡାବନତମୁଖୀ 
ଶ୍ରୀରାଧାଙ୍କର ଅଧରରେ ସଲ୍ଲଜ ହସ ଫ୍ରୁଟି ଉଠୁଛି । ତାଙ୍କର 
ଚାହାଣୀ ସତେ ଯେପରି ମିଳନ ଶଯ୍ୟାକୁ ହିଁ ନିମନ୍ତ୍ରଣ କରୁଛି । 
ଏହି ସର୍ଗର ନାମ 'ସୁପ୍ରୀତ ପୀତାମ୍ବର” । 


୫ ® $ 


ଶ୍ରୀକୃଷ୍ଣ ମଧ୍ଯ ତାହା ଚାହୁଁଥଲେ । ଶ୍ରୀକୃଷ୍ଣ ପ୍ରେମବିହ୍ବଳ 
ହୋଇ ଶ୍ରୀରାଧାଙ୍କୁ ଆଲିଙ୍ଗନ କଲେ । ସେଠାରୁ ଆରମ୍ଭ ହେଲା 
ପ୍ରେମ ସମ୍ଭୋଗର ଲୀଳା । ଯାହା ଲେଖନୀ ମୁନରେ ବର୍ଣ୍ଣନାତୀତ । 
ଭକ୍ତ କବି ଜୟଦେବ ପରିଶେଷରେ ପ୍ରାର୍ଥନା କରିଛନ୍ତି - 


ଯଦୂଗାନ୍ଧର୍ବ କଳାସୁକୌଶଳମନୁଧ୍ଯାନଂ ଚ ଯଦ ବୈଷ୍ଣବମ୍‌ 
ଯତ୍ନ ଶୃଙ୍ଗାର ବିବେକସାରମପି ଯତ୍ନ କାବ୍ୟେଷୁ ଳୀଳାୟିତମ୍‌ 
ତତ୍ସର୍ବଂ ଜୟଦେବ ପଣ୍ଡିତକବେଃ କୃଷ୍ଣୈକତା ନାତ୍ମନଃ 
ସାନନ୍ଦଃ ପରିଶୋଧୟନ୍ତୁ ସୁଧ୍ୟଃ ଶ୍ରୀଗୀତ ଗୋବିନ୍ଦତଃ । 


ଗୀତଗୋବିନ୍ଦରେ ଗାନ୍ଧର୍ବ କଳା ପୂର୍ଣ୍ଣ ମାତ୍ରାରେ ରହିଛି । 
ଅର୍ଥାତ ସମ୍ପୂର୍ଣ୍ଣ ରାଗ ରାଗିଣୀ ସହିତ ପଦଗୁଡିକ ସୁଲଳିତ ଭାବରେ 
ସଜ୍ରିତ ହୋଇପାରିଛି । କେବଳ ସେତିକି ନୁହେ, ବିଷ୍ଣୁ ସମ୍ବନ୍ଧୀ 
ତତ୍ତ୍ଵ ମଧ୍ଯ ଆଲୋଚିତ ହୋଇଛି । ଶୃଙ୍ଗାର ରସରେ ପରୁପୂର୍ଣ୍ତ 
ହୋଇ ସମ୍ଭୋଗର ବିବେଚନା ସମେତ ବିଭାବ ଅନୁଭାବ ବିଷୟରେ 
ଆଲୋକପାତ କରାଯାଇଛି । ଉକ୍ତ କାବ୍ୟରେ କାବ୍ୟିକ ଶୈଳୀ 
ଆଉ କବି ପ୍ରସିଦ୍ଧି ମଧ୍ଧ ବେଶ୍‌ ପରିଲକ୍ଷିତ ହୋଇଛି । ମୋଟାମୋଟି 
ଭାବରେ କାବ୍ୟରେ କାବ୍ୟିକ ଚାତୁରୀ, ରୀତି, ଗୁଣ, ଅଳଙ୍କାର 
ସଜିତ ହୋଇରହିଛି । 


କବି ଜୟଦେବ ଶ୍ରୀକୃଷ୍ଣଙ୍କ ପ୍ରତି ଯେଉଁ ଏଁକାନ୍ତିକ ଭକ୍ତି 
ପ୍ରଦର୍ଶନ କରିଛନ୍ତି, ତାହା ରାଧାମାଧବଙ୍କ ଲୀଳା ବର୍ଣ୍ଣନରେ ସଫଳ 
ହେଉ । ଆଉ ମଧ୍ଯ କବି ଆଶା ପ୍ରକାଶ କରିଛନ୍ତି ଏହି କାବ୍ୟ 
ବୈଷ୍ଣବ ଲୀଳା, କାବ୍ୟରସ ଚିନ୍ତାଧାରା, ଶୃଙ୍ଗାର ଚାତୁରୀ ଓ ଗାନ୍ଧର୍ବ 
କଳାକୁ ସଠିକ ଭାବରେ ପ୍ରତିପାଦନ କରୁ । ଏହା ଭକ୍ତମାନଙ୍କ 
ମନରେ ଶ୍ରୀକୃଷ୍ଣଙ୍କ ପ୍ରତି ଅନନ୍ୟ ଭକ୍ତିଭାବ ବୃଦ୍ଧିରେ ସହାୟକ 
ହେଉ, ଏହାହିଁ କାମନା । 


ସେ କହିଛନ୍ତି - ଭାବଂ ଶୃଙ୍ଗାର ସାରସ୍ଵତମିହ ଜୟଦେବସ୍ୟ 
ବିତ୍ସଗ୍‌ ବତାଂସି । 

ଶୃଙ୍ଗାର ସାରସ୍ଵତ ଭାବପୂର୍ଣ୍ଣ ଆଦରଣୀୟ କାବ୍ୟ ଭାବରେ 
ଏହା ଜନମୁଖରେ ମୁଖରିତ ହେଉ । ଗୀତଗୋବିନ୍ଦ ଅଧକ ରସଯୁକ୍ତ 
ହୋଇ ଭକ୍ତ ରସିକ ଭାବୁକମାନଙ୍କର ଅତି ପ୍ରିୟ ହେଉ, ଏହାହିଁ 
କାମନା । 


ଆଲୋକ ନଗର, ନିଆଳି 
କଟକ 


ଉତ୍କଳ ପ୍ରସଙ୍ଗ 


® ®@ ମଇ ¬ ୨୦୧୩ 


ସନ୍ଥ କବି ଭୀମ ଭୋଇଙ୍କ କାବ୍ୟ ଦର୍ଶନ 


ଭୀମ ଭୋଇ ଥୁଲେ 
ସନ୍ଥ, କବି ଓ ଭକ୍ତ । ତାଙ୍କର 
ଜୀବନଚର୍ଯ୍ୟା ଅନୁଧ୍ୟାନ କଲେ 
ଯେ କେହି ସଚେତନଶୀଳ ବ୍ୟକ୍ତି 
ବିସ୍ମିତ ହେବେ । କାରଣ ତାଙ୍କର 
ଏକ ସାଧାରଣ ଜୀବନ ନୁହେଁ । 
ଅବଶ୍ୟ ତାଙ୍କର ଜୀବନକୁ ବହୁ 
ଲେଖକ, ଗବେଷକ, ବୁଦିଜୀବୀ 
ନାନା ଭାବରେ ତାଙ୍କ ପ୍ରତି 
ପ୍ରଲୋଭିତ ହୋଇ ବିଚିତ୍ର ଭାବେ 
ଚିତ୍ରଣ କରି ବିରୂପ, ବିକୃତ ରୂପ 
ଦେଇଛନ୍ତି । ଆଉ ଚରିତ୍ଵ ସଂହାର 
କରିବ।ରେ ପଶ୍ଚ।ତପଦ 
ହୋଇନାହାନ୍ତ । ଏହି 
ମହାମାନବଙ୍କ ଦିବ୍ୟଜୀବନ ପ୍ରତି “ 
ପ୍ରକୃତ ଅଧ୍ପୟନ ନକରି ଏକ ୭ 

ସାଧାରଣ ଜୀବନ ଜନ୍ମର ରୂପ ଦେବାରେ ପ୍ରୟାସ କରିଛନ୍ତି । ତାଙ୍କର 
ପ୍ରଚଣ୍ଡ ପ୍ରତିଭାର ମହନୀୟ ଦିଗକୁ ଅଧ୍ୟୟନ କରିବାରେ ଅବହେଳା 
ଅକ୍ଷମଣୀୟ । ମାତ୍ର କବି ଭୀମଭୋଇଙ୍କର କାବ୍ୟିକ ପ୍ରତିଭା ଓ 
ମହନୀୟ ବ୍ୟକ୍ତିତ୍ସ ଅନନ୍ୟ । ତାଙ୍କର କାବ୍ୟ, ଭଜନ, ଜଣାଣ ଆଦି 
ତନ୍ନତନ୍ନ କରି ଗବେଷଣା ଦୃଷ୍ଟିରୁ ବିଚାର ନକଲେ ସହଜରେ ତାଙ୍କର 
ବ୍ୟକ୍ତିତ୍ ଓ କବିତ୍ସ ବୁଝିବା ସମ୍ଭବ ନୁହଁ । ତାଙ୍କର ରଚନା ସମ୍ଭାରରେ 
ସୃଷ୍ଟି ରହସ୍ୟ, ମାନବୀୟ ପ୍ରତି ସମ୍ବେଦନଶୀଳତା, ଆଧ୍ୟାମିିକ ଚେତନାକୁ 
ହୃଦୟଙ୍ଗମ କରିବା ଏଡେ ସହଜ ନୁହେଁ । 


ସେ ଥୁଲେ ପ୍ରଥମେ ଜଣେ ସନ୍ଥ । ନୀତି, ନିୟମ ଆଦର୍ଶର 
ପ୍ରତୀକ। ପୁଣି ମହିମା ଗୋସାଇଁଙ୍କର ଅନ୍ୟତମ ଭକ୍ତ । ଆଉ 


୫ ® $ 


ପ୍ରଫେସର ଡକ୍ସଗର ହାଡିବନ୍ଧୁ ମିର୍ଦ୍ା 


ମହିମା ଦର୍ଶନର ପ୍ରଥମ କବି । 
ତାଙ୍କର କାବ୍ୟ କବିତା ସୃଷ୍ଟି 
ଜଗତର ଜୀବନ୍ତ ଗାଥା । 
ତାଙ୍କର ବାଣୀ ସତ୍ୟ ନ୍ୟାୟ ଧର୍ମ 
ତଥା ଅହିଂସା ଶାନ୍ତର 
ଯୁଗାନ୍ତକାରୀ ବାଉଁଁ । ସେ ଥୁଲେ 
ବିଶ୍ଵ ହିତୈଷୀ ପୁରୁଷ । ତେଣୁ 
ସେ ଗାଇଥୁଲେ: 


ନଧ୍ରର୍ମ ପଛେ ନିନ୍ଦା ପାଉ, 
ଧରଣୀ ମଣ୍ଡଳ ରହୁ । 
ଶୂନ୍ୟ ଧରଣୀ ଆକାଶ, 
ଆକାଶ ଭାସି ନଯାଉ ।” 


ସୂତର।° ବିଶ୍ବର 
ଅତୀତଠାରୁ ଆଧୁନିକ ଯୁଗ 
ପର୍ଯ୍ୟନ୍ତ ସନ୍ଥ ଓ କବିମାନେ 
ଏପରି ଶାଶ୍ବତ ମତ ଦେଇଥ୍ବା ଆମର ଶ୍ରୁତି ଗୋଚର ହୋଇନାହିଁ । 
ସେ ଚାହିଁଥୁଲେ ସମସ୍ତ ମଣିଷ ଅହିଂସା, ସତ୍ୟର ପଥୁକ ହୁଅନ୍ତୁ, 
ପରସ୍ପର ମଧ୍ଯରେ ସଦ୍‌ଭାବ, ବିଶ୍ଵପ୍ରେମ ଜାଗ୍ରତ ହେଉ, ଧର୍ମ 
ସାଜ୍ଞ୍୍ଵିଜ ମନୋଭାବ ନେଇ ମହତ ଜୀବନଯାପନ କରନ୍ତୁ । ଏ 
ଥିଲା ତାଙ୍କର ଶେଷ ଇଚ୍ଛା ଏବଂ ଜଗତ୍ବାସୀ ମିଥ୍ୟା, ଛଳନା, 
କପଟତା ପରିହାର କରି ଅଲେଖ ପ୍ରଭୁଙ୍କ ଆଶ୍ରିତ ହୁଅନ୍ଥ । ସେ 
ଗାଇଥୁଲେ - 


“ଶରଣ ବାଞ୍ଚିତ କାନ୍ଦି କାନ୍ଦି ଭକ୍ତ ଗଡି ଗଲେଣି ସକଳ । 
ଦୋଷ ଅପରାଧ କ୍ଷମାକର ଗୁରୁ ଜଗତରେ ପ୍ରତିପାଳ” 

ପ୍ରାଣୀଙ୍କ ଆରତ ଦୁଃଖ ଅପ୍ରମିତ ଦେଖୁ ଦେଖୁ କେବା ସହୁ । 
ମୋ ଜୀବନ ପଛେ ନର୍କେ ପଡିଥାଉ ଜଗତ ଉଦ୍ଧାର ହେଉ ।” 


ଭଗବାନଙ୍କ ସୃଷ୍ଟିରେ ସମସ୍ତେ ଭଗବାନଙ୍କର ଭକ୍ତ । 
ସେମାନଙ୍କର ଦୁଃଖ ଓ ଦୈନ୍ଯତା ଦେଖ୍‌ କବି ମର୍ମାହତ 
ହୋଇପଡୁଥଲେ । ଏଣୁ ସେ ବ୍ୟକ୍ତ କଲେ- 


“ଏକ ଖଣ୍ଡ ହାଡ ବୁନ୍ଦାଏ ରୁଧୂର, ଫୁଟେ ମାଉଁସ ଜାଣଇ, 
ଏଣୁ କରି ସିନା ପ୍ରାଣୀଙ୍କ ବିକଳ ସହି ପାରଇ ନାହିଁ ମୁହଁ ।” 


ଯେ ଦରଦୀ ମଣିଷ, ସେ ପ୍ରାଣୀଙ୍କ ବିକଳ ସହିପାରେ 
ନାହିଁ । କାରଣ ତାର ବି ଖଣ୍ଡିଏ ହାଡ, ଦେହରେ ରକ୍ତ, ମାଂସ 
ନେଇ ବଞ୍ଚୁଛି । ଏଣୁ କବି ମଧ୍ଯ ସେପରି ଜଣେ ମଣିଷ । କିପରି 
ପର ଦୁଃଖ ସହିପାରନ୍ତେ ? ମଣିଷଜନ୍ମ ଦୁର୍ଲ୍ଲଭ । ତାର ସୁଖ 
ଶାନ୍ତି କାମନା କରିବା ପ୍ରତ୍ୟେକ ବ୍ଯକ୍ତିର କର୍ତବ୍ୟ । କବି ପ୍ରତି 
ମୁହୂର୍ତରେ ମଣିଷର ଦୁଃଖରେ ବିଚଳିତ ଥୁଲେ । କାରଣ ପ୍ରାଣୀଙ୍କ 
କଷଣ ଭେଦୁଅଛି ମନ ଜୀବନକୁ ମୋର ବାଧେ”, ମଣିଷର ଦୁଃଖ, 
ଦୂର ପାଇଁ ପ୍ରଭୁଙ୍କ କୃପା କାମନା କରିଥୁଲେ । 


କେବଳ ବିଶ୍ବର ମାନବ ସମାଜ ପାଇଁ ନୁହେଁ ବରଂ 
ଜୀବଜଗତ, ବୃକ୍ଷଲତା ଗ୍ରହନକ୍ଷତ୍ର ଆଦିଙ୍କର ଉଦ୍ଧାର ପାଇଁ ମଧ୍ଯ 
ସେ ବ୍ୟାକୁଳ ଥୁଲେ । ଏଣୁ ମହିମା ଗୋସାଇଁଙ୍କୁ ପ୍ରାର୍ଥନା 
କରୁଥ୍ଲେ- 
“ରକ୍ଷାକର ସ୍ଵାମୀ ନରଲୋକ 
କିବା ଯୁବ, ବୃଦ୍ଧ, ସ୍ରୀ ପୁରୁଷ ଲୋକ । 
କୀଟପତଙ୍ଗ ଆଦି ଜଳପୋକ ଯାକୁ 
ଯେଉଁ ରୂପେ କାରଣ ବିବେକ । 
ତୃଣାଦି ସ୍ଥାବର ତରୁବୃକ୍ଷ 
ଶରଣ ସମ୍ଭାଳି ରଖ ଏହି ଜନ୍ତୁ ଜୀବେକ ।” 


ଏହି ବାଣୀ ସମଗ୍ର ବିଶ୍ବ ପାଇଁ ଉଦ୍ଦିଷ୍ଟ । ବାସ୍ତବରେ ସନ୍ଥ 
ଭୋଇଙ୍କର ଏହି ମହାନ୍‌ ଚିନ୍ତା ଶାଶ୍ବତ, ବାସ୍ତବ ଓ ଅନନ୍ୟ କହିଲେ 
ଅତ୍ୟୁକ୍ତି ହେବନାହିଁ । 


ମଣିଷ ଜଗତ ହିତ ପାଇଁ ଜନ୍ମ ନିଏ । ସେ ସବୁ ଦିନ 
ରହିବ ନାହିଁ । ଏଣୁ କେତେଦିନ ଏ ସଂସାରରେ ଥୁବ ସେ ଏ 
ମହୀମଣ୍ଡଳର ଉପକାର କରିବା, ସେବା କରିବା ତାର ଧର୍ମ | 
ତେଣୁ କବି କହିଛନ୍ତି, 'ଧନ ନୁହେଁ ମାଳ ମାଳ, ଜୀବନ ନୁହେଁ 
କାଳ କାଳ” । ଏଣୁ ମଣିଷ ସଚୂଚିନ୍ତା, ସତୃକର୍ମକୁ ଜୀବନର ଆଧାର 
କରି ସତୂପୁରୁଷ ହୁଅନ୍ଥ ବୋଲି ସେ କହିଥୁଲେ । 


୫ ® $ 


କବିଙ୍କର ଅଗାଧ ପାଣ୍ଡିତ୍ୟ, ଅନୁଭୂତି, ପ୍ରଜ୍ଞା ଥୁଲା | ସେ 
ସାଧାରଣ କଥାକୁ ଅସାଧାରଣ ଭାବରେ ତାଙ୍କର କୃତିରେ 
ଅବସ୍ଥାପିତ କରି ଅକାଟ୍ୟ ଯୁକ୍ତି ବାଢିଛନ୍ତି । ଯେହେତୁ ସେ ଥୁଲେ 
ତ୍ରିକାଳଜ୍ଞ, ବ୍ରହ୍ମ ଉପାସକ, ଚରିତ୍ରବାନ, ସଚ୍ଚୋଟ, ମହିମା ନୀତି 
ଆଦର୍ଶର ଏକନିଷ୍ଠ ପୂଜାରୀ । 


ସେ ବାଲ୍ୟାବସ୍ଥାରୁ ଦିବ୍ୟ ସଚେତନଶୀଳ ଓ ସଚାୁଚିତ୍ବ 
ଆନନ୍ଦର ଅନୁଭବୀ ଥଲେ । ସେ ଦୁଃଖ, କଷ୍ଟ, ନିର୍ଯ୍ୟାତନାର 
ଶିକାର ହୋଇଥୁଲେ ମଧ୍ଯ ସତ୍ବପଥରୁ ପଥଚ୍ୟୁତ ହୋଇନଥୁଲେ । 
ସେ ଆଦିବାସୀ କନ୍ଧ ପରିବାରରେ ଜନ୍ମ ହୋଇଥୁଲେ କିନ୍ତୁ ଜନ୍ମାନ୍ଧ 
ନଥୁଲେ । ନିମ୍ନ ଉକ୍ତିରୁ ଜଣାଯାଏ¬ 


'ବୁଲୁଥାଇ ବନେ ନିତି ପ୍ରତି ଦିନେ ବସ୍ଥାଙ୍କୁ ସଙ୍ଗତେ ଘେନି 
କ୍ଷୁଧା ତୃଷା କଲେ ଜୀବନ ବିକଳେ ପିଉ ଥାଇ ଝର ପାଣି” । 


ଯିଏ ଗାଭ ଚରେଇବାରେ ଆଉ ଶୋଷ ହେଲେ ଝରଣା 
ପାଣି ପିଇବାରେ ସକ୍ଷମ ଥୁଲେ, ସେ କିପରି ଅନ୍ଧ ହେଲେ ? 
ସେ କନ୍ଧ କୁଳରେ ଜନ୍ମ ହୋଇ ପରେ ବଡ ବଡ ଜ୍ଞାନ କଥା 
କହିବାରୁ ଲୋକ ସହି ନପାରି ଅନ୍ଧ -କନ୍ଧଂ କହି ଉପହାସ ଥଟ୍ଟା 
କରୁଥୁଲେ । ମାତ୍ର ବାଲ୍ୟାବସ୍ଥାରୁ ଭୀମଭୋଇ ଥଲେ ଜ୍ଞାନପ୍ରାପ୍ତ । 
ମାତୃ ଗର୍ଭରୁ ଅଭିମନ୍ୟୁ ପରି ଜ୍ଞାନ ଓ ସଚେତନ ଥୁଲେ । ଚାରି 
ବର୍ଷ ବୟସରେ ଭଗବାନଙ୍କର ପ୍ରତ୍ୟକ୍ଷରେ ଶଙ୍ଖ, ଚକ୍ର, ହସ୍ତ 
ଦେଖୁଥୁଲେ । ୧୧/୧୨ ବର୍ଷ ପର୍ଯ୍ୟନ୍ତ ଗାଭ ଚରାଇ ଦିନ 
କାଟିଲେ । ୧୬ ବର୍ଷ ବୟସରେ ଅଲେଖ ମହିମା ଗୋସାଇଁ 
ଏବଂ ଗୋବିନ୍ଦ ବାବା ନାମ୍ଜୀ ସ୍ଵୟଂ ବ୍ରହ୍ମ ଦର୍ଶନ କରି ପାରିଥୁଲେ । 
ଫଳରେ ସେତେବେଳେ ତାଙ୍କର ଅପୂର୍ବ ଧାର୍ମିକ ଭାଗ୍ୟୋଦୟ 
ହୋଇଥୁଲା। ଏଣୁ ‹ ନିର୍ବେଦ ସାଧନା” ଗ୍ରନ୍ଥରେ ସେ ଲେଖୁଛନ୍ି, 
ସ୍ଵୟଂ ଗୁରୁ ମହିମା ଗୋସାଇଁ ଭୀମ ଭୋଇଙ୍କ କୁଡିଆରେ ପ୍ରବେଶ 
କରି ତାଙ୍କୁ ଦର୍ଶନ ଦେଇଥ୍‌ଲେ- 


“ପ୍ରବେଶ ଶୟନ ମନ୍ଦିରେ, 
ତିମିର ଫିଟିଲା ତେଜରେ । 
ବୋଇଲେ ଉଠସିରେ ବାପ 
ଦେଖ ଅନାଦି ବ୍ରହ୍ମରୂପ ।” 


ଏହାପରେ ଗୁରୁଙ୍କ ଆଶୀର୍ବାଦ ପାଇଁ ଲେଖୁଲେ ନିର୍ବେଦ 
ସାଧନା”, 'ଆଦିଅନ ଗୀତା”, 'ଶୁତି ନିଷେଧ ଗୀତା”, 'ଅଷ୍ଟବିହାରୀ 
ଗୀତା” ଆଦି ତାତ୍ଜିକ ଓ ଆଧ୍ୟାତ୍ମିକ ତଥା ସୃଷ୍ଟିର ରହସ୍ଯମୂଳକ 
ଅନବଦ୍ୟ କାବ୍ୟଗ୍ରନ୍ଥ ଆଉ ଜୀବନ ତଥା ସାମାଜିକ ଓ ଆଧ୍ୟାତ୍ମିକ 


ଉତ୍କଳ ପ୍ରସଙ୍ଗ 


ଦର୍ଶନ ଗ୍ରନ୍ଥ “ସ୍ତୁତି ଚିନ୍ତାମଣି” ଓ ମହିମା ଧର୍ମୀ ଶହ ଶହ ଭଜନ, 
ଜଣାଣ । ସେ ଓଡ଼ିଆ ସାହିତ୍ୟକୁ ସମୃଦ୍ଧ କରିଛନ୍ତି । ପ୍ରକୃତରେ 
ସେ ଥୁଲେ ନୈସର୍ଗିକ କବି, ଆଧ୍ଞାମିକ ଶକ ସମ୍ପନ୍ନ ମହାତ୍ମା | ସେ 
ଶେଷ ଜୀବନରେ ଧାର୍ମିକ ସଫଳତା ଲାଭ କରି ଗୁରୁଙ୍କର 
ଆଶୀର୍ବାଦରେ ପୂର୍ଣ୍ଣାଙ୍ଗ କାବ୍ୟିକ ଓ ଆଧ୍ୟାମ୍ମିକ ପୁରୁଷରେ ରୂପାନ୍ତରିତ 
ହୋଇପାରିଥୁଲେ । ତେଣୁ ସେ ଗାଇଥୁଲେ- 


“ସତ୍ୟ ଧର୍ମ ସିନା ଅରଜି ଥୁବାରୁ ତତ୍ଜ୍ଵରେ ପାଇଲି ମୁହଁ 
ଆମ ନିଧୂ ଆମ ହସ୍ତକୁ ଅଇଲା ଏଥୁରେ ସନ୍ଦେହ ନାହଁ” ( ୧୧/ ୬୩) ଏବଂ 
‹ ଭକ୍ତ ବୋଲି ମୋତେ ଅଲେଖ ପୁରୁଷ ସକଳ ସମର୍ପି ଦେଲେ” 

ସେ ଦାରିଦ୍ର୍ୟ ଜୀବନରୁ ବର୍ଣ୍ଣାଢ୍ୟ ଧାର୍ମିକ ଜୀବନର 
ଫଳପ୍ରାପ୍ତ ହୋଇଥୁଲେ । ବାସ୍ତବରେ ସେ ଆମର ଗର୍ବ ଓ 
ଗୌରବ । ଆଜି ସେ ବିଶ୍ବରେ ବନ୍ଦନୀୟ ଓ ପ୍ରାତଃ ସ୍ମରଣୀୟ । 
ନିଜର ସ୍ଵରୂପ ବିଷୟରେ ସେ କହିଛନ୍ତି- 


ନେତ୍ରେ ଦେଖୁ ଯେବେ ଭୋଳରେ ପଡିଲି ଅଜ୍ଞାନ ପଣରେ ମାତି 
ରୂପ ଗୁଣ କିଛି ନଦେଖ୍ଥାନ୍ତି ନେତ୍ର ଯାଇ ଥାନ୍ତା ଫ୍ରୁଟି ।” 

ତେଣୁ ଏପରି ଅନ୍ଧ ଅପବାଦ କେବଳ ଅନ୍ଧ ଅଜ୍ଞ 
ମଣିଷମାନଙ୍କର ମିଥ୍ୟା ଅଭିଯୋଗ । ତାଙ୍କର ଶକ୍ତି, ତାଙ୍କର 
ରୂପ, ତାଙ୍କର ଗୁଣ ମହିମା, କବିତ୍ସ କେହି ବାସ୍ତବରେ ଅନୁଭବ 
କରିନାହାନ୍ତି କହିଲେ ସମୀଚୀନ ହେବ । ଏପରିକି କବି କଳିଯୁଗର 
ଅବସାନ ଏବଂ ସତ୍ୟ ଯୁଗର ଆଗମନ ହେବାର ସୂଚନା ଦେଇ 
ଯାଇଛନ୍ତି । କଳିଯୁଗ ଶେଷ ହେବ ଏବଂ ଆଜିର “କଳି- 
ଥାଟ”ମାନଙ୍କର ଅବସାନ ହେବ । ସତ୍ୟଯୁଗ ଆସିବ ସତେ 
ଯେପରି ରାମ ରାଜ୍ୟ ପୁଣି ପ୍ରତିଷ୍ଠା ହେବ । ମାନବ ପ୍ରିୟ 


ଏ. 
+ 


ଏ. 
+ ୬ 


® ® $ 


® ®@ ମଇ ¬ ୨୦୧୩ 


ବିଶ୍ବକବିଙ୍କର ଶେଷ କାମନା ଖଞ୍ଜଣୀର ଶବ୍ଦରେ ଆଜି ଚିର 
ପ୍ରତିଧ୍ବନିତ ହୋଇଛି । 


“କଳି ଯୁଗ ହେଲେ ସାରା 
ନିଶ୍ଚେ ବସାଇବି ହାଟ ବଣିଜ ପସରା । 
ଦିବସ ରଜନୀ ଭାଳି କରିଛି ଆଶରା, 
ସତ୍ୟ ଯୁଗ ହେବ ପରା ।'” 


ବାସ୍ତବରେ କବିଙ୍କର କାବ୍ୟ ଦର୍ଶନରେ ସମଗ୍ର ବିଶ୍ଵ ଓ 
ମାନବ ସମାଜର ହିତ ନିହିତ । ଏଣୁ ତାଙ୍କର ଚିନ୍ତା, ଚେତନା 
ସାର୍ବଜନୀନ ଓ ସାର୍ବକାଳୀକ । ତାଙ୍କର ଭାଷା ସରଳ, ମାର୍ଜିତ, 
ଭାବଗର୍ଭକ ଏବଂ ତାଙ୍କର ଚିନ୍ତା ସାଜ୍ଜ୍ଵିକ ଓ ଆଧ୍ଯାମ୍ମିକ ତଥା ସର୍ବଧର୍ମ 
ସମନ୍ଵୟର ମହିମାରେ ମଣ୍ଡିତ । ଏଣୁ ତାଙ୍କର କୃତି କାଳଜୟୀ । 
ବିଶ୍ବକବି ଭୀମ ଭୋଇ ନିଜ ସମୟର ବହୁ ପୂର୍ବରୁ ଜନ୍ମଗ୍ରହଣ 
କରିଥଲେ । ତାଙ୍କର ଚିନ୍ତା ଓ ଚେତନା ସବୁ ଯୁଗରେ ପ୍ରାସଙ୍ଗିକ । 
ଓଡ଼ିଆ ଭାଷାରେ ସେ ପ୍ରଥମ ବିପ୍ଲବୀ ସାରସ୍ଵତ ସ୍ରଷ୍ଟା ତାଙ୍କ 
ପୂର୍ବରୁ କିଛି ପ୍ରତିବାଦୀ କାବ୍ୟ ସ୍ରଷ୍ଟା ଜନ୍ମ ହୋଇଥୁଲେ ବି ସାମାଜିକ 
ଓ ସାରସ୍ଵତ କ୍ରାନ୍ତି ପାଇଁ ଲେଖନୀ ଚାଳନା କରି ସେ ଆମ ଭାଷା 
ସାହିତ୍ୟରେ ଆଧୁନିକ ଯୁଗ ସୃଷ୍ଟି କରିବାରେ ସମର୍ଥ ହୋଇଥୁଲେ । 
କ୍ରାନ୍ତିକାରୀ ସାରସ୍ଵତ ସାଧକ, ସନ୍ଥ ଭୀମଭୋଇ ଦଳିତ, ନିଷ୍ପେସିତ 
ଓ ସାଧାରଣ ମଣିଷଙ୍କ ପାଇଁ ଚିର ଦିନ ଅମର ହୋଇରହିଛନ୍ତି 
ଏବଂ ରହିଥ୍ବେ । 


ଭୀମଭୋଇ ମଣ୍ଡପ, 
ବୁଢାରଜା, ସମ୍ବଲପୁର 

ଉତ୍କଳ ପ୍ରସଙ୍ଗ 


କବି ସଚ୍ଚି ରାଉତରା ୟଙ୍କ 
ଉଦ୍ଦୀପ୍ତ କାବ୍ୟ- ଚେତନା 


ପରିଣତ ବୟସରେ 
ସ୍ଵରରେ ଶିଥୁଳତ।, ଶବ୍ଦ ରେ 
କୋମଳତା ଆସିବା ବ୍ୟକ୍ତିଚେତନାର 
ଏକ ନମନୀୟ ଲକ୍ଷଣ ହୋଇପାରେ, 
ମାତ୍ର କବି ଚେତନାରେ ଏ ଲକ୍ଷଣକୁ 
ବିଚାର କରାଯାଏ ଏକ କାବ୍ୟିକ 
ବିଲକ୍ଷଣ ରୂପେ । କରଣ 
କାବ୍ୟାବେଶ ପାଇଁ କବିର ରକ୍ତରେ 
ନିଆଁ ଲାଗିବା- ଏକ ସ୍ବାଭାବିକ 
ବ୍ୟାପାର । ଉତ୍ତରଣ ଶୀଳତା ନାଁରେ 
ରୋମାଣ୍ଡ୍ରକ୍‌ ଅବବୋଧକୁ ଏକ 
ପରିବର୍ଭିତ ଭଶ୍ଵର ଚେତନା ଦେଇ 
ଭେଟୁଥ୍‌ବା ସମସ୍ତ ଆଲୋଚକ ଓ ପାଠକମାନେ କବିର ସେଇ 
ଚିର ତରୁଣ କାବ୍ୟାବେଗକୁ ବିସ୍ଲକୁ ତ ହେବାବେଳେ - ଏହାକୁ ତୀର୍ଯ୍ୟକୁ୍‌ 
ଦୃଷ୍ଟିରେ ଦେଖୂଲେ ଏହା କବିର ଉତ୍ତରଣ ପର୍ବ ନୁହେଁ, ବରଂ 
ତା'ର ନିବିଡ ଆଶ୍ଳେଷମୟ ଅତୀତକୁ ଏକ ପାପାଚାର ଓ ନିଷିଦ୍ଧ 
ବ୍ୟାପାର ବୋଲି ଗ୍ରହଣ କରାଯାଉଥୁବା ଏକ ପରୋକ୍ଷ 
ସ୍ଵୀକାରୋକ୍ତିଟିଏ ମାତ୍ର । କାରଣ କୌଣସି କବି ଜୀବନରେ ନାରୀ 
କିମ୍ବା ପ୍ରେମ/ ଆଲିଂଗନ କିମ୍ବା ସମ୍ଭୋଗକୁ ସନ୍ଧିସ୍ତରରେ ଗ୍ରହଣ 
କରାନଯାଇ ବରଂ ସ୍ଵର୍ଵା ଓ ଚିରନ୍ତନ ପ୍ରେମାତ୍ସଦ ପ୍ରସଙ୍ଗ ରୂପେ 
ଗ୍ରହଣ କରାଯିବା ଅଧକ ସୃହଣୀୟ । ଏହା ଏଇଥ୍‌ପାଇଁ ଯେ 
ଉପରୋକ୍ତ ଉପଜୀବ୍ୟ ସମୂହ ଏକ ଗଭୀର ସନ୍ତୁଳନଯୁକ୍ତ ହୋଇ 
ସାଧାରଣ ମଣିଷଟିକୁ କବିଟିଏ ରୂପେ ଗଢିଥାନ୍ତି । ତେଣୁ କାବ୍ୟ 
ଜୀବନରେ ସମସ୍ତ କବି ନାରୀ ଓ ତଜ୍ଜନିତ ସମସ୍ତ ଶୃଙ୍ଗାରୀଚେତ୍ବ 
ପ୍ରସଙ୍ଗଠାରୁ ଉର୍ଵ୍ଧକୁ ଉନ୍ନୀତ ହୋଇପାରିନଥାନ୍ତି । 


୫ ® $ 


ଡକୃର ନୃସିଂହ ଷଡଙ୍ଗୀ 


କବିର ଓ କବିତାର ଆରମ୍ଭ 
ନାରୀଠାରୁ । ନାରୀର ସମସ୍ତ 
କୋମଳ ବିଭାବନା କବିତାର କାୟା- 
ନିର୍ମାଣର ଏକ ଏକ ମୁଲାୟମ୍‌ 
ହେତୁ । ଏପରିକି ଅନେକ ବିପ୍ଳବର 
କଠେ।ର କାବ୍ଯ ସ୍ଵରରେ 
ବେଳେବେଳେ ଏହି ନାରୀ ପ୍ରସଙ୍ଗ 
ଜନିତ ମାଦକତା ଓ ମୋହବିଷ୍ଠତା 
ଏକ କୋମଳ ସମ୍ମୋହନକୁ ଉତ୍ତୀର୍ଣ୍ଣ 
ହୋଇଥୁବାର ଲକ୍ଷିତ ହୁଏ । 


ଆଧୁନିକ ଓଡ଼ିଆ କବିତାର 
ନବ-ଜାତକ ତିଆରି କରିଥୁବା ମହାକବି ସଚ୍ଚି ରାଉତରାୟଙ୍କ 
କାବ୍ୟ-ମାନସରେ ଏହି ଭାବାବେଗର ଏକ ଚମଳ୍କାର ଓ ବିସ୍ତୃତ 
ବିସ୍ଫୋରଣ ଘଟିଥୁଲା ତାଙ୍କ କବି ଜୀବନର ଆରମ୍ଭରୁ ଉପସଂହାର 
ଯାଏ... ଏକ ଚିରକାଳର ଆୟୁଷ ନେଇ | ତାଙ୍କ କାବ୍ୟାବେଗରେ 
ଏକ ଉଦ୍ଦୀପ୍ତ, ଶିହରିତ ଚେତନା ହେଉଛି ନାରୀ ଚେତନା । ତାଙ୍କର 
ଏକ ଉଦ୍ଦୀପ୍ତ କାବ୍ୟାବେଗରେ ଉତ୍ଭୀର୍ଣ୍ଣ ନାରୀର ସ୍ଵରୂପ ବିଭିନ୍ନ 
ଦିଗରୁ କେବଳ ଶିହରଣଯୁକ୍ତ ବା ଅଭିସାର ପ୍ରକ୍ରିୟା ପାଇଁ ପ୍ରସ୍ତୁତ 
ଶେଷ ସତ୍ୟ ନୁହେଁ, ବରଂ ସେଥୁରେ ନିହିତ ନାରୀର ମାଧୂର୍ଯ୍ୟ, 
ଗାମ୍ଭୀର୍ଯ୍ୟ ତଥା ସର୍ବୋପରି ତାର ମର୍ଯ୍ୟାଦାବୋଧର ରୂପାୟନହିଁ 
ବିଶେଷ ଆକର୍ଷଣୀୟ । 


“କବି ଓ ନାରୀ” ଲକ୍ଷ୍ୟ କଲେ ପ୍ରତୀତ ହୁଏ, ଏହା ଏକ 
ଭାବଗତ ସଂଯୋଗ । କବି ଶ୍ରୀ ରାଉତରାୟଙ୍କ କବିତାରେ ଏ 
ସଂଯୋଗର ଏକ ସ୍ଵତନ୍ତ୍ର ସ୍ଵାଦ ଓ ଏକ ଭିନ୍ନ ବେପଥୁ ଅଛି । 
୯।୮।୯୯ ତାରିଖର ଦୈନିକ “ସମାଜ'”ରେ ମୁଁ ସଚ୍ଚି 


ଉକ୍ରଳ ପ୍ରସଙ୍ଗ ୧ ୩ ୩ %%%%%%%%%%%%%%%%%%%%୮୮୧୮୮୮୮୮୮ ୮୮୮୮ @ @ @ ମଇ ¬ ୨୦୧୩ 


ରାଉତରାୟ...ନୁହେଁ ଟାଗୋର ବା ଶେଲୀ? ଶୀର୍ଷକରେ ଉପସ୍ାପିତ 
କବିଙ୍କ ସାକ୍ଷାତକାରରେ ପ୍ରଶ୍ନଟିଏ ମୋର ତାଙ୍କୁ ଥୁଲା ଯେ, 
ଆପଣଙ୍କ ନାରୀର ରକ୍ତରେ କଞ୍ଚା ଦ୍ରାବିଡର ରକ୍ଷଣଶୀଳ ଶ୍ରୀ ଓ 
ମୁହଁରେ ତା'ର ଶ୍ୟାମଳ ବଙ୍ଗଳାର ଅରୁଣିମା”- ଏହାଠାରୁ ଅଧ୍କ 
କିଛି ଭାବେ ନାରୀ କି ଦେଖୁ ହୁଅନ୍ତାକି ସମୟର କାନ୍ଵଭାସ୍‌ରେ ? 
ଏ ପ୍ରସଙ୍ଗରେ କବିଙ୍କର ଉତ୍ତର ଥୁଲା- “ନାରୀର ପ୍ରଭାବ କବି 
ଉପରେ ଅବ୍ୟାହତ । ତାହା ପୁରୁଷ ବିରୋଧୀ ସତ୍ତାର ଏକ 
ଭାବମୂର୍ଭି ସୃଷ୍ଟି କରେ । ଏଣୁ ନାରୀର ସ୍ଥାନ କାବ୍ୟ- କବିତାରେ 
ସବୁଦିନେ ସୃଷ୍ଟିରୁ ସ୍ପଷ୍ଟତର ହୋଇଉଠିଛି । 


ମୋ କବିତାରେ ବହୁ ନାରୀ ଓ ବାନ୍ଧବୀଙ୍କ ପ୍ରବଳ ପ୍ରଭାବ 
ରହିଛି । ଏହା ମୁଁ ଅକପଟ ଭାବେ କେତେକ କବିତାରେ ସ୍ଵୀକାର 
ମଧ୍ଯ କରିଛି । “ପାଣ୍ଡଠୁଲିପିଂର “ଉତ୍ତରତିରିଶ” କବିତା ତଳେ 
ନୀତା”ର ନାମ ଏବଂ “ସ୍ମରଣୀୟାଷୁ ।” କବିତା ତଳେ ମୁଁ 
ଇଭାମେନନ୍‌ଙ୍କ ନାମ ସ୍ପଷ୍ଟ ଆକାରରେ ସୂଚାଇଛି । ଏ ବିଷୟରେ 
କୌଣସି ଲୁଚାଛପା ରଖୁବାକୁ ମୁଁ ଭଲ ପାଏନା । କାରଣ ଜଣେ 
ଗୁରୁ ବନିବା ମୋର ଲକ୍ଷ୍ୟ ନୁହେଁ, କବି ବନିବା ହିଁ ମୋ ଜୀବନର 
ଶ୍ରେଷ୍ଠ ଲକ୍ଷ୍ଯ । ମୋ କବିତାରେ ନାରୀ ନାନାଭାବେ ପ୍ରବେଶ 
କରିଛି । ବିଭିନ୍ନ ପରିବେଶ ଓ ପୃଷ୍ଠଭୂମିରେ ତା'ର ସ୍ଵରୂପ ମଧ୍ଯ 
ଟିକିଏ ଟିକିଏ ବଦଳିଛି । ଯଥା- ପ୍ରତିମା ନାୟକ, “ଅଦିନ ବର୍ଷା'ର 
ବିନୋଦିନୀ ଷଡଙ୍ଗୀ, ଅଳକା ସନ୍ୟାଲ ପ୍ରଭୂତି କବିତା 
ଉଲ୍ଲେଖଯୋଗ୍ୟ ।” 


ନାରୀ ବ୍ୟାପାରରେ ଏଇ ସ୍ଵୀକାରୋକ୍ତିରୁ ମନେହୁଏ କବି 
ଶ୍ରୀ ରାଉତରାୟ ଏ କ୍ଷେତ୍ରରେ ବେଶ୍‌ ଜଣେ ସଂଭ୍ରାନ୍ତ- ସ୍ପଷ୍ଟବାଦୀ । 
ତାଙ୍କ କବିତାରେ ଏଇ ସେନୁସିଟିଭ ପ୍ରସଙ୍ଗଟି ବାସ୍ତବରେ ଅଧୁକ 
ଆକର୍ଷଣୀୟ ଓ ପାଠକୀୟ ଆଗ୍ରହକୁ ଉଷ୍ଣ ଉତ୍ତେଜିତ କରୁଥୁବା 
ଏକ ସ୍ନାୟବିକ ବ୍ୟାପାର ହୋଇପଡିଛି । ନାରୀର ଦେହ ତାଙ୍କ 
କବିତାରେ ତାଙ୍କ ପାଇଁ ଯେତିକି ସମର୍ପିତ ପ୍ରଗତିଶୀଳ 
ଦୃଷ୍ଟିମୟତାରେ ମଧ୍ଯ ସେତିକି ସ୍ନାତ । ସେ ତାଙ୍କର ପ୍ରେମଠାରେ 
ସମୁଦାୟ ଜୀବନ ସୂତ୍ରେ ବନ୍ଦୀ ନୁହନ୍ତି । ସେ ମୁକ୍ତ ଅଥଚ ଅବିଭାଜ୍ୟ 
କାମନାଯୁକ୍ତ ଜଣେ ସୁଶୋଭନ- ସୁରସିକ ପୁରୁଷ କବି । କବିତାରେ 
ତାଙ୍କର ଏ ପୌରୁଷ ପ୍ରବଣତା ବେଶ୍‌ ବୀର୍ଯ୍ୟଶୀଳ । ଏ କ୍ଷେତ୍ରରେ 
ସେ ନିରହଂକାରୀ,, ପୁଣି ପ୍ରମତ୍ତ ମଧ୍ଯ । ସେ ପ୍ରେମକୁ ବି ଅତିକ୍ରମ 
କରିଛନ୍ତି, ଦେହକୁ ବି । ଉଷ୍ଣତା ଭିତରେ ସଂଯମତାର ଏହା ଏକ 
ନିରୁତା ଉଦାହରଣ, ଏକ- ବୈଶିଷ୍ଟ୍ଯମୟ ସମ୍ପଦ । ସେ କବି 
ମାନସିଂହ ବା ଅନ୍ୟ କତିପୟ କବିଙ୍କ ପରି ନାରୀର ଅବଗୁଣ୍ଠନ 

ପାଖରେ ଚିର ନତଜାନୁ ହୋଇରହିଯାଇ ନାହାନ୍ତି । ଉତ୍ଭୀର୍ଣ୍ଣ ଶ୍ରାବଣ 
ପରି ସେ ଅତିକ୍ରାନ୍ତ କରିଛନ୍ତି ନାରୀର ସବଳିତ-ସୁରସିତ ତନୁଶ୍ରୀ 
ଓ ପିପାସାକୁ । ନାରୀର ଆବଶ୍ୟକତା ପ୍ରତି ସେ ଯେତିକି ସଚେତନ 
ତା'ର ମର୍ଯ୍ୟାଦାବୋଧ ପ୍ରତି ତାଙ୍କର ପୁରୁଷାର୍ଥ କବି ପ୍ରାଣ ସେତିକି 
ଗମ୍ଭୀର । ନାରୀ ସଦା ନାରୀ- ସେ ଅନ୍ୟକିଛି ନୁହେଁ । ନାରୀର 
ସମସ୍ତ ସମ୍ଭାବନା ଓ ସମସ୍ତ ସଂଜ୍ଞାର ଉର୍ଦ୍ଧକୁ ସେ ଉଠିପାରିବା 
ଭଳି କୌଣସି ବିଶେଷଣ ଦେଇ ନାରୀକୁ ଦେଖ୍‌ପାରି ନାହାନ୍ତି । 
ତା'ଂର ବ୍ଯକ୍ତିକ ପ୍ରେମ ଓ ଭଲ ପାଇବା ଆଗରେ ରାଷ୍ଟ୍ରିୟ, 
ପାରିବାରିକ ସମୂହସ୍ଵାର୍ଥ ମଧ୍ଯ ତୁଚ୍ଛ ହୋଇପାରେ । ପ୍ରେମରେ 
ସେ ପୁରୁଷ ଅପେକ୍ଷା ଅଧକ ସମର୍ଥା, ସହନଶୀଳା ଓ ସମର୍ପିତା । 
“ଅସମାପିକା'ରେ ନନ୍ଦିକା କେଶରୀ ଏହିପରି ଏକ ରୋମାଣ୍ଟିକ 
ଆବେଶଯୁକ୍ତ ପୁଷ୍ପିତ ସତ୍ତା । ତା'”ର ଭଲପାଇବା ସବଳିତ, ବିଶ୍ଵସ୍ତ । 
ଅନନ୍ତ ପୀଡନ ମଧ୍ୟରେ ବି ନାରୀ- ସଭ୍ତା ଦୀପ୍ତିମୟ । ଏଇ 
ପୀଡା ତାଂର କ୍ଷୁଧା ହୋଇପାରେ, ହୋଇପାରେ ମଧ୍ୟ ଅନ୍ୟ 
ଅର୍ଥରେ ଏକ ଅର୍ଥମୟ ଭଲପାଇବା । ସେଥ୍‌ପାଇଁ ନାରୀ ତାଙ୍କ 
ଦୃଷ୍ଟିରେ “ଅନନ୍ତ ଜିଜ୍ଞାସା ମକ୍ଷେ ଗୋଟିଏ ଧୂପଦୀ ।” 


ତାଙ୍କ କବିତାରେ ନାରୀ କବିଙ୍କ ପୁରୁଷୋଦ୍ଦୀପ୍ତ, ସ୍ପର୍ଧାମୟ 
ସତ୍ତାତଳେ ଚାପିହୋଇ ପଡିଥୁବା ପାଷାଣୀ ଅହଲ୍ୟା ନୁହେଁ, ସେ 
ଏକ ଏକ ସ୍ବତନ୍ତ୍ର ସତ୍ତା ଓ ସ୍ଵାଧୀନ ଆତ୍ମାର ଅଧୀଶ୍ବରୀ । ସେ 
ଏକ ବୃହତ୍ତର ଅବବୋଧଟିଏ ପରି ତାଙ୍କ କବିତାରେ ଉପଲବ୍ଧ । 
ସେ ପଲ୍ଲୀର ବିଜନ ମାୟାରେ ତଲ୍ଲୀନ ଗ୍ରାମ୍ୟ- କିଶୋରୀ, ନିଷ୍ପ 
ଚେତନା -ବଳାୟିତ ଓ ଅଭିଜ୍ଞତାରେ ସ୍ନାତ ଅପୂର୍ବ ମମତାମୟୀ, 
ପୁଣି ପରିବର୍ଭିତ ସାମାଜିକ ମୂଲ୍ୟବୋଧରେ ବିବର୍ଭିତ ସେ ଜଣେ 
ଦ୍ବିତୀୟ ଭଶ୍ଵରୀ । ଏତେବେଳେ ତା'ର ରୋମାଣ୍ଡିକ଼ ଆଚରଣ 
ଯେତିକି ସଂଗତ, ସେଇ ସଂଗତି ମଧ୍ଯରେ ତାର ପରି ବର୍ଭିତ 
ସ୍ଵଭାବଗତ ପ୍ରତିକ୍ରିୟା ସେତିକି ଯଥାର୍ଥ ଓ ଏହା କବିଙ୍କ “ଲୋହିତ” 
ପର୍ଯ୍ୟାୟ ମାନସିକତା ନିକଟରେ ଅଧୁକ ସମର୍ପିତା ଅର୍ଥାତ 
ପାଣ୍ଡୁଲି ପିଂ” “ଲୋହିତ” ପର୍ଯ୍ୟାୟରେ ଆସୁଥୁବା ସମସ୍ତ 
ନାରୀସତ୍ତା ଏଇ ପ୍ରକ୍ରିୟାଯୁକ୍ତ । 

“ପାଣ୍ଡୁଲିପି”ର ”ଧୂସର” ପର୍ଯ୍ୟାୟର କବିତା ଯେତିକି 
ରୋମାଣ୍ଠିକ- ବିଷାଦ ସ୍ନାତ, “ ଲୋହିତ” ପର୍ଯ୍ୟାୟ କବିତା ସେତିକି 
ବୈପ୍ଲବିକ ଆବର୍ଭିତ ମାନସିକତାରେ ସନ୍ତୁଳିତ । ଅର୍ଥାତୃ ଏହି 
ପର୍ଯ୍ୟାୟରେ ଉଦ୍ବଭାସିତ ନାରୀବୃନ୍ଦ ଏକ ଏକ ଦ୍ଧୈତସଭ୍ତାରେ 
ଉପଲବ୍ଧ ହେଉଥୁଲେ ହେଁ, ଏହା ତତ୍କାଳୀନ ଦ୍ରୁତ ସମୟଗତ 
ବିବର୍ଭନର ସ୍ଵରୂପକୁ ହଁ ସୂଚାଇଛି । ଅଧ୍କ ସ୍ଵାଧୀନତା ଓ ଅଧୁକ 

ସଭ୍ୟତାର ରୁଗ୍‌ଣ¬ ବିଗଳିତ ବ୍ୟବସ୍ଥାରେ ନାରୀ ବହୁବାର ପୁରୁଷ 
ମହୁମାଛି ଦ୍ଵାରା ଦଂଶିତ ଓ ଏଥୁପାଇଁ ସେ ନିଜେ ଅନେକତଃ 
ଦାୟୀ । ନାରୀର ଏଇ ପର୍ଯ୍ୟାୟର ସ୍ଵରୂପ ହେଉଛି “ସେ ଏକ 
ବିବସ୍ତ୍ରା ନଦୀ ଖୋଜିବୁ ଲେ, କ୍ଷଣେ କ୍ଷଣେ ନୂତନ ପରିଧ୍‌ |” 


ଅଳକା ସନ୍ୟାଲ, ପ୍ରତିମା ନାୟକ, ମିସ୍‌ ଚୌଧୁରୀ ବା 
ସୁନନ୍ଦା ମହାନ୍ତି ଏ ସମସ୍ତ ନାରୀ ଚରିତ୍ର ସ୍ଵକୀୟ ଏକ ସ୍ବତନ୍ତ୍ର 
ସତ୍ତା ପ୍ରସ୍ତୁତି ଓ ସୁରକ୍ଷା ନିମିଭ ପରତାନ୍ତ୍ରିକ ସମାଜର କୌଣସି 
ନା କୌଣସି ସମ୍ମୋହନ ଆଗରେ ନିଜକୁ ସମର୍ପି ଦେବାକୁ ବାଧ୍ଯ 
ହୋଇଛନ୍ତି ବା ଅଙ୍ଗୀକାର ଦେଇଛନ୍ତି । ପୁଣି ଅନେକତଃ ନାରୀ 
ହୋଇଛି ଭୋଗବାଦୀ ତଥା ବସ୍ତୁବାଦୀ ସମାଜର ଏକ ବିକଳ୍ପହୀନ 
ଆହ୍ଲାଦ । ପ୍ରଚଳିତ ସମାଜ ବ୍ୟବସ୍ଥାର ଏଇ ବିଗଳିତ, ବିକୃତ 
ରୂପସହ ନାରୀ ଦେହ ଗନ୍ଧରେ ପ୍ରମତ୍ତ ବ୍ୟକ୍ତିସତ୍ତା ଏଠି ଯେତିକି 
ଉର୍ଜସ୍ଵଳ, ସେତିକି କ୍ଲୀବ ତଥା ନିରୁପାୟ ମଧ୍ଯ । ଯେପରି - 


ଭାସିଆସେ ନାରୀ ଦେହ ଗନ୍ଧ 
ଭିତରର ବ୍ୟାଘ୍ର ମୋର 
ଜିଭ ଚାଟେ, ଭୁଲି ବାଧା ବନ୍ଧ |” 


ସଚ୍ଚି ରାଉତରାୟଙ୍କ କବିତାରେ ନାରୀର ଦେହ ଏକାନ୍ତ 
ବାଙ୍ଗମୟ । ତାଙ୍କ ନାରୀ ଅତନୁ ନୁହେଁ ସେ ତନୁଶ୍ରୀ । ଅତ୍ୟନ୍ତ 
ଦୈହିକ ପ୍ରତିବେଦନର ସେ ଅଧୁକାରିଣୀ । ସେ ରୂପସୀ, ଅନୁପମା, 
ଅଥଚ ଏସବୁ ଘଞ୍ଚ ଆତ୍ମିକ, ରୋମାଞ୍ଚ୍‌ୃତ ଅବବୋଧ ସଭ୍ଜେ କବି 
ପୁରୁଷର ମର୍ଯ୍ୟାଦା ଲଂଘନ କରି କ୍ଲୀବତ୍ସ୍‌ ଦେଖାଇ ନାହାନ୍ତି, ବରଂ 
ଏକ କୋମଳ, ପ୍ରଲମ୍ବିତ ସମ୍ମୋହନ ସଭ୍ଜେ ସେ ସଚେତନ ତାଙ୍କ 
ପ୍ରେମ ପ୍ରତି ଓ ଆତ୍ମିକ 'ସ୍ଥିତି' ପ୍ରତି । ତେଣୁ ଯେକୌଣସି ପ୍ରିୟା¬ 
ପରମାଙ୍କ ବଉ୍ଭମାନ ଓ ଅବର୍ତମାନରେ ସେ ଆହ୍ଲାଦିତ ନୁହନ୍ତି କି 
ମୁହ୍ୟମାନ ମଧ୍ଯ ନୁହନ୍ତି । ସେ ଦେହର ନଭରେ ଭାସିଯାଉଥ୍ବା, 
ହଜିଯାଉଥୁବା କାରୁଣ୍ୟର ବେଦନା -ବୋଝ ନୁହନ୍ତି । ସେ ସତର୍କ 


ଏ. 

ଏ. 
+ 


@୫ ® $ 


ଉତ୍କଳ ପ୍ରସଙ୍ଗ 


ସଚେତନ ପ୍ରବୀଣ, ଅଥଚ ଚମକ଼ାର ସ୍ପର୍ଵା ସ୍ନାତ ଏକ କାବ୍ୟ- 
ସତ୍ତା । ଜୀବନର ଅନ୍ତିମ କ୍ଷଣରେ ତେଣୁ ତାଙ୍କର ବିରହର ବାଣୀ 
ନାହିଁ, ବୈରାଗ୍ୟର ପ୍ରଜ୍ଞା ହଁ ସମ୍ମୁତ୍ଧଳ ହୋଇଛି - 


ମୋହରି ଏ ପ୍ରେମଠାରୁ 

ମୁହଁ ବଡ/ ଅଛି ଏହା ଜାଣି 

ତେଣୁ ତ ବିଦାୟ ବେଳେ 
ନାହିଁ କଣ୍ଠେ ବିରହର ବାଣୀ ।” 


ଏହି ଦୃଷ୍ଟିରୁ ଦେଖ୍‌ଲେ ପ୍ରାପ୍ତି- ଅପ୍ରାପ୍ରିର ଦୋରସ୍ତ ସତ୍ତା 
ମଧ୍ଯରେ କୌଣସି ଅବଶୋଷ, ବ୍ୟଗ୍ରତା, ବ୍ୟର୍ଥତା ଓ ବିବସତାରେ 
କବଳିତ ନଥ୍ବା ସଚ୍ଚିବାବୁଙ୍କ ଭଳି ମହାନ କାବ୍ୟସତ୍ତା ଜୀବନର 
ବିଦାୟ ବେଳାରେ ଶାନ୍ତ- ସମାହିତ କରିଛନ୍ତି ନିଜକୁ, ନିଜର ପ୍ରତିଟି 
ବାଣୀ -ବକ୍ତବ୍ୟକୁ । ନାରୀ ରକ୍ତରେ ଯେଉଁ କବି ଲକ୍ଷ୍ୟ କରିଥୁଲେ 
କଞ୍ଚା ଦ୍ରାବିଡର ରକ୍ଷଣଶୀଳ ଶ୍ରୀକୁ ନାରୀ ମୁହଁରେ ଯିଏ ଦେଖୁଥୁଲେ 
“ଶ୍ୟାମଳ ବଙ୍ଗଳାର ଅରୁଣିମା'[କୁ ସେଇ କବି ଏତେ ଦୈହିକ 
ପ୍ରଲୋଭନ ସତ୍ଜେ ବାସ୍ତବରେ କେତେ ବିରାଗ-ପ୍ରବଣ ଥୁଲେ 
ଏଥୁପ୍ରତି ତାହା “ତାଙ୍କ ପ୍ରେମଠାରୁ ସେ ବଡ”¬ ବୋଲି ପ୍ରତୀତ 
ମଧ୍ଯରୁ ହଁ ଅନୁଭବ କରିବାକୁ ପଡେ । ଏହା କେବଳ ସମ୍ଭବ 
ଜଣେ ସତ୍ଵକବି ପକ୍ଷେ, ଜଣେ ଅବଚଳିତ ମାନବାମତ୍ମାଙ୍କ ପକ୍ଷେ, 
ଜଣେ ମହାକବି ଓ ମହାଦାର୍ଶନିକଙ୍କ ପକ୍ଷେ । କବି ସଚ୍ଚି 
ରାଉତରାୟ- ଏହି ପର୍ଯ୍ୟାୟର ଜଣେ ମଣିଷ କେବଳ ନଥୁଲେ, 
ସେ ଥୁଲେ ଏହିରୂପେ ପ୍ରତୀତି ଆଣୁଥୁବା ସମସ୍ତ ମଣିଷଙ୍କ ମଧ୍ଯରେ 
ଏକ କ୍ରାନ୍ତି ରୂପ । 


ପ୍ରାକ୍କାପକ, ଓଡ଼ିଆ ବିଭାଗ 
ଷ୍ଟିୱାର୍ଟ ସାଇନ୍ସ କଲେଜ, କଟକ 

କ୍ରାନ୍ତିଦୁତ ମହାକବି ରାଉତରାୟ ଓ 


ତାଙ୍କର ଅନନ୍ୟ କାବ୍ଯକଳା 


ଉଭୟ ପ୍ରଗତି ବାଦୀ ଓ ପ୍ରୟୋଗବାଦୀ କବିତା କ୍ଷେତ୍ରରେ 
ସମାଜ ସଚେତନ ଜୀବନନିଷ୍ଠା ପ୍ରକଟନ କ୍ଷେତ୍ରରେ କବି ସଚ୍ଚିଦାନନ୍ଦ 
ରାଉତରାୟ ଜଣେ ପ୍ରମୁଖ ଶିଳ୍ପୀ । ଜୀବନ ଓ ସମାଜର 
ବାସ୍ତବବାଦୀ ସ୍ଵରକୁ କବି ରାଉତରାୟ ଅତି ନିଷ୍ଠାର ସହ ପ୍ରକାଶ 
କରିଛନ୍ତି । ସମାଜର ବୈପ୍ଳବିକ ସ୍ଵରର ରୂପାୟନ କ୍ଷେତ୍ରରେ ସେ 
ଜଣେ ଅଗ୍ରଣୀ ଶିଳ୍ପୀ । ରାଉତରାୟ କହନ୍ତି- ବାସ୍ତବତାଠାରୁ ମୁହଁ 
ଫେରାଇବା ଜଣେ ଜୀବନନିଷ୍ଠ ଶିଳ୍ପୀ ପକ୍ଷରେ କେବେ ସମ୍ଭବ 
ନୁହେଁ । ମରୁଭୂମିର ବାଲିଝଡରୁ ରକ୍ଷା ପାଇବା ପାଇଁ ଅଷ୍ଟ୍ରିଟ୍‌ 
ପକ୍ଷୀଟିଏ ଯେତେ ବାଲିରେ ମୁହଁ ଲୁଚାଇଲେ ମଧ୍ଯ ସେ ଯେପରି 
ଝଡ କବଳରୁ ରକ୍ଷା ପାଇ ପାରେନା, ବାସ୍ତବତାଠାରୁ ମୁହଁ 
ଫେରାଇଲେ ମଧ୍ଯ ମଣିଷ ତହିଁରୁ ରକ୍ଷା ପାଇପାରେନା । 


ବାସ୍ତବ ଜୀବନ -ସତ୍ୟ ଜ୍ଵଳନ୍ତ ଅଗ୍ନିଶିଖା ସଦୃଶ ଲେଲିହାନ 
ହେଲେ ମଧ୍ଯ ଏହାକୁ ଅଭିବ୍ୟକ୍ତ କରିବା ପାଇଁ କବି ଚେତନା 
ଶ୍ରଦ୍ଧାର ସହ ଅଙ୍ଗୀକାରବଦ୍ଧ ହୋଇଥାଏ । 


“ଆଧୁନିକ” ପତ୍ରିକା ଓ ନବଯୁଗ ସାହିତ୍ୟ ସଂସଦ ପ୍ରଭୃତି 
୧୯୩୫-୩୬ ସାଲ ବେଳକୁ ସୃଷ୍ଟି ହୁଏ । ତହଁର ବହୁ ପୂର୍ବରୁ 
ଅର୍ଥାତ ପ୍ରାୟ ୫/ ୬ ବର୍ଷ ପୂର୍ବରୁ “ନବୀନ” ଓ 'ଶିଶିର'ରେ ପ୍ରକାଶିତ 
ତାଙ୍କର ବହୁ କବିତା । ୧୯୩୦-୩୪ରେ ଏବଂ “ପାଥେୟ” 
ନାମକ ପୁସ୍ତକରେ ( ୧୯୩୧ ସାଲ) ସଢଚ଼୍ିବାବୁଙ୍କ କାବ୍ୟ କବିତାରେ 
ପ୍ରଗତିବାଦୀ ଚେତନାର ଆଭାସ ମିଳିଥାଏ । 


ଆଦ୍ୟ ସୃଷ୍ଟି ପାଥେୟ” ଏକ ରହସ୍ୟବାଦୀ ଆଧ୍ଭୌତିକ 
କାବ୍ୟ ହେଲେ ମଧ୍ଯ ତହିଁରେ ସାମାଜିକ ଭାବଧାରା, ଶୋଷିତ- 
ଶୋଷକ ଶ୍ରେଣୀ ବୈଷମ୍ୟର ସ୍ଵର ପ୍ରକଟିତ 


“ଏ ଜୀବନ ଯୁଦେ କିମ୍ପା ପ୍ରବଳର ଜୟ 
ଅଶ୍ରୁମାନେ ହାସ ତୁଲେ ସଦା ପରାଜୟ 


୫ ® $ 


ଡକ୍ଗର ଇନ୍ଦୁ ମିଶ୍ର 


ଜଣକର ହାହାକାରେ ହସେ ଆଉ ଜଣେ 
ଉଠେ କିମ୍ପା ଅନ୍ୟ ଜଣେ ଜଣକ ପତନେ !” 


ଅଥବା 


ଦାରିଦ୍ର୍ୟର ଅଭିଶାପେ ଧରଣୀ ମଳିନ 

ଦୁର୍ବଳର ଅଶ୍ରୁଧାରେ ସୃଷ୍ଟି ହେବ ଲୀନ 

ପ୍ରବଳର ଅତ୍ୟାଚାରେ ଉତ୍ପୀଡନ ହସ 
ଦୀନର ଲୋତକ ଲାଗି ହେବ ଦିନେ ଧ୍ବଂସ ।” 


(ପାଥେୟ ସ.ରା.ଗର, ପୃ- ୭୩୧) 


“ପାଥେୟ'”ର ଏଇ ଆଭିମୁଖ୍ୟ “ଅଭିଯାନରେ ଅଧୁକ 
ସ୍ପଷ୍ଟ ଓ ଶାଣିତ ହୋଇଛି । “ଅଭି ଯାନର ମୁଖବନ୍ଧ ରେ 
ରାଉତ ରାୟ ଉଲ୍ଲେଖ କରିଛନ୍ତି - 


“ଏ ଯୁଗ ସର୍ବହରାର ଯୁଗ । ସମସ୍ତ ସାମ୍ରାଜ୍ୟବାଦ 
ବିରୋଧୀ ଓ ପ୍ରତିକ୍ରିୟା ପରିପନ୍ଥୀ ଶକ୍ତିମାନଙ୍କୁ ଏକଜୁଟ କରି 
ଶ୍ରେଣୀହୀନ ସମାଜ ଗଠନ ଦିଗରେ ନିୟୋଜିତ କରିବା ହିଁ ଏ 
ଯୁଗର ବିଶେଷ ଏତିହାସିକ ଦାୟିତ୍ଵ । ସାହିତ୍ୟ ଯଦି ଏ ବିଶେଷ 
ଦାୟିତ୍ସର ବାଉଁଁବହ ହୋଇ ନପାରିଲା, ତେବେ ତାହା ଚିରଦିନ 
ମେରୁଦଣ୍ଡହୀନ ଏବଂ ୦୫୦୮ ହୋଇ ପଡିରହିବ ସିନା 
ସାହିତ୍ୟକୁ ଏହି £$୦ଞ୦151 1670670+/ ହାତରୁ ଉଦ୍ଧାର କରି 
ବିପ୍ଳଲବାମ୍ବମକ ବିଚାରଧାରାର ବାହନ କରିବା ଦିଗରେ “ଅଭିଯାନ” 
ଯଦି କିୟତୁ ପରିମାଣରେ ଅଗ୍ରସର ହୋଇଥାଏ, ତେବେ ଲେଖକ 
ନିଜକୁ କୃତାର୍ଥ ମଣିବ ।” ( ଅଭିଯାନ - ମୁଖବନ୍ଧ ) 


ଶ୍ରୀମତୀ ସରଳା ଦେବୀ, ରାଉତରାୟଙ୍କ ସାହିତ୍ୟର ଏ 
ଆଭିମୁଖ୍ୟ ସମ୍ପର୍କରେ ମନ୍ତବ୍ୟ ଦେଇ କୁହନ୍ତି - 


୦୦ ୦ ଏ୍‌। ± ±ଯଯ «୍‌ ଫଵଠଅ ଠି ଓ 


“ଶ୍ରୀଯୁକ୍ତ ସଚ୍ଚିଦାନନ୍ଦ ରାଉତରାୟଙ୍କ ଅସଂଖ୍ୟ କବିତା 
ଏଇ ଦିଗରୁ ସାହିତ୍ୟର ଗନ୍ତାଘରେ ଚିରନ୍ତନ ରନ ରୂପେ 
ବିରାଜମାନ କରିବ । ତାଙ୍କର ପ୍ରତ୍ୟେକ କବିତା ପଛଆଡେ 
ରହିଛି ବିପ୍ଲବର ଦ୍ୟୋତନା, ଉଗ୍ର ଚେତନାର ଦୀପ୍ତ ପ୍ରବାହ, 
ତାରୁଣ୍ୟର ରଣ ବିଷାଣ ।” 


( ଯୁଗ ସାହିତ୍ୟ- ଶ୍ରୀମତୀ ସରଳା ଦେବୀ- ଅକ଼ୋବର ୧୯୩୬) 

“ଭିଯାନ'ର 'ଶ୍ରମିକ-କବି”, 'ସ୍େନ”, “ହାତୁଡି”, 
'ସର୍ବନାଶର ପଥେ” ଆଦି କବିତା ତାଙ୍କର ସମାଜ ସଚେତନତାର 
ପ୍ରକୃଷ୍ଟ ପରିଚୟ । ଶ୍ରମିକ- କବିରେ ସେ ଉଲ୍ଲେଖ କରିଛନ୍ତି - 


“କହଇ ଶ୍ରମିକ କବି, 
ଦେଖ ଭାଇ ଥରେ ଦୁଇ ଆଖ୍‌ ମେଲି 
ପୀଡିତ ମାନବ ଛବି ।” 


( ଅଭିଯାନ - ସଚ୍ଚି ରାଉତ ରାୟ ଗରନାଏବଳୀ, 
ପୃ.୭୩୯) 


“ସର୍ବହରା”ରେ ସେ କହନ୍ି- 


ଜ୍ଲୀର୍ଣ୍ଣ ବୁକୁର ସ୍ପନ୍ଦନୁ ଜାତ 
ଆରେରେ ସର୍ବହରା, 
ଜାଗ ଆଜି ଦଳି ଚରଣେ ସକଳ 
ବଂଧନ ବାଧା ଜରା ।” 


( ତତ୍ରୈବ, ସର୍ବହରା, ପୃ.୭୪୧) 
ସମାଜରେ ଥୁବା ଶୋଷକ ମାନଙ୍କୁ ବ୍ୟଙ୍ଗ କରି ସେ କହିଛନ୍ତି - 


ଶୋଷଣ ନୀତିକୁ କାଏମ ରଖୁବା 
ମହତ କାମନା ପୋଷି 

ସ୍ଵଦେଶର ନାମେ ଧନିକ ଫ୍ରୁଙ୍କେ 
ଜନନୀ ଶଙ୍ଖ କଷି ।” 


(ତତ୍ରୈବ, ପୃ.୭୪୪) 
ନବୀନ ଯୁଗର ରନତ୍ଵିକମାନଙ୍କୁ ସେ ଆହ୍ନାନ ଦିଅନ୍ତି- 


ନବୀନ ଯୁଗର ରତ୍ବିକ ଆହେ 

ଆହେ କଂକାଳ ସେନା 

ଦୁଃସହ ଗ୍ଲାନି 

ବଂଧନ ପାଶ 

ବରଣ କରି ତୁମେ ନା ।” (ତତ୍ରୈବ, ପୃ. ୭୫୧) 

ଶ୍ରୀ ଅନନ୍ତ ପଟ୍ଟନାୟକଙ୍କ ସହିତ ଯୁଗ୍ମ ପ୍ରଣେତା ଭାବେ ରଚିତ 
“ରକୁଶିଖା” ( ୧୯୩୯ ) ରେ ଏହି ସମାଜବାଦୀ ଚେତନା ଅତ୍ୟନ୍ତ 
ଦୀପ୍ତ ଓ ଦୃପ୍ତ । ସେତେବେଳକୁ କବି ଓଡ଼ିଶାର ଗଡଜାତ ପ୍ରଜା 
ଆନ୍ଦୋଳ ନରେ ସକ୍ରୀୟ ଅଂଶ ଗ୍ରହଣ କରିଥୁଲେ । ରକ୍ତଶ୍ରିଖାର 
ବିପ୍ଲବର ଜନ୍ମଦିନେଂ, “ଆମେ ମଣିଷର ଯୁଗ ଆଣିବୁ ', 
'ସର୍ବହରାର ଉଡେ ନିଶାଣ', “ବଜାରେ ପାଇକ ବଜା” - କବିତା 
ଚାରୋଟି ଏହି ଚେତନାର ସ୍ବାକ୍ଷର ବହନ କରେ । 


“ମାର୍‌ ତୁ ଯେତେ ଗୁଳି'ରେ କବି ବିପ୍ଳବର ଝଣ୍ଡା ଉଞ୍ଚାଇ 
ଗାଇଛନ୍ତି - 


“ମାର୍‌ ତୁ ଯେତେ ଗୁଳି 
ମରିବୁ ପଛେ ଡରିବୁ ନାହିଁ 
ଯାନା ଏହା ଭୁଲି 
ରଖ୍‌ ତୋ ଲାଠି କାଠର ଲାଠି 
ହାଡର ଆମ ଛାତି 
ମରଣ ଆମ ମୈତ୍ର ଜାଣ 
କଷଣ ଆମ ତାତି ।'” 


(ମାର୍‌ ତୁ ଯେତେ ଗୁଳି) 
ରରକ୍ତଶିଖାଂର କବିତାଗୁଡିକରୁ ସ୍ପଷ୍ଟ ପ୍ରତୀତ ହୁଏ 
୧୯୩୯ ବେଳକୁ ନବଗଠିତ କମ୍ୟୁନିଷ୍ଟ ପାର୍ଟିରେ କବି ଅନ୍ତର୍ଭୁକ୍ତ 


ହୋଇସାରି ଥୁଲେ । କାରଣ ଏ କବିତାଗୁଡିକରେ ପ୍ରଜା 
ଆନ୍ଦୋଳନକୁ ଆଗେଇ ନେବାର ଉଦ୍‌ ବୋଧନ ସୁସ୍ପଷ୍ଟ 


“ଆଣରେ ତୋର ଲାଲ୍‌ ଫଉଜ 
ଉଡାରେ ତୋର ରସ୍ତ ଧ୍ଵଜା 
ଶୋଷଣ ନୀତି କଙ୍କାଳରେ 
ଅସ୍ତ୍ର ତୋର ପଜାରେ ପଜା 
ଶକ୍ତ କରି ହାତର ମୁଠା 
ଲାଲ ଝଣ୍ଡା ତୁ ଉଠାରେ ଉଠା 
ଏଇ ଦେଶର ମାଲିକ ଚାଷୀ 
ମୂଲିଆ କୁଲି, ଗରିବ, ପରଜା |!” (ରକଶିଖା-ପୃ.୨) 


ଏ ଦେଶରେ ଚାଷୀ, ମୂଲିଆ ଶ୍ରମିକର ରାଜୁତି ହେବ । 
ଶୋଷଣର ସିଂହାସନ ଟଳି ପଡିବ । ସମାଜରେ ସାମ୍ୟବାଦ 
ପ୍ରତିଷ୍ଠିତ ହେବ, ଧନୀ- ଦରିଦ୍ର ବ୍ୟବଧାନ ସବୁ ଲୋପ ପାଇବ 
ଏହା ଥୁଲା କବି ରାଉତରାୟଙ୍କ ସ୍ଵପ୍ନ । “ବାଜି ରାଉତ” 


୯ 


(୧୯୪୧) କାବ୍ୟ ହ ଏହାର ପ୍ରକୃଷ୍ଟ ଉଦାହରଣ । ୧୯୩୮ 

ମସିହାରେ ଢେଙ୍କାନାଳରେ ଯେଉଁ ପ୍ରଜା ଆନ୍ଦୋଳନ ମୁଣ୍ଡ 
ଟେକିଥୁଲା, “ବାଜିରାଉତ” ତା'ର କଳାଗତ ଚରମ ପରିଣତି | 
ବାଜିରାଉତ” ସେଇ ଆନ୍ଦୋଳନର ଜଣେ ଅମର ଶହୀଦ । 
ବାଜି ରାଉତ ସହିତ ଅନ୍ୟ ଛ” ଜଣ ଶହୀଦ୍‌ଙ୍କୁ ଖାନନଗର 
ମଶାଣିର ଜୁଇ ଉପରେ ଏକତ୍ର ଜାଳିଦେଇ ସେଇ ସର୍ବଗ୍ରାସୀ 
ଅଗ୍ନିଶିଖାକୁ ଚାହିଁ ଚାହିଁ କବିଙ୍କ ମନରେ ଯେଉଁ ପ୍ରତିକ୍ରିୟା 
ହୋଇଥୁଲା, ତାର ଭୁଚିପୂଣ୍ଣ ଶିଳ୍ପ ସମୃଦ୍ଧ ରୂପ ହେଉଛି 
ବାଜିରାଉତ । ବାଜି ରାଉତର ଚିତାଗ୍ନି କିଭଳି ସାମାଜିକ 
ବୈଷମ୍ୟ ଓ ଭାରତୀୟ ପରାଧୀନତାର ବଳୟକୁ ଭସ୍କୀଭୂତ 
କରିବାକୁ ସମର୍ଥ ତା”ର ସୂଚନା ପ୍ରାରମ୍ଭରୁ ଦେଇଛନ୍ତି କବି 
ରାଉତରାୟ- 


ନୁ ହେଁ ବନ୍ଧୁ ନୁହେଁ ଏହା ଚିତା 
ଏ ଦେଶ ତିମିର ତଳେ 
ଏ ଅଲିଭା ମୁକତି ସଳିତା । 
ନୁହେଁ ଏହା ଜଳିଯିବା ପାଇଁ 
ଏହାର ଜନମ ଏଥୁ ଜାଳିପୋଡି 
ଦେବାକୁ ଧସାଇ ।” ( ବାଜି ରାଉତ -ସ.ରା.ଗ. ) 


ଏହି ସମୟକୁ କବି ସାମ୍ୟବାଦୀ ଦର୍ଶନର ମନ୍ତ୍ରରେ 
ଦୀକ୍ଷିତ ହୋଇସାରି ଥୁଲେ । ତେଣୁ ତାଙ୍କ “ଅଭି ଯାନ ”ର 
କବିତାମାନଙ୍କରେ ଯେଉଁ ବିଦ୍ରୋହର ସ୍ଵର ପରିଲକ୍ଷିତ ହୋଇଥୁଲା 
ବାଜି ରାଉତ” ତା'ର ଚରମ ପରିଣତି | ଏହି ସମୟର କାବ୍ୟ 
ଜିଜ୍ଞାସା “ସବୁଜ” ରୋମାଣ୍ଟିକ୍‌ ପଦ୍ମଭୁକ୍‌ କବିତାର ଏକ ପ୍ରତିକ୍ରିୟା । 
ସବୁଜ କବିମାନଙ୍କୁ ଆକ୍ଷେପ କରି “ବାଜି ରାଉତ'”ରେ ସେ 
କହିଥୁଲେ- 


“ଆରେ ଆରେ ପଳାୟନ ପଞ୍ଜୀ 
ପଳାଇବୁ କାହିଁ ଆଜି 
ଛିନ୍ନ କରି ଧରଣୀର ଗ୍ରନ୍ଥି 
କାହିଁ ଭୀରୁ ନେବୁରେ ଆଶ୍ରୟ 
ତୋ'ର ସେଇ କୁଞ୍ଜବନ 
ଦେଇ କି ସେ ପାରିବ ଅଭୟ ?” ( ତତ୍ରୈବ ) 


ମୃଭିକାର ଦାବିକୁ ଅତିକ୍ରମ କରି କଳ୍ପନାର ରାଜ୍ୟରେ 
ଆଶ୍ରୟ ନେବ। ଏକ ଦୁରନ୍ତ ପର୍ରକଳ୍ପନ। । କର୍ବ 
ସାହିତ୍ୟରଥୀମାନଙ୍କୁ ତେଣୁ ବାସ୍ତବବାଦୀ ହେବା ପାଇଁ ଆହ୍ଵାନ 
ଦେଇଛନ୍ତି । ତେଣୁ ସବୁଜ କବିମାନଙ୍କୁ ପୁନଶ୍ଚ ଆକ୍ଷେପ କରି 
ସେ କହିଛନ୍ତି - 

“ଖାଲି ତମ ଅଭିଜାତ ମନ 
ଆଜିଯାକେ ଦେଖୁଅଛି 
ଅସ୍ଥିହୀନ ମର୍ମର ସ୍ଵପନ 

ତେଣୁ କେବେ ମଣିଷର ପାଇଁ 
ଟୋପାଏ ଲୋତକ କେବେ 
ଚକ୍ଷୁ ତୀରୁ ତା'ର ଝରିନାହିଁ ।” 


( ବାଜି ରାଉତ - ୪ର୍ଥ ସଂସ୍କରଣ, ପୃ.୩୦/ ୩୪) 


୧୯୩୯ରୁ ୪୭ ମଧ୍ଯରେ ପାଣ୍ଠୁଲିପି” (୧୯୪୭)ର 
କବିତାଗୁଚ୍ଛରେ ସମାଜବାଦୀ ଓ ବ୍ୟକ୍ତିବାଦୀ ଜୀବନ -ଚିତ୍ରର 
ସମନ୍ଵୟ ପରିଲକ୍ଷିତ ହୁଏ । “ପାଣ୍ଠୁଲିପିଂର ପ୍ରଥମ କବିତା 
ଝଡ'ରେ ଏକ ସାମାଜିକ ଝଡର ଇଙ୍ଗିତ ଦେଇଛନ୍ତି କବି - 


ଏଇ ଯେ ଆସୁଛି ଝଡ 
କର ସଖୀ ତା'ରେ ନମସ୍କାର” (ଝଡ-ପାଣ୍ଠୁଲିପି-ପୃ.୧ ) 


“କବିତାର କବରଂରେ ପ୍ରକଟିତ ହୋଇଛି ତାଙ୍କର 
ସାମ୍ୟବାଦୀ କାବ୍ୟ ସନନ୍ଦ - 


ଧରଣୀର ରାଜପଥେ ଚାଲୁ ଚାଲୁ ପଥଚାରୀ ମୁହିଁ 
ଯେ ବ୍ୟଥା ବାଜିଛି କାନେ 
ମଣିଷର ଅପମାନ ଛୁଇଁ 
ଦେଇଛି ତାହାକୁ ବାଣୀ 
କହିଛି ସେ ସାଧାରଣ କଥା । 
ଭାଷାର କପଟ ଜାଲେ 
ରଚିନାହିଁ ଇନ୍ଦ୍ରଜାଲ ତଥା ।” 


(କବିତାର କବର-ପାଣୁଲିପି ) 


ମଣିଷର ଅନ୍ତଃରୂପକୁ ଚିତ୍ରିତ କରୁଥୁବା କବି ଉଭୟ 
ଭାଷା ଓ ଶବ୍ଦରେ ସହଜ, ସାଧାରଣ ଓ ସାବଲୀଳ ଅଭିବ୍ୟକ୍ତି 
ସୃଷ୍ଟି କରିବାକୁ ପ୍ରୟାସ କରିଛନ୍ତି । 

“କୋଣାର୍କ” ମନ୍ଦିରର ଚାରୁକଳା ଓ ରୂପ ବିଭାଗ ଭିତରେ 
ଡଃ ମାୟାଧର ମାନସିଂହ କଳ୍ପନାର କୁହୁକ ସୃଷ୍ଟି କରିଥୁବା ବେଳେ 
ରାଉତରାୟ ତହିଁରେ ଦେଖୁଛନ୍ତି ଶହ ଶହ ଶ୍ରମିକଙ୍କର କ୍ଳେଶ ଓ 
କଷ୍ଟ- 


ତୁମେ ଦେଖୁଅଛ 
ଶିଳାରେ ତାର ତ 
ରମ୍ୟ କଳାର ରୂପ, 

ମୁଁ ଦେଖୁଛି ତହଁ କୋଟି କଙ୍କାଳ 
ଭଗ୍ନ ବୁକୁର ସ୍ତୂପ ! 
ମୂଲିଆର ଆଖୁ ନେଇ 
ମୁଁ ଦେଖୁଛି ସେଇ ମନ୍ଦିର ରୂପ 
ବ୍ୟଥାର ଆରତୀ ଦେଇ 
( କୋଣାର୍କ-ପାଣ୍ଠୁଲିପି-ପୃ.୩୫) 


ବନ୍ଦୀର ବନ୍ଦନା”ରେ ଗଣଜୀବନ ଉପରେ ବ୍ୟକ୍ତିକୈନ୍ଦ୍ରିକ 
ପୁଞ୍ଜବାଦୀ ଶକ୍ତିର ନିର୍ମମ ଅତ୍ୟାଚାର ଅଧୂକ କାଳ ତିଷ୍ଠି 
ରହିପାରିବ ନାହିଁ ବୋଲି ସେ ଆଶାପୋଷଣ କରିଛନ୍ତି । 
କ୍ଷୟମାଣ ଜନଶକ୍ତି ଉପରେ ପୁଞ୍ଜ ବାଦୀ ରଥଚକ୍ରର ସ୍ବବ୍ଧିତ 
ପଦପାତ ଏକାନ୍ତ ଅସହ୍ୟ- 


ତି 
ନ୍ତ 


ହଜାର ମଣିଷ ବ୍ୟୟରେ ଜଣେ କରୁଥ୍ବା ଉପଭୋଗ 
କୋଟିଏ ମଡାର ପରେ 
କେତେଦିନ ଆଉ ଗୋଟିକର ରଥ 
ଚଳିବ ଦର୍ପଭରେ ୨” 


( ଅଭିଯାନ -ବନ୍ଦୀର ବନ୍ଦନା- ସ.ରା.ଗ୍ର.୭୬୨ ) 


ଗଣ ସାହିତ୍ୟ ସମ୍ପର୍କରେ ମନ୍ତବ୍ୟ ଦେବାକୁ ଯାଇ 
ଶ୍ରୀ ଗୋପୀନାଥ ମହାନ୍ତି କହିଛନ୍ତି - 


“ଗଣ ସାହିତ୍ୟର ଅର୍ଥ ମଣିଷର ସାହିତ୍ୟ, ଯାହା 
ମଣିଷର ସୃକ୍ଷ୍ମ ମୂଳ ଘେନି ଚଳେ । ଏପରି ସାହିତ୍ୟ କଦାପି 
©50୦8୦15† ନୁ ହେଁ | £୫୦୫୮୮୫୮ ହେବ ଯାହା ସତକୁ ଡରି ମିଛ 
ଘରକରଣାରେ ମନକୁ ଭୁଲାଇ ରଖୁବ । ସବୁ ବାଦର ସାହିତ୍ୟକୁ 
ଆମେ ଗଣ ସାହିତ୍ୟ କହିବୁ, ଯେଉଁ ପରିମାଣରେ ସେଥ୍ରେ 
ଚିରନ୍ତନ ଗଣର ଛାଇ ପଡିଛି ।” 


( କୁଆଁତାରା- ସହକାର ୧୨/୮) 


ବସ୍ତୁତଃ ଗଣଜୀବନର ନିଚ୍ଛକ ଚିତ୍ର କବିତାରେ ଅଙ୍କନ 
କରି ନବଜାଗୃତି ସୃଷ୍ଟି କରିବା କବିଙ୍କର ଧର୍ମ । ତେଣୁ ସେ 
ଓାଲ୍‌ଟ ହୁଇଟ୍‌ମ୍ୟାନ୍‌ଙ୍କ ସହ କଣ୍ଠ ମିଳାଇ ଗଣ- ଜୀବନର 
ଚିତ୍ର କିପରି ବିଶ୍ବସ୍ତତାର ସହ ପ୍ରତିଫଳିତ କରିଛନ୍ତି - 
ତୁମେ ମୋର ଛାପାବହି 
ଯେତେବେଳେ ଛୁଅଁ 
ଛୁଅଁ ନୂଆ ମଣିଷର ଛାତି 
ଏ ପୃଥୁବୀର ପ୍ରତିଟି ମଣିଷ ଜାତି 

ତା'ର ପ୍ରତିଟି ଖବର 
ରୂପ ପାଏ କବିତାରେ ମୋର ।” 
ଓାଲ୍‌ଟ ହୁଇଟ୍‌ମ୍ୟାନଙ୍କ ତୁଳନୀୟ ପଂକ୍ତି - 


୦୦୮୩୩୮ଥ୦୦ ! 
{୮15 15 ୮୦ 000 
\///[1୦ 1୦ ।୦୮©5$ ¡୮ 
{୦ା।୦|]©5 5 ୮୫୮ 


କବି ଜୀବନର ସଦ୍ୟଶାଣିତ ଚିତ୍ରକୁ କବିତାରେ ରୂପାୟିତ 
କରନ୍ତି । ସେ ଜୀବନ ସାମ୍ୟବାଦର ଜୀବନ । ସେ ସାମ୍ୟବାଦୀ 
ଚେତନା ହିଁ କବିର ଜୀବନ - ସତ୍ୟ ପ୍ରଗତିବାଦୀ କବିତାରେ 
ଶୋଷିତ ସର୍ବହରାର ଅସହାୟତ୍ଵ ରାଉତରାୟଙ୍କ ସୃଷ୍ଟିରେ ଯେଭଳି 
ପ୍ରକଟିତ ହୋଇଥଲା, ପ୍ରୟୋଗବାଦୀ କବିତାରେ ସେହିଭଳି 
ବ୍ୟକ୍ତ ହୋଇଥୁଲା ଆଧୁନିକ ଜୀବନ ଜଞ୍ଜାଳର ଜଟିଳତା । 
ଜୀବନ ଜଞ୍ଜାଳର ଏହି ଜଟିଳତାକୁ କେନ୍ଦ୍ର କରି ପରି ବର୍ଭିତ 
ହୋଇଥଲା ପ୍ରକୃତିର ଅନ୍ତଃରୂପ ଓ ପରି ବେଶର ପ୍ରସ୍ତାବନା । 
ନଗର ସଭ୍ୟତାର କୃତ୍ରିମତା ତଥା ଯନ୍ତ୍ର ସଭ୍ୟତାର ଅଭିଯାତ 
ସମ୍ପର୍କରେ ଏକଦା ସଚେତନତା ସୃଷ୍ଟି କରିଥ୍‌ଲେ ଗଡନାୟକ 
ତାଙ୍କ “ମାଟିର ମଣିଷ” କବି ତାରେ । ନିଓ-ରୋମାଣ୍ଡ୍ରକ୍‌ 
କବିମାନଙ୍କର କାବ୍ୟ- ସ୍ଵର ଭଳି ତହିଁରେ ପ୍ରତିଧ୍ବନିତ ହୋଇଥୁଲା 
ପଲ୍ଲୀକୁ ଫେରି ଚାଲ”ର ଧ୍ଵନି । “ଛୋଟ ମୋର ଗାଁଟି” 
କବିତାରେ ମଧ୍ଯ “ପଲ୍ଲୀ ସଭ୍ୟତା” ପରି ପ୍ରେକ୍ଷୀରେ ପ୍ରକଟିତ 
ହୋଇଥୁଲା ଏକ ମୋହମୁଗ୍ଧ ଦୃଷ୍ଟି । 


ପ୍ରୟୋଗବାଦୀ ଆଧୁନିକ କବିତାରେ କିନ୍ତୁ କବି ନଗର 
ସଭ୍ୟତାର ଏକ ଅଂଶ ପଲ୍ଲୀ ପ୍ରତି ମୋହମୁସ୍ଧ ଦୃଷ୍ଟି ଏଠାରେ 
ଅବାସ୍ତବ ଓ ଅର୍ଥହୀନ । ପ୍ରୟୋଗବାଦୀ ଆଧୁନିକ ଓଡ଼ିଆ 
କବିତାରେ ନଗର ସଭ୍ୟତାର ଅବକ୍ଷୟ ସମ୍ବନ୍ଧୀୟ ଯେଉଁ 
ଚେତନାର ପରିପ୍ରକାଶ ଘଟିଛି ରାଉତରାୟଙ୍କ “ସହର ତଳିର 
ଉଷା” ତାହାର ଆଦ୍ୟ ସ୍ଵର । 


“ସହର ତଳିର ଉଷା'ରେ ରୂପାୟିତ ହୋଇଛି ନଗର 
ସଭ୍ଯତ।ର ରୁ ଗ୍ଣତ। । ଗଙ୍ଗ।ଧରଙ୍କ “ଉଷା” ପର 
ରାଉତରାୟଙ୍କ ଉଷା “ବିକଚରାଜୀବ ଦୃଶା” ନୁହେଁ । ବରଂ 
ଏହା ବ୍ୟାଧ୍‌ଗ୍ରସ୍ତ- କତପୂର୍ଣ୍ର ଏକ ତିମିର ବିକାର” | ତମସାଚୁନ୍ନ 
ରାତ୍ରିର ଶେଷ ଭାଗରେ ଯେଉଁ ଅରୁଣ ଉଷାର ଅଭ୍ୟୁଦୟ ଘଟିଛି 
ସହର ତଳିର ଜୀବନଧାରାର ସ୍ପର୍ଶରେ ତାହା କ୍ଷତାକ୍ତ ଓ ବିବର୍ଣ୍ଣ । 
ଆଲୋକ ଏଠାରେ ଆଲୋକ ନ ହୋଇ ଅନ୍ଧାରର ଏକ ବିକୃତ 


ଉକ୍ରଳ ପ୍ରସଙ୍ଗ ୧ ୩ %%%%%%%%%%%%%%%%%% ୮୨୨୦: ୮୮ @ @ @ ମଇ ¬ ୨୦୧୩ 


ଅଭିବ୍ୟକ୍ତ । ତା'ର ସର୍ବାଙ୍ଗରେ ଘା । ତହିଁରୁ ଛେଲା ଛେଲା।/ 
ଝରିପଡେ ରକ୍ତ/ ତ୍ବକ ଆଉ ଶୋଣିତ ମିଶ୍ରିତ । 


ଏଭଳି ଏକ ଉଷା ନବଜୀବନର ପ୍ରେରଣଦାତ୍ରୀ ନହୋଇ 
ବରଂ ନୈରାଶ୍ଯର ହୁଏ ଜନ୍ମ ଦାତ୍ରୀ । ବ୍ଯକ୍ତିର ଆଶା ଓ 
ଅଭୀପ୍‌ସା ପୁଷ୍ପିତ ନହୋଇ ଏଠାରେ ହୁଏ କୀଦଦ୍ରଂଷ୍ଟ । ପ୍ରକୃତି 
ପରିବର୍ତେ ଯନ୍ତ୍ର ସଭ୍ୟତାର ବିକାଶ ନଷ୍ଟଭ୍ରଷ୍ଟ କରିଦିଏ କୋମଳ, 
ମାନ ବିକ ପ୍ରକୃତି । ଶ୍ରମ ଓ ସାଧନା ପଣ୍ୟ ହୁଏ । ପାରସ୍ପରିକ 
ସାହାଯ୍ୟ ଓ ସହାନ ଭୂତି ସ୍ଵପ୍ନ ପରି ଅସ୍ତଯାଏ । ବସ୍ତୁତଃ ନଗର 
ସଭ୍ୟତାର କୃତ୍ରିମ ସ୍ନେହ, ସହାନୁଭୂତି ବିହୀନ ସତ୍ତା ହିଁ ବ୍ୟକ୍ତ 
ହୋଇଛି “ସହର ତଳି” ଭଷା'ରେ- 


“ଆଜିର ଏ ଉଷା ନୁହେଁ 
ସେହି ଉଷା 
ଯାହା ଆଣେ ଜୀବନର ସ୍ବାଦ 
ଏ ଉଷା ନକଲି ଉଷା 
ତେଣୁ ଉଷା ଆଗମନେ 
ମାନବର ବାକ୍ୟ ଆଶା 
ନହୁଏ ପୁଷ୍ପିତ 
ପ୍ରଭାତ କିରଣେ ଆଜି 
ନଉଠେ ବିକଶି 
ମଣିଷର ଲଘୁଚିତ୍ତ ମାନସିକ ସ୍ଵାସ୍ଥ୍ୟ 
ପ୍ରଜାପତି ସମ 
ଯନ୍ତ୍ରଶାଳେ ବଂଶୀ ବାଜେ 
ଇଞ୍ଜନ୍ଵର କ୍ରୁର ଆମନ୍ତ୍ରଣେ 
ମାନବର ଶ୍ରମ ହୁଏ 
ପଣ୍ୟ ପରି 
ହେଲାରେ ବିକ୍ରୟ ।” 


(ସହର ତଳିର ଉଷା¬- ପାଣ୍ୁଲିପି- ସ.ରା.ଗର.ପୃ ୪୯) 


ଓଡ଼ିଆ ସାହିତ୍ୟରେ ଏ ଧାରାର ପ୍ରବର୍ଭନ ଘଟିଛି ରାଉତରାୟଙ୍କ 
ସୃଷ୍ଟି ଓ କୃତିରେ । ପ୍ରୟୋଗବାଦୀ ଓଡ଼ିଆ କବିତାରେ ସେ 
ଜଣେ ପଥୀକୃତ ସ୍ରଷ୍ଟା, ଯନ୍ତ୍ର ସଭ୍ୟତାର ବିକାଶ ଭିତରେ 
ମାନବିକ ପ୍ରବୃଭ୍ରି ସକଳର କ୍ରମବିଲୟନକୁ ସେ ଯଥାର୍ଥତଃ ଅନୁଭବ 
କରିଥୁଲେ । ଆନ୍ତର୍ଜାତୀୟ ସମସ୍ୟା ସଙ୍କଟ ପ୍ରତି ସଚେତନତା 
ପ୍ରକଟନ କରିବା ସହିତ ଓଡ଼ିଶାର ସାମାଜିକ ଓ ସାଂସ୍କାତିକ 
ଜୀବନର ପରିବର୍ଭମାନ ସତ୍ତାର ସ୍ଵରୂପ ଚିତ୍ରିତ ହୋଇଥଲା 
ତାଙ୍କ ରଚନାରେ । ହିଟଲର, ଆମେରି, ସ୍ତାଲିନ୍‌, ଲେନିନ୍‌, 

ବୋରିସ୍‌ ପାସ୍ତରନିକ୍‌, ପିଅର ହୋମ ଭଳି ଅନ୍ତର୍ଜାତୀୟ ଚରିତ୍ର 
ସହ ଓଡ଼ିଶାର ସମକାଳୀନ ଜୀବନର ଚିତ୍ର ଓ ଚରିତ୍ରକୁ ସେ 
ଉଦ୍‌ ଘାଟନ କରିଥୁଲେ ପ୍ରତୀକାତ୍ମକ ରୀତିରେ । ତାଙ୍କ ସୃଷ୍ଟିରେ 
କଳା କଳା ପାଇଁ ଅଭିପ୍ରେତ ହେବା ପରିବର୍ଭେ ଜୀବନ ପାଇଁ 
ହୋଇଥଲା ଉତ୍ସର୍ଗୀକୃତ । ନଗର ଜୀବନର ବିପରିଣତିକୁ ସେ 
ସୂଚାଇ ଥୁଲେ “ପ୍ରତିମା ନାୟକ” ଭଳି କବିତାରେ । “ଅଳକା 
ସାନ୍ୟାଲ”ରେ ପ୍ରକଟିତ ରୋମାଣ୍ଟିକ୍‌ ବାସ୍ତବବାଦୀ ଚେତନା 
ବାସ୍ତବରୂପ ନେଇଥୁଲା । “ପ୍ରତିମା ନାୟକ”ରେ । “ଅଳକା 
ସାନ୍ୟାଲ୍‌” ବଙ୍ଗୀୟ କବି ଜୀବନାନନ୍ଦ ଦାସଙ୍କ “ବନଲତା ସେନ୍‌” 
କବିତାରେ ପ୍ରକଟିତ ରୋମାଣ୍ଟିକ୍‌ ଚେତନାର ଉତ୍ତରରେ ରଚିତ 
ଏକ ବାସ୍ତବଧର୍ମୀ କବିତା ବୋଲି କବି ଅଭିହିତ କରିବା ସତ୍ଜେ 
“ଅଳକା ସାନ୍ୟାଲ୍‌” ପୁରାଣ ଓ ଇତିହାସର ଅନ୍ଵେଷାରେ ଏକ 
ସ୍ଵୈରବାଦୀ କାବ୍ୟ ସ୍ଵର ବହନ କରିଥୁବା ଭଳି ମନେହୁଏ । 
ଶେଷ ହୁଇ ପାଦରେ - 


ଆଜି କିନ୍ଥ ଦେଖା ହେଲା 
ସମୟର ଡେଇଁ ଚୋରାବାଲି 
ତୁମକୁ ଲୁଚାଇଥୁଲା 
ଶ୍ମଶାନିତ ଭଙ୍ଗା ନୂଆ ଖାଲି” 
ଦଙ୍ଗା ଗ୍ରସ୍ତ ନୂଆ ଖାଲିର ପୃଷ୍ଠପଟ୍ଟରେ ଅଳକା ସହ କାବ୍ୟ 
ନାୟକର ସାକ୍ଷାତ ହିଁ କେବଳ ଏକ ବାସ୍ତବ ରୂ ପଚିତ୍ର । 
ରାଉତରାୟଙ୍କ କବିତାରେ ବାସ୍ତବବାଦର ଅପର ପାର୍ଶ୍ବରେ 
ପ୍ରାୟତଃ କ୍ରିୟାଶୀଳ ରହିଥାଏ ଏକ ରୋମାଣ୍ିକ ଭାବ ସତ୍ତା । 
ଏଭଳିକି ମାର୍କସ୍‌ବାଦୀ କବି ତାର ଅନ୍ତରାତ୍ମାକୁ ଆଛନ୍ନ କରିଥାଏ 
ରୋମାଣ୍ଟିକ୍‌ ଭାବୋଚ୍ଛାସ । “କୋଣାର୍କ'ର ଶ୍ରମଜୀବୀ ମଣିଷର 
ମର୍ମଦାହକୁ ଅତିକ୍ରମ କରି ଗୁଞ୍ଜରିତ ହୁଏ ନଗ୍ନନଟୀର ନୁପୂର 
ନିକ୍ସଣ¬ 
“କିଏ ଦେଖେ 
ନାଗକନ୍ୟାର ଗଳେ 
ରତିଚ୍ୟୁତ ବନମାଳା 
ଯକ୍ଷବଧୂର କବରୀରେ 
କିଏ ଶତ ରାତ୍ରିର ଜ୍ଵାଳା ( କୋଣାର୍କ- ପାଣ୍ଠିପି ) 


ଅଥବା 


“ନଗ୍ନନଟୀର ନଧର ଚରଣ 
ଚପଳ ଛନ୍ଦେ ନାଚେ ।' (ତତ୍ରୈବ ) 

ଯୁଦ୍ଧବିଧ୍ଵସ୍ତ ବିଶ୍ବର ଅନ୍ତଃଘତ୍ତାରେ ଉଦ୍ଭାସିତ ହୁଏ କବିତାର କୋମଳ 
ଗୁଞ୍ଜନ । ରୋମାଞ୍ଚ ଓ ଲାବଣ୍ୟର ଅନୁପସ୍ଥିତିରେ ଜନ୍ମନିଏ ବ୍ୟାପକ 
ବିଷଣ୍ତ୍ରତା ଓ ବେଦନା । “ପ୍ରତିମା ନାୟକ” ଏଇ ସୂତ୍ରରେ 
ରାଉତରାୟଙ୍କର ଏକ ନିରୋଳ ବାସ୍ତବଧର୍ମୀ କବିତା । ଦ୍ଵିତୀୟ 
ବିଶ୍ଵଯୁଦ୍ଧୋତ୍ତର କାଳର ଆର୍ଥନୀତିକ, ସାମାଜିକ ତଥା ସାଂସ୍କୃତିକ 
ପୃଷ୍ଠଭାଷରେ ରଚିତ ଏକ ଅବି ସ୍କରଣୀୟ କୃତି । ସଚ୍ଚି 
ରାଉତରାୟଙ୍କର ଏବଂବିଧ କବିତାର ପୃଷ୍ଠପଟ୍ଟରେ ରହିଥୁଲା¬ 


କ) ନଗରୀକରଣ ଓ ଶିକ୍ଷାବିକାଶ ହେତୁ ନାରୀ ସମାଜର 
ସ୍ଵାବଲମ୍ବନଶୀଳତା । 


ଖ) ବ୍ୟକ୍ତିସ୍ବାତନ୍ତ୍ରୀର ବିକାଶ ହେତୁ ଏକାନ୍ନବର୍ଭ। ପରିବାର 
ବ୍ୟବସ୍ଥାର କ୍ରମବିଲୟନ । 


ଯୁଦ୍ଧୋଭ୍ତର ସମୟରେ ସପ୍ପାଇ ଡିପାର୍ଟ ମେଣ୍ଟର ପ୍ରତିମା ଏକ 
କ୍ଲର୍କ । ଏକାନ୍ନବର୍ଭୀ ପରିବାର ବିଭଙ୍ଗ ପରେ ପିତୃହୀନା ପ୍ରତିମାକୁ 
ବହନ କରିବାକୁ ପଡିଛି ପରିବାରର ଦାୟିତ୍ଵ । ରାଉତରାୟଙ୍କ 
ପ୍ରତିମା ସ୍ଵାବଲମ୍ବନଶୀଳା ସତ୍ୟ, ମାତ୍ର ସୁଖୀ ନୁହଁ । ନାରୀର 
ଆତ୍ମନିର୍ଭରଶୀଳ ତା ଏଠାରେ ସ୍ଵେଚ୍ଛାକୃତ ନୁ ହେଁ ବରଂ ପରିସ୍ଥିତି 
ପ୍ରଣୋଦିତ । ନାରୀର ବ୍ଯକ୍ତି ସ୍ବାତନ୍ତ୍ରୀ ନଗରୀକରଣ ଓ 
ଶିକ୍ଷାବିକାଶର ଏକ ଅନିବାର୍ଯ୍ୟ ପରିଣତି । “ଭାନୁ ମତୀର 
ଦେଶର କାବ୍ୟ-ନାୟିକା ବିନତା ଏଇ ପରିପ୍ରେକ୍ଷୀରେ ପ୍ରତିମାର 
ଏକ ପରବର୍ତୀ ସଂସ୍କରଣ ଓ କାବ୍ୟିକ ଉତ୍ତରଣ । “ଭାନୁମତୀର 
ଦେଶ'ର ନାୟକ ତରଙ୍ଗ- ପଲ୍ଲୀପ୍ରିୟ, ଶାନ୍ତ, ସରଳ, ସହଜ 
ପଲ୍ଟୀର ପ୍ରାକୃତିକ ପରିବେଶରେ ପରିବର୍ଵିତ ନାୟକର 
ଅନ୍ତରାତ୍ମା । ନାୟିକା ବିନତା କିନ୍ତୁ ନଗର ମୁଖାପେକ୍ଷୀ । 
କର୍ମମୁଖର ସହର ହିଁ ତା”ର ଚରାଭୂଇଁ । ଟେଲି ଫୋନ୍‌, 
ଟେଲି ଗ୍ରାମ୍‌, କର୍ମତପୂର ଜୀବନ ଓ ଯନ୍ତ୍ରର ସମାରୋହ ଭିତରେ 
ଜୀବନର ସାର୍ଥକତା ଖୋଜେ କାବ୍ୟ- ନାୟକ । ମାନ ସିଂହଙ୍କ 
ପର୍ଯ୍ୟନ୍ତ ଓଡ଼ିଆ କାବ୍ୟ- ନାୟିକା ବ୍ୟକ୍ତ କରିଥୁଲା- 


“ଆନ କିଏ ଯଦି ଯିଣେ ତବ ମନ/ 
ପାଦ ଧରି ତାଂଠ୦ ଶିଖୁବି ସାଧନ / 
ଜାଣ ଚିତ୍ତ ଚୋର/ ତମ ଲାଗି ମୋର / 
ପୋଡି ହେବା ନାରୀ ଧରମା ।” 


(ହେମୋର ପରମ-ମାୟାଧର ମାନସିଂହ ) 


ରାଉତରାୟଙ୍କ ବିନତା କିନ୍ତୁ ପାରମ୍ପରିକ ଭାରତୀୟ 
ନାରୀ ନୁହେଁ । ସୁତରାଂ ପ୍ରଣୟୀ ତରଙ୍ଗର ଆଦର୍ଶ ଅନୁସରଣ 


୫ ® $ 


କରି ଆଜୀବନ ପଲ୍ଲୀର ଗୃହବଧୂ ହେବାର ପରମ୍ପରାକୁ ସେ ଅତିକ୍ରମ 
କରିଛି । ଏହି ଅତିକ୍ରମ ରାଉତରାୟଙ୍କ କାବ୍ୟିକ ସ୍ଵାତନ୍ତ୍ର୍ୟ । 


ର।ଉତର।ୟଙ୍କ କ।ବ୍ଯ ଜଗତ ବଂପୂଳ ଓ 
ବୈଚିତ୍ର୍ୟବିମଣ୍ଡିତ । କାବ୍ୟ ଓ ତତ୍ତ୍ଵ -ଉଭୟତ୍ର ସେ ପ୍ରତିପାଦିତ 
କରିଛନ୍ତି ନିଜର ଦକ୍ଷତା । “କବିତା ୧୯୬ ୨'୮ର ମୁଖବନ୍ଧରେ 
କବିତାର ବିଶ୍ଵ ଚେତନା ସମ୍ପର୍କରେ ସେ ଉଲ୍ଲେଖ କରିଛନ୍ତି - 


“ଆଜିର କବିତା ଜୀବନର ଭଗ୍ନାଂଶକୁ ନେଇ ପଡିରହି 
ନାହିଁ । ସମଗ୍ର ଜୀବନର ସହସ୍ର ଦଳ ପଦ୍ମ ହିଁ ତା'ର ଆଧାର । 
ଜୀବନର କୌଣସି ଦିଗ, ତା'ର ନାଗରିକ, ଅର୍ଥନୀତିକ, ରାଷ୍ଟ୍ିକ 
ବା ସାମାଜିକ ପରିବେଶ କିମ୍ବା ଆଂତର୍ମାନବିକ ସମ୍ପର୍କ ଆଉ 
କିଛି କବିତାର ଧରାଛ୍ୁଆଁ ବାହାରେ ନାହିଁ ।” 


(ପୃ. ୨୯୫, ସଚ୍ଚି ରାଉତରାୟ ଗ୍ରାଛ୍ଥାବଳୀ) 


କବିତାର ଏହି ବ୍ୟାପ୍ତ ଦିଗନ୍ତରେ ରହିଛି ରାସ୍ତାର 
ଡଷ୍ଟବିନ୍‌ ଓ ଲାଇଟ୍‌ ପୋଷ୍ଟଠାରୁ ଆରମ୍ଭ କରି ଆକାଶର 
ଏରୋପ୍ଲେନ ପର୍ଯ୍ୟନ୍ତ ପୁଣି ଫୁଲର ଫ୍ରୁଟନ୍ତ ସୌନ୍ଦ ର୍ଯ୍ୟଠାରୁ ଆରମ୍ଭ 
କରି କାରଖାନାର ଚିମନି ପର୍ଯ୍ୟନ୍ତ । ନାବିକ, ସୈନିକ, 
ସୌଦାଗରଠାରୁ ଆରମ୍ଭ କରି ସମାଜର ଉଚ୍ଚତମ ଓ ନିମ୍ନ 
ଶ୍ରେଣୀର ଅସଂଖ୍ୟ ପାତ୍ରପାତ୍ରୀ ଆଜି କାବ୍ୟର ପ୍ରେକ୍ଷାଗୃହରେ 
ସମ୍ମାନିତ କୁଶୀଳବ । 


“କବିତା ୧୯୬୨” ଓ 'ସ୍ବଗତ'”ର ପରବର୍ଭୀ କାଳରେ କବି 
ରାଉତରାୟ ରଚନା କରିଛନ୍ତି “କବିତା ୧୯୬୯”, “କବିତା ୧୯୭୧”, 
କବିତା ୧୯୭୪”, କବିତା ୧୯୮୩”, କବିତା ୧୯୮୭”, “କବିତା 
୧୯୯୦”, “କବିତା ୨୦୦୩” | ସମସାମୟିକ ସମସ୍ୟା ସଙ୍କଟ 
ସମ୍ପର୍କରେ ମଧ୍ଯ ଏହିଭଳି କବିତାରେ ସେ ସଚେତନତା ପ୍ରକାଶ 
କରିଛନ୍ତି, ବାଲିଆପାଳ”, “ଭୋଜବାଜି', ' ବୃତ୍ତ', “କ୍ଷତିପୂରଣ” ଭଳି 
କବିତା ଏଠାରେ ପ୍ରସଙ୍ଗକ୍ରମେ ସ୍ମରଣୀୟା ରାଜନୀତି, ସମାଜ ଓ 
ସଂସ୍କୃତିକୁ ପୂର୍ବବତ୍ନ ସେ ବ୍ୟଙ୍ଗାତ୍ମକ ଦୃଷ୍ଟିରେ କଳନା କରିଛନ୍ତି । 
କ୍ଷେପଣାସ୍ତ୍ର ଘାଟି ପାଇଁ ନିରୀହ ମଣିଷର ବଳିଦାନରେ “କ୍ଷତିପୂରଣ” 
କବିତାରେ ପ୍ରତୀକ ପାଲଟି ଯାଇଛି ' ସୁବର୍ଣ୍ଣରେଖା” - 

'ସୁବର୍ଣ୍ଣରେଖାର ହସ ପାଲଟଇ ବିଷ 
ସେଥୁରେ ମିଶିଛି ହାୟ 
କେତେ ଅସହାୟ ମଣିଷର କରୁଣ ନିଃଶ୍ବାସ ।”” 


(କ୍ଷତିପୂରଣ-କବିତା ୧୯୮୭) 

ପଦ୍ମ କଇଁର ଦିଘିରେ ହାହାକାର ଦୃଷ୍ଟିହୀନ କୋଟରାଗତ ସାମାଜିକ ଚେତନାକୁ ଶାଣିତ କରେ । ଭାଷା ପ୍ରୟୋଗ 
ଚକ୍ଷୁରୁ ଯେପରି ପ୍ରବାହିତ ହେଉଛି ଅଶ୍ରୁଧାର । ଆକାଶରେ କ୍ଷେତ୍ରରେ ମଧ୍ଯ ତାଙ୍କର ଅଛି ଏକ ନିଜସ୍ବ ବୈଶିଷ୍ଟ୍ଯ । 
ଉଡିଯାଉଥୁବା ଶୁଭ୍ର ହଂସରାଳୀ ଅଟକି ଯାଏ ଦେଖୁବାକୁ ମଣିଷର 
ଦୁଃଖ- ଅସହାୟ ମଣିଷ ପକ୍ଷୀଠାରୂୁ ଆହୁରି ଦୟନୀୟ 
ହୋଇଯାଏ । 


ରାଉତରାୟଙ୍କ କବିତା ବିପୁଳ ତଥା ବୈଚିତ୍ର୍ୟ ବିମଣ୍ଡିତ । 
ସମାଜ, ରାଜନୀତି, ସଂସ୍କୃତି ଓ ବ୍ୟକିସତାର ବିଭିନ ପ୍ରସ୍ଥ ଦେଇ 
ଏହା ବିବର୍ଭିତ । ତାଙ୍କ କବିତା ସାମାଜିକ ଚେତନାରେ ଯେଭଳି 
ରାଉତରାୟଙ୍କ କବିତାର ଏକ ଦୃଷ୍ଟି ଆକର୍ଷଣକାରୀ ସ୍ପଷ୍ଟ ଓ ବଳିଷ୍ଠ, ସେହିଭଳି କଳାତ୍ମକ ଓ ସୌନ୍ଦର୍ଯ୍ୟସ୍ନାତ । 
ଚମକପ୍ରଦ ଶୈଳୀ ରହିଛି ତାହା ତାଙ୍କୁ ତାଙ୍କର ସମସାମୟିକ 
କବି ସମାଜଠାରୁ ଭିନ୍ନ ଭାବେ ଚିହ୍ନାଇ ଦେବା ସହ ତାଙ୍କର ଶଗଡିଆ ସାହି, ରାଣୀହାଟ, କଟକ ୧ 

ବୁଣାକାରମାନଙ୍କୁ କ୍ରେଡିଟ୍‌ କାର୍ଡ ଠିକ୍‌ ସମୟରେ 
ଯୋଗାଇ ଦିଆଯିବାକୁ ଅର୍ଥମନ୍ତ୍ରୀଙ୍କ ନିର୍ଦ୍ଦେଶ 


ରାଜ୍ୟ ସରକାର ବୁଣାକାରମାନଙ୍କୁ ବୁଣାକାର କ୍ରେଡିଟ୍‌ କାର୍ଡ ଯୋଗାଇ ଦେବା ନିମନ୍ତେ ନିଷ୍ପତ୍ତି ନେଇଛନ୍ତି । ବୁଣାକାରମାନେ 
କ୍ରେଡିଟ୍‌ କାର୍ଡ ପାଇବା ପାଇଁ ବିଭିନ୍ନ ବ୍ୟାଙ୍କମାନଙ୍କୁ ରାଜ୍ୟ ହସ୍ତତନ୍ତ ଓ ବୟନଶିଳ୍ପ ବିଭାଗ ମାଧ୍ଯମରେ କରିଥୁବା ଦରଖାସ୍ତ ବା 
ଆବେଦନ ପତ୍ରଗୁଡିକ ଉପରେ ବ୍ୟାଙ୍କମାନେ ଉଚିତ ସମୟରେ ପଦକ୍ଷେପ ନେଇ କ୍ରେଡିଟ୍‌ କାର୍ଡ ଯୋଗାଇ ଦେଉ ନଥବାରୁ 
ବୁଣାକାରମାନେ ଠିକ଼ ସମୟରେ ସରକାରୀ ସୁବିଧା ପାଇପାରୁ ନାହାନ୍ତି । କ୍ରେଡିଟ୍‌ କାର୍ଡ ନଥୁବାରୁ ବୁଣାକାରମାନେ ସରକାରଙ୍କ 
ବିଭିନ୍ନ ଯୋଜନା ମାଧ୍ଯମରେ ରଣ ପାଇବାରୁ ବଞ୍ଚୁତ ହେଉଛନ୍ତି । ଏଣୁ ସେମାନଙ୍କ ମଧ୍ଯରେ ଅସନ୍ତୋଷ ପ୍ରକାଶ ପାଉଛି । 


ଏ ଦିଗରେ ସମୟୋପଯୋଗୀ ପଦକ୍ଷେପ ନେଇ ବୁଣାକାରମାନଙ୍କୁ କ୍ରେଡିଟ୍‌ କାର୍ଡ ଠିକ୍‌ ସମୟରେ ଯୋଗାଇ ଦେବା ପାଇଁ 
ଅର୍ଥମନ୍ତ୍ରୀ ଶ୍ରୀ ପ୍ରସନ୍ନ ଆଚାର୍ଯ୍ୟ ବ୍ୟାଙ୍କମାନଙ୍କୁ ନିର୍ଦ୍ଦେଶ ଦେଇଛନ୍ତି । ଗତ ୨ ୨ ତାରିଖରେ ସଚିବାଳୟଠାରେ ଅନୁଶ୍ରିତ ଏକ 
ଉଚ୍ଚସ୍ତରୀୟ ବୈଠକରେ ଅର୍ଥମନ୍ତ୍ରୀ ଶ୍ରୀ ଆଚାର୍ଯ୍ୟଙ୍କ ଅଧ୍ଧକ୍ଷତାରେ ଏ ସମ୍ପର୍କରେ ପୁଙ୍ଖାନୁପୁଝଂ ଆଲୋଚନା ହୋଇଛି । ଧାର୍ଯ୍ୟ ଲକ୍ଷ୍ୟ 
ଅନୁସାରେ ସମୟସୀମା ମଧ୍ଯରେ ବୁଣାକାରମାନଙ୍କୁ କ୍ରେଡିଟ୍‌ କାର୍ଡ ଯୋଗାଇ ଦେଇ ରଣ ସୁବିଧା ଉପଲବ୍ଧ କରିବା ପାଇଁ ଅର୍ଥମନ୍ତ୍ରୀ 
ବ୍ୟାଙ୍କ କର୍ତୂପକ୍ଷମାନଙ୍କୁ ନିର୍ଦ୍ଦେଶ ଦେଇଛନ୍ତି । 


ଏତଦୂବ୍ୟତୀତ ସରକାରଙ୍କ ଯୋଜନା ଅନ୍ତର୍ଗତ ଯେଉଁ ବୁଣାକାରମାନେ ରଣ ଖୁଲାପ କରିଛନ୍ତି, ସେମାନଙ୍କୁ ସୁଧ ସହିତ ଏହି 
ରଣ ଛାଡ କରିବା ଏବଂ ଆଗ୍ରହୀ ବୁଣାକାରମାନଙ୍କୁ ନୂତନ ରଣ ପ୍ରଦାନ କରିବା ପାଇଁ ମନ୍ତ୍ରୀ ଶ୍ରୀ ଆଚାର୍ଯ୍ୟ ବ୍ୟାଙ୍କମାନଙ୍କୁ ପରାମର୍ଶ 
ଦେଇଛନ୍ତି । ରାଜ୍ୟର ୨୩ଟି ଜିଲ୍ଲାରୁ ୨୬,୭୩୦ ବୁଣାକାର କ୍ରେଡିଟ୍‌ କାର୍ଡ ପାଇଁ ବ୍ୟାଙ୍କମାନଙ୍କୁ ଆବେଦନ କରିଛନ୍ତି । କିନ୍ତୁ 
ବ୍ୟାଙ୍କମାନଙ୍କ ଦ୍ଵାରା ଏପର୍ଯ୍ୟନ୍ତ ମାତ୍ର ୪, ୯୦୫ଟି କ୍ରେଡିଟ୍‌ କାର୍ଡ ମଞ୍ଜୁର ହୋଇଥୁବାରୁ ମନ୍ତ୍ରୀ ଶ୍ରୀ ଆଚାର୍ଯ୍ୟ ତୀବ୍ର ଅସନ୍ତୋଷ ପ୍ରକାଶ 
କରିଛନ୍ତି । ଏହି କାର୍ଯ୍ୟକୁ ତ୍ଵରାନ୍ସିତ କରିବା ପାଇଁ ବିଭିନ୍ନ ବୁଣାକାର ବହୁଳ ଜିଲ୍ଲାମାନଙ୍କରେ ବୟନଶିଳ୍ପ ବିଭାଗ ଓ ବ୍ୟାଙ୍କ୍‌ ଅଧ୍କାରୀମାନେ 
ମିଳିତ ବୈଠକ କରି ତୁରନ୍ତ ବକେୟା ଦରଖାସ୍ତଗୁଡିକ ଉପରେ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ସେ ନିର୍ଦ୍ଦେଶ ଦେଇଛନ୍ତି । 


ଏହି ବୈଠକରେ ଅତିରିକ୍ତ ମୁଖ୍ୟ ଶାସନ ସଚିବ ତଥା ଉନ୍ନୟନ କମିଶନର ଶ୍ରୀ ଯୁଗଳ କିଶୋର ମହାପାତ୍ର, ୟୁକୋ ବ୍ୟାଙ୍କ ଓ 
ଷ୍ଟେଟ୍‌ ବ୍ୟାଙ୍କର ମୁଖ୍ୟ ପ୍ରବନ୍ଧକ, ବଲାଙ୍ଗୀର ଉତ୍କଳ ଗ୍ରାମୀଣ ବ୍ୟାଙ୍କର ସଭାପତି, ବୟନ ଶିଳ୍ପ ନିର୍ଦ୍ଦେଶକ, ଅର୍ଥ ବିଭାଗର ନିର୍ଦ୍ଦେଶକ 
ଇନବଷ୍ଟିଚ୍ୟୁସନାଲ୍‌ ଫାଇନାନ୍ସ ଓ ଅନ୍ୟାନ୍ୟ ଉଚ୍ଚ ପଦସ୍ଥ ଅଧ୍ୁକାରୀମାନେ ଯୋଗଦେଇ ଆଲୋଚନାରେ ଅଂଶଗ୍ରହଣ କରିଥୁଲେ । 


୫ ® $ 


ମଇ- ୨୦୧୩ © © ® ଉତ୍କଳ ପ୍ରସଙ୍ଗ 


ଉତ୍କଳ ଭାରତୀ କୁନ୍ତଳା କୁମାରୀ 
ଏକ ଅନନ୍ୟ ପ୍ରତିଭା 


ଦୀର୍ଘଦିନ ଧରି ଓଡ଼ିଶାରେ ବାସ କରି ଓଡ଼ିଆ ହୋଇ 
ମଧ୍ଯ ଓଡ଼ିଆ ଭାଷା ସଠିକ୍‌ ଭାବେ ବୁଝିପାରୁ ନଥ୍‌ବା ଓ କହିପାରୁ 
ନଥ୍ବା ବ୍ୟକ୍ତିବିଶେଷଙ୍କୁ ଲକ୍ଷ୍ଯ କଲେ ଆମର ଉତ୍କଳ ଭାରତୀ 
କୁନ୍ତଳା କୁମାରୀଙ୍କ କଥା ମନେପଡେ । 


କୁନ୍ତଳା କୁମାରୀଙ୍କ ଜନ୍ମ ୧୯୦୦ ମସିହା ଫେବୃଆରୀ 
୮ ତାରିଖ ଏବଂ ମୃତ୍ୟୁ ୧୯୩୮ ମସିହାରେ ହୋଇଥୁଲା । ଜନ୍ମ 
ଓ ମୃତ୍ୟୁ ମଧ୍ଯରେ ବ୍ୟବଧାନ ମାତ୍ର ୩୮ ବର୍ଷ । 


ତାଙ୍କ ଜନ୍ମ ଓଡ଼ିଶାର ବିଛହ୍ଛିନ୍ନାଞ୍ଚଳ 
ବସ୍ତରରେ । ପିତାଙ୍କ ସହ କିଛି ଦିନ ସୁଦୂର 
ବର୍ମାରେ ଅବସ୍ଥାନ । ପିତା ଦାନିଏଲ୍‌ ସାବତ 
ଓ ମାତା ମଣିକା ସାବତ ଖ୍ରୀଷ୍ଟଧର୍ମାବଲମ୍ବୀ 
ଥୁଲେ । ମାତା ମଣିକା ଦେବୀ ଅଭିମାନ 
ରୋଷରେ ପିଲାମାନଙ୍କୁ ନେଇ ସ୍ଵାମୀଙ୍କଠାରୁ 
ଦୂରେଇ ରହିଥୁଲେ । ଏହାର କାରଣ ଥୁଲେ 
ମଣିକା ସାବତଙ୍କ ସାନଭଉଣୀ । ସେ 
ଅଜ୍ଞାତରେ ତାଙ୍କ ( ମଣିକା) ସ୍ଥାନ ଅଧ୍ୁକାର _ 
କରିଥୁଲେ । ଏଥରେ ମ୍ରିୟମାଣ ହୋଇ “୭ 
ମଣିକା ପିଲାମାନଙ୍କୁ ଧରି ଖୋର୍ଧା ପଳାଇ ଆସିଲେ । ୧୯୧୭ 
ମସିହା କୁନ୍ତଳାଙ୍କ ଜୀବନର ଏକ ମାଇଲ୍‌ ଖୁଣ୍ଟ । ମାତାଙ୍କ 
ଇଚ୍ଛାନୁସାରେ ସେ ରେଭେନ୍ସା ବାଳିକା ବିଦ୍ୟାଳୟରେ ଶିକ୍ଷା ଗ୍ରହଣ 
କଲେ । ସେଠାରେ ପ୍ରତ୍ୟେକ ବିଷୟରେ ଅନ୍ୟ ଛାତ୍ରୀମାନଙ୍କଠାରୁ 
ଅଧକ ନମ୍ବର ରଖୁଥୁଲେ ମଧ୍ଯ ସେ ୧୯୧୮ ମସିହାରେ କଟକ 
ମେଡିକାଲ ସ୍ଫକ୍ବଲରେ ନାମ ଲେଖାଇଲେ । ଏହି ସମୟରେ ବହୁ 
ଝଡଝଞ୍ଜା ମଧ୍ଯରେ ଗତି କରି ମଧ୍ଯ କୁନ୍ତଳା କୁମାରୀ ୧୯୨୧ 
ମସିହାରେ ମେଡିକାଲ ସ୍କରଲ୍‌ଵର କୃତୀ ଛାତ୍ରୀଭାବେ ବିବେଚିତା ହୋଇ 


୫ ® $ 


ଡକ୍ସର ସିଦ୍ଧାର୍ଥ କାନୁନଗୋ 


ସ୍ଵର୍ଣ୍ଫଦକ ଲାଭ କଲେ । ୧୯୨୧ ମସିହାରେ ଏଲ୍‌୍‌.ଏମ୍‌.ପି. 
ପରୀକ୍ଷାରେ ଉତ୍ତୀର୍ଣ୍ଣ ହୋଇ କଟକ ରେଡକ୍ରସ୍‌ର ତତ୍ଜ୍ଵାବଧାରିକା 
ଭାବେ ନିଯୁକ୍ତ ହେଲେ । ୧୯୨୭ ମସିହାରେ ସେ ଚାକିରିରୁ 
ଅବ୍ଯାହତି ନେଇ ଦିଲ୍ଲୀ ଯାତ୍ରା କଲେ ଏବଂ ସେଠାରେ 
ସ୍ଵାଧୀନଭାବେ ଡାକ୍ତରୀ ଚିକିତ୍ସା ଆରମ୍ଭ କଲେ । 


ତାଙ୍କର ବିଶେଷତ୍ସ ଏହି ଯେ, ଜୀବନର ଅଧୂକାଂଶ ସମୟ 
ସେ ପ୍ରବାସରେ ଅତିବାହିତ କରିଥୁଲେ ମଧ୍ଯ ଓଡ଼ିଆ ଭାଷା ଓ 
ସାହିତ୍ୟରେ ଯେଉଁ ଦକ୍ଷତା ଅର୍ଜନ କରିଛନ୍ତି, 
ତା'ର ତୁଳନା ନାହିଁ । ଡାକ୍ତରୀ ବ୍ୟବସାୟ ତାଙ୍କ 
ସାହିତ୍ୟ ସାଧନାରେ କେବେ ପ୍ରତିବନ୍ଧକ 
ହୋଇନାହିଁ । ଏକଥା କହିଲେ ଅତିରଞ୍ଜତ 
ହେବନାହିଁ ଯେ, ମାଧବୀ, ବୃନ୍ଦାବତୀ ଓ 
ନିଶଙ୍କରାୟରାଣୀ ପ୍ରଭୃତି ଅତୀତର ଓ ଏ 
ଯୁଗର ବହୁ ନାରୀ କବିଙ୍କ ମଧ୍ୟରେ ସେ 
ସର୍ବୋଚ୍ଚ ସ୍ଥାନର ଅଧୂକାରିଣୀ । ଏଭଳି 
ମର୍ମସ୍ପର୍ଶୀ ଭାଷାରେ ନିଜର ଆବେଗକୁ ପ୍ରକାଶ 
କରିବାରେ ଓଡ଼ିଆ ନାରୀ ଜଗତରେ ସାହିତ୍ୟିକ 
ବ୍ୟକ୍ତିତ୍ବ ଏ ପର୍ଯ୍ୟନ୍ତ ଦେଖାଦେଇ ନାହାଁନ୍ତି ବୋଲି 
ଆମର ମନେ ହୁଏ । ଏହା ଅବଶ୍ୟ ଆମର ବ୍ୟକ୍ତିଗତ ମତ । 

କୁନ୍ତଳା କୁମାରୀ ବିଂଶ ଶତାବ୍ଦୀର କବି । ଇଂରାଜୀରେ 
ଏକ ପ୍ରବାଦ ଅଛି '%¥©୮)/ ୮୮୫୮ 15 & 0୮୦ଠା40୦[ ୦୮୩ ୦//0 
1।୮'. କବିବର ରାଧାନାଥ, ଭକକବି ମଧୁସୂଦନ ଓ ବ୍ୟାସକବି 
ଫକୀର ମୋହନ ଗୋଟିଏ ଯୁଗର ତ୍ରୟୀ । ରାଧାନାଥ, ମଧୁସୂଦନ 
ଓ ଫକୀର ମୋହନଙ୍କ ତିରୋଧାନ ଯଥାକ୍ରମେ ୧୯୦୮, ୧୯୧୨ 
ଓ ୧୯୧୮ ମସିହାରେ ହୁଏ । ଏମାନଙ୍କ ଦେହାବସାନ ପରେ 


ଉତ୍କଳ ପ୍ରସଙ୍ଗ 


ଓଡ଼ିଆ ସାହିତ୍ୟରେ ଏକ ଯୁଗର ଅବସାନ ଘଟିଲା ବୋଲି କହିଲେ 
କିଛି ଭୂଲ୍‌ ହେବନାହିଁ । ଏହାପରେ ପଣ୍ଡିତ ଗୋପବନ୍ଧୁଙ୍କ 
ନେତୃତ୍ବରେ ଓଡ଼ିଆ ସାହିତ୍ୟରେ ସତ୍ୟବାଦୀ ଯୁଗର ସୃଷ୍ଟି । 
ସତ୍ୟବାଦୀ ଯୁଗର ପଞ୍ଚସଖା ବିଶେଷତଃ ଗୋପବନ୍ଧୁ, ନୀଳକଣ୍ଠ, 
ଗୋଦାବରୀଶ ଓ କୃପାସିନ୍ଧୁ ଇତ୍ୟାଦିଙ୍କ ବିପୁଳ ରଚନାବଳୀ ଓଡ଼ିଆ 
ସାହିତ୍ୟ କ୍ଷେତ୍ରରେ ଏକ ନୂତନ ଦିଗନ୍ତ ସୃଷ୍ଟି କଲା । ଗୋପବନ୍ଧୁଙ୍କ 
ସାହିତ୍ୟରେ ସ୍ବଦେଶ ପ୍ରୀତି ଓ ବିଭୁ ପ୍ରୀତିର ସୁନ୍ଦର ସମନ୍ଵୟ ଘଟିଛି 
ବୋଲି ଆମର ମନେହୁଏ । ଆମ ବିଚାରରେ କୁନ୍ତଳା କୁମାରୀ 
ଏହି ଭାବେ ପ୍ରଭାବିତ ହୋଇଥୁଲେ । 


କୁନ୍ତଳା କୁମାରୀ ଖ୍ରୀଷ୍ଟଧର୍ମ।ବଲମ୍ବୀ ଥୁଲେ, ପରେ 
ଆର୍ଯ୍ୟସମାଜ ମତରେ ହିନ୍ଦୁ ଧର୍ମ ଗ୍ରହଣ କରିଥୁଲେ । କିନ୍ତୁ ଧର୍ମକୁ 
ନେଇ ତାଙ୍କ ମନରେ ସଂକୀର୍ଣ୍ଣ ଚିନ୍ତାଧାରା ଉଦ୍ରେକ ହୋଇନଥ୍‌ଲା । 
କବିଙ୍କ ରଚିତ “ଅଞ୍ଜଳୀ? ଯଥାର୍ଥରେ ଶ୍ରଦ୍ଧାପ୍ରୀତିର ଏକ ଅଞ୍ଜଳୀ । 
ଏଥୁରେ ସ୍ଥାନ ପାଇଥୁବା “ପୂଜା ପଦ୍ଧତି” କବିତା ସତ୍ୟବାଦୀ 
ବନବିଦ୍ୟାଳୟରେ ପ୍ରାର୍ଥନା ରୂପେ ଗୃହୀତ ହୋଇଥଲା । 
ବାସ୍ତବପକ୍ଷେ ଦେଖୁବାକୁ ଗଲେ ଏହି କବିତାଟି ଏକ ଧର୍ମନିରପେକ୍ଷ 
କବିତା ଅଟେ । ଏଥୁରେ ଗୋଷ୍ଠୀଗତ ବା ଆନୁଷ୍ଠାନିକ ଧର୍ମର 
ସଂକେତ ନାହିଁ - 
ହରି ହରି କେହି ଡାକୁଛି ସତତ 
ପ୍ରଭୁ ପ୍ରଭୁ କେହି କହେ, 
ତୁମ୍ଭନାମ ମୁଖେ ନଦେଇ କେହି ବା 
ତୁମ୍ଭଲାଗି ଦୁଃଖ ସହେ । 
କାଷ୍ଠ ପାଷାଣରେ କେ ଦେଖ୍‌ ମୂରତି 
ମାନବ ଭାବରେ କେ କରଇ ପ୍ରୀତି, 
ଜନନୀ ଭାବରେ କେ କରୁଛି ନୀତି 
ପିତୃଭାବ କେହି ବହେ । 
ଆକାର ବିନୁକେ ତୁମ ରୂପେ ଦେଖେ 
ସାରା ସଂସାରେ କେ ତୁମକୁ ନିରେଖେ, 
କେବା ତୁମ ରୂପ ହୃଦପଟେ ଲେଖେ 
କେବା ଶାଳଗ୍ରାମ ବହେ । 
କୃଷ୍ଣ ରୂପେ କେହି କରେ ଆରାଧନା 
ଖ୍ରୀଷ୍ଟକହି କେହି କରୁଛି ବନ୍ଦନା, 
ସବୁତ ପ୍ରାର୍ଥନା ସବୁତ ସାଧନା 
ସବୁ ସତ୍ୟ ମିଥ୍ୟା ନୁହେଁ ।” 

କବିଙ୍କ “ଉତ୍ଜ୍ଛାସ" ଛଅଟି ଦୀର୍ଘ କବିତାର ସମାହାର । ଏହାର 
ମୁଖବନ୍ଧ ଲେଖୁଛନ୍ତି ପଲ୍ଲୀକବି ନନ୍ଦ କିଶୋର ବଳ । ଏହା ଉପରେ 
ନିଜର ମତବ୍ୟକ୍ତ କରି ନନ୍ଦ କିଶୋର ଯଥାର୍ଥରେ କହନ୍ତି- “ଧୂପ 
ଧୂନା ସୌରଭ, ପୂଜାପୁଷ୍ଣ ଚନ୍ଦନର ପରିମଳ ଏଥୁରେ ସୁଲଭ” । 
ଏସବୁ କବିତାରେ କୁନ୍ତଳା କୁମାରୀ ଚିନ୍ତା ଓ ଚେତନାରେ ଏତେ 
ଉଚ୍ଚକୁ ଉଠିଯାଇଛନ୍ତି ଯେ ସାଧାରଣ ପାଠକ କେବଳ କବିଙ୍କୁ ସ୍ତମ୍ଭୀଭୂତ 
ହୋଇ ଅନାଇ ରହେ । ଏଥୁରେ ସ୍ଥାନ ପାଇଥୁବା 'ଶେଫାଳି ପ୍ରତି” 
କବିତାର ଏକ ଉକ୍ତି ବିଶେଷ ପ୍ରଣିଧାନଯୋଗ୍ୟ - 


ଶେଫାଳି ! ତୋ ପରି କ୍ଷୁଦ୍ର ମୁହଁ 
ତୋ ପରି କ୍ଷଣିକ, 
ହସେ ରସେ ବାସେ ମାତ୍ର 
ଫ୍ରଟିଅଛି ଘଡିକ । 
ମାଟିରେ ମିଶିବୁ ତୁହି 
ମାଟିରେ ମିଶିବି ମୁହିଁ, 
ତଥାପି ମୋ ଆତ୍ମା ଫ୍ରୁଲ 
ନ ଯିବରେ ମଉଳି 


ତେଣୁ ଆଶା ବହି ଦିନ କାଟେ ଗଙ୍ଗଶିଉଳି” | 


ଜୀବନର ଅବଧୂ ମାତ୍ର ୩୮ବର୍ଷ । କିନ୍ତୁ ସାହିତ୍ୟ ସାଧନାର 
ଅବଧୂ ମଧ୍ଯ ସେହିପରି ମାତ୍ର ୧୬ ବର୍ଷ । କୁନ୍ତଳା କୁମାରୀଙ୍କ 
ଦ୍ଵାରା ରଚିତ କାବ୍ୟ କବିତା ଓ ଉପନ୍ୟାସଗୁଡିକ ହେଲା-( ୧ ) 
ଅଞ୍ଜଳୀ, ( ୨ ) ଭହ୍ଲାସ, (୩) ଅର୍ଚ୍ଚନା, ( ୪ ) ସୁଲିଙ୍କ, ( ୫ ) 
ଆହ୍ଵାନ, ( ୬) ପ୍ରେମଚିନ୍ତାମଣି, ( ୭ ) ଓଡ଼ିଆଙ୍କ କାନ୍ଦଣା, ( ୮ ) 
ଗଡଜାତ କୃଷକ ( ୯) ମଣିକାଞ୍ଚନ ( ଏହା ଅସମ୍ପୂର୍ଣ୍ଣ କାବ୍ୟ ତଥା 
ରାଧାନାଥ ଶୈଳୀରେ ରଚିତ ଏବଂ ଉକ୍କଳ ସାହିତ୍ୟ ସମାଜ ଦ୍ଵାରା 
ପ୍ରକାଶିତ ।) ସେହିପରି ଉପନ୍ୟାସଗୁଡିକ ହେଲା ( ୧) ଭ୍ାନି, 
(୨) ନଅତୁଣି, (୩) ପରଶମଣି, ( ୪ ) କାଳିବୋହୁ, ( ୫ ) 
ରଘୁ ଅରକ୍ଷିତ (୬) ଚିତ୍ରପଟ୍ଟ ( ଅସମ୍ପୂର୍ଣ୍ଣ ତଥା ଅପ୍ରକାଶିତ ) 
ଓଡ଼ିଆ ସାହିତ୍ୟରେ ପ୍ରଥମ ଓପନ୍ୟାସିକା ଭାବେ କୁନ୍ତଳା କୁମାରୀ 
ପରିଚିତ । ତାଙ୍କ ରଚିତ ଭ୍ରାନ୍ତି, କାଳିବୋହୂ ଓ ପରଶମଣି 
ସେସମୟରେ ସମାଜରେ ଆଦୁତି ଲାଭ କରିଥଲା । “ରଘୁ 
ଅରକ୍ଷିତ” କୁନ୍ତଳା କୁମାରୀଙ୍କ ସର୍ବ ବୃହତ ଉପନ୍ୟାସ । ଏଥରେ 
ଆଧୁନିକ ସଭ୍ୟତା ଓ ସଂସ୍କୃତିର ନାନା ଘାତ ପ୍ରତିଘାତ ମଧ୍ଯରେ 
ରଘୁ ଚରିତ୍ରର ମହତ୍ସକୁ ଓପନ୍ୟାସିକା ପ୍ରତିପାଦନ କରିଛନ୍ତି । 


ଆଲେଖ୍ୟର କଳେବର ଆଶଙ୍କାରେ କୁନ୍ତଳା କୁମାରୀଙ୍କର 
ପ୍ରତ୍ୟେକ ଉପନ୍ୟାସ ଓ କାବ୍ୟ କବିତା ଉପରେ ଆଲୋଚନା ସମ୍ଭବ 

ହୋଇନପାରେ । ଏହା ଗବେଷଣାର ବିଷୟବସ୍ତୁ । ଏଥ୍‌ପାଇଁ 
ଏକ ସନ୍ଦର୍ଭର ଆବଶ୍ୟକତା ଅଛି । କିନ୍ତୁ ସଂକ୍ଷେପରେ ଏତିକି 
ମାତ୍ର କୁହାଯାଇପାରେ ଯେ କବି ବା ଓପନ୍ୟାସିକା ଭାବେ ସେ 
ସକଳ ବିଚାରବନ୍ତ ସମୀକ୍ଷକ ବା ସମୀକ୍ଷକାଙ୍କ ପ୍ରଣତି ଭାଜନ । 


୧୯ ୨୭ ମସିହାରେ କଟକ ରେଡ଼କ୍ରସ୍‌ର ତତ୍ଷ୍ାାବଧାରିକା 
ଚାକିରିରୁ ଇସ୍ତଫା ଦେଇ କୁନ୍ତଳା କୁମାରୀ ଦିଲ୍ଲୀ ପ୍ରୟାଣ କଲେ । 
ଏହି ସମୟରେ ସେ ଅଞ୍ଜଳୀ, ଅର୍ଚ୍ଚନା ପ୍ରଭୃତି ଗୀତ କବିତାଗୁଚ୍ଛ ଓ 
ଭ୍ରାନ୍ତି ପରଶମଣି, ନତୁଣ୍ଡି, କାଳିବୋହୂ ଇତ୍ୟାଦି ସଂସ୍କାରମୂଳକ 
ଉପନ୍ୟାସମାନ ରଚନା କରିଥିଲେ । ତାଙ୍କ ସାହିତ୍ୟ ସାଧନା ଦିଗ 
ଏଣିକି ଆଉ ଓଡ଼ିଆ ସାହିତ୍ୟ ମଧ୍ଯରେ ସୀମାବଦ୍ଧ ହୋଇ ରହିଲା 
ନାହିଁ । ଏହି ସମୟରେ ସେ ହିନ୍ଦୀରେ (ବରମାଳା' ନାମକ ଏକ 
ଗୀତିଗୁଚ୍ଛ ରଚନା କରିବା ସହ “ମହାବୀର”, “ଜୀବନ” ଏବଂ “ନାରୀ 
ଭାରତୀ ପ୍ରଭୃତିର ସମ୍ପାଦନ ଦାୟିତ୍ସ ଗ୍ରହଣ କଲେ । ସେ ମଧ୍ଯ 


ଉତ୍କଳ ପ୍ରସଙ୍ଗ 


ଉତ୍ତର ଭାରତର ବିଶ୍ବବିଦ୍ୟାଳୟରେ ସେ ଭାଷଣ ଦେଇଥୁଲେ । 
ଖୁବୁକମ୍‌ ଓଡ଼ିଆଙ୍କ ଭାଗ୍ୟରେ ଏହା ଘଟିଛି ବୋଲି ଆମର 
ମନେହୁଏ । ବ୍ୟକ୍ତିଗତ ଜୀବନ ତାଙ୍କର ଦୁଃଖମୟ ଥୁଲା । ଏହା 
ଏଠାରେ ଆଲୋଚ୍ୟ ବିଷୟ ନୁହେଁ । କିନ୍ତୁ ଉଭୟ ପ୍ରତିଷ୍ଠା ଓ ପ୍ରତିଭାର 
ଉଚ୍ଚତମ ଶିଖରରେ ଥିବାବେଳେ କବି ଅପ୍ରତ୍ୟାଶିତ ଭାବେ ମାତ୍ର 
୩୮ ବର୍ଷ ବୟସରେ ଏ ସଂସାରରୁ ବିଦାୟ ନେଲେ । 


ମଣିଷ ଭାବେ କୁନ୍ତଳା କୁମାରୀ ଆଜି ଅପସାରିତା । 
କିନ୍ତୁ ତାଙ୍କ ଅବର୍ଭମାନରେ କବିବର ରାଧାନାଥ ରାୟଙ୍କ ଏହି 
ଉକ୍ତି ଆଜି ଖୁବ୍‌ ମନେପଡୁଛି¬ 
“ତୁମ୍ଭ ମାଟି ଦେହ ଗ୍ରାସିଛି ଶ୍ମଶାନ 
ମାତ୍ର ଯଶୋଦେହେ ତୁମ୍ଭେ ଆୟଯୁଷ୍ମାନ ।” 
ସେ କବି ଆମର ବାର ବାରର ନମସ୍ୟ । 


==. 


କିଛି ଇଂରାଜୀ କବିତା ରଚନା କରିଛନ୍ତି । ଆମ ଜାଣିବାରେ ଇଂରାଜୀ, 
ହିନ୍ଦୀ ଓ ଓଡ଼ିଆ ଭାଷାରେ ସେ ବୋଧେ ଏକମାତ୍ର ବ୍ୟକ୍ତି, ଯେ 
ନିଜର ଅଲିଭା ସ୍ଵାକ୍ଷର ଛାଡି ଯାଇଛନ୍ତି । କେବଳ ସେତିକି ନୁହେଁ, 
ଏଲାହାବାଦୂ ବିଶ୍ମବିଦ୍ୟାଳୟ, ବନାରସ ହିନ୍ଦୁ ବିଶ୍ଵବିଦ୍ୟାଳୟ ଆଦି 


ଉପଶାସନ ସଚିବ, 
ଅର୍ଥ ବିଭାଗ, ଭୁବନେଶ୍ବର 


ଯୁକ୍ତ ଦୁଇ ଓ ଡିଗ୍ରୀ କଲେଜମାନଙ୍କରେ ଖାଲିଥୁବା ୫୫୩ଟି 
ଅଧ୍ୟାପକ ପଦବୀ ପୂରଣ କରାଯିବ 


ରାଜ୍ୟର ବିଭିନ୍ନ ଯୁକ୍ତ ଦୁଇ ଏବଂ ଡିଗ୍ରୀ ମହାବିଦ୍ୟାଳୟମାନଙ୍କରେ ଖାଲି ପଡିଥୁବା ଅଧ୍ୟାପକ ପଦବୀ ପୂରଣ ନିମନ୍ତେ ଉଚ୍ଚଶିକ୍ଷା 
ବିଭାଗକୁ ଅର୍ଥ ବିଭାଗ ମଞ୍ଜରୀ ପ୍ରଦାନ କରିଛି । ଉଭୟ ଯୁକ୍ତ ଦୁଇ ଓ ଡିଗ୍ରୀ କଲେଜର ବି ଭିନ୍ନ ବିଭାଗରେ ୫ ୫ ୩ଟି ଅଧ୍ୟାପକ ପଦବୀ 
ପୂରଣ କରିବା ନିମନ୍ତେ ନିଯୁକ୍ତି ପ୍ରକ୍ରିୟା ଆରମ୍ଭ କରାଯାଇଛି । ଜୁନିୟର କଲେଜର ଅଧ୍ୟାପକ ପଦବୀ ପୂରଣ ନିମନ୍ତେ ପବ୍ଲିକ୍‌ ସର୍ଭିସ 
କମିଶନ ଦ୍ବାରା ବିଜ୍ଞାପନ ପ୍ରକାଶ କରାଯିବ । ଏଥୁ ନିମନ୍ତେ ଯୋଗ୍ୟ ବିବେଚିତ ପ୍ରାର୍ଥୀମାନେ ଉଭୟ ଲିଖୁତ ଓ ମୌଖୁକ ପରୀକ୍ଷାର 
ସମ୍ମୁଖୀନ ହୋଇ କୃତକାର୍ଯ୍ୟ ହେଲେ, ସେମାନଙ୍କୁ ନିଯୁକ୍ତି ଦିଆଯିବ ବୋଲି ଉଚ୍ଚଶିକ୍ଷା ବିଭାଗ ସୂତ୍ରରୁ ଜଣାପଡିଛି । ସେହିପରି ଡିଗ୍ରୀ 
କଲେଜ ଅଧ୍ଯାପକ ନିଯୁକ୍ତି ନିମନ୍ତେ ନେଟ୍‌ରେ କୃତକାର୍ଯ୍ୟ ହୋଇଥୁବା କିମ୍ବା ପିଏଚଡି କରିଥୁବା ପ୍ରାର୍ଥୀମାନେ କେବଳ ମୌଖୁକ ପରୀକ୍ଷାର 
ସମ୍ମୁଖୀନ ହେବା ନିମନ୍ତେ ସିଦ୍ଧାନ୍ତ ନିଆଯାଇଛି । ଜୁନିୟର କଲେଜମାନଙ୍କରେ ଆନ୍ଥତ୍ରୋପୋଲୋଜି, ଉଭିଦ ବିଜ୍ଞାନ, ରସାୟନ ବିଜ୍ଞାନ, 
ଅର୍ଥନୀତି, ଇଂରାଜୀ, ଭୂଗୋଳ, ଭୂତତ୍ନ, ହିନ୍ଦୀ, ଇତିହାସ, ଗୃହ ବିଜ୍ଞାନ, ଗଣିତ, ଓଡ଼ିଆ, ପଦାର୍ଥ ବିଜ୍ଞାନ, ରାଜନୀତି ବିଜ୍ଞାନ, ମନସ୍ତତ୍ସ 
ବିଭାଗ, ସାମାଜିକ ବିଜ୍ଞାନ, ପରିସଂଖ୍ୟନ ବିଭାଗ, ପ୍ରାଣୀ ବିଜ୍ଞାନ ଏବଂ ଶିକ୍ଷା ବିଭାଗ ଇତ୍ୟାଦି ୧୯ଟି ବିଭାଗରେ ମୋଟ ୨୭ ୨ଜଣ 
ଏବଂ ଡିଗ୍ରୀ ମହାବିଦ୍ୟାଳୟର ଆନ୍ଥ୍ରୋପୋଲୋଜି, ଉଭିଦ ବିଜ୍ଞାନ, ରସାୟନ ବିଜ୍ଞାନ, ବାଣିଜ୍ୟ, ଭୂଗୋଳ, ଭୂତତ୍ନ, ହିନ୍ଦୀ, ଲାଇବ୍ରେରୀ 
ବିଜ୍ଞାନ, ତତ୍ଵ ଓ ଦର୍ଶନ ବିଭାଗ, ସଂସ୍କୃତ, ଭର୍ଵୁ, ଓଡ଼ିଆ, ପଦାର୍ଥ ବିଜ୍ଞାନ, ରାଜନୀତି ବିଜ୍ଞାନ, ମନସ୍ତତ୍ ବିଭାଗ, ପରିସଂଖ୍ଯନ ବିଭାଗ, 
ପ୍ରାଣୀ ବିଜ୍ଞାନ ଏବଂ କମ୍ପ୍ୟୁଟର ବିଭାଗ ଇତ୍ୟାଦି ୧୮ଟି ବିଭାଗରେ ୨୮୧ଜଣ, ଏହିପରି ମୋଟ ୫୫୩ଜଣ ଅଧ୍ୟାପକଙ୍କୁ ନିଯୁକ୍ତି 
ଦିଆଯିବା ନିମନ୍ତେ ସ୍ଥିର କରାଯାଇଛି । ଆସନ୍ତା ସେପ୍ସପେମ୍ବର ମାସ ଶେଷ ସୁଦ୍ଧା ଏହି ନିଯୁକ୍ତି ପ୍ରକ୍ରିୟା ଶେଷ କରାଯାଇ ଯୋଗ୍ୟ ବିବେଚିତ 
ପ୍ରାର୍ଥୀମାନଙ୍କୁ ନିଯୁକ୍ତି ଦିଆଯିବା ନିମନ୍ତେ ସିଦ୍ଧାନ୍ତ ଗ୍ରହଣ କରାଯାଇଛି । 


୫ ® $ 


ଉତ୍କଳ ପ୍ରସଙ୍ଗ 

ପଦ୍ମଶ୍ରୀ ମନୋରଞ୍ଜନ: ଓଡ଼ିଆ ନବନାଟ୍ୟ 
ଆନ୍ଦୋଳନର ପୁରୋଧା 


ଗୋଟିଏ ମୁଦ୍ରାର ଦୁଇଟି ପାର୍ଶ୍ଵ ଭଳି ନାଟକ ମନୋରଞ୍ଜନର 
ପ୍ରଥମ ଧର୍ମ ହେଲେ ସମାଜ ଓ ବ୍ୟକ୍ତି ଜୀବନର ପ୍ରତ୍ୟେକ ଅଂଶକୁ 
ବ୍ୟବଚ୍ଛେଦ କରି ତା'ର ପୁଙ୍ଖାନୁପୁଖ ବିଶ୍ଲେଷଣ କରିବା ହେଉଛି 
ନାଟକର ଦ୍ଵିତୀୟ ଧର୍ମ । ନାଟକର ପରିସରକୁ ଆମେ କୌଣସି 
ନିର୍ଦ୍ଦିଷ୍ଟ ସୀମା ମଧ୍ଯରେ ସୀମିତ କରି ରଖୁପାରିବା ନାହିଁ । ଏହା 
ଅସୀମ । ବିଶ୍ଵର ପ୍ରତ୍ୟେକ ସ୍ଥାନରେ ପ୍ରତ୍ୟେକ ସମାଜ ଓ ପ୍ରତ୍ୟେକ 
ବ୍ୟକ୍ତିଠାରେ ଏହାର ସତ୍ତା ନିହିତ । 


ମଞ୍ଚ ନାଟକର ଏକ କ୍ଷୁଦ୍ର ପରି ସର । ପ୍ରତ୍ୟେକଙ୍କ 
ଅନ୍ତରରେ ନାଟକର ଗୋଟିଏ ଗୋଟିଏ ବିଶାଳ ମଞ୍ଚ ରହିଛି । 
ଯେଉଁଠି ମଣିଷ ପରିବେଶ ପରିସ୍ଥିତି ସହ ଉପଯୁକ୍ତ ସନ୍ତୁଳନ ରଖୂ 
ପ୍ରତ୍ୟେକ ଦିନ କିଛି କିଛି ଅଭିନୟ କରେ । ତେଣୁ ସମସ୍ତେ ଜଣେ 
ଜଣେ ଆମେ ଅଭିନେତା । ମଣିଷ ପ୍ରତ୍ୟେକ ଦିନ କିଛି କିଛି 
ମିଛ କହିଥାଏ । ଆଉ ଏହି ମିଛ କହିବା ହେଉଛି ଅଭିନୟ । 
ଏଭଳି ଅଭିନୟରେ କୌଣସ ସଂଳାପ ନଥାଏ । ଏହା ସ୍ଵତଃସ୍ମୃତ 
ଭାବେ ସ୍ଥାନ, କାଳ, ପାତ୍ର ଅନୁସାରେ ସଂଘଟିତ ହୁଏ | ଯାହାର 
ପୁନଃରାବୃତ୍ଭି ମଧ୍ଯ ଖୁବ୍‌ କମ୍‌ ଘଟିଥାଏ । ଯଦି କାହାକୁ କୌଣସି 
ନାଟକରେ ଅଭିନୟ କରିବା ପାଇଁ କୁହାଯାଏ, ସେ ଯଦି ଅମଙ୍ଗ 
ହୁଅନ୍ତି ଅବା ଅଭିନୟ ତାଙ୍କୁ ଆସେ ନାହିଁ ବୋଲି କହନ୍ତି, ତେବେ 
ଆମକୁ ବୁଝି ବାକୁ ହେବ ସେ ହିଁ ପ୍ରକୃତ ଅଭିନେତା । କାରଣ ସେ 
ନିଜ ଭିତରେ ଥୁବା ପ୍ରକୃତ ସତ୍ୟକୁ ଲୁଚାଇ କିଛି ଲୋକଙ୍କୁ ତାଙ୍କ 
ଅଭିନୟ ମାଧ୍ଯମରେ ବୁଝାଇ ପାରିଲେ । ତାହା ହିଁ ଥୁଲା ଅଭିନୟ । 


ମଣିଷ ଯେବେଠୁ ଏହି ସତ୍ୟକୁ ବୁଝିଛି, ସେବେଠୁ ନାଟକର 
ସୃଷ୍ଟି ବୋଲି କୁହାଯିବ । ପ୍ରଥମେ ଯିଏ ଏହି ସତ୍ୟକୁ ସମସ୍ତଙ୍କ 
ସାମ୍ନାରେ ପରିବେଷଣ କରିଛନ୍ତି, ସେ ହିଁ ନାଟକର ଜନକ । 
ପରବର୍ତୀ ସମୟରେ ଏହି ଧାରାକୁ ଯେଉଁମାନେ ତ୍ସରାନ୍ଵିତ କରିଛନ୍ତି 

ବିମଳ କୁମାର ରାଉଳ 


ଓ ତାହାକୁ ନେଇ ପରୀକ୍ଷା ନିରୀକ୍ଷା ଓ ବିଶ୍ଲେଷଣ କରିଛନ୍ତି, 
ସେମାନେ ହେଲେ ସଂସ୍କାରକ । ପରିବର୍ଭନର ଧାରା ସର୍ବଦା ନିର୍ଦ୍ଦିଷ୍ଟ 
ଗୋଟିଏ ଭାଷା ବା ଅଞ୍ଚଳରେ ଦେଖାଯାଏ । ପରିବର୍ତନର ଏକ 
ପ୍ରମୁଖ ଦୃଷ୍ଟାନ୍ତ ହେଉଛି ନବଜାଗରଣ । ବିଶ୍ବନାଟକରେ ବହୁ 
ପରୀକ୍ଷା ନିରୀକ୍ଷା ଓ ବିଶ୍ଲେଷଣ କରିଛନ୍ତି। ସେମାନେ ହେଲେ 
ସଂସ୍କାରକ । ପରିବର୍ଭନର ଧାରା ସର୍ବଦା ନିର୍ଦ୍ଦିଷ୍ଟ ଗୋଟିଏ ଭାଷା 
ବା ଅଞ୍ଚଳରେ ଦେଖାଯାଏ । ପରିବର୍ତନର ଏକ ପ୍ରମୁଖ ଦୃଷ୍ଟାନ୍ତ 
ହେଉଛି ନବଜାଗରଣ । ବିଶ୍ଵନାଟକରେ ବହୁ ପରୀକ୍ଷା ନିରୀକ୍ଷା 
ହୋଇଛି । ଯାହାର ସ୍ରୋତ ସାରା ବିଶ୍ବର କୋଣ ଅନୁକୋଣକୁ 
ପ୍ରବାହିତ ହୋଇଛି । 


୧୮୭୭ ମସିହାରେ ଜଗନ୍ନମୋହନ ଲାଲାଙ୍କ ଦ୍ଵାରା ଲିଖୁତ 
ବାବାଜୀ” ନାଟକ ଓଡ଼ିଆର ପ୍ରଥମ ସାମାଜିକ ନାଟକ । ଏହା 
ପୂର୍ବରୁ ଯେ ନାଟକର ବିକାଶ ଓଡ଼ିଆରେ ଘଟି ନଥୁଲା, ତାହା 
କୁହାଯାଇନପାରେ । ବିନ୍ଦୁ ନଥୁଲେ ସିନ୍ଧୁ ବା ସମ୍ଭବ କେମିତି ? 
ଜଗନ୍ନ ମୋହନଙ୍କ ପରେ ରାମଶଙ୍କର ରାୟ, ଅଶ୍ରିନୀ କୁମାର 
ଘୋଷ, ଭିକାରୀ ଚରଣ ପଟ୍ଟନାୟକ, କାଳୀଚରଣ ପଟ୍ଟନାୟକ 
ପ୍ରମୁଖ ଓଡ଼ିଆ ନାଟକକୁ ଆଧୁନିକତାର ଛାପ ଦେଇଛନ୍ତି ଓ ଓଡ଼ିଆ 
ନାଟକକୁ ପଡୋଶୀ ଭାଷା ଭାଷୀଙ୍କ ଭଳି ଏକ ସ୍ଵତନ୍ତ୍ର ପରିଚୟ 
ଦେଇଥୁଲେ । ଉପରୋକ୍ତ ନାଟ୍ୟକାରଙ୍କ ପୂର୍ବ ଓ ପରେ ବହୁ 
ଛୋଟବଡ ନାଟ୍ୟକାର ଓଡ଼ିଆ ନାଟ୍ୟ କୋଣାର୍କକୁ ଆଗେଇ 
ନେବାରେ ସେମାନଙ୍କ ଅମ୍ୂଲ୍ୟ ଶ୍ରମଦାନ କରିଛନ୍ତି । ମାତ୍ର 
କୋଣାର୍କର ଚୂଳି କେହି ମାରିପାରି ନଥ୍‌ଲେ । ସେଥୁପାଇଁ ଜଣେ 
ଧର୍ମପଦଙ୍କର ଆବିର୍ଭାବ ଘଟିଥୁଲା । ସେ ହେଉଛନ୍ତି ନାଟ୍ୟକାର 
ମନୋରଞ୍ଜନ ଦାସ । 


୧୯୪୨ରେ ପ୍ରଥମ ନାଟକ ରାତ୍ରି, ୧୯୪୮ରେ 
ଯୌବନ” ପରେ ପରେ ଅନ୍ୟ ନାଟକଗୁଡିକ ପାଇଁ ନାଟ୍ୟକାର 


୦୦ ୦ ଏ୍‌। ± ±୍±±ୟୁ୍‌୍‌୍‌୍‌୍‌୍‌୍‌(ଧ ଫ୯ଅ ୯ ଓ 


ମନୋରଞ୍ଜନ ଓଡ଼ିଶାରେ ନିଜର ପରିଚୟ ସୃଷ୍ଟି କରନ୍ତି । ୧୯୫୦ 
ମସିହା ଯାଏ ନାଟ୍ୟକାର ଚିରାଚରିତ ଶୈଳୀରେ ନାଟ୍ୟ ରଚନା 
କରିଛନ୍ତି । ସେହିବର୍ଷ ଜନ୍ମନିଏ ନାଟକ “ଆଗାମୀ” | “ଆଗାମୀ?” 
ହୁଏ ଓଡ଼ିଆ ନାଟକର ବାଉ୍ତାବହ । ଆଉ ଏହାର ସୂତ୍ରଧର ସାଜନ୍ତି 
ମନୋରଞ୍ଜନ ଦାସ । ଓଡ଼ିଆ ନାଟକର ନୂତନ ପର୍ବ “ଆଗାମୀ?” 
ନାଟକରୁ ଆରମ୍ଭ ହୁଏ । ତାହା ହେଉଛି ଓଡ଼ିଆ ନାଟ୍ୟ ସାହିତ୍ୟରେ 
ନବନାଟ୍ୟ ଆନ୍ଦୋଳନ” ଧାରା । ପେସାଦାର ରଙ୍ଗମଞ୍ଚରେ କବି 
ସମ୍ରାଟ୍‌ ଉପେନ୍ଦ୍ର ଭଞ୍ଜଳ ନାରୀ ଓ ଜନ୍ମମାଟି ନାଟକ ମାଧ୍ଯମରେ 
ନାଟ୍ୟକାର ଯେଉଁ ଖ୍ୟାତି ଅର୍ଜନ କରିଥୁଲେ, ନବନାଟ୍ୟ ଆନ୍ଦୋଳନ 
ପାଇଁ ସେ ଏକ ନୂଆ ଆହ୍ଵାନକୁ ଆଦରି ନେଇଥୁଲେ । ତାହା 
ହେଲା ପେସାଦାର ରଙ୍ଗମଞ୍ଚକୁ ଛାଡି ସୌଖୁନ ମଞ୍ଚକୁ ଗ୍ରହଣ 
କରିବା । ଏହାରି ମାଧ୍ଯମରେ ହୁଁ ମନୋରଞ୍ଜନ ଓଡ଼ିଆ ନାଟକରେ 
ନବନାଟ୍ୟ ଧାରାକୁ ସୁଦୂର ପ୍ରସାରୀ କରିଥୁଲେ । 


ନାଟ୍ୟକାର ମନୋରଞ୍ଜନ 


୧୯୨୩ ମସିହାରେ ନାଟ୍ୟକାର ମନୋରଞ୍ଜନ ଦାସଙ୍କ 
ଜନ୍ମ । ବାଲ୍ୟକାଳରୁ ହଁ ତାଙ୍କର ନାଟ୍ୟ ସାହିତ୍ୟ ପ୍ରତି ଦୁର୍ବଳତା 
ରହିଥୁଲା । ଯାହା ତାଙ୍କୁ ମର୍ଯ୍ୟାୟ କ୍ରମେ ଓଡ଼ିଆ ସାହିତ୍ୟର ବିଶିଷ୍ଟ 
ନାଟ୍ୟକାର ଭାବେ ଗଢିତୋଳି ପାରିଥିଲା । ଗତାନୁଗତିକତାରୁ 
ଓଡ଼ିଆ ନାଟକକୁ ମୁକ୍ତି ଦେଇ ବିଶ୍ବ ନବନାଟ୍ୟ ଆନ୍ଦୋଳନରେ 
ସଂଯୋଗ କରିବା ଲକ୍ଷ୍ୟରେ ମନୋରଞ୍ଜନ ଆରମ୍ଭ କରିଥୁଲେ 
ଅଭିନବ ପ୍ରୟାସ । ପ୍ରାରମ୍ଭିକ ପର୍ଯ୍ୟାୟରେ ତାଙ୍କୁ ଏଥୁପାଇଁ ବହୁ 
ବାଧାବିଘ୍ନର ସମ୍ମୁଖୀନ ହେବାକୁ ପଡିଥୁଲା । ମାତ୍ର ପରବର୍ଭୀ 
ସମୟରେ ତାହା ତାଙ୍କ ପାଇଁ ଆଶୀର୍ବାଦ ପାଲଟି ଯାଇଥୁଲା । 


୧୯୫୦ ମସିହାରେ ସେ ରଚନା କଲେ ନାଟକ 
“ଆଗାମୀ” । ଏହାର ଅଦ୍ଭୁତପୂର୍ବ ସଫଳତା ପରେ ୧୯୫୩ରେ 
ଅବରୋଧ, ୧ ୯ ୬୪ରେ ସାଗରମନ୍ଥନ, ୧୯୬୮ରେ ବନହଂସୀ, 
୧୯୬୯ରେ ଅରଣ୍ୟ ଫସଲ ଓ ୧୯୭୧ରେ ଅମୃତସ୍ୟ ପୁତ୍ରଃ । 
ଏସବୁ ଥୁଲା ଓଡ଼ିଆ ନବନାଟ୍ୟ ଆନ୍ଦୋଳନର ଗୋଟିଏ ଗୋଟିଏ 
ମାଇଲ ଖୁଣ୍ଟ । ମନୋରଞ୍ଜନଙ୍କୁ ସଫଳତାର ଶ୍ରେଷ୍ଠ ସୋପାନରେ 
ପହଞ୍ଚାଇ ଥୁଲା ନାଟକ “ଅରଣ୍ୟ ଫସଲ” । ୧୯୭ ୧ରେ “ଅରଣ୍ୟ 
ଫସଲ ନାଟକକୁ କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ମିଳିଥ୍ଲା । 


ନବନାଟ୍ୟ ଆନ୍ଦୋଳନ ଓ ମନୋରଞ୍ଜନଙ୍କ ନାଟକ 


ନାଟ୍ୟକାର ଶ୍ରୀ ଦାସ ଓଡ଼ିଆ ନାଟକର ଏତିହ୍ୟ ହାତରୁ 
ସେଦିନ ମୁକ୍ତି ଖୋଜିଛନ୍ତି । ତାଙ୍କୁ ପାଶ୍ଚାତ୍ୟ ନାଟକର ଶିଳ୍ପକରଣ 

ଓ ଜୀବନ ଦୃଷ୍ଟି ଅନୁପ୍ରାଣିତ କରିଛି । ହେନରିକ୍, ଇବ୍ସେନ୍‌, 
ବର୍ଣ୍ଣାଡଶ, ଅଭଗୁଷ୍ଟ ଷ୍ଟିଂଡବର୍ଗଟ, ଇଉଜୀନ୍ ଓନିଲ, ବ୍ରେଖଟ୍‌ ଓ 
ବେକେଟ୍‌ ପ୍ରଭୃତିଙ୍କ ନାଟକ ସେ ପଢିଥୁବେ । ସେମାନଙ୍କର ନାଟକ, 
ବିଜ୍ଞାନ ଦର୍ଶନ ଓ ମନସ୍ତତ୍ସ ପ୍ରସାଦରୁ ମଣିଷ ସମ୍ପର୍କରେ ମଧ୍ଯ 
ଯୁଗର ସବୁ ସଂସ୍କାର ବନ୍ଧନ ଛିଡାଇଛି, କେବଳ ସୁନ୍ଦର ଓ କଲ୍ୟାଣର 
ପୂଜା ନକରି ବାସ୍ତବ ଜୀବନର ରୂଢ ସତ୍ୟର ନଗ୍ନରୂପ ପ୍ରକଟନ 
କରିବାକୁ ଚାହଁଛି । ଓଡ଼ିଆ ନାଟକକୁ ବିଶ୍ବନାଟ୍ୟଧାରା ସହିତ ପ୍ରାଣ 
ମିଳାଇ ନେବାକୁ ହେବ । ଦେଶ ସ୍ବାଧୀନ ହୋଇଛି । ଆମର 
ସାମାଜିକ, ରାଜନୈତିକ ଓ ମାନସିକ ଜଗତରେ ପରିବର୍ଭନ 
ଆସିଛି । ବୁଦ୍ଧି ନିର୍ଭର ସ୍ଵାଧୀନ ଦୃଷ୍ଟିଭଙ୍ଗୀ ଘେନି ନୂଆ ଏକ 
ମଧ୍ଯବିତ ସମାଜ ସୃଷ୍ଟି ହୋଇଛି । ରାଜନୈତିକ କ୍ଷେତ୍ରରେ 
ବୈଜ୍ଞାନିକ ସମାଜବାଦର ଧ୍ଵନି ଶୁଭିଛି । ଆମ ଚିନ୍ତା ଚେତନାରେ 
ଫ୍ରଏଡ଼ ଓ ମାର୍କସ୍‌ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଛନ୍ତି । 
ୟୁରୋପୀୟ ନବନାଟ୍ୟ ଆନ୍ଦୋଳନର ପ୍ରଭାବରୁ ସ୍ଵାଧୀନତା ପ୍ରାପ୍ତିର 
ପରବର୍ତୀ କାଳରେ ନୂଆ ଚିନ୍ତା ଓ ଚେତନା ତଥା ସାମାଜିକ ଆଦର୍ଶ 
ଆନ୍ଦୋଳନକୁ ତ୍ଵରାନ୍ସିତ କରନ୍ତି । ( ମନୋରଞ୍ଜନ ନାଟ୍ୟ ଦିଗନ୍ତ, 
ପୃଷ୍ଠା-୩, ପ୍ରାଧାପକ ଦାଶରଥ୍‌ ଦାସ ) 


ଆଗାମୀ ହେଉଛି ମନୋ।ରଞ୍ଜନଙ୍କ ନବ ନ।ଟ୍ୟ 
ଆନ୍ଦୋଳନରେ ପ୍ରଥମ ନାଟକ । ଯାହା ୧୯୫୦ ମସିହାରେ ରଚିତ 
ହୋଇଥିଲା । ଯାହା ପରବର୍ଭ। ସମୟରେ ସାଗର ମନ୍ତ୍ରନ, 
ବନହଂସୀ, ଅରଣ୍ୟ ଫସଲ, ଅମୃତସ୍ ପୁତ୍ରଃ ପ୍ରଭୂତି ରଚନା 
ପାଇଁ ପଥ ପରିସ୍କାର କରି ଦେଇଥୁଲା । ଆଗାମୀ” ନାଟକ 
ସମ୍ପର୍କରେ ସମାଲୋଚକ ପଠାଣି ପଟ୍ଟନାୟକ ଯାହା ଲେଖୁଛନ୍ତି- 
“ଆଗାମୀ? ନାଟକର ଦୁଇଟି ଚରିତ୍ର ଶରତ ଏବଂ ସରୋଜ ଥୁଲେ 
ଅତିମାତ୍ରାରେ ଯୁଗଧର୍ମୀ । ସ୍ବାଧୀନତା ପରବର୍ତୀ ସମାଜ 
ସେମାନଙ୍କ ମନରେ ଅନ୍ତଃହୀନ ସମ୍ଭାବନାର ସ୍ଵପ୍ନ ସୃଷ୍ଟି କରିଥୁଲା । 
ମାର୍କସ, ଗାନ୍ଧୀ, ରୁଷୋ, ଭୋଲଟାୟାର, ଫ୍ରଏଡ଼, ଏତଡ଼ଲର, ୟଙ୍ଗ 
ପ୍ରଭୃତି ପୃଥ୍‌ବୀର ବିପ୍ଲବୀ ଚିନ୍ତାନାୟକଗଣ ନାନା ମତ ଓ ପନ୍ଥାର 
ଥୁଲେ ଦିଗ୍‌ଦର୍ଶକ । ତେବେ ତାରି ମଧ୍ଯରେ ଗୋଟିଏ ଭାବନା 
ଅତ୍ଯନ୍ତ ତୀବ୍ର ଏବଂ ସତ୍ୟ ହୋଇ ଉଠିଥୁଲା । ତାହା ହେଲା, 
“ମଣିଷ ମଣିଷ ପରି ବଞ୍ଚୁବ ଆଜି ନହେଲେ ଆଗାମୀ କାଲି” । 
ମାତ୍ର ମଣିଷକୁ ଅବହେଳା, ଅଣହେଳା କରି କୌଣସି ସମାଜ 
ଆଉ ତିଷ୍ଠି ପାରିବ ନାହିଁ । ସାଧାରଣ ଶ୍ରମିକ ଓ ଚାଷୀ ଆଜି 
ଅବହେଳିତ, ଅତ୍ୟାଚାରିତ ଓ ଲୁଣ୍ଠିତ । ସେଥୁପାଇଁ ଆନ୍ଦୋଳନ 
ମାଧ୍ଯମରେ ସେମାନଙ୍କୁ ଜାଗ୍ରତ କରିବାକୁ ପଡିବ ଓ ନିଜ ନିଜର 
ଅଧୂକାର ସମ୍ପର୍କରେ ଚେତାଇ ଦେବାକୁ ପଡିବ । ସେଥ୍ପାଇଁ 


ଉକ୍ରଳ ପ୍ରସଙ୍ଗ ୧ ୩ %%%%%%%%%%%%%%%%%%%%%% ୮ ୦ ;??;????;?;?;୮; ® © @ ମଇ ¬ ୨୦୧୩ 


ରାଜନୀତିକୁ ପେସା କରିଥିବା କର୍ମୀ ସୁଦର୍ଶନକୁ ଶରତ କହିଛି- 
“ତୁମେ ଶ୍ରମିକର ଜାତି, ମଜୁରିଆର ଜାତି, ପୃଥୁବୀର ସମସ୍ତ 
ଉତ୍ପାଦନ ଚାବି ତୁମ ହାତରେ, ଶକ୍ତି ତୁମର ଅଜେୟ । କିନ୍ତୁ 
ଦୁର୍ବଳ ତୁମେ ସେ ଶକ୍ତିକୁ ଚିହ୍ନି ପାରିନା । ସେଥୁପାଇଁ ମାଲିକ 
ଲାଠି ପଥରରେ ତୁମର ପ୍ରତିଶୋଧ ନିଏ । ଭଲ ହୋଇଛି ଭଲ 
ହୋଇଛି । ତୁମମାନଙ୍କ ଉପରେ ଆହୁରି ହେଉ ଅତ୍ୟାଚାର । 
ଆହୁରି ହେଉ ଲାଞ୍ଚନା, ଆହୁରି ନିର୍ଯାତନା... | 


ତାତ୍କାଳିତ ରାଜନୈତିକ ଚେତନାର ରୂପାୟନ ସହିତ 
ଆଗାମୀ ନାଟକର ଆଉ ଏକ ବୈଶିଷ୍ଟ୍ୟ ହେଉଛି ଗଭୀର ମନସ୍ତାତ୍କିକ 
ବିଶ୍ଲେଷଣ । ଅତୀତର ଓଡ଼ିଆ ନାଟକରେ ଏହି ପ୍ରଚେଷ୍ଟା ଥୁଲା 
ସ୍ଵପ୍ନପ୍ରାୟ ।” 


୧୯୫୩ ମସିହାରେ ରଚିତ ହୋଇଥୁଲା। ନାଟକ 
ଅବରୋଧ । ଏହି ନାଟକ ସମ୍ପର୍କରେ ନାଟ୍ୟକାର ନିଜେ କହିଥୁଲେ- 
ସ୍ବାଧୀନତା ପାଇବାର ଏଇ କେତେ ବର୍ଷ ପରେ ନିଶ୍ଚୟ ଚିନ୍ତାଶୀଳ 
ବ୍ୟକ୍ତି ଅନୁଭବ କରୁଥ୍‌ବେ, ଜନତାର ଚେତନା ଶକ୍ତି ଯଦି ଉନ୍ନତ 
ନହୁଏ, ଏ ଦେଶରେ ଗଣତନ୍ତ୍ର ତିଷ୍ଠି ପାରିବ ନାହିଁ । ଜନତାର 
ସେଇ ଚେତନା ଉନ୍ମେଷିତ କରିବା 'ଅବରୋଧ)ର ଲକ୍ଷ୍ୟ ।” 


ନାଟକ “ଅରଣ୍ୟ ଫସଲ” ଏକ ପରୀକ୍ଷା ଧର୍ମୀ ଓ 
ମନସ୍ତାତ୍ସିକ ନାଟକ ଯାହା ଓଡ଼ିଆ ନାଟକ ପାଇଁ ଏକାନ୍ତ ଅଭିନବ । 
ଏ ସମ୍ପର୍କରେ ଡକୂର ହେମନ୍ତ କୁମାର ଦାସ ଲେଖୁଛନ୍ତି- “ସାମାଜିକ 
ଜୀବନରେ ସୂଚିତ ମୁକ୍ତ ଅବସ୍ଥାର ଆପାତଃ ନିରୂପାୟତା ଏବଂ 
ଅରଣାମନର ଅଶ୍ଳୀଳତା- ପରିମାଣରେ ଏହାହିଁ ହୋଇଛି ନାଟକର 
ପ୍ରତିପାଦ୍ୟ । “ଇଚ୍ଛାମତେ କାହୁଁ ଚଳିବ ବା ଜନ ସଂସାରେ ନିଜର 
ନୁହେଁ ନିଜ ମନ”- କବିତାର ଯଥାର୍ଥତା ପ୍ରତିପାଦିତ ହୋଇଛି 
ସଂଗ୍ରାମର ଆମେ ପରେ ଯେଉଁଠି ସେ ମଣିଷର ଛଳନା, ମଣିଷର 
ହିପୋତ୍ରାସୀ ବିରୋଧରେ ସ୍ଟୋଗାନ୍‌ ଦେଇଛି । ନାଟକର 
ପରିବେଷଣ ଶୈଳୀ ମୌଳିକ ଏବଂ ସୁନ୍ଦର । ସବୁଠୁ ମର୍ମସ୍ପର୍ଶୀ 
ଏହା ବିୟୋଗାନ୍ତ ଶେଷ ଦୃଶ୍ୟଟି, ଯେଉଁଠି ଆଜିର ମଣିଷର 


ଦୟନୀୟତା, ନିରୂପାୟତା କାରୁଣ୍ୟ ମାଧ୍ଯମରେ ପ୍ରକଟିତ । 
ଯେଉଁଠି ମଣିଷ ପରିସ୍ଥିତିର ଦାସ ମାତ୍ର, ସେଠାରେ ତା'ର 
ଲଲାଟରେ କେବଳ ମାତ୍ର ଅନ୍ତହୀନ ଅଶ୍ରୁ ଏବଂ ହାହାକାର ବ୍ୟତୀତ 
ଆଉ କଂଣ ଅଛି ? ଚରିତ୍ରଗୁଡିକ ଟ୍ରାଜିକ୍‌ ନାଟକର ଏକାନ୍ତ 
ଉପଯୋଗୀ, କାରଣ ଆଚରଣରେ ଏମାନେ ଆରିଷ୍ଟଲର “କରୁଣ 


ଏବଂ ତ୍ରାସ” ସୃଷ୍ଟିକ୍ଷମ ।” 


“ଅମୃତସ୍ୟ ପୁତ୍ରଃ” ନାଟକରେ ନାଟ୍ୟକାର ଚରିତ୍ରଗୁଡିକର 
ମନୋବିଶ୍ଲେଷଣ କରି ସଂଗୁପ୍ତ ଚିନ୍ତାଧାରାକୁ ପରିସ୍ଫଟନ କରିଛନ୍ତି । 
ବନହଂସୀ” ଏକ ପରୀକ୍ଷାଧର୍ମୀ ନାଟକ । ନାଟକଟି ତିନି ଅଙ୍କ 
ବିଶିଷ୍ଟ । ପାରମ୍ପରିକ ନାଟକଙ୍କୁ ଏହାର ସଂଳାପ ସମ୍ପୂର୍ଣ୍ଣ ଭିନ୍ନ । 
ବନହଂସୀ” ଓଡ଼ିଆ ନାଟକ କ୍ଷେତ୍ରରେ ଏକ ବୈପ୍ଳବିକ ଧ୍ଵଜା 
ଧାରଣ କରି ଆତ୍ମପ୍ରକାଶ କରିଥିଲା ମନୋରଞ୍ଜନଙ୍କ ଲେଖନୀରେ 
ବୋଲି କହିଛନ୍ତି ଅଧ୍ୟାପକ ପ୍ରଦୀପ କୁମାର ଦାସ । 


ମନୋରଞ୍ଜନ ଦାସଙ୍କ ୧୯୫୦ ପରବର୍ତ୍ରୀ ପ୍ରତ୍ୟେକ 
ନାଟକ ଓଡ଼ିଆ ନାଟ୍ୟ ସାହିତ୍ୟରେ ସ୍ଵତନ୍ତ୍ର ସ୍ଥାନ ଅଧୁକାର କରେ । 
ମନୋବୈଜ୍ଞାନିକ ବିଶ୍ଳେଷଣ, ମଣିଷର ନିସଙ୍ଗତା, ଯୌନକ୍ଷୁଧା, 
ଶୋଷଣ ବିରୋଧୀ ସ୍ଵର ଇତ୍ୟାଦି ଆଧୁନିକ ମଣିଷର ପରିବେଶ 
ପରିସ୍ଥିତିକୁ ନେଇ ଉପୁଜୁଥୁବା ବିଭିନ୍ନ ସମସ୍ୟାର ସ୍ଵର ଓ ତାଂର 
ସୃକ୍ଷ୍ମ ବିଶ୍ଳେଷଣ କରିଛନ୍ତି ନାଟ୍ୟକାର । ଏବେ ସେ ଆମ ଗହଣରେ 
ନାହାନ୍ତି ସତ, ମାତ୍ର ସେ ଓଡ଼ିଆ ନାଟ୍ୟ ସାହିତ୍ୟକୁ ଯେଉଁ ନୂଆ 
ଆଲୋକରେ ରଙ୍ଗିତାୟିତ କଲେ, ତାହା ଏ ଜାତିକୁ ବିଶ୍ଵର 
ପରିବର୍ତନର ଚଳନ୍ତି ଧାରାରେ ସାମିଲ କରି ପାରିଛନ୍ତି । ବୋଧହୁଏ 
ତାଙ୍କରି ପାଇଁ ଜାତୀୟ ସ୍ତରରେ ଓଡ଼ିଆ ନାଟକ ତାଂର ସ୍ଵତନ୍ତ୍ର 
ସ୍ଥାନ ଅଧୂକାର କରିପାରିଛି । 


କ୍ଵାର୍ଟର ନଂ କେ- ୯ଏ 
ଏମ୍‌.ଆଇ.ଜି- ୩୭ 
କଳିଙ୍ଗବିହାର, ଭୁବନେଶ୍ବର 

ଉତ୍କଳ ପ୍ରସଙ୍ଗ 


ଓଡ଼ିଶା ଓ ଯାଜପୁର 


୧୯୩୬ ମସିହା ଅପ୍ରେଲ ପହିଲା ତାରିଖ ଦିନ ଓଡ଼ିଶା 
ଏକ ସ୍ଵତନ୍ତ୍ର ପ୍ରଦେଶରେ ପରିଣତ ହେଲା । ସ୍ବତନ୍ତ୍ର ମର୍ଯ୍ୟାଦା 
ଲାଭକଲା । ଭାଷାଭିଭିରେ ଓଡ଼ିଶା ହେଉଛି ପ୍ରଥମ ଗଠିତ ରାଜ୍ୟ । 
ଏହି ରାଜ୍ୟର ନାମ ଉତଡ୍ର, କଳିଙ୍ଗ ଏବଂ ଉତ୍କଳ ହୋଇଛି ଏହି 
ଉପକୂଳବର୍ତୀ ରାଜ୍ୟର ଗୋଟିଏ ବିଭବଶାଳୀ ସଂସ୍କୃତି ସମ୍ପନ୍ନ ଅଂଶ 
ହେଉଛି ଯାଜପୁର । ଦୀର୍ଘଦିନ ଧରି କଟକ ଜିଲ୍ଲାର ସବୁଡିଭିଜନ 
ଭାବରେ ମାନ୍ୟତା ପାଇ ଆସୁଥୁବା ଯାଜପୁର ଏବେ ଏକ ସ୍ଵତନ୍ତ୍ର 
ଜିଲ୍ଲା । ବଙ୍ଗଳାର ପ୍ରଖ୍ୟାତ ଲେଖକ ବଳ୍ତିମ୍‌ଚନ୍ଦ୍ର ଦିନେ ଏହି 
ସବୃଡିଭିଜନ ଯାଜପୁରର ମୁଖ୍ୟ ପ୍ରଶାସନିକ ଅଧ୍କାରୀ ଥୁଲେ । 


ଏବେର ଯାଜପୁର ଜିଲ୍ଲା ଦଶଗୋଟି ବ୍ଲକ, ଯାଜପୁର, 
ବ୍ୟାସନଗର ଭଳି ଦୁଇଟି ପୌରପରିଷଦକୁ ନେଇ ଗଠିତ । 
ଗୋଟିଏ ପଟରେ ପାହାଡ ପର୍ବତ ଘେରି ସୁକିନ୍ଦା ଅଞ୍ଚଳ ଢେଙ୍କାନାଳ 
ଜିଲ୍ଲାକୁ ସ୍ପର୍ଶ କରୁଛି ତ ଅନ୍ୟପଟେ ଉତ୍ତରରେ ବୈତରଣୀ ନଦୀ 
ଏ ଜିଲ୍ଲାର ସୀମାରେଖା ଦେଇ ବହିଯାଉଛି, ଦକ୍ଷିଣ ପଟରେ 
ବିରୂପା, ପୂର୍ବ ପଟରେ କେନ୍ଦ୍ରାପଡା ଜିଲ୍ଲା, ଏ ଜିଲ୍ଲା ଦେଇ ବହି 
ଯାଉଥୁବା ବ୍ରାହ୍ମଣୀନଦୀ ସବୁଠାରୁ ବଡନଦୀ । ଛୋଟ ନଦୀମାନେ 
ହେଲେ ଖରସ୍ରୋତା, ବୁଢା, ଗେଙୁଂଟି, କେଲୁଅ ଏବଂ ଆହୁରି 
କେତେ ଛୋଟ ବଡ ନାଳ ବହିଯାଉଛନ୍ତି । ପୁଣି ଧର୍ମଶାଳା ଓ 
ବଡଚଣା ଅଞ୍ଚଳରେ ପାହାଡ ପର୍ବତମାନଙ୍କରେ ଭରିରହିଛି 
ପୁରାତନ ବୌଦ୍ଧକୀର୍ଭି ସମୂହ । 


ଏ ଯାଜପୁର ମାଟିର ଇତିହାସ ୨୦୦୦ ବର୍ଷରୁ ଉର୍ତ୍ସ 
ସମୟର କଥାକହେ । ବ୍ୟାସ ବିରଚିତ ସଂସ୍ଫହୃତ ମହାଭାରତରେ 
ଯାଜପୁର ବିରଜାତୀର୍ଥ ସମ୍ପର୍କରେ ଅନେକ କଥା କୁହାଯାଇଛି । 
ତେଣୁ ମହାଭାରତ ରଚନା ସମୟକୁ ଯାଜପୁର ପ୍ରସିଵି ଅର୍ଜନ 
କରିସାରିଥୁଲା । ଅବଶ୍ୟ କେତେବେଳେ ଯାଜପୁରର ନାମ 

ସୂର୍ଯ୍ୟମଣି ଖୁଣ୍ଢିଆ 


ଯଜ୍ଞପୁର ଥ୍ଲା ତ ଆଉ କେତେବେଳେ ଯାଜନଗ୍ର ଥୁଲା । ଜିଲ୍ଲାର 
ପ୍ରାଣକେନ୍ଦ୍ର ଯାଜପୁର ନିଜର ମହିମାରେ ମହିମାମଣ୍ଡିତ । ଓଡ଼ିଶାର 
ବିକାଶରେ ଯାଜପୁର କିପରି ଯୋଗଦାନ କରିଛି, ସେଇକଥା 
ପ୍ରବନ୍ଧରେ ବିଚାର କରିବା । ତେଣୁ ସମସ୍ତ ବିଭବକୁ ସଂକ୍ଷିପ୍ତ 
ଭାବରେ ଆଲୋଚନା କରିବାକୁ ହେବ । 


ଓଡ଼ିଶାର ସୁଦୂର ଅତୀତକୁ ଚାହଁଲେ ଦେଖାଯାଏ ଦୀର୍ଘକାଳ 
ଧରି ଅର୍ଥାତ ୫୦୦/ ୬୦୦ ବର୍ଷଧରି ଯାଜପୁର ଥଲା ଓଡ଼ିଶାର 
ରାଜଧାନୀ, ଏକ ସୁରକ୍ଷିତ ରାଜଧାନୀ । ଇତିହାସ ଯେତିକି 
ପ୍ରମାଣଦିଏକ ଓଡ଼ିଶା ଶାସନରେ ଯାଜପୁରର ଦୁଇ ରାଜବଂଶ 
ଯଥା- ଭୌମକର ବଂଶ ଓ ସୋମବଂଶ ଦୀର୍ଘକାଳ ଧରି 
ଯାଜପୁରର ରାଜସିଂହାସନରେ ବସି ତତ୍କାଳୀନ ଯାଜନଗ୍ର”ର 
ଶାସନ କରିବା ସଙ୍ଗେ ସଙ୍ଗେ ଓଡ଼ିଶାର ଶାସନକୁ ନିୟନ୍ତ୍ରଣ 
କରୁଥୁଲେ । ସବୁଠୁ ଗୁରୁତ୍ଵପୂର୍ଣ୍ଣ କଥାଟି ହେଉଛି ଯାଜପୁର ମାଟି 
ନାରୀ ସ୍ବାଧୀନତାର ଉଦାହରଣ ସୃଷ୍ଟି କରିଛି ସପ୍ତମ ଅଷ୍ଟମ 
ଶତାବ୍ଦୀରୁ । ଭୌମକର ବଂଶରେ ପୁରୁଷ ଉତ୍ତରାଧ୍‌କାରୀଙ୍କ ଅଭାବ 
ହେଉ ବା ଅନ୍ୟକୌଣସି କାରଣରୁ ହେଉ ଛଅଜଣ ନାରୀ ବିଭିନ୍ନ 
ସମୟରେ ସିଂହାସନ ଆରୋହଣ କରିବା ସଙ୍ଗେ ସଙ୍ଗେ ରାଜ୍ୟକୁ 
ଦୃଢଶାସନ ପ୍ରଦାନ କରିଥୁଲେ । ସେମାନେ ହେଲେ- ତ୍ରିଭୁବନ 
ମହାଦେବୀ-¬ ୧ମ, ପୃଥ୍ଵୀ ମହାଦେବୀ ବା ତ୍ରିଭୁବନ ମହାଦେବୀ 
ଦ୍ବିତୀୟ । ତ୍ରିଭୂବନ ମହାଦେବୀ ୧ମ ( ଭୌମବଂଶର ଦୁର୍ଦ୍ଦିନରେ 
ବୃଦ୍ଧା ତ୍ରିଭୁବନ ମହାଦେବୀ ପ୍ରଥମ ପୁନର୍ବାର ସିଂହାସନ ଆରୋହଣ 
କରିଥୁଲେ) କେତେକ ଏତିହାସିକ ତାଙ୍କୁ ତୃତୀୟ ତ୍ରିଭୁବନ 
ମହାଦେବୀ ବୋଲି ମନେ କରନ୍ତି । ତାଙ୍କଦ୍ଵାରା ପ୍ରଦତ୍ତ ଢେଙ୍କାନାଳ 
ତାମ୍ରଶାସନ ଖ୍ରୀ୮୯୬ ଓ ଉଡରଙ୍ଗ ତାମ୍ରଶାସନ-ଖ୍ରୀ୯୦୦ 
ଦ୍ରଷ୍ଟବ୍ୟ ।, ଗୌରୀ ମହାଦେବୀ, ଦଣି ମହାଦେବୀ, ଧର୍ମାମହାଦେବୀ 

ଓ ବକୁଳ ମହାଦେବୀ ଦଣ୍ଡି ମହାଦେବୀଙ୍କର ସର୍ବାଧ୍କ ପାଞ୍ଚଗୋଟି 
ତାମ୍ର ଶାସନ ଆବିଷ୍କୃତ ହୋଇଛି । 


୧୪୦୦-୧୫୦୦ ବର୍ଷତଳେ ନାରୀ ସ୍ବାଧୀନତା ଓ 
ନାରୀଙ୍କଦ୍ଵାରା ରାଜ୍ୟ ଶାସିତ ହେବାର କଳ୍ପନା କଲେ ଆଜି ଆଶ୍ଚର୍ଯ୍ୟ 
ଲାଗେ କେବଳ ନାରୀ ସ୍ବାଧୀନତା ବା ନାରୀ ପ୍ରଶାସନ ନୁହେ, 
ଯାଜପୁର ଓଡ଼ିଶା ମାଟିକୁ ଦେଇଛି ଯଯାତି ୧ ଏବଂ ଯଯାତି ଡ୨ଙ୍କ 
ପରି ଦୁଇଜଣ କୀର୍ଭିବାନ୍‌ ରାଜା ବିଶେଷକରି ଦ୍ବିତୀୟ ଯଯାତି ବା 
ଚଣ୍ଡୀହାର ଯଯାତି କୋଶଳ, ଉତ୍କଳ ଓ କଙ୍ଗୋଦର ଅଧୀଶ୍ଵର ହେବାରୁ 
ତାଙ୍କର ରାଜ୍ୟ ଓ ସୈନ୍ୟବଳ ଯଥେଷ୍ଟ ପରିମାଣରେ ବୃଦ୍ଧିଲାଭ 
କଲା, ସେ ଏକାକୀ କିମ୍ା ମିତ୍ରମାନଙ୍କ ସଙ୍ଗେ ମିଳିତ ହୋଇ ଗୌଡ, 
ରାଢ, କାଂଚି, କଣ୍ଠାଟ ଲାଟ ଇତ୍ୟାଦି ଜୟକରି ଅପାର ଧନ ସମ୍ପଦ 
ଆଣି ତାଙ୍କର ରାଜକୋଷ ପୂର୍ଣ୍ଣ କରିଥ୍‌ଲେ । ରାଜଚକ୍ରବର୍ତୀ ହୋଇ 
ନିଜର ବିଜୟର ସ୍ମାରକୀ ସ୍ଵରୂପ ନିଜ ରାଜଧାନୀ ଯାଜପୁରଠାରେ 
ଦଶାଶ୍ବମେଧ ଯଜ୍ଞ କରିଥୁଲେ । ସେହି ଚଣ୍ଡୀହାର ଯଯାତିହିଁ 
ଏତିହାସିକ ଯାଜନଗ୍ର ବା ଯାଜପୁରର ଅସଲ ନିର୍ମାତା । 


ଓଡ଼ିଶାର ସାଂସ୍କୃତିକ ଓ ଧର୍ମଧାରାର ବିକାଶ ପାଇଁ 
ଯଯାତିଙ୍କର ଅବଦାନ ଅତୁଳନୀୟ । ମାଦଳାପାଞ୍ଜ ଅନୁଯାୟୀ 
ଇଦ୍ରଦ୍ୟୁମ୍ଲଙ୍କ ପରେ ଶ୍ରୀ ନୀଳାଚଳରେ ଶ୍ରୀଜଗନ୍ନାଥଙ୍କ ମନ୍ଦିର 
ନିର୍ମାଣ କରିଥ୍‌ଲେ । ମାଦଳାପାଞ୍ଜି କହନ୍ତି, ଏ ଉତ୍ତାରୁ କେଶରୀ 
ପାଟରାଜା ହେଲେ ପ୍ରଥମ ପାଟରାଜା ଯଯାତି କେଶରୀ 
ହୋଇଲେ । ଏ ରାଜା ବଡ ସୁରବନ୍ତ ଓ ମହାଦାନୀ । ଏ 
ମହାରାଜାଙ୍କ ୧୧ ଅଙ୍କରେ ସନ୍ନ୍ୟାସୀ, ବ୍ରହ୍ମଚାରୀ ଓ ବ୍ରାହ୍ମଣମାନଙ୍କୁ 
ପଚାରିଲେ ୯ଓଡ଼ିଶା ରାଜ୍ୟରେ ପ୍ରଭୁ ଯେ ଶ୍ରୀଜଗନ୍ନାଥ ମହାପ୍ରଭୁ 
କାହିଁଛନ୍ତି 7?” ସେମାନେ କହିଲେ, 'ମୁଗଲ ଗୋଳ ହୋଇବାରୁ 
ସମୋଦ୍ର ମାଡି ଅଇଲାକୁ ଅପାର ଦିନ ହୋଇଲା । ଶ୍ରୀ 
ପରମେଶ୍ବରଙ୍କୁ ପାତାଳୀ କରି ସୁନୁପୁରଠାରେ କେଉଁଠାରେ ବିଜେ 
କରାଇଲେ ଗୀତବ ନାହିଁ ।” ଏହାଶୁଣି ରାଜା ସୁନୁପୁରୁ ଗଲେ । 
ସେଠାରେ ଖଣ୍ଡାଇତଙ୍କୁ ପଚାରିଲେ । ସେମାନେ କହିଲେ ଆମେ 
ଗାଁତବନୋହୁଁ । ଆମ ବାପଅଜା କହନ୍ତି ଦିଅଁବର ଏହି । ଏଥୁତଳେ 
ଦିଅଁଙ୍କୁ ପୋତିଥ୍‌ଲେ ।” ଏହା ଶୁଣି ରାଜା କଟୁରିଆ ବ୍ରାହ୍ମଣଙ୍କୁ 
ଆଣି ସେ ଗଛ କଟାଇ ଖୋଳାଇଲେ । ପରମେଶ୍ବରଙ୍କୁ ବାହାର 
କଲେ । ସେଦିନେ ଶ୍ରୀମୂର୍ଭିମାନ ମାଟିଖାଇ ଛିନ୍ନଭିନ୍ନ ହୋଇଛନ୍ତି । 
ଦିଅଁମାନଙ୍କୁ ଲୁଗାଗୁଡିଆଇ ମୁଣାରେ ପୂରାଇ ମୁଦାଇଲେ । 


ଯଯାତି ଦ୍ବିତୀୟଙ୍କ ପୂର୍ବରୁ ସୋମବଂଶୀ ରାଜାଙ୍କର କେଶରୀ 
ପଦବୀ ନଥୁଲା, ତେଣୁ ଦ୍ବିତୀୟ ଯଯାତିହିଁ ପୁରୀ ଶ୍ରୀଜଗନ୍ନାଥ 

ମନ୍ଦିର ନିର୍ମାଣ କରାଇ ଜଗନ୍ନାଥଙ୍କୁ ପ୍ରତିଷ୍ଠା କରାଇବା ସଙ୍ଗେ 
ସଙ୍ଗେ ‹ବିରଜାମଣ୍ଡଳ” ଓ “ଜଗନ୍ନାଥ ମଣ୍ଡଳ”ଟର ଏକ ଭାବଗତ 
ମିଳନ କରାଇଥୁଲେ । ଯଯାତି କେଶରୀ ଯେଉଁ ମନ୍ଦିର ନିର୍ମାଣ 
କରାଇଥୁଲେ ସେ ମନ୍ଦିର ଆଜିର ମନ୍ଦିର ନୁହେଁ, ଆଜିର ମନ୍ଦିର 
ପରବର୍ଭୀ ସମୟରେ ଚୋଡଗଙ୍ଗଦେବ ଓ ଅନଙ୍ଗଭୀମଙ୍କ ଅମଳରେ 
ନିର୍ମାଣ କରାଯାଇଥୁଲା । ଯାଜପୁରର ଚକ୍ରବର୍ଭୀ ସମ୍ରାଟ ଦ୍ବିତୀୟ 
ଯଯାତିହଁ ଯାଜପୁରରେ ନବରାତ୍ର ( ଆଶ୍ରିନ ଶୁକ୍ଳ ପ୍ରତିପଦାଠାରୁ ନବମୀ 
ପର୍ଯ୍ୟନ୍ତ) ନବଦିନ ବ୍ୟାପି ରଥଯାତ୍ରାର ପରମ୍ପରା ସୃଷ୍ଟି କରିଥୁଲେ । 
ତାହା ବିରଜାଙ୍କ ରଥଯାତ୍ରା । ଅନୁରୂପ ଭାବରେ ଶ୍ରୀକ୍ଷେତ୍ର ପୁରୀରେ 
ମଧ୍ଯ ନବଦିନ ବ୍ୟାପି ରଥଯାତ୍ରାର ସୃଷ୍ଟି ଯଯାତି ଦ୍ଵିତୀୟଙ୍କର ସୃଷ୍ଟି 
ବୋଲି କେତେକ ଏତିହାସିକଙ୍କର ମତ । 


ପରବର୍ତୀ କାଳରେ ଯାଜପୁର ରାଜଧାନୀ ହେବାର 
ଗୌରବ ହରାଇଛି । ବିଭିନ୍ନ ସମୟରେ ଯେଉଁମାନେ ଦେଶ ଓ 
ଜାତିର ନେତୃତ୍ଵ ନେବା ପାଇଁ ଅଣ୍ଟା ଭିଡିଛନ୍ତି ସମସ୍ତଙ୍କ ସମ୍ପର୍କରେ 
ବିସ୍ତୃତ ବିବରଣୀ ଦେବା ସମ୍ଭବ ନୁହେଁ, ତେବେ ବ୍ରଜସୁନ୍ଦର ଦାସ 
ଓ ବିଚିତ୍ରାନନ୍ଦ ଦାସଙ୍କୁ ସ୍ମରଣ କରିବାକୁ ହୁଏ । ଏମାନେ ଭାରତୀୟ 
ମୁକ୍ତି ଆନ୍ଦୋଳନରେ ପ୍ରମୁଖ ଭୂମିକା ଗ୍ରହଣ କରିଥୁଲେ । 


ଯାଜପୁରର ବର1 ଅଞ୍ଚଳ ଭ।ର ତୀୟ ଜାତୀୟ 
ଆନ୍ଦୋଳନରେ ପ୍ରମୁଖ ଭୂମିକା ଗ୍ରହଣ କରିଥୁଲା । କଳାମାଟିଆ 
ଗୁଳିକାଣ୍ଡ ଓଡିଶା ମାଟିରେ କମ୍ପନ ସୃଷ୍ଟି କରିଥୁଲା । ତା'ର ବହୁ 
ପୂର୍ବରୁ ୧୮୫୭ ଖ୍ରୀଷ୍ଟାବ୍ଦରେ ରାମକୃଷ୍ଣ ସାମନ୍ତ ସିଂହାର ପ୍ରଥମେ 
ବ୍ରିଟିଶ ସରକାରଙ୍କ ବିରୁଦ୍ଧରେ ସଂଗ୍ରାମୀ ଭୂମିକାରେ ଅବତୀର୍ଣ୍ଣ 
ହୋଇଥୁଲେ । ଓଡ଼ିଶାର ପ୍ରଥମ ସନ୍ଥରାସବାଦୀ ଆନ୍ଦୋଳନ ଯାଜପୁର 
ନିକଟବର୍ଭୀ ଚଇନ୍ଵ ପୁର ଓ ଗୁରୁଦାସପୁର ଗ୍ରାମରୁ ଆରମ୍ଭ 
ହୋଇଥୁଲା । ଓଡ଼ିଶାର ସର୍ବଶ୍ରେଷ୍ଠ ସ୍ଵାଧୀନତା ସଂଗ୍ରାମୀ ଓ ଅଧୂକ 
ଦିନ କାରାଦଣ୍ଡରେ ଦଣ୍ଡିତ ବୀର ଭଗବାନ ସାହୁ ଏ ମାଟିର 
ସନ୍ତାନ । ଏଇ ମାଟିରେ ପ୍ରଥମ ରାଜବନ୍ଦୀ ରାଜକୃଷ୍ଣ ବୋଷ, 
ବରୀ ଆଶ୍ରମର ତ୍ୟାଗୀ ଗୋପବନ୍ଧୁ ଚୌଧୁରୀ ଓ ରମାଦେବୀ 
ଇତ୍ୟାଦି ଓଡ଼ିଶା ପାଇଁ ଅମୂଲ୍ୟ ଦାନ ଦେଇ ଯାଇଛନ୍ତି । 
କଳାମାଟିଆ ଗୁଳିକାଣ୍ଡରେ ଝାସଦେଇ ସାଉଁଟି, ଆନନ୍ଦ, ହାଡିବନ୍ଧୁ 
ଓ ମାୟାଧର ପ୍ରାଣବଳି ଦେଇ ସହିଦୂ ହୋଇଛନ୍ତି ଓ ଏ ମାଟିକୁ 
ଧନ୍ୟ କରିଛନ୍ତି । ତେଣୁ ବିଗତ ଦୁଇହଜାର ବର୍ଷର ଇତିହାସକୁ 
ଅଣ୍ଡାଳିଲେ- ଓଡ଼ିଶାର ଇତିହାସ ପାଇଁ ଯାଜପୁରର ଅବ ଦାନ 
ବେଶ୍‌ ଗୌରବମୟ । ୧୫୬୮ ବେଳକୁ କଳାପାହାଡର ଆକ୍ରମଣ 
ଯାଜପୁରକୁ ଧ୍ଵସ୍ତବିଧ୍ବସ୍ତ କରିଦେଇଥୁଲା । ଦେଶ ସ୍ବାଧୀନତା 

ପାଇବା ପର୍ଯ୍ୟନ୍ତ ଆଉ ଯାଜପୁରର ବିକାଶ ଘଟି ପାରିଲା ନାହିଁ 
ବା ଯାଜପୁର ଓଡ଼ିଶାର ରାଜନୈତିକ ଉତୂଥାନ ପାଇଁ ବିଶେଷ 
କିଛି କରିପାରିଲା ନାହିଁ । ତେବେ ସ୍ବାଧୀନ ତା ପ୍ରାପ୍ତିପରେ 
ଯେଉଁମାନେ ଓଡ଼ିଶାର ବିକାଶରେ ସହଯୋଗ କରିଛନ୍ତି, ସେମାନେ 
ସାଧାରଣତଃ ରାଜନେତା । ରାଜନେତାମାନେ ବିଧାୟକ, ସାଂସଦ 
ଓ ମନ୍ତ୍ରୀ ହୋଇଛନ୍ତି । ଜଣଜଣ କରି ନାମ ନେବା ଉଚିତ୍‌ 
ହେବନାହିଁ । ସେମାନେ ଓଡ଼ିଶାର ଉନ୍ନତିରେ ସହଯୋଗ ରଖୁଛନ୍ତି । 
ତେବେ ଯେତିକି କରିବାର କଥା ହୁଏତ ସେତିକି କରିପାରି ନାହାଁନ୍ତି । 
ସେଥୁପାଇଁ ଯାଜପୁର ନିଜେ ଅନ୍ୟମାନଙ୍କ ପଛରେ ରହିଯାଇଛି । 


ଏବେ ଦେଖୁବା ଓଡ଼ିଶାର ଧର୍ମଧାରା ଓ ସାଂସ୍କୃତିକ 
ବିକାଶରେ ଯାଜପୁରର ଅବଦାନ କେତେ । ଓଡ଼ିଶାର ପ୍ରମୁଖ 
ଚାରିଗୋଟି କ୍ଷେତ୍ର-ଯଥା- ଶଖଂକ୍ଷେତ୍ର ( ପୁରୀ) ଚକ୍ରକ୍ଷେତ୍ର 
( ଭୁବନେଶ୍ଵର ) ପଦ୍ମକ୍ଷେତ୍ର ( କୋଣାର୍କ ଅର୍କକ୍ଷେତ୍ର ) ଓ ଗଦାକ୍ଷେତ୍ର 
ଯାଜପୁର । 


ଏ କ୍ଷେତ୍ର ବିଭାଜନର ବହୁ ପୂର୍ବରୁ ଯାଜପୁର ହଁ ଥୁଲା 
ଜୈନଧର୍ମର ପ୍ରମୁଖ ଭୂମି । ଜୈନରାଜା କାମ୍ଭୁଯଶ ଖ୍ରୀ ୫୮୦ରୁ 
ଖ୍ରୀ ୬୩୦ ମଧ୍ଯରେ ଯାଜପୁର ଅଞ୍ଚଳର ଶାସନ କରଭ୍ର। 
ହୋଇଥୁଲେ । ତାଙ୍କର ସୋରୋ ତାମ୍ର ଶାସନରୁ ଜଣାଯାଏ ସେ 
ଅଞ୍ଚଳରେ ଜୈନଧର୍ମର ପ୍ରସାର କରିଥୁଲେ । ଚୀନ ପରିବ୍ରାଜକ 
ହୁଏନ୍ଂସାଙ୍କ ଭ୍ରମଣ କାହାଣୀରୁ ଉପଲବ୍ଧ ହୁଏ ଯେ ଯାଜପୁର 
ଅଞ୍ଚଳରେ ନିଗନ୍ଥମାନଙ୍କରେ ସଂଖ୍ୟା ମଧ୍ଯ ସର୍ବାଧ୍କ ଥୁଲା, ଏବେବି 
ଯାଜପୁର ଅଞ୍ଚଳରେ ବହୁ ଭଗ୍ନ ଜୀନମୂର୍ଭି ଦେଖାଯାଆନ୍ତି । ତେଣୁ 
୭ମ ଶତାବ୍ଦୀ ବେଳକୁ ଜୈନଧର୍ମର ବିକାଶ ଓ ପ୍ରଚାର ପ୍ରସାରରେ 
ଯାଜପୁରର ଅବଦାନ ଥୁଲା ଖୁବୁ ବେଶୀ । 


ଦିନେ ଓଡ଼ିଶାରେ ବୌଦ୍ଧଧର୍ମର ମୂଳପୀଠ ଥୁଲା 
ଯାଜପୁର । ରନ୍ଗିରି, ଉଦୟଗିରି, ଲଳିତ ଗିରି, ଲାଙଇୁ'ଡିପାହାଡ 
ପ୍ରଭୃତି ପାହାଡ ପର୍ବତରେ ବୌଦ୍ଧକୀର୍ଭିରାଜି ଆବିଷ୍କୃତ ହୋଇ ଖାଲି 
ଯାଜପୁରର ନୁହେଁ, ଓଡ଼ିଶାର ଏକ ଗୌରବମୟ ଅତୀତର ବାର୍ଭା 
ଦେଇଛି । ଭାରତବର୍ଷରେ ଗଢି ଉଠିଥୁଲା ଅନ୍ୟାନ୍ୟ ବୌଦ୍ଧ ବିହାର 
ଓ ବିଶ୍ଵବିଦ୍ୟାଳୟମାନଙ୍କ ପରି ଯାଜପୁର ମାଟିରେ ଥୁଲା ପୁଷ୍ପଗିରି 
ବୌଦ୍ଧ ବିହାର ଓ ବିଶ୍ଵବିଦ୍ୟାଳୟ । ଏହା ଥୁଲା ଓଡ଼ିଶାରେ ବୌଦ୍ଧ 
ଧର୍ମର ପ୍ରଧାନ କେନ୍ଦ୍ର । 


ବୈଦିନ ବ୍ରାହ୍ମଣ୍ୟ ହିନ୍ଦୁ ଧର୍ମଧାରାର ଜଟିଳ କର୍ମକାଣ୍ଡ, 
ବ୍ୟୟବହୁଳ ପୂଜାପଦ୍ଧତି, ପୌତ୍ତଳିକତା ଓ ଧାର୍ମିକ ଶୋଷଣକୁ ବିରୋଧ 
କରି ଯେପରି ବୌଦ୍ଧଧର୍ମ ଓ ଜୈନଧର୍ମ ଏହାର ବିଦ୍ରୋହୀ ସନ୍ତାନ 

ଉତ୍କଳ ପ୍ରସଙ୍ଗ 


ରୂପେ ଆତ୍ମ ପ୍ରକାଶ କରିଥୁଲେ, ସେହିପରି ବହୁ ପ୍ରାଚୀନ କାଳରୁ 
ଶୈବ ସଂସ୍କୃତିକୁ ଆଧାରକରି ନାଥ ଚେତନାର ଅଭ୍ୟୁଦୟ ଘଟିଥୁଲା । 


ଅତୀତରେ ଯାଜପୁର ଅଞ୍ଚଳରେ ରନୁଗିରି ଏକ ପ୍ରସିଦ୍ଧି 
ଯୋଗାଚାର କେନ୍ଦ୍ର ଥୁଲା । ଯୋଗ ଶିକ୍ଷା କରିବା ନିମିତ୍ତ ଭାରତର 
ବିଭିନ୍ନ ଅଞ୍ଚଳରୁ ଓ ଭାରତ ବାହାରୁ ବହୁ ବିଦ୍ଵାନ ଏଠାକୁ 
ଆସୁଥିଲେ । ସମ୍ଭବତଃ କାଳକ୍ରମେ ବଜ୍ରଯାନୀ ତାନ୍ତ୍ରିକମାନଙ୍କ ଦ୍ଵାରା 
ଏହି ନାଥ ଯୋଗାଚାର କେନ୍ଦ୍ରର ପତନ ଘଟିଲା । ତେବେ 
ଓଡ଼ିଶାରେ ନାଥ ଧର୍ମର ପ୍ରସାର ପ୍ରଚାର ପାଇଁ ଯାଜପୁରର ଯେ 
ଏକ ଗୁରୁତ୍ଵପୂର୍ଣ୍ଣ ଭୂମିକା ଥୁଲା ଏଥୁରେ ସନ୍ଦେହ ନାହିଁ । ରନୁଗିରି 
ନିକଟସ୍ଥ କୋଲଣଗିରିରେ ନାଥପନ୍ଥୀମାନଙ୍କର ଏକ ପ୍ରସିଦ୍ଧ ମଠ 
ରହିଛି । ଗୁରୁ ମତ୍ସ୍ୟେନ୍ଦ୍ରନାଥଙ୍କ ପ୍ରତୀକ ସ୍ବରୂପ ବହୁ ସଂଖ୍ୟକ 
ଅବଲୋକିଦେଶ୍ଵର ମୂର୍ଭି ରନୁଗିରି, ଲଳିତଗିରି, ଉଦୟଗିରି ଓ 
କୋଲଣଗିରିରେ ଦୃଷ୍ଟିଗୋଚର ହୁଅନ୍ତି । 


ଶିଖ୍‌ଧର୍ମର ଗୁରୁ ନାନକଦେବ ଯାଜପୁର ଆସିଥୁଲେ । 
ଶିଖ୍‌ଧର୍ମର ପ୍ରଚାର ପ୍ରସାରରେ ଯାଜପୁର ଏକ ଭୁମିକା ରହିଥୁଲା । 
ତାର ନିଦର୍ଶନ ସ୍ଵରୂପ ଏବେ ଯାଜପୁରରେ `ବାଉଳିକୁଣ୍ଡ” ରହିଛି । 
ଏବେ ତାର ସୁରକ୍ଷା ପାଇଁ ପ୍ରଚେଷ୍ଟା ଚାଲିଛି । 


ସବୁଠାରୁ ବଡ ଅବଦାନ ହେଉଛନ୍ତି ଶ୍ରୀଚୈତନ୍ୟ ଦେବ । 
ସାରା ଓଡ଼ିଶାରେ ଓ ଓଡ଼ିଶା ବାହାରେ ବୈଷ୍ଣବ ଧର୍ମର ପ୍ରଚାର 
ପ୍ରସାର କରିଥୁବା ଶ୍ରୀଚୈତନ୍ୟ ହେଉଛନ୍ତି ଯାଜପୁର ବଂଶୋଦୂଭବ । 


ଏବେ ଯାଜପୁରର ଧର୍ମ ଧାରା କିପରି ଓଡ଼ିଶାର 
ଧର୍ମଧାରାକୁ ପ୍ରଭାବିତ କରିଛି, ସେ କଥାକୁ ବିଚାର କରିବା । 
ପୂର୍ବରୁ କୁହାଯାଇଛି ଏ ଅଞ୍ଚଳର ନାମ ବିରଜାଙ୍କ ନାମରେ ଥୁଲା 
“ବିରଜାମଣ୍ଡଳ” । ତେଣୁ ଯାଜପୁରର ନାମ ଉଠିବା କ୍ଷଣି ମନକୁ 
ଆସେ ଯାଜପୁର ଶାକ୍ତମାନଙ୍କର ଭୂମି । କିନ୍ତୁ ଏଇ କଥାଟି ଠିକ୍‌ 
ନୁହେଁ । ଓଡ଼ିଶାର ଧର୍ମ ଧାରାରେ ଯାଜପୁରହଁ ସର୍ବମତବାଦର 
ମିଳନ ଘଟାଇଛି ଏବଂ ଏକ ସମନ୍ଧୟର ବାଉ୍ଭା ଦେଇଛି । 
ହିନ୍ଦୁମାନଙ୍କର ଗଣେଶ, ଭାସ୍କର, ବିଷୁ, ଶିବ ଓ ଦୁର୍ଗାଙ୍କର ଏକତ୍ର 
ଅବସ୍ଥାନ ଘଟାଇଛି ଯାଜପୁର । ତା'”ସାଙ୍ଗରୁ ମୁସଲମାନମାନଙ୍କର 
ମସ୍‌ଜିଦୂ, ବୌଦ୍ଧମାନଙ୍କର ବିହାର, ଖ୍ରୀଷ୍ଟିୟାନମାନଙ୍କର ଗୀର୍ଜା 
ଏ ସବୁକୁ ମିଶାଇ ଦେଲେ ସର୍ବଧର୍ମ ଓ ଧର୍ମାବଲମ୍ବୀମାନଙ୍କର 
ଏକତ୍ର ସହାବସ୍ଥାନ କଥା କହି ଆସିଛି ଯାଜପୁର । 


ହିନ୍ଦୁମାନଙ୍କର ପଞ୍ଚଦେବତା ସ୍ମରଣରେ ପ୍ରଥମେ ଆସନ୍ତି 
ଗଣେଶ । ଯାଜପୁରରେ ଗଣେଶ ଅଛନ୍ତି ଯାଜପୁରାଧୀଶ୍ବରୀ 

ଶ୍ରୀବିରଜାଙ୍କର ମସ୍ତକରେ । ବିରଜାଙ୍କ ଚୂଡାଦେଶରେ ଅଛନ୍ତି ଶିବ 
ଓ ଗଣେଶ । 


କେବଳ ସେତିକି ନୁହେଁ ଯାଜପୁରରେ ଯତ୍ରତତ୍ର ଗଣେଶ 
ଭଗବାନଙ୍କର ଦ୍ଧିଭୁଜ, ଚତୁର୍ଭୂଜ ମୂର୍ତି ଦେଖାଯାଏ । ସ୍ଵତନ୍ତ୍ର ଗଣେଶ 
ମନ୍ଦିରରେ ମଧ୍ଯ ଗଣେଶଙ୍କର ପୂଜାରାଧନା ହୁଏ । ମହା ବିନାୟକ 
ପର୍ବତରେ ବିନାୟକ ଶ୍ରୀଗଣେଶଙ୍କର ପୂଜାର ପରମ୍ପରା ସାରା 
ଓଡ଼ିଶାବାସୀଙ୍କୁ ଆକର୍ଷଣ କରେ । କୋରାଇ ବ୍ଲକ ନିକଟବର୍ଭୀ 
ବେଗନା ଗ୍ରାମର ଶ୍ରୀରାଧାକାନ୍ତଜୀଉ ମନ୍ଦିର ବେ ଢ।ରେ 
ଶ୍ରୀଗଣେଶଙ୍କର ସ୍ଵତନ୍ତ୍ର ମନ୍ଦିର ରହିଛି ଓ ପୂଜାରାଧନା ଚାଲିଛି । 


ଭାସ୍କର ବା ସୂର୍ଯ୍ୟଙ୍କର ପୂଜାରାଧନା ଯାଜପୁର ମାଟିରେ 
ବହୁ କାଳରୁ ଚଳିଆସିଛି । ଯାଜପୁର ଶ୍ରୀବରାହ ମନ୍ଦିରକୁ ଲାଗି 
ସୂର୍ଯ୍ୟଙ୍କର ମନ୍ଦିର ରହିଛି । ଅତୀତରେ ଦଶାଶ୍ବମେଧ ଘାଟର 
ପାହାଚରେ ସପ୍ତାଶ୍ଵ ସଂଯୁକ୍ତ ଏକ ସୂର୍ଯ୍ୟମୂର୍ଭ୍ରି ସଂ ଲଗ୍ନ ହୋଇଥଲା । 
ଏବେ ତାହା ସିମେଣ୍ଟ ଦ୍ଵାରା ପ୍ଲାଷ୍ଟର ହୋଇଛି । ସମ୍ଭବତଃ ବିରଜା 
କ୍ଷେତ୍ର ମହାତ୍ମ୍ରେ ତାଙ୍କୁ ଦୀନ ନାଥ ନାମରେ ଆଖ୍ୟାୟିତ 
କରାଯାଇଛି । କୁଆଖୁଆ ନିକଟବର୍ତ୍ରୀ ଓରାଳି ଗ୍ରାମରେ ସୂର୍ଯ୍ୟଙ୍କର 
ମନ୍ଦିର ରହିଛି । କୋରାଇ ବ୍ଲକର ଧନେଶ୍ବର ଗ୍ରାମରେ ସେ 
ବିରଞ୍ଚୁନାରାୟଣ ନାମରେ ପୂଜିତ ହେଉଛନ୍ତି । 


ଯାଜପୁରର ବିଷ୍ଣୁ ହେଉଛନ୍ତି ଶ୍ରୀବରାହ । ଯାଜପୁରଠାରେ 
ଯଜ୍ଞବରାହ ଓ ଶ୍ଵେତବରାହ ରୂପେ ଅଧୁଷ୍ଠିତ । କେବଳ ସେତିକି 
ନୁହେଁ, ଭଗବାନ ବିଷ୍ଣୁଙ୍କର ବହୁବିଧ ମୂର୍ଭି ଯାଜପୁରଠାରେ ପୂଜା 
ହୁଅନ୍ତି । ଯାଜପୁରଠାରେ ବିଶାଳ ଜଗନ୍ନାଥ ମନ୍ଦିର ସାଙ୍ଗକୁ 
ଯାଜପୁରର ବହୁ ଗ୍ରାମରେ ଜଗନ୍ନାଥଙ୍କର ସେବା ପରମ୍ପରା 
ଖଞ୍ଜାଯାଇଛି । ଶ୍ରୀରାମସୀତା ଓ ଶ୍ରୀରାଧାକାନ୍ତଙ୍କର ସେବା ପୂଜା 
ଯାଜପୁର ଜିଲ୍ଲାର ଗାଁରେ ଗାଁରେ ରହିଛି । ତେବେ ଲକ୍ଷ୍ୟ କରିବାର 
କଥା ଶ୍ରୀରାମ ଓ ଶ୍ରୀକୃଷ୍ଣଙ୍କର ପୁରାତନ ମନ୍ଦିର ଯାଜପୁର ସହରରେ 
ଦେଖୁବାକୁ ମିଳେନା, ସମ୍ଭବତଃ ଚତୁର୍ଭୂଜ ବିଷ୍ଣୁ, ବିରାହ ଓ 
ଶ୍ରୀଜଗନ୍ନାଥଙ୍କ ସେବାକୁ ଅଧୁକ ଗୁରୁତ୍ଵ ଦିଆଯାଇଥୁଲା । 


ଯାଜପୁର ଜିଲ୍ଲାର କୋରାଇ ବ୍ଲକ୍‌ ନିକଟବର୍ତୀ ଧନେଶ୍ବର 
ଗ୍ରାମରେ ଶ୍ରୀଚୈତନ୍ୟ ମଠ ବୈଷ୍ଣବ ପରମ୍ପରାର ଏକ ପୁରାତନ 
ଏବଂ ପ୍ରସିଦ୍ଧ ମଠ ରହିଛି, ଯାହା ବୈଷ୍ଣବ ସମ୍ପ୍ରଦାୟର ଏକ ପବିତ୍ବ 
ତୀର୍ଥଭୂମି । ଏ ଭୂମିକୁ “ଗୁପ୍ତନବଦ୍ଵଧୀପ” ବୋଲି କୁହାଯାଏ । 


ଯାଜପୁର ସହରରେ ତ ଲକ୍ଷେ ପାଖାପାଖ୍‌ ଶିବଲିଙ୍ଗ 
ଅଛନ୍ତି । ତାଙ୍କୁ ଛାଡିଦେଲେ ସମଗ୍ର ଯାଜପୁର ଭୂଖଣ୍ଡରେ ଶିବ 

ସେବାର ଏକ ବଳିଷ୍ଠ ପରମ୍ପରା ରହିଛି । ସେ ବରୁଣେଣ୍ଵର ହୁଅନ୍ତୁ 
କି ଗୋକର୍ଣ୍ତେଶ୍ବର ହୁଅନ୍ତୁ, ଉତ୍ତରେଶ୍ଵର ହୁଅନ୍ତୁ କି କୀଲାଲାଟେଶ୍ଵର 
ହୁଅନ୍ତୁ, ଯାଜପୁରର ଗାଁ ଗାଁରେ ଶିବ ପୂଜାର ପରମ୍ପରା ରହିଛି । 
ଶେଷରେ ଅମ୍ବିକା ବା ଦୁର୍ଗା ହେଉଛନ୍ତି ସ୍ଵୟଂ ମହିଷାମର୍ଦ୍ଦିନୀ, ବିରଜା 
ହେଉଛନ୍ତି । ଯାଜପୁରବାସୀଙ୍କର ମୁଖ୍ୟ ଆରାଧ୍ଯାଦେବୀ ବିରଜା 
ମଣ୍ଡଳ ନିବାସୀ ପ୍ରତ୍ୟେକଟି ମଣିଷର ବିରଜା ହେଉଛନ୍ତି ପରିଚିତି । 
ସପ୍ତମାତୃକା ବା ଚାମଣ୍ଡା ପୂଜାରେ ଯାଜପୁରର ଯୋଗଦାନ ବେଶ୍‌ 
ଜଣାଶୁଣା କଥା । 


ଓଡ଼ିଶାର ସଂସ୍କୃତି ପାଇଁ ଯାଜପୁରର ଶ୍ରେଷ୍ଠ ଅବଦାନ 
ହେଉଛି ନାଭିଗୟା' । ପିତୃକ୍ଷେତ୍ର, ଭାରତବର୍ଷରେ ତିନିଗୋଟି 
'ଗୟାକ୍ଷେତ୍ର” ଯଥା- ଗୟା, ( ବିହାର ), ଯାଜପୁର ( ଓଡ଼ିଶା ) 
ମହେନ୍ଦ୍ରଗିରିର ପାଦଦେଶ ( ଆନ୍ଧ୍ରପ୍ରଦେଶ ) । ଏଗୁଡିକ ଯଥାକ୍ରମେ 
ହୃଦଗୟା, ନାଭିଗୟା ଓ ପାଦଗୟା । ଯାଜପୁରର ବିରଜାଙ୍କ 
ମନ୍ଦିରକୁ ଲାଗି ରହିଛି ନାଭିଗୟା କୂପ । ପିତ଼ପୁରୁଷଙ୍କୁ ପିଣ୍ଡ 
ଦେବା ପାଇଁ ଭାରତବର୍ଷର କୋଣ ଅନୁକୋଣରୁ ଶ୍ରଦ୍ଧାଳୁମାନେ 
ଛୁଟି ଆସନ୍ତି ଯାଜପୁରକୁ । 


ଯାଜପୁରର ଆଉ ଏକ ଗୁରୁତ୍ବପ୍ରଣ୍ଠ ଅବ ଦ।ନ 
ହେଉଛି ବିରଜା ପଞ୍ଜିକା” । ଗୋଟିଏ ପଟେ ଜଗନ୍ନାଥ ପଞ୍ଜକା 
ପ୍ରଚଳିତ ହେଉଥୁବା ବେଳେ ସମଗ୍ର ବିରଜା ମଣ୍ଡଳରେ ବିରଜା 
ପଞ୍ଜକା ପ୍ରଚଳିତ ହୁଏ । ପୁଣି ଖଡିରନ ପଞ୍ଜକାର ଗଣନାକାର 
ମଧ୍ଯ ଯାଜପୁର କୋରାଇ ଥାନା ଅନ୍ତର୍ଗତ ପରମାନନ୍ଦପୁର ଗ୍ରାମର । 


ଓଡ଼ିଶା ତଥା ଜଗନ୍ନାଥ ସଂସ୍କୃତି ପାଇଁ ଆଉ ଏକ ବିଶେଷ 
ଅବଦାନ ହେଉଛନ୍ତି ବନ୍ଧୁ ମହାନ୍ତି । ଭକ୍ତି ରାଜ୍ୟର ଏକ କିମ୍ବଦନ୍ତୀ 
ପୁରୁଷ । ଯାଜପୁର ଜିଲ୍ଲାର ଅହିୟାସ ଗାଁରୁ ପରିବାରଙ୍କ ସହିତ 
ଚାଲି ଚାଲି ବନ୍ଧୁ ମହାନ୍ତି ଦିନେ ଅତିଥ୍‌ ହୋଇଥୁଲେ ମହାପ୍ରଭୁ 
ଶ୍ରୀଜଗନ୍ନାଥଙ୍କର । 


ଭାଷା ଓ ସାହିତ୍ୟ କ୍ଷେତ୍ରରେ ଯାଜପୁର ଓଡ଼ିଶାକୁ କ”ଣ 
ଦେଇଛି । ଏଇ ମାଟିରେ ଦିନେ ଚଇତ ହୋଇଥିଲା, 'ଦୌପଳ 
ସଂହିତା” । ସଂସ୍ଫୃତକବି “ଜମ୍ଭତୀ” ଏହି ଭୂମିରେ ଜନ୍ମ ହୋଇଥଲେ, 
ସାଂଧ୍ଯ ଭାଷାର ଯୋଗୀ ଯେଉଁମାନେ କି ଚର୍ଯ୍ୟା ଗୀତିକାମାନ 
ରଚନା କରିଥୁଲେ ସେମାନଙ୍କ ମଧ୍ଯରୁ ଅନେକ ଏହି ଯାଜପୁର 
ମାଟିରେ ଜନ୍ମଗ୍ରହଣ କରିଥୁଲେ । ଆଦିକବି ସାରଳା ଦାସଙ୍କୁ 
ଯାଜପୁର ମାଟି ମହାଭାରତ ରଚନା ପାଇଁ ପ୍ରେରଣା ଯୋଗାଇ 
ଥୁଲା ସାରଳା ତାଙ୍କ ଓଡ଼ିଆ ମହାଭାରତରେ ଯାଜପୁରର ବିସ୍ତୃତ 
ବର୍ଣ୍ଣନା କରିଛନ୍ତି । 


ମଇ- ୨୦୧୩ ୭ © ® 


ତେବେ ଖାଣ୍ଠି ଯାଜପୁରିଆ କବି ବାଲିଆ ଜମିଦାର 
ଅଭିମନ୍ୟୁ ସାମନ୍ତ ସିଂହାର ହଁ ଯାଜପୁରର କବିତିଳକ । କବିଙ୍କର 
‹ବିଦଗ୍‌ଧ ଚିନ୍ତାମଣି” ହଁ ଓଡ଼ିଆ ସାହିତ୍ୟକୁ ଯାଜପୁରର ଶ୍ରେଷ୍ଠ 
ଅବଦାନ । ତାଙ୍କର ସୁଲକ୍ଷଣା ପରି କାବ୍ୟ ଓ ଅନ୍ୟାନ୍ୟ କବିତା 
ଓଡ଼ିଆ ସାହିତ୍ୟ ଭଣ୍ଡାରର ଅମୂଲ୍ୟ ରନ । କବି ପର୍ଶୁରାମ 
ବିହାରୀଙ୍କର ଭଜନଜଣାଣ, ମାଳିକାକାର ହାଡୁ ଦାସଙ୍କର ବିଭିନ୍ନ 
ମାଳିକା ଓଡ଼ିଆ ସାହିତ୍ୟ ଭଣ୍ଡାରର ଅମୂଲ୍ୟନିଧ୍‌ । ହାଡୁଦାସଙ୍କର 
ସାଧନା ପୀଠରେ ଛିଡା ହୋଇଛି ଓଡ଼ିଶାର ଦ୍ଵିତୀୟ କ୍ଷେତ୍ର ଛତିଆ 
ଅନନ୍ତବଳଦେବ ମନ୍ଦିର । ଦିନେ ନାଟ୍ୟକାର କାମପାଳ ମିଶ୍ର 
“ସୀତାବିବାହ” ନାଟକ ରଚନା କରି ଓଡ଼ିଆ ନାଟ୍ୟ ଜଗତକୁ ସମୃଦ୍ଧ 
କରିଥୁଲେ । ସବୁଠୁ ଲୋକପ୍ରିୟତା ଅର୍ଜନ କରିଥୁବା ଯାଜପୁରର 
କବି ମଞ୍ଜୁଳ କୃଷ୍ଣ ପ୍ରସାଦ ବସୁ ଦେଲେ ଓଡ଼ିଆ ସାହିତ୍ୟ ଭଣ୍ଡାରକୁ 
ଏକ ସ୍ଵତନ୍ତ୍ର ସାହିତ୍ୟ, ତାହା ହେଉଛି ପାଲା ସାହିତ୍ୟ । 


ପାଲା ଓଡ଼ିଶାର ଏକ ପୁରାତନ ଲୋକକଳା । ସେହି 
କଳାର ବିକାଶ ପାଇଁ ଓ ସାରା ଓଡ଼ିଶାରେ ପାଲାର ଏକ ସ୍ଵତନ୍ତ୍ର 
ରୂପ ଯୋଗାଇବା ପାଇଁ କବି କୃଷ୍ଣ ପ୍ରସାଦଙ୍କ ଚେଷ୍ଟା ଓଡ଼ିଆ 
ସାହିତ୍ୟ ରାଜ୍ୟ ପାଇଁ ଏକ ସ୍ଵତନ୍ତ୍ର ଅବଦାନ । ସେ ଚାଳିଶରୁ 
ଉର୍ଦ୍ଧ ପାଲା କାବ୍ୟ ରଚନା କରିଯାଇଛନ୍ତି । ନିଜେ ଜଣେ ନାଟ୍ୟକାର 
ଓ ଅପେରା ଦଳର ସଂଗଠକ ଭାବରେ ୩୦ରୁ ଉର୍ଦ୍ଧ ନାଟକ 
ଲେଖ୍‌ ଓଡ଼ିଆ ନାଟକ ଭଣ୍ଡାରକୁ ରଵିମନ୍ତ କରିଥୁଲେ । ବିଂଶ 
ଶତାବ୍ଦୀରେ ଖାଲି ଓଡ଼ିଶା ନୁହେଁ, ଓଡ଼ିଶାର ପଡୋଶୀ ରାଜ୍ୟରେ 
ମଧ୍ଯ ବେଶ୍‌ ସୁଖ୍ୟାତିଲାଭ କରିଥୁଲେ । ସେଇ ବିଂଶ ଶତାବ୍ଦୀରେ 
ଯେଉଁମାନେ ପାରମ୍ପାରିକ କାବ୍ୟମାନ ରଚନା କରି ଓଡ଼ିଆ ସାହିତ୍ୟକୁ 
ରଵିମନ୍ତ କଲେ ସେମାନେ ହେଲେ କବି ମାଧବଚନ୍ଦ୍ର ମିଶ୍ରଶର୍ମା 
(ଅମର ଗୌରବ, ସତୀଚନ୍ଦ୍ରିକା ) କବି ନୀଳମଣି ମିଶ୍ର (ନୀଳାଚଳ 
କଳାନିଧ୍‌) ଭାସ୍କରଚନ୍ଦ୍ର ନାୟକ ( ପ୍ରଣୟପାଦପ ) ଗଦାଧର ସାହୁ 
( ୪ ୩ ଖଣ୍ଡକାବ୍ୟ ତାଙ୍କର ଗ୍ରନ୍ଥାବଳୀ ପ୍ରକାଶ ପାଇଛି ) ନବଘନ 
ଖଣ୍ଡାଇ ( ମାତୃପୂଜା) ଚୈତନ୍ୟ ଚରଣ ଜେନା ୯ ଚନ୍ଦ୍ର ମୁକ୍ତି 
ପଦ୍ମାବତୀ ), ଦୀନବନ୍ଛୁପତ୍ରୀ, ବିନୋଦବିହାରୀ ମହାନି, ' ଆନନ୍ଦଚନ୍ଦ୍ 
ଗୁଇଁ, କୀଉଁନବିହାରୀ ଆଚାର୍ଯ୍ୟ, କବି ନାରାୟଣ ତ୍ରିପାଠୀ ଗ୍ରନ୍ଥାବଳୀ 
ପ୍ରକାଶ ପାଇଛି । ନୃସିଂହ ଚରଣ ନାୟକ, ଗୌରୀରଞ୍ଜନ ଦାଶ 
ଏବଂ ଆହୁରି ଅନେକ ପାରମ୍ପାରିକ କବି ନିଜନିଜର ସୃଷ୍ଟି ସମ୍ଭାର 
ଛାଡି ଦେଇଛନ୍ତି ଓଡ଼ିଆ ସାହିତ୍ୟ ରାଜ୍ୟ ପାଇଁ । 


ପ୍ରାବନ୍ଧିକ ବିରୂପାକ୍ଷ କରଙ୍କର ସୃଷ୍ଟିଗୁଡିକ ଓଡ଼ିଆ ପ୍ରବନ୍ଧ 
ସାହିତ୍ୟ ଜଗତରେ ଅନନ୍ୟ । କବି ମଞ୍ଜୁଳ କୃଷ୍ଣପ୍ରସାଦ ବସୁଙ୍କର 


୫ ® $ 


ଉତ୍କଳ ପ୍ରସଙ୍ଗ 


ଆଖଡାଘରେ ବୈଠକ ପରି ଲଳିତ ନିବନ୍ଧ ଓଡ଼ିଆ ସାହିତ୍ଯରେ 
ବିରଳ । ତାଙ୍କର ପୁତୁରା ଗିରିଜା ପ୍ରସାଦ ବସୁ ମଧ୍ଯ ତାଙ୍କରି 
ଅନୁକରଣରେ ଲେଖୁଛନ୍ତି ଆଖଡା ଦାଣ୍ଡେ ବୈଠକ । ବୈକୁଣ୍ଠନାଥ 
ରଥଙ୍କର ମୌଳିକ ପ୍ରବନ୍ଧଗୁଡିକ ସ୍ଵତନ୍ତ୍ର ମର୍ଯ୍ୟାଦାର ଅଧୂକାରୀ । 
ତେବେ ପ୍ରାଧ୍ଯାପକ ବାଉରୀ ବନ୍ଧୁକର, ଶ୍ରମିକ ନେତା 
ସୌରୀବନ୍ଧୁ କର, ସହଦେବ ସାହୁଙ୍କର ପ୍ରବନ୍ଧଗୁଡିକ ଓଡ଼ିଆ 
ସାହିତ୍ୟର ଅମୂଲ୍ଯନିଧୁ୍‌ । ଓଡ଼ିଆ ଅଧ୍ଯାପକମାନେ ଏବେ 
ଗବେଷଣାମୂଳକ ନିବନ୍ଧ ସହିତ ପ୍ରବନ୍ଧମାନ ରଚନା କରୁଛନ୍ତି । 
ତେବେ କଳ୍ପତଷୁ ସାହୁ, ଡକୂର ହୁସେନ ରବିଗାନ୍ଧୀ, ଡଃ ରବୀନ୍ଦ୍ର 
ବିହାରୀ, ପ୍ରାଧ୍ୟାପକ ପଦ୍ମନାଭ ମଲ୍ଲ, ଅଧ୍ୟାପକ ନିତ୍ୟାନନ୍ଦ ଦେଓ, 
ଅଧ୍ୟାପକ ଡଃ ଗୌତମ ଜେନା, ଗିରିଧାରୀ ସ୍ଵାଇଁ, ରୁଦ୍ରନାରାୟଣ 
ପୃଷ୍ଟି, ଡଃ କାହ ଚରଣ ମିଶ୍ର, ଅଧ୍ୟାପକ ଶିବଚରଣ ମାଝୀ, ପ୍ରଶାନ୍ତ 
କୁମାର ବିଶ୍ମାଳ, ଅଧ୍ୟାପକ ମନୋରଞ୍ଜନ ମହାନ୍ତି, ଅଧ୍ୟାପକ ଅକ୍ଷୟ 
କୁମାର ମହାନ୍ତି, ସାମ୍ବାଦିକ କୃଷ୍ଣଚରଣ ସାମଲ, ସ୍ତମ୍ଭକାର ହରେକୃଷ୍ର 
ପଣ୍ଡା ପ୍ରମୁଖ ପ୍ରବନ୍ଧ ରଚନା କରି ଓଡ଼ିଆ ପ୍ରବନ୍ଧ ଭଣ୍ଡାରକୁ ବିପୁଳ 
ଅବଦାନ ଦେଇଛନ୍ତି । ଇତିହାସକୁ ନେଇ ପ୍ରବନ୍ଧ ରଚନା କରିବାରେ 
ଡଃ. ଏକାଦଶୀ ପାଢୀ ଓ ହରିଶ୍ଚନ୍ଦ୍ର ପୃଷ୍ଟି ମହାନ୍‌ ଗୌରବର 
ଅଧୂକାରୀ । ଡଃ.ଏକାଦଶୀ ପାଢୀଙ୍କର “ଯୁଗେ ଯୁଗେ ଯାଜପୁର 
ଓ ଇତିହାସ ପୁରୁଷ ଯାଜପୁର” ଯାଜପୁର ଇତିହାସକୁ ନେଇ 
ଦୁଇଟି ଅମୂଲ୍ୟ ଗ୍ରନ୍ଥ । ବିଶେଷ କରି ଯାଜପୁରର ଇତିହାସକୁ 
ନେଇ ଏମାନଙ୍କର ସୃଷ୍ଟି ସମ୍ଭାରର ତୁଳନା ନାହିଁ । ଆଉ 
ଯେଉଁମାନେ ଯାଜପୁରର ଇତିହାସ ଓ ଧର୍ମଧାରାକୁ ନେଇ ପ୍ରବନ୍ଧ 
ରଚନା କରିଛନ୍ତି, ସେମାନଙ୍କ ମଧ୍ଯରେ ଘନ ପରି ଡା, 
ଡକ୍ୁର ନୃସିଂହ ଚରଣ ସାହୁ, ସୂର୍ଯ୍ୟମଣି ଖୁଣ୍ଟିଆ, ନାରାୟଣ 
ରାଉତରାୟ, ପଣ୍ଡିତ ଭୂପତିଭୂଷଣ ମିଶ୍ର, ଡଃ, ଜ୍ଞାନରଞ୍ଜନ ପତି 
ପ୍ରମୁଖଙ୍କର ନାମ ତାଲିକାଭୁକ୍ତ କରାଯାଇପାରେ । ଏବେ ଡଃ 
ଦାମୋଦର ବେହେରା, ସୁବ୍ରତ ଦାସ ପ୍ରମୁଖ ଯୁବ ପ୍ରାବନ୍ଧିକମାନେ 
ମଧ୍ଯ ପ୍ରବନ୍ଧ ରଚନାରେ ମନବଳାଇଛନ୍ତି । ଦାର୍ଶନିକ ପ୍ରବନ୍ଧମାନ 
ଲେଖୁଥୁଲେ ନାରାୟଣ ଚନ୍ଦ୍ର ପାଢୀ । ଯୁବ ଅଧ୍ୟାପକ ଡଃ, ଚନ୍ଦ୍ରକାନ୍ତ 
ମହାନ୍ତି ମଧ୍ଯ କିଛି ପ୍ରବନ୍ଧ ଲେଖୁଛନ୍ତି । ଅତୀତରେ ଡଃ. କାହୁ ଚରଣ 
କର ଥୁଲେ ଜଣେ ବିଶିଷ୍ଟ ପ୍ରାବନ୍ଧିକ ଓ ବ୍ୟାକରଣବିତ । 


ଆଧ୍ୟାତ୍ମିକ ପ୍ରବନ୍ଧ ଓ ପୁସ୍ତକ ରଚନା କ୍ଷେତ୍ରରେ 
ଆଡଭୋକେଟ୍‌ କୁଳମଣିଜେନା କାଇଉଁିକଚନ୍ଦ୍ର ଦାସଙ୍କର ଅବଦାନ 
ଅତୁଳନୀୟ । ସୂର୍ଯ୍ୟମଣି ଖୁଣ୍ଟିଆ ରାମାୟଣ, ଭାଗବତ ଓ ଗୀତାକୁ 
ନେଇ ବହୁ ପ୍ରବନ୍ଧ ରଚନା କରିଛନ୍ତି । ତାଙ୍କର ପ୍ରବନ୍ଧ ପୁସ୍ତକ 
ରାବଣ, ଓଡ଼ିଆ ସାହିତ୍ୟର ଏକ ଅନନ୍ୟ ପୁସ୍ତକ । ଡଃ. ହରିହର 


ଉତ୍କଳ ପ୍ରସଙ୍ଗ 


ମହାପାତ୍ରଙ୍କ ପ୍ରବନ୍ଧମାନ ମଧ୍ଯ ବେଶ୍‌ ରୁଚିସମ୍ପନ୍ନ ନବକିଶୋର 
ପାଢୀଙ୍କର ରାମାୟଣ ଆଲୋଚନା ଗ୍ରନ୍ଥ ଏକ ଅନବଦ୍ୟ ସୃଷ୍ଟି, 
ଶାକ୍ତଧର୍ମ ଓ ସଂସ୍କୃତି ପ୍ରବନ୍ଧଗ୍ରନ୍ଥ ସୃଷ୍ଟିକରି ଲଛମନ୍ବ ରାଉତ 
ଶାକ୍ତଧର୍ମ ସମ୍ପର୍କରେ ଓଡ଼ିଶାବାସୀମାନଙ୍କୁ ଦିଗ୍‌ଦର୍ଶନ କରାଇଛନ୍ତି । 


ଆଧୁନିକ କବିତା ରଚନା କ୍ଷେତ୍ରରେ ଯେଉଁ ଯାଜପୁରିଆ 
କବିମାନେ ଓଡ଼ିଶାରେ ନିଜନିଜର ପରିଚଯ ସୃଷ୍ଟି କରିବା ସଙ୍ଗେ 
ସଙ୍ଗେ ଓଡ଼ିଆ କବିତା ଭଣ୍ଡାରକୁ ସମୃଦ୍ଧ କରିଛନ୍ତି, ସେମାନଙ୍କ 
ମଧ୍ଯରେ ପ୍ରଥମେ ସ୍ମରଣ କରିବୁ କବି ଅନ୍ନଦା ପ୍ରସାଦ ରାୟଙ୍କୁ 
ଉତ୍କଳସାହିତ୍ୟ ସମାଜର ସେ ଦୁଇଦୁଇଥର ସଭାପତି ଆସନ ମଣ୍ଡନ 
କରିଥୁଲେ । ପ୍ରଗତିବାଦୀ କବିଭାବରେ ଡଃ. ହୁସେନ୍‌ ରବିଗାନ୍ଧୀ 
ଅତ୍ୟନ୍ତ ସୁପରିଚିତ । ତାଙ୍କର କବିତା ଗ୍ରନ୍ଥ “ନିଅଁଣ୍ଟରାତିର ସ୍ଵପ୍ନ, 
ମୁକ୍ତ ପୂର୍ବାଶା “ସିଂହାସନ ଭାଙ୍ଗିବାର କାର୍ଯ୍ୟକ୍ରମ” ଓ ଶବ୍ଦ ବ୍ରହ୍ମ 
ପରି କବିତା ସଂକଳନଗୁଡିକ ପ୍ରଚୁର ପାଠକୀୟ ପ୍ରଶଂସା ଲାଭ 
କରିଛନ୍ତି । ଓଡ଼ିଶା ସାହିତ୍ୟ ଏକାଡେମୀର ସଭାପତି ମଣ୍ଡନ କରି 
ଯାଜପୁରର ଗୌରବ ବୃଦଵି କରିଛନ୍ତି । କବି ପ୍ରଭାକର ଶତପଥୀ 
ଅନ୍ୟତମ ଜୀବନବାଦୀ କବି । 


ନିର୍ଭୀକ ଭାବରେ କଥା କହିବାରେ ପ୍ରଭାକର ଶତପଥୀ 
ସମସ୍ତଙ୍କ ଆଗରେ । ରାଜକିଶୋର ପାଢୀ, ପ୍ରଦୀପ କୁମାର 
ବିଶ୍ବାଳ, ବୀଣାପାଣି ପଣ୍ଡା, ତୁହିନାଂଶୁ ରଥ, ଶ୍ରୀହରି ଧଳ, ରମାକାନ୍ତ 
ଜେନା, ରମେଶ ପତି ବିଦ୍ୟୁତଲତା ଦାସ, ପଦୃଜାଶରଣ, ଗୌତମ 
ଜେନା, ବିଜୟ କୁମାର ରାୟ, ସୁବ୍ରତ ଦାସ, ବିରଜା ବଳ, ଗିରିଧାରୀ 
ସ୍ଵାଇଁ, ଅକ୍ଷୟ କୁମାର ମହାନ୍ତି, ସ୍ବର୍ଣ୍ଣଲତା ମହାରଣା, ଦୀପ୍ରିମୟୀ 
ପ୍ରଧାନ, ଦୟାନିଧ୍‌ ନାୟକ, କାରକ ଚନ୍ଦନ ଦ୍ବିବେଦୀ, କୈଳାସ ସିହା, 
ସୂର୍ଯ୍ୟମଣି ଖୁଣ୍ଢିଆ, ସବିତା ମିଶ୍ର, ପ୍ରମିଳା ପ୍ରତାପ, ଭୁବନମୋହନ 
ପ୍ରଭୃତି କବି କବୟିତ୍ରୀମାନେ ବିପୁଳ ସଂଖ୍ୟାରେ କବିତା ଲେଖୁ 
ଓଡ଼ିଆ ସାହିତ୍ୟ ଭଣ୍ଡାରକୁ ସମୃଦ୍ଧ କରିଛନ୍ତି । କବି ଦୁର୍ଯ୍ୟୋଧନ 
ନାୟକ ଅତୀତରେ ବେଶ୍‌ ଓଡ଼ିଆ ଆଧୁନିକ କବିତା ଲେଖୁଥୁଲେ । 
ଆହୁରି ବହୁ କବି କବିତା ଲେଖୁଛନ୍ତି । ସମସ୍ତଙ୍କର ନାମ ଉଲ୍ଲେଖ 
କରିବା ସମ୍ଭବ ନୁହେଁ । କୋରାଇର ନସିମୁଲ୍‌ଗନି ଓଡ଼ିଆ ଭଜନ 
ଜଣାଣ ଲେଖ୍‌ ଯାଜପୁର ଅଞ୍ଚଳର ସାଲବେଗ ପାଲଟି ଯାଇଛନ୍ତି । 
ଅନ୍ୟତମ ଆଧୁନିକ କବି ମମତାଜ ଅଲ୍ଲୀ ଆଧୁନିକ କବିତା ଲେଖୁ 
ଚାଲିଛନ୍ତି । 

ଓଡ଼ିଆ ସାହିତ୍ୟର ଗଳ୍ପ ବିଭାଗକୁ ଯାଜପୁରର ଅବଦାନ 
ବେଶ୍‌ ପ୍ରଶଂସନୀୟ । କାରଣ ଏ ମାଟି ଜନ୍ମଦେଇଛି ଅତିବଡି 
ପୁରସ୍କାର ବିଜେତା ବିଶିଷ୍ଟ ଗାଳ୍ପିକ ଅଚ୍ୟୁତାନନ୍ଦ ପତିଙ୍କୁ । ଶ୍ରୀଯୁକ୍ତ 

ପତି ୨୦୦ ଅଧୁକ ଗଳ୍ପ ରଚନା କରିଛନ୍ତି । କେବଳ ମାନବ 
ଜୀବନକୁ ନେଇ ସେ ଗଜ୍ପ ରଚନା କରିନାହାଁନ୍ତି । ପଶୁପକ୍ଷୀମାନେ 
ମଧ୍ଯ ତାଙ୍କ ଗଳ୍ପର ନାୟକ ନାୟିକା ହୋଇଛନ୍ତି । ତାଙ୍କର “ଅଶୁଭ 
ପୁତ୍ରର କାହାଣୀ” ଏକ ଯୁଗାନ୍ତକାରୀ ସୃଷ୍ଟି । ସମ୍ପ୍ରତି ଯାଜପୁର 
ଜିଲ୍ଲାର ସାହିତ୍ୟିକମାନଙ୍କର ସେ ହେଉଛନ୍ତି ପଥପ୍ରଦର୍ଶକ । ତାଙ୍କୁ 
ଛାଡିଦେଲେ ଯାଜପୁରର ଅନ୍ୟ ଯେଉଁ ଗାଳ୍ପିକମାନେ ଓଡ଼ିଆ ଗଳ୍ପ 
ଭଣ୍ଡାରକୁ ସମୃଦ୍ଧ କରିଛନ୍ତି ସେମାନଙ୍କ ମଧ୍ଯରେ ଅଧ୍ଯାପକ 
ଭୀମପୃଷ୍ଠି, ନିତ୍ୟାନନ୍ଦ ପଣ୍ଡା, ଅଧ୍ୟାପକ ରମେଶ ବିଶ୍ବାଳ, ସୂର୍ଯ୍ୟମଣି 
ଖୁଣ୍ଟିଆ, ଲକ୍ଷ୍ମୀନାରାୟଣ ମିଶ୍ର, ସୁବାସ ଲେଙ୍କା ( ଏକଦା ରାଜଧାନୀ 
ପୁସ୍ତକମେଳା ପୁରସ୍କାର ପ୍ରାପ୍ତ) ରାମଚନ୍ଦ୍ର ଦାଶ, ଅଳକାଚାନ୍ଦ, 
ପ୍ରଭାତ କୁମାର ସିହ୍ନା ତଥା ଯାଜପୁରର ଝିଅ ରୁମ୍‌ଝୁମ୍‌ ନାୟକ 
ଗଳ୍ପଲେଖୁ ପୁସ୍ତକମେଳା ପୁରସ୍କାର ଲାଭ କରିଛନ୍ତି । ଶ୍ରମିକନେତା 
ମାୟାଧର ନାୟକ ବହୁ ଗଳ୍ପ ରଚନା କରିଛନ୍ତି । 


ଓଡ଼ିଆ ସାହିତ୍ୟର ଗୋଟିଏ ବଳିଷ୍ଠ ବିଭାଗ ହେଉଛି ନାଟକ 
ବିଭାଗ । କାମପାଳ ମିଶ୍ରଙ୍କଠାରୁ ଯାଜପୁରରେ ନାଟକର ଜୟଯାତ୍ରା 
ଆରମ୍ଭ ହୋଇଥଲା । କୃଷ୍ଣପ୍ରସାଦ ବସୁ ତାହାକୁ ଏକ ମର୍ଯ୍ୟାଦାସମ୍ପନ୍ନ 
ଅବସ୍ଥାରେ ପହଞ୍ଚାଇଥୁଲେ । ତାଙ୍କପରେ ଯେଉଁମାନେ ନାଟକଲେଖୁ୍‌ 
ବିଶେଷ ପ୍ରଶଂସା ଲାଭ କଲେ ଓ ଓଡ଼ିଆ ନାଟ୍ୟ ସାହିତ୍ୟକୁ ସମୃଦ୍ଧ 
କଲେ, ସେମାନଙ୍କ ମଧ୍ଯରେ ସର୍ବାଗ୍ରେ ରହିବେ ଡଃ. ବିଜୟ କୁମାର 
ଶତପଥୀ, ସେ ନାଟକ ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 
ମଧ୍ଯ ପାଇଛନ୍ତି । ଅନ୍ୟ ଯେଉଁମାନେ ନାଟ୍ୟ ସାହିତ୍ୟକୁ ରଵିମନ୍ତ 
କରିଛନ୍ତି, ସେମାନଙ୍କ ମଧ୍ୟରେ ବିଜୟ କୁମାର ନନ୍ଦ, ବ୍ରଜମୋହନ 
ମହାନ୍ତି, ନନ୍ଦକିଶୋର ସିଂ ସୂର୍ଯ୍ୟମଣି ଖୁଣ୍ଢିଆ, ବସନ୍ତ କୁମାର 
ସାମଲ, ଭାଗ୍ୟଧର ସାହୁ, ବିନୋଦ ବିହାରୀ ସାହୁ, ବିରଞ୍ଚ ନାରାୟଣ 
ମହାନ୍ତି ପ୍ରମୁଖ । ଏମାନେ ମଞ୍ଚ ପାଇଁ କମ୍‌ ଲେଖୁଛନ୍ତି । ବେଶୀ 
ଲେଖୁଛନ୍ତି ବେତାର ପାଇଁ ଅନ୍ୟତମ ନାଟ୍ୟକାର ଅଧ୍ୟାପକ ଡଃ. 
ଗୋକୁଳ ମିଶ୍ର ପରୀକ୍ଷାମୂଳକ ନାଟକମାନ ରଚନା କରି ପ୍ରତିଷ୍ଠା 
ଅର୍ଜନ କରିଛନ୍ତି ଓ ସେଗୁଡିକୁ ଓଡ଼ିଶା ବାହାରେ ବିଭିନ୍ନ ପ୍ରଦେଶରେ 
ପ୍ରଦର୍ଶିତ କରି ଓଡ଼ିଶାର ପ୍ରତିନିଧ୍ତ୍ଵ କରିଛନ୍ତି । 

ଓଡ଼ିଆ ଶିଶୁ ସାହିତ୍ୟ ପାଇଁ ଯାଜପୁରର ଅବଦାନ 
ସ୍ଵତନ୍ତ୍ର । ପଣ୍ଡିତ ଉପେନ୍ଦ୍ର ତ୍ରିପାଠୀଙ୍କ ପରି ଯୋଗଜନ୍ମା ଶିଶୁ 
ସାହିତ୍ୟିକଙ୍କୁ ଜନ୍ମ ଦେଇଛି ଯାଜପୁର ମାଟି । ଉପେନ୍ଦ୍ରଙ୍କ ପରେ 
ଯେଉଁମାନେ ଓଡ଼ିଆ ଶିଶୁ ସାହିତ୍ୟ ଭଣ୍ଡାରକୁ ସମୃଦ୍ଧ କରିଛନ୍ତି, 
ସେମାନଙ୍କ ମଧ୍ଯରେ ବୀର କିଶୋର ପାଢୀ ( ଶିଶୁ କବିତା ପୁସ୍ତକ 
ମୋ ମିତ ମୋ ଗୀତ ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର 

ପାଇଛନ୍ତି । ତାଙ୍କର ବହୁପୂର୍ବରୁ ବଟକୃଷ୍ଣ ଓଝା ଶିଶୁ ସାହିତ୍ୟ 
ପାଇଁ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପାଇଛନ୍ତି । ପୁଣି 
ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପାଇଛନ୍ତି ମାନସରଞ୍ଜନ 
ସାମଲ, ମୋନାଲିସା ଜେନା, ଡଃ. ଶରତ ଚନ୍ଦ୍ର ବିଶ୍ଵାଳ, ଭଗବାନ 
ପାଢୀ ମଧ୍ଯ ଢେର ଲେଖୁଛନ୍ତି । ଆଉ ଯେଉଁମାନେ ଶିଶୁମାନଙ୍କ 
ପାଇଁ କଲମ ଚଳାଇ ରଖୁଛନ୍ତି, ସେମାନଙ୍କ ମଧ୍ଯରେ ନନ୍ଦକିଶୋର 
ସିଂହ, ଗିରିଧାରୀ ସ୍ଵାଇଁ, ରାଜକିଶୋର ପାଢୀ, ଡଃ ପ୍ରିୟନାଥ 
ମହାପାତ୍ର (ବିପୁଳ ଶିଶୁ ପୁସ୍ତକ ରଚନା କରିଛନ୍ତି) ରନ଼ାକର 
ନାୟକ, ପ୍ରଶାନ୍ତ କୁମାର ସ୍ଵାଇଁ, ପବିତ୍ଵମୋହନ ରାଉତରାୟ, ଶରତ 
କୁମାର ଦାସ, ପ୍ରହ୍ଲାଦ ପଣ୍ଡା, ବ୍ରଜେଶ୍ବରୀ ସିଂ (ଶିଶୁ ପତ୍ରିକା 
ବଉଳଙ୍ରୁଲର ସମ୍ପାଦନା କରୁଛନ୍ତି- ଜଗତମୋହନ ଦାସ, ମଳୟ 
କୁମାର ମଲ୍ଲିକ, ପ୍ରହ୍ଲାଦ ପଣ୍ଡା, କାମଦେବ ପଣ୍ଡା, ଅକ୍ଷୟ କୁମାର 
ଦାଶ, ଅନ୍ତର୍ଯ୍ୟାମୀ ସାମଲ, ନିର୍ମଳ ଗିରି ପ୍ରମୁଖ ଅକ୍ଷୟ କୁମାର 
ଦାଶ ଉପନ୍ୟାସ କ୍ଷେତ୍ରରେ “ଅମାବାସ୍ୟାର ଚନ୍ଦ୍ରର ସ୍ରଷ୍ଟା ଗୋବିନ୍ଦ 
ଦାସଙ୍କର ଅବଦାନ ସର୍ବଜନବିଦିତ । ବ୍ବରଜମୋହନ ମହାନ୍ତିଙ୍କର 
ଅବଦାନ ସଂଖ୍ୟାଦୃଷ୍ଟିରୁ ସବୁଠାରୁ ବେଶୀ, ବ୍ରଜମୋହନଙ୍କର 
ଉପନ୍ୟାସଗୁଡିକ ହେଲା “ଲୋତକ ଦୁଇଟି ଆଖୁର”, ନିଃଶବଦ୍‌ 
ଆକାଶ”, ଅନ୍ଧପୃଥୁବୀ', “ସାପୁଆ', (ଲଳିତା ଲବଙ୍ଗଲତା”, 
ଅରକ୍ଷିତ ଉପନିଷଦ, କ୍ଷୁଧାଅଗଣିତ ବିନ୍ଦୁଏ ନିଆଁ, ଅନେକ କାମନା, 
ତକ୍ଷକମୁଁ କୃଷ୍ଣ, ନିଶିଥ୍‌ ସୂର୍ଯ୍ୟ, କାରୁବାକୀ, ' କାହାଣୀ ତିନିବନ୍ଧୁରୁ”, 
ମୃତନଦୀର ଢେଉ, ତମକୁ ମୋ ରାଣ ମୁନୁମୁନ୍‌ ନାଚୁଛି । 
ବେ।ଧହୁ ଏ ଯାଜପୁରର ସାହ ତ୍ୟିକମାନଙ୍କ ମଧ୍ଯରେ 
ବ୍ରଜମୋହନଙ୍କର ଉପନ୍ୟାସର ସଂଖ୍ୟା ସବୁଠୁଁ ବେଶୀ । ଯୁବ 
ଞଓପନ୍ୟାସିକ ଭୀମପୃଷ୍ଠି ମଧ୍ଯ ବେଶ୍‌ କିଛି ଉପନ୍ୟାସ ଓଡ଼ିଆ ସାହିତ୍ୟ 
ଭଣ୍ଡାରକୁ ଦେଇଛନ୍ତି । ତାଙ୍କର ଉପନ୍ୟାସଗୁଡିକ ଯଥା ମୁହାଁଣ, 
କବିତାର ଉପନ୍ୟାସ, ପ୍ରିୟନାରୀ, ଓମ୍‌, ସମୁଦ୍ର ମଣିଷ, “କୁଆଡେ 
ଚାଲିଛ ରୁହଂ,, ପଞ୍ଚଭୂତ ପ୍ରଭୃତି । ସମୁଦ୍ର ମଣିଷ ଉପନ୍ୟାସ ପାଇଁ 
ସେ ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଲାଭ କରିଛନ୍ତି । 
ଶ୍ରମିକନେତା ମାୟାଧର ନାୟକ ମଧ୍ଯ ବେଶ୍‌ କିଛି ଉପନ୍ୟାସ 
ରଚନା କରିଛନ୍ତି । ତାଙ୍କର ଶେଷଯୁଦ୍ଧ, “କାହାପାଇଁ ରକ୍ତଝରେ” 
ପ୍ରଭୃତି ଉପନ୍ୟାସ ବେଶ୍‌ ପାଠକୀୟ ସ୍ଵବୀକୃତିଲାଭ କରିଛି । ଗିରିଜା 
ପ୍ରସାଦ ବସୁଙ୍କର ସୂର୍ଯ୍ୟତପା, ନୀଳକଣ୍ଠ, ମାୟା ନିର୍ମୋକ, ଆତଙ୍କ, 
ଅବଲମ୍ବନ ପ୍ରଭୃତି ବହୁ ଉପନ୍ୟାସ ପାଠକୀୟ ଶ୍ରଦ୍ଧାଲାଭ କରିଛି । 
ତାଙ୍କୁ ଓଡ଼ିଶା ସାହିତ୍ୟ ଏକାଡେମୀ ସମ୍ମାନ ମିଳିଛି । ନବକିଶୋର 
ପଣ୍ଡା ପୌରାଣିକ ଚରିତ୍ରମାନଙ୍କୁ ନେଇ ଚମତ୍କାର ଉପନ୍ୟାସମାନ 
ରଚନା କରିଛନ୍ତି । ଉଆଁସୀକନ୍ୟା, ଗାନ୍ଧାରୀ, ଉଗ୍ରସେନ, ରାଧା 

ପ୍ରଭୃତି ଉପନ୍ୟାସମାନ ଗୋଟିଏ ଗୋଟିଏ ଚମକଳ୍କାର ସୃଷ୍ଟି । ତାଙ୍କୁ 
ମଧ୍ଯ ଓଡ଼ିଶା ସାହିତ୍ୟ ଏକାଡେମୀ ସମ୍ମାନ ମିଳିଛି । ବ୍ୟଙ୍ଗକାର 
ତଥା ବରିଷ୍ଠ ସାମ୍ବାଦିକ ଚନ୍ଦ୍ରମଣି ପଣ୍ଡାଙ୍କର “ଚଚ୍ଟଗ୍ରାମର ମୁକ୍ତି 
ସଂଗ୍ରାମ” ଏକ ଅପୂର୍ବ ସୃଷ୍ଟି । ତାଙ୍କୁ ମଧ୍ଯ ଓଡ଼ିଶା ସାହିତ୍ୟ 
ଏକାଡେମୀ ସମ୍ମାନିତ କରିଛନ୍ତି । ସୁମିତ୍ରା ରାଉତ ଗୋଟିଏ 
ଉପନ୍ୟାସ ରଚନା କରିଛନ୍ତି । ଡଃ ହରିହର ମହାପାତ୍ରଙ୍କର 
ଦ୍ଵାରବତୀର ସୂର୍ଯ୍ୟ ଏକ ଚମତ୍କାର ପୌରାଣିକ ଉପନ୍ୟାସ । 
ଅନୁରୂପ ଭାବରେ ସୂର୍ଯ୍ୟମଣି ଖୁଣ୍ଢିଆ କର୍ଣ୍ବଙ୍କ ଚରିତ୍ରକୁ ନେଇ 
କିଶୋରମାନଙ୍କ ପାଇଁ ରଚନା କରିଛନ୍ତି ଉପନ୍ୟାସ “ରାଧେୟ” | 


ଏବେ ଗୀତିକବିତା ଏକ ସ୍ଵତନ୍ତ୍ର ବିଭାଗର ମର୍ଯ୍ୟାଦା ଲାଭ 
କରିଛି । ଓଡ଼ିଶା ସାହିତ୍ୟ ଏକାଡେମୀ ଓ ସଂଗୀତନାଟକ 
ଏକାଡେମୀ ଗୀତିକବିତା ପାଇଁ ଅଲଗା ଅଲଗା ପୁରସ୍କାର ପ୍ରଦାନ 
କରୁଛନ୍ତି । ଗୀତିକବିତା ରଚନା କ୍ଷେତ୍ରରେ ନନ୍ଦକିଶୋର ସିଂହ 
ବିପୁଳ ଯଶର ଅଧ୍‌କାରୀ ହୋଇଛନ୍ତି । ଗୀତି କବିତା ପାଇଁ ସେ 
ଓଡ଼ିଶା ସାହିତ୍ୟ ଏକାଡେମୀ ଓ ସଂଗୀତନାଟକ ଏକାଡେମୀ 
ପୁରସ୍କାର ଲାଭ କରିଛନ୍ତି । ପ୍ରସନ୍ନ କୁମାର ସାମଲ, ସ୍ଵର୍ଗତ 
ବୀରକିଶୋର ପାଢୀ, ସତ୍ୟଭାମା ପାଗଳ, ଅଭିରାମ ସାହୁ, 
ବିନୋଦବିହାରୀ ସାହୁ ପ୍ରମୁଖ ଆକାଶବାଣୀ କଟକ ପାଇଁ ରାଶିରାଶି 
ଗୀତିକବିତା ରଚନା କରିଛନ୍ତି । ସୌଦାମିନୀ ମହାନ୍ତି ମଧ୍ୟ 
ଗୀତିକାର ଭାବରେ ପ୍ରତିଷ୍ଠା ଅର୍ଜନ କରିଛନ୍ତି । 


ଅନୁବ।ଦ ବିଭ।ଗ ପାଇଁ ମଧ୍ଯ ଯାଜପୂରର 
ସାହିତ୍ୟିକମାନଙ୍କର ବଳିଷ୍ଠ ଭୂମିକା ରହିଛି । ବୈଷ୍ଣବ ଚରଣ ପରିଡା 
୭୦ରୁ ଅଧୁକ ପୁସ୍ତକ ଇଂଗ୍ରାଜୀ ଓ ରୁଷୀୟ ଭାଷାର ଅନୁବାଦ 
କରିଛନ୍ତି । ସେଥ୍ପାଇଁ ତାଙ୍କୁ ପୁସ୍ତକମେଳା ପୁରସ୍କାର ମିଳିଛି । 
ପ୍ରଖ୍ୟାତ ଅନୁବାଦକ ଯୁଗଳକିଶୋର ଦତ୍ତ ଯାଜପୁର ମାଟିର । 
ନନ୍ଦକିଶୋର ସିଂହ ଇଂଗ୍ରାଜୀ ଓ ବଙ୍ଗଳାରୁ ବହୁ ପୁସ୍ତକ ଅନୁବାଦ 
କରିଛନ୍ତି, ନିରଞ୍ଜନ ଜେନା, ଡଃ. ପୁରୁଷୋତମ ବିଶ୍ବାଳ ମଧ ଉତ୍ତମ 
ଅନୁବାଦକ । ସୂର୍ଯ୍ୟମଣି ଖୁଣ୍ଢିଆ ହିନ୍ଦୀ, ବଙ୍ଗଳା, କାଶ୍ମୀରୀ ଓ 
ଆସାମୀ ଭାଷାରୁ ଅନୁବାଦ କରୁଛନ୍ତି । କାଶ୍ମୀରୀ ଅନୁବାଦ ଗଳ୍ପ 
ସଂକଳନ ଲାଲ୍‌ ସାଲ୍‌ୱରାର” ପାଇଁ ତାଙ୍କୁ ଓଡ଼ିଶା ସାହିତ୍ୟ 
ଏକାଡେମୀ ପୁରସ୍କାର ମିଳିଛି । ଶ୍ରମିକନେତା ରାମଚନ୍ଦ୍ର ଖୁଣ୍ଢିଆ 
ମଧ୍ଯ ଶ୍ରମ ସମ୍ପର୍କିତ ଦୁଇଟି ପୁସ୍ତକ ଅନୁବାଦ କରିଛନ୍ତି । 


ବ୍ୟଙ୍ଗ ସାହିତ୍ୟକୁ ଯାଜପୁରର ଚନ୍ଦ୍ରମଣି ପଣ୍ଡା ବେଶ୍‌ କିଛି 
ଦେଇଯାଇଛନ୍ତି । ତାଙ୍କର ଛାରପୋକ” ଦିନେ ଓଡ଼ିଶାରେ ଚହଳ 
ସୃଷ୍ଟି କରିଥଲା । ସମ୍ପ୍ରତି ଯୁବ ବ୍ୟଙ୍ଗକାରମାନଙ୍କ ମଧ୍ଯରେ ବାଇଧର 

ମାଝୀ ଏକ ସ୍ଵତନ୍ତ୍ର ସ୍ଥାନର ଅଧୂକାରୀ ହୋଇଛନ୍ତି । ବ୍ୟଙ୍ଗ ସ୍ତମ୍ଭ 
ଲେଖ୍‌ ସେ ଏକ ଚହଳ ସୃଷ୍ଟି କରିଛନ୍ତି । ଆତ୍ମଜୀବନୀ ଓ ଜୀବନୀ 
ରଚନା କ୍ଷେତ୍ରରେ ଅନ୍ନଦା ପ୍ରସାଦ ରାୟ ନିଜର ଆତ୍ମ ଜୀବନୀ 
ଲେଖୁବା ସଙ୍ଗେ ସଙ୍ଗେ ନିଜ ପନ୍ନଧୀ ଭକ୍ତଲତା ରାୟଙ୍କର 
ଆତ୍ମଜୀବନୀ ଲେଖୁଛନ୍ତି । ଅବସରପ୍ରାପ୍ତ ଶିକ୍ଷକ କୃଷ୍ଣଚନ୍ଦ୍ର ବିଶ୍ଵାଳ 
ମଧ୍ଯ ଗୋଟିଏ ପୁସ୍ତକରେ ବହୁ ପ୍ରବାଦ ପୁରୁଷଙ୍କର ଜୀବନୀ ରଚନା 
କରିଛନ୍ତି । 

ଖବରକାଗଜରେ ସ୍ତମ୍ଭକାର ଭାବରେ ହରେକଷ୍ଣପ ପଣ୍ଡା, 
ମାୟାଧର ନାୟକ, ଡଃ ପୁରୁଷୋଭ୍ତମ ବିଶ୍ବାଳ, କୁଷଚନ୍ଦ୍ର ସାମଲ, 
ସୂର୍ଯ୍ୟମଣି ଖୁଣ୍ଢିଆ, ନନ୍ଦକିଶୋର ସିଂହ, ଗିରିଜା ପ୍ରସାଦ ବସ, 
ରାଜକିଶୋର ପାଢୀ, ନବଘନ ଜେନ | ପ୍ରମୁଖ ବିଭିନ୍ନ 
ଖବରକ।ଗଜମାନଙ୍କର ସ୍ତମ୍ଭମାନ ଲେଖ୍‌ ଓଡ଼ିଆ 
ସମ୍ବାଦପତ୍ରମାନଙ୍କର ପୃଷ୍ଠା ମଣ୍ଡନ କରିଛନ୍ତି । 


କ୍ଷୁଦ୍ରପତ୍ରିକା ପ୍ରକାଶ କ୍ଷେତ୍ରରେ ଅତୀତରେ କରମଚାନ୍ଦ 
ଲାହାଙ୍କର ଲାଲସଂକେତ, ଯଯାତି ବଳରାମ ସାହୁଙ୍କର ମେଘଦୂତ, 
ଚନ୍ଦ୍ର ମଣି ପଣ୍ଡାଙ୍କର *ସମ୍ପାଦକ” ବର୍ଭ ମାନ ବି ବେକାନନ୍ଦଙ୍କର 
“ସୂର୍ଯ୍ୟାସ୍ତ” ବେଶ୍‌ ପାଠକୀୟ ସ୍ଵୀକୃତି ଲାଭ କରିଛନ୍ତି । ତେବେ 
“ଯାଜପୁର ମେଲ୍ଵ, “ଯାଜପୁର ଏକ୍ସପ୍ରେସ୍‌' ହଳଧର ଧୀରଙ୍କର 
“ଚଲାପଥ” ଢେରଦିନ ଲୋକଙ୍କ ପାଖରେ ପହଞ୍ଚୁଛି, ଯାଜପୁରିଆ 
ହଳଧରଧୀର ଏବେ ଭୁବନେଶ୍ବରରେ ଚଲାପଥ ଚଳାଇ ରଖୁଛନ୍ତି । 
ଯାଜପୁର ଜିଲ୍ଲା ପତ୍ରିକା ପ୍ରକାଶନ କ୍ଷେତ୍ବରେ ବହୂ ଆଗରେ 
ରମାକାନ୍ତ ଜେନାଙ୍କ “ଗୋକର୍ଣି କା, ନବକିଶୋର ମିଶ୍ରଙ୍କର 
'ବର୍ଭିକା' ଭୁବନମୋହନ ମହାନିଙ୍କର “ସ୍କ ତିଲିପି” ଡଃ. ଚନ୍ଦ୍ରକାନ୍ତ 
ମହାନ୍ତିଙ୍କର ଚାହାଣି” ସୁବ୍ରତଦାସଙ୍କର ସାରାଂଶ, ବିମଳ ପତିଙ୍କର 
“ସାହିତ୍ୟ ଦର୍ପଣ, ଅଖୁଳସ୍ବାଇଁଙ୍କର “ସମ୍ଭବ”, ରଙ୍ଗବଲ୍ଲଭ ସାହୁଙ୍କର 
“ଅନ୍ତରଙ୍ଗ” ଶରତରାୟଙ୍କର “ଶୁଭଶଙ୍ଖ”, ସଂଯୁକ୍ତା ମହାପାତ୍ରଙ୍କର 
“ଚିରନ୍ତନୀ” ବ୍ରଜେଶ୍ଵରୀ ସିଂହଙ୍କର “ବଉଳଫ୍ରଲ” ( ଶିଶୁପତ୍ରିକା ) 
ବାଇଧର ମାଝୀଙ୍କର ବ୍ୟଙ୍ଗ ପତ୍ରିକା ଆଜ୍ଞା ନମସ୍କାର”, ନନ୍ଦ 
କିଶୋର ସିଂହଙ୍କର “ବୋଲେ ହୁଁଟି, ଫକୀରମୋହନ ଆଚାର୍ଯ୍ୟଙ୍କର 
ଦିଗନ୍ତିକା', ଭୂପତି ଭୁଷଣ ମିଶ୍ରଙ୍କର ' ଯଜ୍ଞପ୍ରଭା', ଡଃ ଜ୍ଞାନରଞଜନ 
ପତିଙ୍କର “ଯାଜପୁର ଜ୍ୟୋତି”, ବରାହ ବିଭାସ ଭଳି ପତ୍ରିକାଗୁଡିକ 
ସାମୟିକ ଭାବରେ ପ୍ରକାଶ ପାଇ ଆସୁଛନ୍ତି । ଧର୍ମଶାଳା ସାହିତ୍ୟ 
ସମାଜର ମୁଖପତ୍ର 'ଗଙ୍ଗଶିଉଳି”,, ଅଖୁଳଚକରର 'ଅଖୁଳାୟନ', 
ବଡଚଣା ସାହିତ୍ୟ ସଂସଦର ୯ ପ୍ରଜ୍ଞାଶ୍ରୀ, କୋରାଇମଣ୍ଡଳ ସାହିତ୍ୟ 
ସଂସଦର “କଧ୍ୟୁରୀ” ପ୍ରଭୃତି ମୁଖପତ୍ର ସ୍ମରଣିକାଗୁଡିକ ପ୍ରକାଶ 

ପାଇ ଓଡ଼ିଶା ସାହିତ୍ୟ ଭଣ୍ଡାରକୁ ସମୃଦ୍ଧ କରୁଛନ୍ତି । କାର୍ଭିକ 
ସାହୁଙ୍କର ବିବର୍ଭନ ପରି ବହୁ ପତ୍ରିକାର ପ୍ରକାଶନ ବନ୍ଦ 
ହୋଇଗଲାଣି । 


ଓଡ଼ିଶା ବାହାରେ ଥୁବା ଯାଜପୁରର ରାମଚନ୍ଦ୍ର ନାଥଙ୍କର 
ପଲ୍ଲୀବାଣୀ (ନୂଆଦିଲ୍ଲୀ) କଲିକତାରୁ ଶମ୍ଭୁନାଥ ଦାସଙ୍କର 
“ଅଭିଯାନ” ଡଃ. ଜ୍ଞାନମିଶ୍ରଙ୍କର “ଲେଖା” ପ୍ରଭୃତି ବହୁ ପତ୍ରପତ୍ରିକା 
ପ୍ରକାଶ ପାଇ ଓଡ଼ିଶା ବାହାରେ ଓଡ଼ିଆ ସାହିତ୍ୟ ଓ ସଂସ୍କାତିର 
ପ୍ରଚାର କରିଚାଲିଛନ୍ତି । 


ଏଇଠି ଗୋଟିଏ କଥାର ଉଲ୍ଲେଖ କରିବା ଅସମୀଚୀନ 
ହେବନାହିଁ । ଓରିସା (୦ାନ୍ତା^)କୁ ଓଡ଼ିଶା (୦0|5|1⁄^) 
କରିବାରେ ଯେଉଁ ପ୍ରଥମ ସୈନିକ ଜଣକ ସ୍ଵର ଉଠାଇଲେ ସେ 
ହେଉଛନ୍ତି ଯାଜପୁର ମାଟିର ଯୁବ ସାମ୍ବାଦିକ( ଦିଲ୍ଲୀ ଆକାଶବାଣୀର 
ସମ୍ବାଦପାଠକ ) ରାମଚନ୍ଦ୍ରନାଥ । ଦିଲ୍ଲୀରେ ପଲ୍ଲୀବାଣୀ ମିଶନ 
ଚଳାଇଛନ୍ତି । ପରେ ପରେ ସେଇ ପ୍ରସ୍ତାବକୁ ଭାରତୀୟ ସଂସଦରେ 
ଉଠାଇଲେ ଯାଜପୁରର ଅନ୍ୟତମ ରାଜ୍ୟସଭା ସାଂସଦ ଶ୍ରୀ ରାମଚନ୍ଦ୍ର 
ଖୁଣ୍ଢିଆ, ପରେ ପରେ ସମସ୍ତ ସାଂସଦ ଏଥୁପାଇଁ ଅଣ୍ଟା ଭିଡିଲେ । 
ଠାନ୍ଧା୫^ ହେଲା '୦୮।5^', । ଏବେ ଓଡ଼ିଆ ଭାଷାକୁ ଶାସ୍ତ୍ରୀୟ 
ମାନ୍ୟତା ଦାବି ନେଇ ଭାରତୀୟ ସଂସଦରେ ଯାଜପୁରିଆ ରାମଚନ୍ଦ୍ର 
ଖୁଣ୍ଢିଆହଁ ଆନ୍ଦୋଳନ ଆରମ୍ଭ କରିଛନ୍ତି । 


ଓଡ଼ିଶାର କଳାଜଗତ ପାଇଁ ଯାଜପୁରର ଅବଦାନ 
ଅନନ୍ୟ । ପୂର୍ବରୁ କବିମଞ୍ଜୁଳ କୃଷ୍ଣପ୍ରସାଦ ବସୁଙ୍କର କଥା 
କୁହାଯାଇଛି । ସେ ଏକାଧାରାରେ କବି, ନାଟ୍ୟକାର, ନାଟ୍ୟ 
ସଂଗଠକ, ଅଭିନେତା, ଗାୟକ ତଥା ବିଭିନା ବାଦ୍ୟଯନ୍ତରେ ଓସ୍ତାଦୂ 
ଥଲେ । ଓଡ଼ିଶାର ପାଲାକାରମାନଙ୍କୁ ସେ ନୂତନ ଦିଗ 
ଦେଖାଇଥୁଲେ, ପାଲା ଗାୟକମାନଙ୍କ ମଧ୍ୟରେ ପରମାନନ୍ଦ ଶରଣ 
ଓ କ୍ଷେତ୍ରବାସୀ ମିଶ୍ର ପ୍ରାତଃ ସ୍ମରଣୀୟ । ଅନ୍ୟ ଯେଉଁ ପାଲା 
ଗାୟକମାନେ ସେମାନଙ୍କର ବିପୁଳ ଅବଦାନ ରଖୁଛନ୍ତି, ସେମାନଙ୍କ 
ମଧ୍ଯରେ ପୀତାମ୍ବର ପଣ୍ଡା, ଚୈତନ୍ୟ ବିଶ୍ବାଳ, ପାରେଶ୍ଵର ଶରଣ, 
ହରିବଲ୍ଲଭ ଦାଶ, ରଘୁନାଥ ଶର୍ମା, ଉମାକାନ୍ତ ଦାଶ, ସୂର୍ଯ୍ୟମଣି 
ବେହେରା, ବୈରାଗୀ ଚରଣ ବେହେରା, ଅମର ପ୍ରସାଦ ଦାଶ, 
ଯୁବଗାୟକ ରଜନୀକାନ୍ତ ପୃଷ୍ଟି, ଅଜୟ କୁମାର ଦାଶ, ପ୍ରଫୁଲ୍ଲ 
ଆଚାର୍ଯ୍ୟ, ମଧୁସୂଦନ ଶତପଥୀ ପ୍ରଭୃତି ଗାୟକମାନଙ୍କର ନାମ 
ଉଲ୍ଲେଖଯୋଗ୍ୟ । 


ବେତାର ଓ ଦୂରଦର୍ଶନରେ ଗୀତଗାଇ ଅର୍ଜୁନ ଚରଣ 
ସାମଲ, ଧନଞ୍ଜୟ ଶତପଥୀ, ଗୋପାଳଚନ୍ଦ୍‌ ସାମନ୍ତରାୟ, ସନ୍ତୋଷ 

କୁମାର ପଣ୍ଡା, ଗାୟିକା ଲତା ଘୋଷ, ଆଶାଲତା ଉପାଧ୍ୟାୟ 
ପ୍ରମୁଖ ଯାଜପୁର ମାଟିର । ବେତାର ନାଟକର ଅଭିନେତା 
ଭାବରେ କୃଷ୍ଣମୋହନ ସିହ୍ମା, ଭକ୍ତଚରଣ ସାହୁ, ନନ୍ଦକିଶୋର ସିଂହ, 
ବାଇଧର ମାଝୀ ପ୍ରମୁଖ ବେଶ୍‌ ସୁନାମ ଅର୍ଜନ କରିଛନ୍ତି । 


ସଂସ୍କୃତ, ସଂସ୍କୃତି ଓ ଧର୍ମୀୟ ପ୍ରବଚନର ଧାରା 
ବୁହାଇବାରେ ଯାଜପୁରର ଅବଦାନ ବିଚାରଯୋଗ୍ୟ । ପ୍ରଖ୍ୟାତ 
ବାଗ୍ମୀ ପଣ୍ଡିତ ଘନଶ୍ୟାମ ମିଶ୍ର, ବୀରେନ୍ଦ୍ର ଶତପଥୀ, ସୂର୍ଯ୍ୟମଣି 
ଖୁଣ୍ଠିଆ, ବିନୋଦବିହାରୀ ଭୂପତିଭୂଷଣ ମିଶ୍ର, ଡଃ ଜ୍ଞାନରଞ୍ଜନ 
ପତି, ଅର୍ଜୁନ ଚରଣ ନାଥ, ନାୟକ ଅତୀତରେ କାହୁଚରଣ କର 
ପ୍ରମୁଖ ଓଡ଼ିଆ ଧର୍ମୀୟ ସଂସ୍କୃତି ରାଜ୍ୟକୁ ବିପୁଳ ଅବଦାନ 
ଦେଇଛନ୍ତି । ପଣ୍ଡିତ ଘନଶ୍ୟାମ ମିଶ୍ର, ସୂର୍ଯ୍ୟମଣି ଖୁଣ୍ଢିଆ, ବିଜୟିନୀ 
ମିଶ୍ରଚ ବିନୋଦ ବିହାରୀ ନାୟକ, ଭୂପତିଭୂଷଣ ମିଶ୍ର ପ୍ରମୁଖ 
ବେତାର ଓ ଦୂରଦର୍ଶନ ମାଧ୍ଯମରେ ମହାପ୍ରଭୁ ଶ୍ରୀଜଗନ୍ନାଥଙ୍କର 
ଘୋଷଯାତ୍ରାର ଧାରା ବିବରଣୀ ବିଭିନ୍ନ ସମୟରେ ଦେଇଆସିଛନ୍ତି । 
ଏ କ୍ଷେତ୍ରରେ ବ୍ରଜମୋହନ ମହାନ୍ତିଙ୍କର ପ୍ରସିଦ୍ଧି ଥୁଲା ଖୁବୁ, ବେଶୀ । 


ଚଳଚ୍ଚିତ୍ର ଜଗତ ପାଇଁ ଯାଜପୁରର ଅବଦାନ କିଛିକମ୍‌ 
ନୁହେଁ । ଅତୀତରେ ମେହେମ୍ମୁଦ ହୋସେନ୍‌ 'ଅନ୍‌ୱାଣ୍ଠେଡ଼” ଚଳଚ୍ଚିତ୍ର 
ନିର୍ମାଣକରି ଆନ୍ତର୍ଜାତିକ ପୁରସ୍କାର ଲାଭ କରିଛନ୍ତି । ଏବେ 
ଚଳଚ୍ଚିତ୍ରରେ ଅଭିନୟ କରି ଅନୀତା ଦାସ, ଆକାଶ ଦାସ ନାୟକ, 
ନୈନା ଦାସ ପ୍ରମୁଖ ବେଶ୍‌ ସୁନାମ ଅର୍ଜନ କରିଛନ୍ତି । ଚଳଚ୍ଚିତ୍ର 
ପ୍ରଯୋଜକ ବସନ୍ତନାୟକ, ହୁଦାନନ୍ଦ ସାମଲ ଯାଜପୁର ମାଟିର | 
ବିଖ୍ୟାତ “ସମ୍ରାଟ୍‌” କ୍ୟାସେଟ୍‌ କମ୍ପାନୀର ପ୍ରଯୋଜକ ଓ ସଂଗୀତ 
ନିର୍ଦ୍ଦେଶକ ବିଶ୍ଵମ୍ଭର ସାବତ ହେଉଛନ୍ତି ଯାଜପୁର ପାଣିକୋଇଲିର 
ମଣିଷ । ପ୍ରାଚୀନକାଳରୁ ନୌବାଣିଜ୍ୟ କ୍ଷେତ୍ରରେ ଯାଜପୁରର 
ଲୋକେ ବେଶ୍‌ ପ୍ରତିଷ୍ଠା ଅର୍ଜନ କରିଥୁଲେ । ଜଳପଥରେ କଲିକତା 
ସହିତ ଓ ସ୍ଥଳପଥରେ ପିଠିଆ ବଳଦଙ୍କ ସାହାଯ୍ୟରେ ତାଳଚେର 
ଓ ସମ୍ବଲପୁର ଅଞ୍ଚଳ ସହିତ ସମ୍ପର୍କ ରଖୁଥୁଲେ । ପରେ ଯାଜପୁର 
ଜିଲ୍ଲାର ପ୍ରମୁଖ ରେଳଷ୍ଟେସନ ଭାବେ ଯାଜପୁର କେନ୍ଦୁଝରରୋଡନ 
ରେଳଷ୍ଟେସନ୍‌ ଛିଡାହେବା ପରେ ଯାଜପୁର ଲୋକେ ସାରା 
ଭାରତବର୍ଷ ସହିତ ବାଣିଜ୍ୟିକ ସମ୍ପର୍କ ସୃଷ୍ଟି କରିଛନ୍ତି । 


ଯାଜପୁର ବର୍ତମାନ ସମଗ୍ର ଭାରତବର୍ଷରେ ଇସ୍‌ପାତ 
ରାଜଧାନୀର ମାନ୍ୟତା ପାଇବାକୁ ଯାଉଛି । ପୂର୍ବରୁ ପ୍ରତିଷ୍ଠିତ 
ଫେରୋକ୍ରୋମ୍‌ କାରଖାନା ( ଯାଜପୁରରୋଡ଼ ) କୁ ଛାଡିଦେଲେ 
କଳିଙ୍ଗ ନଗର ଶିଳ୍ପାଞ୍ଚଳ ବର୍ତମାନ ସର୍ବବୃହତ ଶି(୍ପାଞ୍ଚଳ 
ହୋଇସାରିଲାଣି । ନୀଳାଚଳ ଇସ୍ପାତ ନିଗମ, ମେସ୍କୋଷ୍ଟିଲ୍‌, 


୫ ® $ 


ଟାଟାଷ୍ଠିଲ୍୍‌, ଜିନ୍ଦଲ ଷ୍ଟିଲ୍‌, ମୈଥାନ୍‌ ଷ୍ଟିଲ୍‌ ପ୍ରଭୃତି କମ୍ପାନୀମାନେ 
କାରଖାନା ପରେ କାରଖାନା ବସାଇ ଚାଲିଛନ୍ତି ଶିଳ୍ପନଗରୀ 
ଯାଜପୁରରୋଡ଼ ଠାରୁ ସୁକିନ୍ଦାପର୍ଯ୍ୟନ୍ତ କାୟାବିସ୍ତାର କରିଛି । 
ଧାନମଣ୍ଡଳ ଝୋଟକଳ ଝୋଟଣଗିଳ୍ପ ପାଇଁ ପ୍ରମୁଖ ଭୂମିକା ଗ୍ରହଣ 
କଲାବେଳେ ପାଣିକୋଇଲି ଛକର ଦୁଇ ପାଖରେ କୃପାଳୁରାଇସ୍‌ 
ମିଲ୍‌ (ଚାନ୍ଦପୁର ଛକ) ଓ ଆଶୀର୍ବାଦ ଆଗ୍ରୋ ଇଣ୍ଡଷ୍ଟ୍ରୀଜ୍‌ 
(ରାଇସ୍‌ମିଲ୍‌ ) ସାରା ଓଡ଼ିଶାକୁ ଚାଉଳ ଯୋଗାଇବାର ଦାୟିତ୍ଵ 
ନେଇଛନ୍ତି । 


ଛତିଆ, ଚଣ୍ଡିଖୋଲ, ମହାବିନାୟକ, ରନଗିରି, ଲଳିତଗିରି, 
ଉଦୟଗିରି, ଲାଙ୍କୁଂଡିପାହାଡ, ଗୋକର୍ତେଶୁର ମନ୍ଦିର, ଓଳାଷୁଣୀ 
ଗୁମ୍ଫା ( ଅରକ୍ଷିତ ଦାସଙ୍କ ଆଶ୍ରମ ଗାଦି ) ବ୍ୟାସସରୋବର ସୁକିନ୍ଦାର 
ଅଶୋକଝର, ମୂଳାପାଳର ଲିଙ୍ଗେଶ୍ଵର ମନ୍ଦିର ପରିସର, 
ବରୁଣେଶ୍ଵର ମହାଦେବ, ବରୀ କଳାମାଟିଆର ଶହୀଦୂ ପୀଠ 
ସର୍ବୋପରି ଯାଜପୁରର ପୁରାତନ ସହରାଞ୍ଚଳ ପରି ପର୍ଯ୍ୟଟନ 
କ୍ଷେତ୍ରଗୁଡିକ ଓଡ଼ିଶାର ଅମୂଲ୍ୟସମ୍ପଦ । ତେବେ ଯାଜପୁର ମାଟି 
ଯେଉଁ ରାଜନେତାମାନଙ୍କୁ ଓଡ଼ିଶା ତଥା ଜାତୀୟ ସ୍ତରକୁ ପଠାଇଛି, 
ସେମାନଙ୍କ ମଧ୍ଯରେ ଗଦାଧର ଦତ୍ତ, ମାନଗୋବିନ୍ଦ ସାମଲ, ରବି 
ଦାସ, ବାଙ୍କବିହାରୀ ଦାସ, ସୀତାକାନ୍ତ ମହାପାତ୍ର, ଅମର ପ୍ରସାଦ 
ଶତପଥୀ, ପରମାନନ୍ଦ ମହାନ୍ତି, କାଙ୍ଗାଳି ଚରଣ ପଣ୍ଡା, ଶାନ୍ତନୁ 
କୁମାର ଦାସ, ଅଶୋକ କୁମାର ଦାସ, ପ୍ରଫ୍ରୁଲ୍ଲ ଚନ୍ଦ୍ର ଘଡାଇ, 
ଶରତ କୁମାର ରାଉତ, ଅନଙ୍କ ମଞ୍ଜରୀ ଦେବୀ, ରାମଚନ୍ଦ ଖୁଣ୍ତିଆ, 
ଜଗନ୍ନାଥ ଦାସ, ସନାତନ ଦେଓ, ଆନନ୍ଦ ମଞ୍ଜରୀ ଦେବୀ, ପ୍ରମିଳା 
ମଲ୍ଲିକ, ଦେବାଶିଷ ନାୟକ, କଳତରୁ ଦାସ, ଦୁଃଶାସନ ଜେନା, 
ଜଗନ୍ନାଥ ମଲ୍ଲିକ, ନବକିଶୋର ମଲ୍ଲିକ, ଯଦୁମଣି ମଙ୍ଗରାଜ, 
ବାଇଧର ସିଂହ, ପବିତ୍ରମୋହନ ଜେନା, ବୈଷ ଠବଚରଣ ମଲ୍ଲିକ, 
ସଂଚିନ୍ତା ମହାନ୍ତି, ପ୍ରଣବ କୁମାର ଦାସ ପ୍ରମୁଖ ବିଧାୟକ ଭାବରେ 
ଓଡ଼ିଶା ବିଧାନସଭା ମଣ୍ଡନ କରିଥୁବା ବେଳେ, ସାଂସଦ ଭାବରେ 
ଅନାଦିଚରଣ ଦାସ, ବାଇଧର ବେହେରା, ରାମଚନ୍ଦ୍ର ମଲ୍ଲିକ, 
ମୋହନ ଜେନା ଦିଲ୍ଲୀ ସଂସଦର ଲୋକସଭା ମଣ୍ଡନ କରିଛନ୍ତି । 
ରାଜ୍ୟ ସଭା ମଣ୍ଡନ କରିଛନ୍ତି ଶ୍ରୀରାମଚନ୍ଦ୍ର ଖୁଣ୍ଢିଆ ଓ ଶ୍ରୀ ବୈଷ୍ଣବ 
ଚରଣ ପରିଡା । ତେବେ ଓଡ଼ିଶା ମନ୍ତ୍ରୈମଣ୍ଡଳରେ ବାଙ୍କବିହାରୀ 
ଦାସ, ପ୍ରରଫୁଲ୍ଲଚନ୍ଦ୍ର ଘଡାଇଇ ଅମର ପ୍ରସାଦ ଶତପଥୀ, ଶରତ 
ରାଉତ, ସୀତାକାନ୍ତ ମହାପାତ୍ର, ଶାନନ୍ତ ମଳିକ, ଦେବାଶିଷ ନାୟକ 
ଓ କଳ୍ପତରୁ ଦାସ ପ୍ରମୁଖ ସମ୍ମାନିତ ହୋଇଛନ୍ତି । 


ଶ୍ରମିକ ରାଜନୀତିରେ ପ୍ରଫୁଲ୍ଲ ଚନ୍ଦ୍ର ଘଡାଇ, ମାୟାଧର 
ନାୟକ, ସୌରୀବନ୍ଧୁ କର ଏବଂ ରାମ ଚନ୍ଦ୍‌ ଖୁଣ୍ଢିଆ ପ୍ରମୁଖ ଭୂମିକା 


ଉକ୍ରଳ ପ୍ରସଙ୍ଗ ୧ ୩ + %%%%%%%%%%%%%%%%%%%% ୮ ୦ ୦??? ୮୮; © © ୭ ମଇ - ୨୦୧୩ 


ଗ୍ରହଣ କରିଛନ୍ତି । ରାମଚନ୍ଦ୍ର ଖୁଣ୍ଢିଆ ଆନ୍ତର୍ଜାତିକ ଶ୍ରମିକ (ଏ ଆଲୋଚନାରେ ବହୁ ବ୍ୟକ୍ତି, ସାଧକ ଓ ଅନୁଷ୍ଠାନ 
ସଂଗଠନମାନଙ୍କରେ ବିଶିଷ୍ଟ ସ୍ଥାନରେ ଅଧ୍‌କାରୀ ହୋଇଛନ୍ତି । ବାଦଵପଡି ଯାଇପାରି ଥାଆନ୍ତି । ସେଥ୍‌ପାଇଁ ଆଲୋଚକ କ୍ଷମା 


କ୍‌ ଏ ପ୍ରାର୍ଥନା କରୁଛି ନିଜର ଅଜ୍ଞତା ପାଇଁ ) 
ନଳିନୀକାନ୍ତ ପଣ୍ଡା, ସହଦେବ ସାହୁ ମୁଖ୍ୟ ଶାସନ ସଚିବ 


ପଦ ମଣ୍ଡନ କରିଥୁବା ବେଳେ ରମାକାନ୍ତ ପଣ୍ଡା ଆନ୍ତର୍ଜାତିକ ଡାକ୍ରର ସହ ଯୋଗୀ ପୂସ୍ତକ ¬ 
ଭାବରେ, ଡଃ ପ୍ରଫୁଲ କୁମାର ମହାନ୍ତି ଆନ୍ତର୍ଜାତିକ ଶିଳ୍ପୀ ଭାବରେ ଯୁଗେ ଯୁଗେ ଯାଜପୁର 
ସୁଖ୍ୟାତି ଅର୍ଜନ କରିଛନ୍ତି । ଇତିହାସ ପୁରୁଷ ଯାଜପୁର 
କ୍ରୀଡା କ୍ଷେତ୍ରରେ ବର୍ଭମାନ ସରସ୍ଵତୀଚାନ୍ଦ ଓ ଦୁତୀଚାନ୍ଦ 


(ଡଃ. ଏକାଦଶୀ ପାଢୀ ) 
ଜାତୀୟ ଖ୍ୟାତି ଅର୍ଜନ କରି ଓଡ଼ିଶା ପାଇ ଗୌରବ ଆଣିଛନ୍ତି । 


ଏ ଓଡ଼ିଶା ଗେଜେଟ୍‌ 
ସମାଜସେବା କ୍ଷେତ୍ରରେ ସୁକିନ୍ଦାର ଡଃ. ମଞ୍ଜୁର ଅଲ୍ଲୀ ବହୁ ମାଦଳାପାଞ୍ଜ 
ଆନ୍ତର୍ଜାତିକ ପୁରସ୍କାର ଲାଭ କଲାବେଳେ ଭାଷାବିତ୍‌ ଭାବରେ = 

ପୁ କୁ କାଳିକା ପୁରାଣ 
ଡଃ ଖଗେଶ୍ବର ମହାପାତ୍ର, ରଙ୍ଗାଧର ମୀର ବେଶ୍‌ ସୁଦାମ ସଂସ୍କୃତ ମହାଭାରତ 
ଅଜନ କରିଛନ୍ତି । ଖଗେଶ୍ଵର ମହାପାତ୍ର ଆଦିବାସୀ ଭାଷାସଂସ୍କୃତି କାଳିକା ପୁରାଣ 


ଉପରେ ବେଶ୍‌ ଆଲୋଚନା କରିଥ୍ବା ବେଳେ ରଙ୍ଗାଧର ମହାପାତ୍ର ଅନ୍ୟାନ୍ୟ ବିଭିନ୍ନ ପତପତିକା । 
'ନାଇଲ୍‌” ବୋଲି ନୁଆ ଭାଷାଟିଏ ସୃଷ୍ଠି କରିଛନ୍ତି । 


ଶେଷରେ ଏତିକି କୁହାଯାଇପାରେ ଓଡ଼ିଶାର ସାମଗ୍ରିକ ବେଗନା, କୋରାଇ, 
ବିକାଶରେ ଯାଜପୁରର ଏକ ପ୍ରମୁଖ ଭୂମିକା ରହିଛି । ଯାଜପୁର -୭୫୫୦୨୨ 


ଏ. 
+ 
ଏ. 
+ ୬ 
ଏ. 
+ 


ସଂଖ୍ୟାଲଘୁ ସମ୍ପ୍ରଦାୟର ମାଟ୍ରିକ୍‌ ପରବର୍ତୀ 
ଛାତ୍ରବୃତ୍ତି ପାଇଁ ଦରଖାସ୍ତ ଆହ୍ଵାନ 


୨୦୧୩-୧୪ ବର୍ଷ ପାଇଁ ସଂଖ୍ୟାଲ ଘୁ ସମ୍ପ୍ରଦାୟ ( ମୁସଲମାନ, ଖ୍ରୀଷ୍ଟିଆନ୍‌, ବୌଦ୍ଧ ଧର୍ମାବଲମ୍ବୀ, ଶିଖ୍‌, ପାର୍ସି) 


ଛାତ୍ରଛାତ୍ରୀମାନଙ୍କଠାରୁ ମାଟ୍ରିକ୍‌ ପରବର୍ତୀ ଛାତ୍ରବୃତ୍ତି ପାଇଁ ଦରଖାସ୍ତ ଆହ୍ବାନ କରାଯାଉଛି । 


ଅନ୍ବଲାଇନ୍ନ ଯୋଗେ ଆବେଦନ କରିବାର ଶେଷ ତାରିଖ ୩୦ ସେପ୍ଗେମ୍ବର, ୨୦୧ ୩ ରଖାଯାଇଛି । ଏହି ଛାତ୍ରବୃଭି 
ସମ୍ପର୍କରେ ସବିଶେଷ ତଥ୍ୟ ('//\//\/#/. ୮୦୮୩ ୫୦୮୦|୫୮୫୮୩୦.9୦,)ରୁ ମିଳିପାରିବ | ଏହି ବର୍ଗର ଛାତ୍ରଛାତ୍ରୀମାନେ ବିଭାଗର 
ହେଲପ୍‌ଲାଇନ୍‌ ୦୬୭୪-୨୩୯୧୭୮୦ ସହିତ ଯୋଗାଯୋଗ କରିପାରିବେ ବୋଲି ବିଭାଗୀୟ ନିର୍ଦ୍ଦେଶକ ଶ୍ରୀ ଦାଶରଥୀ 
ଶତପଥୀ ପ୍ରକାଶ କରିଛନ୍ତି । 


୫ ® $ 


ମଇ- ୨୦୧୩ ୭ © ® 


ଉତ୍କଳ ପ୍ରସଙ୍ଗ 


ଆବିଷ୍କୃତ ଏତିହାସିକ “-ମୋଗଲମାରୀ?ର 
ବୌଦ୍ଧ ବିହାର- ଏକ ସିଂହାବଲୋକନ 


ବହୁବର୍ଷ ଧରି ଅନେକ ମଣିଷଙ୍କର ନିରନ୍ତର ସାଧନାରେ 
ଗଢି ଉଠେ ସଭ୍ୟତାର ଏକ ଇମାରତ୍ଵ । ମଣିଷ ଯେପରି ସୃଷ୍ଟି 
କରେ- ସେହିପରି ନିର୍ମାଣ ମଧ୍ଯ କରିଥାଏ, ଧ୍ବଂସ ମଧ୍ଯ କରିଥାଏ | 
ସଂକୀର୍ଣ୍ଣ ସ୍ଵାର୍ଥ ସିଵ୍ଧି ନିମନ୍ତେ ଅନେକ ସୃଷ୍ଟି ସମ୍ଭାର ମଧ୍ଯ ନିଶ୍ଚିହ୍ନ 
ହୋଇଯାଇଥାଏ । ପୁଣି ପ୍ରାକୃତିକ ବିପର୍ଯ୍ୟୟ କିମ୍ବା କାଳର 
ନିୟମାନୁସାରେ ବିଲୀନ ହୋଇଯାଏ କେତେ ସ୍ଥାପତ୍ୟ ଓ ମହିମା । 
ତଥାପି କିଛି କିଛି ସ୍ଥାପତ୍ୟର ଅଂଶ ରହିଯାଇଥାଏ । ମାଟି ଖୋଳି 
ମିଳିଯାଏ ମଣିଷର କୀରଉ୍ଭି ସମ୍ଭାର ସ୍ଥାପତ୍ୟ ଭାବନା, ସୃଜନାତ୍ମକ 
ଭାବନାର ନାନାବିଧ ପ୍ରନୂତତ୍ସ୍‌ ଉପାଦାନ । ମାଟି ଉପରେ ସର୍ବଦା 
ଚଳମାନ ମଣିଷ ଜୀବନ ଯାତ୍ରାର ଧର୍ମାଚାରଣ, ପ୍ରଥା ପାଳନରେ 
କଥାରେ ଗଳ୍ପ କିମ୍ବା କିମ୍ବଦନ୍ତୀରେ ଇତିହାସର ଇଙ୍ଗିତ ମିଳିଥାଏ । 
ସୁବର୍ଣ୍ଣରେଖା ନଦୀର ପୂର୍ବ କୂଳରେ ଅଧୁନା ପଶ୍ଚି ମବଙ୍ଗର ଦାନ୍ତୁଣ 
ସହରର ଅତି ନିକଟରେ ଦୁଇଟି ଗ୍ରାମ ସାତ ଦେଉଳିଆ ଓ 
ମୋଗଲମାରୀ ଗ୍ରାମରେ ପ୍ରାପ୍ତ ପ୍ରନୁତାତ୍ଵିକ- ଏତିହାସିକ କିମ୍ବଦନ୍ତୀ 
ହଜାରେ ବର୍ଷର ଉର୍ଦ୍ଧ୍ବ ବୋଲି ଏତିହାସିକମାନଙ୍କର ମତ । 


ବର୍ଭମାନ ପଶ୍ଚିମବଙ୍ଗର ଦକ୍ଷିଣ- ପଶ୍ଚିମ ସୀମାନ୍ତ ବର୍ଭୀ 
ମେଦିନିପୁର ଜିଲ୍ଲାର ଦାନ୍ତୁଣ ଥାନାର ୧ ନମ୍ବର ବ୍ଲକ ଅନ୍ତର୍ଗତ ୩ 
ନମ୍ବର ମନୋହରପୁର ଗ୍ରାମପଞ୍ଚାୟତ ଅନ୍ତର୍ଗତ ଏକ ବର୍ଵିଷ୍ଟ ଗ୍ରାମ 
ମୋଗଲମାରୀ', ଯାହାର ମୌଜାନାମ ଉତ୍ତର ସିମୁଳିଆ ସଂଯୁକ୍ତ 
ମୌଜାର ଜୟରାମପୁରର ପଶ୍ଚିମ ଓ ଉତ୍ତର ଦିଗରେ ପୁଞ୍ଜା 
ମୌଜା । ଏହି ତିନୋଟି ମୌଜାର ବିସ୍ତୃତ ଅଞ୍ଚଳକୁ ନେଇ ପ୍ରାଚୀନ 
କାଳର ଅମରାବତୀ । ବର୍ତମାନର ନାମ “ମୋଗଲମାରୀ7 । 
ଉକ୍ତ ଗ୍ରାମର ପଶ୍ଚିମ ଦିଗରେ ପ୍ରାୟ ଦେଢ କିଲୋମିଟର ଦୂରରେ 
ସୁବର୍ଣ୍ଣରେଖା ନଦୀ ପ୍ରବାହମାନ । ଏହା ବର୍ତମାନ ଓଡ଼ିଶା ଓ 
ବଙ୍ଗଳାର ସୀମାରେଖା ପାଲଟି ଯାଇଛି । 


୫ ® $ 


ଜୀବନକୃଷ୍ଣ ଦାସ ଅଧ୍୍‌କାରୀ 


ମୋଗଲମାରୀ  ପ୍ରନୂ ସମୀକ୍ଷା: ଅଳ୍ପଦିନ ମଧ୍ଯରେ 
ମୋଗଲମାରୀ ପ୍ରନ଼ ଖ୍ୟାତି ସମଗ୍ର ଭାରତବର୍ଷରେ ସୁନାମ ଅର୍ଜନ 
କରିଛି । ୨୦୦୪ରୁ ୨୦୧୨ ମୋଟ ସାତ ବର୍ଷରେ ପ୍ରନତାକ୍ଜିକ 
ଖନନ କାର୍ଯ୍ୟ କଲିକତା ବିଶ୍ଵବିଦ୍ୟାଳୟ ପକ୍ଷରୁ ପ୍ରନତତ୍ସ୍ଵବିଦୃ ଡକ୍ର 
ଅଶୋକ ଦତ୍ତଙ୍କ ଅଧୂନାୟକତ୍ସରେ ଉତ୍ବଖନନର ବହୁ ବର୍ଷ ଆଗରୁ 
ବିଭିନ୍ନ ପ୍ରନ଼ ସାମଗ୍ରୀ ମିଳିଥୁଲା ଏହି ଗ୍ରାମମାନଙ୍କରେ । ପ୍ରଥମତଃ 
ଗୋଟିଏ ବୁଦ୍ଧ ମୂର୍ଭି, ଗୋଟିଏ ଟେରାକୋଟା ଶିଳା ଯେଉଁଥୁରେ 
ବ୍ରାହ୍ମୀଲିପି ଉତ୍କୀଣ୍ଟ୍ଥ ଗୋଟିଏ ସୂର୍ଯ୍ୟ ମୂର୍ଭି, ଗୋଟିଏ ଗଣେଶ 
ମୂର୍ଭି ବ୍ୟତୀତ ଅନେକ ଭଗ୍ନ ମୂର୍ଭି ଓ କାରୁକାର୍ଯ୍ୟ ସମ୍ମିଳିତ ଭଗ୍ନ 
ଶିଳାଖଣ୍ଡ ମିଳିଥୁଲ। । ବସ୍ତୁତଃ ମୋଗଲମାରୀ ପୂରାଗ୍ରାମଟି 
ଅସାଧାରଣ ପ୍ରନ଼କ୍ଷେତ୍ର । ହ୍ୟାରିସନ ସାହେବଙ୍କ ମିଳିଥୁବା ତଥ୍ୟ 
ଅନୁସାରେ ଜଣାଯାଏ ଯେ, ବର୍ଭମାନ ଓଡ଼ିଶାର ରାଜଘାଟ ରାସ୍ତା 
ନିର୍ମାଣ ନିମନ୍ତେ ସାତ ଦେଉଳୀଆ ଓ ମୋଗଲମାରୀରୁ ପ୍ରାୟ 
୨୬ ଲକ୍ଷ ପୋଡାଇଟା ଓ ପଥର ସେଠାରୁ ନିଆଯାଇଥୁଲା । 
ତେଣୁ ଅନୁମାନ କରାଯାଇପାରେ, ଏହି ଦୁଇ ଗ୍ରାମରେ ବହୁତ 
ସ୍ଥାପତ୍ୟ କୀର୍ଭି ଅବସ୍ଥିତ ଥିଲା । ୨୦୦୪ରୁ ୨୦୧୨ ମଧ୍ଯରେ 
ଡକୂର ଅଶୋକ ଦତ୍ତଙ୍କ ନେତୃତ୍ବରେ ମୋଗଲମାରୀ ଗ୍ରାମର କିଛି 
ଅଂଶ ଏବଂ କିମ୍ବଦନ୍ତୀ ପ୍ରସିଦ୍ଧ `ସଖୁସେଣା” ଢିପକୁ ଉତ୍ଖନନ 
କରି ବିପୁଳ ପରିମାଣରେ ପ୍ରନତାତ୍ଞିକ ସାମଗ୍ରୀ ବିଭିନ୍ନ ଅଳଙ୍କୃତ 
ବୈଶିଷ୍ଟ୍ୟପୂର୍ଣ୍ଣ ବୌଦ୍ଧ ବିହାରର ସ୍ଥାପତ୍ୟ ନିଦର୍ଶନ ମିଳିଥୁଲା । 
୮୦ × ୮୦ ମିଟର ଢିପରୁ ଯେ ଏହା ଏକ ବୌଦ୍ଧ ବିହାର ଥୁଲା 
ତାହା ଇଟା ନିର୍ମିତ କାନ୍ଥରୁ ତାହାର ନିଦର୍ଶନ । ବିଭିନ୍ନ ମୂର୍ଭି, 
ପଦ୍ମଫୁଲ ଧର୍ମଚକ୍ର ଆମ୍ଭମାନଙ୍କୁ ମୁଟ୍ଧ କରିଥାଏ । 

ଏତତ୍ବ୍ୟତୀତ ବୁଦ୍ଧ ମୂର୍ଭି, ଲିପି ଉତ୍ବକୀର୍ଣ୍ଣ କେତୋଟି 
ଶିଳା ବହୁ ପରିମାଣରେ ମାଟି ପ୍ରଦୀପ, ଅର୍ଘ୍ୟପାତ୍ର, ଅସଂଖ୍ୟ 
କଉଡି ଇତ୍ୟାଦି ମିଳିଥୁଲା । 


ଉକ୍ରଳ ପ୍ରସଙ୍ଗ ୧ ୩ ୩ %%%%%%%%%%%%%%% 22: ୦ ୧୦ ୮୮୮୮ @ @ @ ମଇ ¬ ୨୦୧୩ 


ମୋଗଲମାରୀ ପ୍ରଥମ ଖନନ କାର୍ଯ୍ୟ ୨୦୦୩ରୁ ୨୦୦୪: 


ପ୍ରଥମ ପର୍ଯ୍ୟାୟ ଖନନ କାର୍ଯ୍ୟ ଆରମ୍ଭ କରିବା ପାଇଁ 
ମୋଗଲାମାରୀ ପ୍ରନ୍ଧ କ୍ଷେତ୍ରକୁ ତିନିଟି ଭାଗରେ ବିଭକ୍ତ 
କରାଯାଇଥିଲା । ପ୍ରଥମ ଭାଗଟି ୮୦ × ୮୦ ମିଟର ଢିପର 
ଏକ ଉପର ଅଂଶ ବିଶେଷ । ସ୍ଥାନୀୟ ଜନଶ୍ରୁତି ଅନୁସାରେ ଉକ୍ତ 
ଢିପକୁ “ସଖୀସେଣାର ପାଠଶାଳା” ବୋଲି ଚିହ୍ନିତ କରି ଆସୁଛନ୍ତି । 
ଦ୍ବିତୀୟ କ୍ଷେତ୍ରଟି ହେଲା ଜନବସତି ମଧ୍ଯରେ ୩୦ ୦ ମିଟର ସ୍ଥାନ । 
ଏହା ମୂଳଢିପର ଉତ୍ତର-ପଶ୍ଚିମ ଦିଗରେ ଅବସ୍ଥିତ । ତୃତୀୟ 
ଭୂଖଣ୍ଡଟି ଜନବସତି ଥବା ରାସ୍ତାର ପାଶ୍ଵବର୍ତୀ ଅଞ୍ଚଳ, ଏହି ଖନନ 
କାର୍ଯ୍ୟର ମୁଖ୍ୟ ଉଦ୍ଦେଶ୍ୟ ଥୁଲା ମାଟି ତଳେ ଚାପି ହୋଇ ରହିଥୁବା 
ବହୁ ପୁରାତନ ପ୍ରନ଼ ନିଦର୍ଶନକୁ ଆବିଷ୍କାର କରିବା । ସିଧାଭାବେ 
ଅତି ସନ୍ତର୍ପଣରେ ଖନନ କାର୍ଯ୍ୟ ଆରମ୍ଭ କରାଯାଇଥୁ୍‌ଲା । ମୋଟ 
୧୪ଟି ଗତ୍ତ ପୃଥକ ପୃଥକ୍‌ ୬ × ୬ ମିଟରର ଗଭ୍ଭୂ 
ଖୋଳାଯାଇଥିଲା । ପଶ୍ଚିମ ଦିଗରେ ୯ଟି ଏବଂ ଦକ୍ଷିଣ ଦିଗରେ 
୫ଟି ଗର୍ତ ମଧ୍ଯରୁ ପଶ୍ଚିମ ଦିଗରେ ଖୋଳା ଯାଇଥିବା ଗର୍ତ୍ତ ମଧ୍ଯରୁ 
ମାଟିର ବହୁ ଗଭୀର ଭିତରୁ ପୋଡା ଇଟାର ସ୍ଥାପତ୍ୟ ଆବିଷ୍କାର 
କରାଯାଇଥୁଲା । ମୋଗଲମାରୀ ଗ୍ରାମର ପୃଥକ ପୃଥକ ଗର୍ତ ଖୋଳା 
ଶେଷ ହେବାପରେ ସେଥରୁ ମିଳିଥୁବା ବହୁ ଇଟାରୁ ନାନା 
କାରୁକାର୍ଯ୍ୟମୟ ସ୍ଥାପତ୍ୟ ଦେଖାଯାଇଥଲା । କାନ୍ଥଗୁଡିକର ଉଚ୍ଚତା 
ପ୍ରାୟ ୧୧୩ ସେମି. ଏବଂ ପ୍ରସ୍ଥ ୧.୮୯ମି.ରୁ ୨ ମିଟର ମଧ୍ୟରେ | 
ସବୁଗୁଡିକ ମିଶି ଲମ୍ବା ପ୍ରାୟ ୨୬.୫୩ମି. ମାଟି ଭିତରୁ ଆବିଷ୍କାର 
କରାଯାଇଥୁଲା । ଏହି କାନ୍ଥ୍ଗୁଡିକ ବାହାର ପଟୁ ସମାନ ଇଟାରେ 
ସଜା ଯାଇଥୁବା ବେଳେ ଭିତର ମଧ୍ଯବର୍ତଭୀ ଅଂଶ ଭଙ୍ଗା ଇଟା ଦ୍ବାରା 
ପୂର୍ଣ୍ଣ କରାଯାଇଥୁଲା । ଉତ୍ତର ଦିଗରେ ଖୋଳା ୫ଟି ଗର୍ତ ମଧ୍ଯରୁ 
ମିଳିଥୁବା କାନ୍ନଗୁଡିକ ପଶ୍ଚିମପାର୍ଶ୍ଵ କାନ୍ଧଠାରୁ ଅପେକ୍ଷାକୃତ ଚଉଡା । 
ସେହି କାନ୍ଥଗୁଡିକ ପ୍ରାୟ ୧୦.୮୫ମି, ଲମ୍‌ ଏବଂ ଚଉଡା ଯଥାକ୍ରମେ 
୨.୬୫ମି. ଓ ୨.୭ମି । କାନ୍ଥ ସଂଲଗ୍ନ ଦୁଇଟି ଚାରିକୋଣିଆ 
ଚେମ୍ବାର ବା କୋଠରୀ ଆବିଷ୍କାର କରାଯାଇଥିଲା ୩. ୨୦ମି × 
୨.୮୦ମି ଏବଂ ୨.୮୦ମି. × ୨.୪ ୫ମି. | ଏଗୁଡିକ ବୌଦ୍ଧ ମଠର 
ଅଂଶ ବିଶେଷ ବୋଲି ଅନୁମାନ କରାଯାଏ । ଏହି ଖନନ ସମୟରେ 
୫ଟି ଗୋଲାକାର ଇଟାର ସ୍ତୁପ ଆବିଷ୍କୃତ ହୋଇଥୁଲା । 


ଦ୍ବିତୀୟ ଖନନ କାର୍ଯ୍ୟଃ (୨୦୦୬ରୁ ୨୦୦୭) 
ଦ୍ବିତୀୟ ଖନନ କାର୍ଯ୍ୟ ଢିପର ପୂର୍ବ ଓ ଦକ୍ଷିଣ ପାର୍ଶ୍ଵର ଅଂଶ 
ବିଶେଷ । ସେଠାରୁ ଦୁଇଟି ଲ୍ୟାଟାରାଇଟ୍‌ ଷ୍ଟୋନ ପିଲାର୍‌ । ଢିପର 
ଉପର ଅଂଶରୁ ପ୍ରଚୁର ପରିମାଣରେ ମାଟି ପ୍ରଦୀପ, ଅର୍ଘ୍ୟ ପାତ୍ର, 

ମାଟିର ଗାମଲା, କଳା ଓ ନାଲି ରଙ୍ଗର ପଲିସ କଳାମାଟି ପାତ୍ର । 
ଏହାଛଡା ସବୁଠାରୁ ଆକର୍ଷଣୀୟ ଭୂମିସ୍ପର୍ଶ ମୁଦ୍ରାରେ ଗୋଟିଏ 
ବୌଦ୍ଧ ମୂର୍ଭି । ଢିପର ପଶ୍ଚିମପାର୍ଶ୍ଵ ଗୋଟିଏ ଗର୍ଭ ମଧ୍ଯରୁ ଚୂନ 
ମୂର୍ଭିର ଅନ୍ୟ ଅଂଶ ମଧ୍ଯ ମିଳିଥୁଲା । ଏହି ସ୍ଥାନର କାନ୍ଥଗୁଡିକ 
ଚୂନ ଦ୍ଵାରା ପଲସ୍ତରା କରାଯାଇଥୁଲା । ସୌଭାଗ୍ୟର ବିଷୟ 
ମୂର୍ଭିଟି ଭଗ୍ନ ଅବସ୍ଥାରେ ମିଳିଥ୍‌ଲେ ମଧ୍ଯ ମୂର୍ଭିର ପ୍ରାୟ ସମସ୍ତ 
ଅଂଶ ଏହି ସ୍ଥାନରେ ଥୁଲା । ଫଳତଃ ସେଗୁଡିକ ଯୋଡି ଏକ 
ପୂର୍ଣ୍ଚାଙ୍ଗ ରୂପ କରାଯାଇ ପାରିଥ୍ଲା । ଉକ୍ତ ବୌଦ୍ଧ ମୂର୍ଭିର ଉଚ୍ଚତା 
୯. ୫ ଇଞ୍ଚ ଏବଂ ଚଉଡା ୫.୫ ଇଞ୍ଚ । ତେବେ ବାମପାର୍ଶ୍ବର କିଛି 
ଅଂଶ ମିଳି ନଥୁଲା । ଏହାକୁ ଦେଖ୍‌ ଅଧ୍ୟାପକ ଡଢୂର ଅଶୋକ 
ଦତ୍ତ କହିଥୁଲେ ଯେ ୬ଷ୍ଠରୁ ୧୧ଶ ଶତକ ମଧ୍ଯରେ ଗୌଡ ରାଢ 
ସଂଲଗ୍ନ ଉତ୍କଳ ସୀମାନ୍ତ ସମୃଦ୍ଧ ଥୁଲା ଦନ୍ତଭୂକ୍ତି ରାଜ୍ୟ । କାନ୍ୟ 
କୁବ୍ରରୁ କର୍ଣ୍ରାଟକ, ତାମିଲନାଡୁ ପର୍ଯ୍ୟନ୍ତ ଉତ୍ତର ଦକ୍ଷିଣ ଦିଗ ବିସ୍ତୃତ 
ଗୋଟିଏ ଦନ୍ତପଥ ସମୁଦ୍ର ଉପକୂଳ ଦେଇ ଏହି ରାଜ୍ୟର ଭିତର 
ଅଂଶରେ ପ୍ରସାରିତ ହୋଇଥିଲା । ବଣିକ ବ୍ୟବସାୟୀମାନେ 
ଓଡ଼ିଶାର ପିପିଲି ବନ୍ଦର ଦେଇ ସୁବର୍ଣ୍ଣରେଖା ନଦୀର ଜଳ ପଥରେ 
ଆସି ରାଜଘାଟ ସନିକଟ ବତୀଘରା ପାଖରେ ପୋତଗୁଡିକ ରଖୁ 
ବାଣିଜ୍ୟ ସମ୍ଭାର ନେଇ ଏହି ରାସ୍ତାରେ ଗତାଗତ କରୁଥ୍‌ଲେ । 
ତତ୍କାଳୀନ କଳିଙ୍ଗ ରାଜ୍ୟର ତାମ୍ରଲିପି ବନ୍ଦରରୁ ଗୋଟିଏ ଶାଖା 
ପଥ ଦନ୍ତଭୂକ୍ତିରେ ଆସି ମିଳିତ ହୋଇଥଲା । ସନ୍ନ୍ୟାସୀ, ଯତି ¬ 
ଶ୍ରମିକ, ଭିକ୍ଷୁକ ଦଳ ପଥପ୍ରାନ୍ତରରେ ଆଶ୍ରୟ ନେଉଥୁଲେ, ପୂଜାର୍ଚ୍ଚନା 
କରୁଥୁଲେ ଏବଂ ଏହି ପଥଦନ୍ତ ଦେଇ ସାମରିକ ଅଭିଯାନମାନ 
ଯାଉଥୁଲା । ସମ୍ରାଟ ଓ ଶ୍ରେଷ୍ଠୀ, ଭୂସ୍ଵାମୀ ଓ ବଣିକ କୂଳ 
ସେମାନଙ୍କର ଦକ୍ଷିଣା ବିତ୍ତ ସମ୍ପଦ ଦାନେ ଷଷ୍ଠ ସପ୍ତମ ଶତକରେ 
ଏହି ସୁରମ୍ୟ ଓ ବିଶାଳକାୟ ସ୍ତୂପ ବିହାର ଗଢି ଉଠିଥୁଲା । 
ନବମ-ଦଶମ ଶତକରେ ପାଳ ଶାସକମାନେ ଧର୍ମ ଓ ଜ୍ଞାନ ଚର୍ଚ୍ଚାର 
କ୍ଷେତ୍ର ରୂପେ ଏହାର ପ୍ରସିଦ୍ଧି ଅକ୍ଷୁଣ୍ତ ରହିଥୁଲା । ଦ୍ବିତୀୟ ଖନନ 
କାର୍ଯ୍ୟ ସମୟରେ ବୌଦ୍ଧ ସ୍ଥାପତ୍ୟର ଧ୍ଵଂସାବଶେଷର ସନ୍ଧାନ 
ମିଳିଥୁଲା । ଏହି ଢିପର ମାଟି ତଳେ ବୌଦ୍ଧ ମଠ ଥୁବାର ପ୍ରମାଣ 
ମିଳିଛି । ବିଭିନ୍ନ ମାପର ଇଟାଗୁଡିକ ମଧ୍ଯରୁ ସର୍ବୋଚ୍ଚ ଆୟତନ 
୩୯ ସେମି ଏବଂ ସର୍ବନିମ୍ନ ୨୦ ସେମି । ମଠ ଭିତରେ ଅଂଶରେ 
ରହିଛି ଅନେକ ଛୋଟ ଛୋଟ କୋଠରୀ । ଏଥୁରୁ ସ୍ପଷ୍ଟ ଜଣାପଡେ 
ଏଗୁଡିକରେ ବୌଦ୍ଧ ସନ୍ନ୍ୟାସୀମାନେ ରହୁଥୁଲେ । ସେମାନଙ୍କ 
ବୁଲାବୁଲି କରିବା ପାଇଁ ବାରନ୍ଦା, ମନୋରଞ୍ଜନ ନିମନ୍ତେ ମଠ 
କାନ୍ଥଗୁଡିକର ପ୍ଲାଷ୍ଟର ଦ୍ବାରା ବିଭିନ୍ନ କାରୁକାର୍ଯ୍ୟ ମଧ୍ୟ 
କରାଯାଇଥୁଲା । ବ୍ରାହ୍ମୀଲି ପିରେ ଲେଖା ଗୋଟିଏ ଶିଳାଲିପି 

ମିଳିଥୁଲା । ସେଥୁରେ ଶ୍ରୀବମ ନାମକ ଏକ ବ୍ୟକ୍ତିଙ୍କ ନାମ 
ପ୍ରନୃତାତ୍ତ୍ବି ମାନଙ୍କର ହସ୍ତଗତ ହୋଇଛି । ସେମାନଙ୍କ ର 
ଧାରଣା, ଏହା ସପ୍ତମରୁ ଅଷ୍ଟମ ଶତାବ୍ଦୀର କେଉଁ ଏକ 
ସମୟରେ ତିଆରି କରାଯାଇ ଥାଇପାରେ । ଦ୍ବାଦଶ ଶତାବ୍ଦୀ 
ପର୍ଯ୍ୟନ୍ତ ଏହି ଜନପଥ ଯେ ମୁଖରିତ ଥୁଲା ତାର ସ୍ପଷ୍ଟ ପ୍ରମାଣ 
ମିଳିଛି । ଏହି ସମୟରେ ବିହାରର ନାଳନ୍ଦା, ମୁର୍ଶିଦାବାଦର 
ରକ୍ତ ମୃତ୍ତିକା ମହାବିହାରର ସାମଞ୍ଜସ୍ୟ ରହିଛି । ପଶ୍ଚି ମବଙ୍ଗର 
ମର୍ଶିବାଦ ସହିତ ମାଲ ଦାର ନନ୍ଦଦୀର୍ଘୀକା ମୋଟ ଦୁଇଟି ଏହି 
ଧରଣର ବୌଦ୍ଧ ବିହାର ରହିଛି । ମାତ୍ର ସେଗୁଡିକର ତୁଳନାରେ 
ମୋଗଲମାରୀ” ଆକାରରେ ବହୁତ ବଡ | 


ତୃତୀୟ ପର୍ଯ୍ୟାୟ ଖନନ କାର୍ଯ୍ୟ ୨୦୦୭ରୁ ୨୦୦୮ ମସିହା: 


ପ୍ରଥମ ଓ ଦ୍ବିତୀୟ ପର୍ଯ୍ୟାୟ ଖନନ କାର୍ଯ୍ୟରୁ ପ୍ରମାଣିତ 
ହୋଇଥୁବା ବୌଦ୍ଧ ମଠ, ସ୍ଥାପତ୍ୟର ନିଦର୍ଶନ ମିଳିବା ତୃତୀୟ 
ଖନନ କାର୍ଯ୍ୟ ଦ୍ଵାରା ସ୍ଥାପତ୍ୟ ଯେ ବୌଦ୍ଧ ମଠର ପୁରାତନ ସ୍ଥାପତ୍ୟ 
ଆଉ ଥରେ ପ୍ରମାଣିତ ହୋଇଥଲା । ଏହି ବୃହତ୍ଵ ସ୍ଥାପତ୍ୟ ଶୈଳୀ 
ନିର୍ମାଣରେ ୪୨ ରକମର ସାଜସଜ୍ନାପୂର୍ଣ୍ଣ ଇଟା ବ୍ୟବହାର 
କରାଯାଇଥୁଲା । ସୁନ୍ଦର ଇଟାର ସୁନିପୂର୍ଣ୍ଣ ନିର୍ମାଣ ଶୈଳୀରୁ 
ଜଣାଗଲା ଯେ, ସେସମୟର ସ୍ଥାପତ୍ୟ ବିଦ୍ୟା ପ୍ରାୟୋଗିକ ବିଦ୍ୟା 
ଅତ୍ୟନ୍ତ ଉନ୍ନତମାନର ବିକାଶ ସାଧନ ଘଟିଥ୍ଲା । 


ଚତୁର୍ଥ ପର୍ଯ୍ୟାୟ ଖନନ ( ୨୦୧୦ ମସିହାରେ ) 


ଚତୁର୍ଥ ପର୍ଯ୍ୟାୟ ଖନନ କାର୍ଯ୍ୟ ୨୦୧୦ ମସିହା 
ଫେବୃଆର1 ମାସ ୧୫ ତ।ରିଖରେ ହୋଇଥୁ ଲ। । 
ମୋଗଲମାରୀଠାରେ ଖନନ କାର୍ଯ୍ୟ ସମୟରେ ବୌଦ୍ଧ ବିହାରର 
ଅନ୍ୟତମ ପ୍ରବେଶ ଦ୍ଵାର ଆବିଷ୍କାର କରାଯାଇଥ୍‌ଲା । ଡକ୍କର 
ଅଶୋକ ଦଉଙ୍କ ମତରେ ବୌଦ୍ଧ ବିହାରର ମଧ୍ଯସ୍ଥଳୀରେ ଗୋଟିଏ 
ସ୍ତୁପ ରହିଥୁଲା । ସ୍ତୂପର ଉତ୍ତର ଦିଗକୁ ୧୧.୬ ମିଟର ଚଉଡାର 
ପ୍ରବେଶ ଦ୍ବାରା ଦେଖୁବାକୁ ମିଳିଥୁଲା । ଏହି ଦ୍ବାରର ଭିତର 
ଅଂଶ ଦ୍ବଵାରକୁ ଲାଗି କେତେଗୁଡିଏ କକ୍ଷ ବା କୋଠରୀ 
ଦେଖାଯାଇଥୁଲ। । ସେଗୁଡିକର ଗଠନ ଶୈଳୀରୁ ମନେ 
ହୋଇଥୁଲା ଅତ୍ଯନ୍ତ ତିନୋଟି ପର୍ଯ୍ୟାୟରେ ବହୁ ସମୟ 
ବ୍ୟବଧାନରେ ଗଢା ଯାଇଥଲା । ହୁଏନ୍ସସାଂ ୬୩୦ ଖ୍ରୀଷ୍ଟାବ୍ଦରେ 
ଭାରତ ଭ୍ରମଣରେ ଆସି ଏହି ସ୍ଥାନଗୁଡିକରେ ଯେଉଁ ବୌଦ୍ଧ 
ବିହାର କଥା କହିଛନ୍ତି ତନ୍ମକ୍ପୁରୁ ମୋଗଲମାରୀ ବୌଦ୍ଧ ବିହାର 
ଅନ୍ୟତମ ବୋଲି ଧାରଣା ସୃଷ୍ଟି ହୁଏ । 

ଏତିହାସିକମାନଙ୍କର ଅନୁମାନ ଏହି ବୌଦ୍ଧ ବିହାର ନିର୍ମାଣ 
ସମୟ ସମ୍ଭବତ ଖ୍ରୀଷ୍ଟୀୟ ଷଷ୍ଠରୁ ଅଷ୍ଟମ ଶତାବ୍ଦୀ ମଧ୍ଯରେ । 
ପରବର୍ତୀ ପର୍ଯ୍ୟାୟରେ ଅତ୍ଯନ୍ତ ପକ୍ଷେ ଦୁଇଥର ସଂସ୍କାର 
କରାଯାଇଥୁଲା । ଗଠନ ଶୈଳୀରୁ ଜଣାପଡ଼ୁଛି ଯେ, ଦ୍ଵାଦଶ 
ଶତାବ୍ଦୀ ମଧ୍ଯରେ ଏହି ବିହାର ଭବନର ସଂସ୍କାର ହୋଇଥିଲା । 
ସେଠାରୁ ମିଳିଛି ବିଭିନ୍ନ ସମୟର ମାଟିପାତ୍ର, ଏହା ଦେଖୁ 
ଏତିହାସିକମାନଙ୍କର ଧାରଣା ବହୁଦିନ ଧରି ଏହି ବୌଦ୍ଧ ବିହାରଟି 
ଅଧ୍ୟୟନ ଓ ଅଧ୍ଯାପନାର ଏକ ଉଜ୍କୁଷ୍ଟ କେନ୍ଦ୍ରବିନ୍ଦୁ ହିସାବରେ ପରିଚିତ 
ଥୁଲା । ଯେଉଁ କାରଣରୁ ସେମାନେ ଭବନ କାର୍ଯ୍ୟରେ ବିପୁଳ 
ଆର୍ଥୁକ ସାହାଯ୍ୟ ପାଉଥୁଲେ । ଏହି ଖନନ ଦ୍ଵାରା ବୌଦ୍ଧ 
ଭିକ୍ଷୁକମାନଙ୍କ ଦ୍ଵାରା ବ୍ୟବହୃତ ବେଶ୍‌ କିଛି ମାଟି ପାତ୍ର, ଇଟା ଓ 
ସ୍ଲେଟ୍‌ ପଥରରେ ତିଆରି ବିଭିନ୍ନ ଆକାରର ପାତ୍ର ଏବଂ ପୋଡା 
ମାଟିର କାରୁକାର୍ଯ୍ୟପୂର୍ଣ୍ଣ କିଛି ପାତ୍ର ମିଳିଥିଲା । ଆବିଷ୍କୃତ ବୌଦ୍ଧ 
ବିହାର କାନ୍ଥରେ ବିଭିନ୍ନ ଅଳଂକୃତ ସାମଗ୍ରୀ ମିଳିଛି । ମୋଗଲମାରୀ 
ଗ୍ରାମର ୫୦ ହଜାର ବର୍ଗ ମିଟର ପ୍ରନତାଜ୍ଞିକ କ୍ଷେତ୍ରଟିକୁ ଏଥ୍‌ 
ମଧ୍ଯରେ ହେରିଟେଜ୍‌ ଘୋଷଣା କରିଛନ୍ତି ଭାରତୀୟ ପ୍ରନୂତତ୍ସ 
ସର୍ବେକ୍ଷଣ ବିଭାଗ । 


୫ମ ପର୍ଯ୍ୟାୟ ଖନନ କାର୍ଯ୍ୟ ୨୦୧୧: ପଞ୍ଚମ 
ଦଫା ଖନନ କାର୍ଯ୍ୟ ଆରମ୍ଭ ପୂର୍ବରୁ ମୋଗଲମାରୀ ଗ୍ରାମରେ 
ମିଳିଥ୍‌ଲା ଗୋଟିଏ ବୌଦ୍ଧମୂର୍ତି ଯାହାର ଅଢେଇ ଇଞ୍ଚ ଲମ୍ବ ଓ 
୪ଇଞ୍ଚ ଚଉଡା ବିଶିଷ୍ଟ କଳା ମୁଗୁନି ପଥରରେ ଖୋଦେଇ କୌଣସି 
ଏକ ବଡ ବୌଦ୍ଧ ମୂର୍ଭିର ଅଂଶବିଶେଷ ବୋଲି ପ୍ରନ ତାଭ୍ବ୍ିକ 
ବିଶେଷଜ୍ଞମାନଙ୍କର ମତ । ଏତଦୂବ୍ୟତୀତ ମୋଗଲମାରୀ ଗ୍ରାମର 
ବାସିନ୍ଦା ରବିଶଙ୍କର ହାଁସଦା ପଶ୍ଚିମ ଦିଗରୁ ଉକ୍ତ ମୂର୍ଭିଟି ଉଦ୍ଧାର 
କରି ନିଜ ଗୃହରେ ରଖୁଥୁଲେ । ମାତ୍ର ସ୍ଥାନୀୟ ତରୁଣ ସଂଘ ଓ 
ପାଠାଗାରର ସଦସ୍ୟମାନଙ୍କ ନଜରରେ ପଡିବାରୁ ସେମାନେ 
ତାଙ୍କର ସଂଗ୍ରହାଳୟକୁ ନେଇ ଆସିଛନ୍ତି । ଏଠାରେ ଉଦ୍ଧାର 
ହୋଇଥୁବା ମୂର୍ଭିଟି ଧ୍ଯାନରତ ମୂର୍ଭି ଅବିକଳ ପ୍ରାପ୍ତ ମୂର୍ଭିଟି ପରି । 
ପଞ୍ଚମ ଥର ଖନନ ପରେ ତିନୋଟି ପ୍ରନତତ୍ସ୍୍‌ ସାମଗ୍ରୀ ଉଦ୍ଧାର 
କରାଯାଇଥୁଲ। ମୋଗଲମାରୀ ଧ୍ବଵଂସସ୍ତୂପ ମଧ୍ଯରୁ ସେଥ୍‌ରୁ 
ଜଣାପଡିଲା ବୌଦ୍ଧ ବିହାରର ସାମଗ୍ରୀକ ନକ୍ସା ଏବଂ ଉପଯୁକ୍ତ 
ନିର୍ମାଣ ଉପଯୋଗୀ ତିନୋଟି ନିର୍ମାଣ ବସ୍ତୁ ଉନ୍ମୋଚିତ ବୋଲି 
ଧାରଣା ଜନ୍ମାଇଥୁଲା । ଯେଉଁଟାକି ବୌଦ୍ଧମୂର୍ଭିର ଅଂଶବିଶେଷ 
ବୋଲି ପ୍ରନତତ୍ତ୍ଵବବିଦୂମାନେ ଶିଳା ଓ ଭୋଟିୟସ୍ତୁପ ସାହାଯ୍ୟରେ 
ପଶ୍ଚିମବଙ୍ଗର ମେଦିନୀପୁର ଜିଲ୍ଲାର ଦାନ୍ତୁଣ ସୁପ୍ରାଚୀନ ବୌଦ୍ଧ 
ବିହାର ସମ୍ପର୍କରେ ଅନେକ ତଥ୍ୟ ଜଣାଯାଇ ପାରିବ ବୋଲି 


ଉକ୍ରଳ ପ୍ରସଙ୍ଗ ୧ ୩ +%%%%%%%%%%%%%%%%%%% ୦ ୦? ????%?????;?;;: ® © @ ମଇ ¬ ୨୦୧୩ 


ପ୍ରନୁତତ୍ତ୍ଵବିଦ୍ୂମାନେ ଆଶା ପ୍ରକଟ କରିଛନ୍ତି । ତା” ସହିତ କଲିକତା 
ବିଶ୍ବବିଦ୍ୟାଳୟର ପ୍ରନରତଭ୍ବ ବିଭାଗର ପ୍ରାକ୍ତନ ଅଧ୍ୟକ୍ଷ ତଥା 
ମୋଗଲମାରୀ ଖନନ କାର୍ଯ୍ୟ ଅଧ୍କର୍ତା ଅଶୋକ ଦତ୍ତଙ୍କ ମତରେ 
ଏଥର ଖନନ କାର୍ଯ୍ୟରୁ ମିଳିଥୁବା ଶିଳାଲିପି ପଠନ ସମ୍ଭବ ହେଲେ 
ଗୁରୁତ୍ଵପୂର୍ଣ୍ଣ ତଥ୍ୟ ଉନ୍ମୋଚିତ ହୋଇପାରିବ । ପ୍ରାଥମିକ ଭାବେ 
ଜଣାପଡ଼ୁଛି ଯେ, ସଂସ୍କୃତ ଭାଷାର ପୂର୍ବଭାରତୀୟ ସିଦ୍ଧ ମାତୃକା 
ଲିପିରୁ ଏହି ଶିଳାରୁ ପାଞ୍ଚଧାଡିରେ ବୌଦ୍ଧଧର୍ମ ସମ୍ପର୍କରେ ଉଲ୍ଲେଖ 
ରହିଛି । କଲିକତା ବିଶ୍ବବିଦ୍ୟାଳୟର ପ୍ରନତତ୍ସ୍ଵ ବିଭାଗର ଅଧ୍ୟାପକ 
ଓ ଲିପି ବିଶାରଦ ରଜତ ସାନ୍ୟାଲ୍‌ କହନ୍ତି, “ ବୌଦ୍ଧ ଧର୍ମର ପ୍ରସାର 
ସମୟରେ ଯେଉଁ ବାଣୀଗୁଡିକ ଅଧୁକ ପ୍ରସିଦ୍ଧିଲାଭ କରିଥୁଲା ଏହା 
ତାର ଅନ୍ୟତମ । ଏହାଛଡା ଗୋଟିଏ ଟେରାକୋଟା ଶିଳା ଭଗ୍ନ 
ସ୍ତୂପର ମାଟି ତଳୁ ପ୍ରାୟ ୭ ୪ ସେଣ୍ଟିମିଟର ଗର୍ତ ମଧ୍ଯରୁ ପ୍ରଥମେ 
ଏ ଧରଣର ଶିଳାଲିପି ମୋଗଲମାରୀଚୁ ମିଳିବା ଦ୍ଵାରା ଏହା 
ଅଷ୍ଟମ-ନବମ ଶତକର ବୋଲି ଅନୁମାନ କରାଯାଏ । 


ଏତତ଼ବ୍ୟତୀତ ଡକୂର ବକ୍ିିମ୍‌ ଚନ୍ଦ୍ର ମହାନ୍ତିଙ୍କ ମତରେ 
ଅଧୁନା ମୋଗଲମାରୀ ୬ଷ୍ବରୁ ଏକାଦଶ ଶତକ ମଧ୍ଯରେ ସମୃଦ୍ଧ 
ରାଜ୍ୟ ଅନ୍ତଭ୍ଭୁକ୍ତ । ପର୍ଯ୍ୟାୟକ୍ରମେ ରାଜକୀୟ ଅନୁଶାସନ ୬ଷ୍ଠ 
ଶତକର ଜୟରାମପୁରର ଗୋପଚନ୍ଦ୍ରଙ୍କ ତାମ୍ରଲିପି । ୭ମ ଶତକର 
ଶଶାଙ୍କଙ୍କର ଦୁଇଗୋଟି ମେଦିନୀପୁର ତାମ୍ରଲିପି ଏବଂ ୧୦ମ 
ଶତକରେ ମିଳି ଥୁବା ବାଲେଶ୍ଵର ଜିଲ୍ଲା ଇଡଦା ତାମ୍ରଲିପି, 
ତାମିଲନାଡ଼ୁର ତିରୁମହିଲ ପାହାଡରୁ ଉଦ୍ଧାର କରାଯାଇଥୁବା ୧୧ଶ 
ଶତକର ପ୍ରଥମ ରାଜେନ୍ଦ୍ର ଚୋଳଙ୍କର ତିରୁମଇଲ ପ୍ରସ୍ତର ଲିପି 
ଏବଂ ୧୧ଶ ଶତକର ଶ୍ରଦ୍ଧାଙ୍କର ନନ୍ଦୀଙ୍କ ରଚିତ “ରାମଚରିତ” 
କାବ୍ୟରୁ ଦନ୍ତର୍ଭୁକ୍ତ ରାଜ୍ୟ ସମ୍ପ୍କରେ ଅନେକ ତଥ୍ୟ ଆଲୋଚନାର 
ପରିସରଭୁକ୍ତ ଏବଂ ପ୍ରମାଣିକ । 

ତେଣୁ ଏତିହାସିକ ଓ ପ୍ରନୂତତ୍ତ୍ଵବିଦ୍‌ଙ୍କ ମତରେ 
ମୋଗଲମାରୀ ଗ୍ରାମ ତଥା ସଂଲଗ୍ନ ଅଞ୍ଚଳଗୁଡିକ ପୁରାତନ 
ବୌଦ୍ଧ ବିହାରର ସ୍ବାକ୍ଷର ବହନ କରିବାରେ କୌଣସି ଦ୍ବିମତ 
ଥାଇ ନପାରେ ବୋଲି ଗବେଷକମାନଙ୍କର ମତ । 
ଏତଦୂବ୍ୟତୀତ ଉକ୍ତ ଅଞ୍ଚଳ ଉପରେ ଗଭୀର ଅନୁଧ୍ଯାନ ଆବଶ୍ୟକ 
ବୋଲି ମତ ପ୍ରକାଶ ପାଇଛି । 


ବଡବ ଜାର, ଜଳେଶ୍ର, 
ବାଲେଶ୍ଵର 


ସଂଗୃହୀତ ତଥ୍ୟ ସୃତ୍ର: 

୨. ଆନନ୍ଦବଜାର ସମ୍ବାଦପତ୍ର। ୨୬ ମାର୍ଚ୍ଚ ୨୦୧୨ ଓ ୨୭ 
ମାର୍ଚ୍ଚ ୨୦୧୨ରେ ପ୍ରକାଶିତ ସମ୍ବାଦରୁ ସଂଗୃହୀତ । 

ଉତ୍କଳ ପ୍ରସଙ୍ଗ 


ଆମ ପରମ୍ପରାରେ ବୃକ୍ଷ ଚେତନା 


ଆମ ପରମ୍ପରା, ଆମ ଧର୍ମଧାରଣାରେ ବୃକ୍ଷର ମହତ୍ସ 
ଯେତିକି, ଆମ ପୁରାଣମାନଙ୍କରେ ବୃକ୍ଷକୁ ନେଇ ନାନାବିଧ 
ଉପାଖ୍ୟାନ ମଧ୍ଯ ସେତିକି ଉଲ୍ଲଖୁତ ଥୁବା ଲକ୍ଷ୍ୟ କରାଯାଏ । 


ଆମ ଜଗତର ନାଥ ଜଗନ୍ନାଥ ଦାରୁବ୍ରହ୍ମ ନାମରେ 
ବିଖ୍ୟାତ । ଯେଉଁ ନିମ୍ବବୃକ୍ଷରେ ଶଙ୍ଖ, ଚକ୍ର, ଗଦା, ପଦ୍ମ ଚିହ୍ନ 
ଦୃଶ୍ୟମାନ ହୁଏ, ସେହି ବୃକ୍ଷର ଗଣ୍ଡିରୁ ନବକଳେବର ମୂର୍ଭି ନିର୍ମିତ 
ହେବାର ପରମ୍ପରା ରହିଛି । 


ଆମର ପ୍ରତ୍ୟେକ ପୂଜାପାଠ ସମୟରେ ରମ୍ଭା ବା କଦମ୍ବ 
ବୃକ୍ଷ ସ୍ଥାପନ ସାଙ୍ଗକୁ ପୂଜାକଳସ ଉପରେ ଆମ୍ବ କିମ୍ବା ଅଁଳାଡାଳ 
ରଖାଯିବାର ପରମ୍ପରା ରହିଆସିଛି । ଏହାଦ୍ଵାରା ଆମେ ବୃକ୍ଷକୁ 
ପୂଜା କରିବା ସଙ୍ଗେ ସଙ୍ଗେ ବୃକ୍ଷପ୍ରତି ଆମର ଚେତନା ପ୍ରବାହରେ 
ସମ୍ମାନବୋଧ ଯେ ଅତୁଟ ରହିଛି, ତାହାର ସୂଚନା ମିଳିଥାଏ | 


ଆମ ଅଗଣାରେ ତୁଳସୀ ଚଉଁରା ସ୍ଥାପନ ହୋଇ ସକାଳେ 
ସଂଜେ ଚଉରାମୂଳେ ସଞ୍ଜବତୀ ଜଳି ତୁଳସୀ ବୃକ୍ଷରେ ଉପାସନା 
ସାଙ୍ଗକୁ ସତୀ ବୃନ୍ଦାବତୀଙ୍କୁ ଆମେ ସ୍ମରଣ କରିଥାଉ । ଜଳନ୍ଧରକୁ 
ବଧ କରିବା ପାଇଁ ଭଗବାନ ସତୀ ବୂନ୍ଦାବତୀଙ୍କ ସତୀତ୍ସ ଲୁଣ୍ଠନ 
ଉପାଖ୍ୟାନ ଏଥୁସହ ଜଡିତ । 


ଅନୁରୂପଭାବେ ଶମୀବୃକ୍ଷ ଆମ ମହାଭାରତ ଗ୍ରନ୍ଥରେ 
ଏକ ମୁଖ୍ୟ ଭୂମିକା ଗ୍ରହଣ କରିଛି । ବନବାସ ସମୟରେ 
ପାଣ୍ଡବଗଣ ନିଜର ସମସ୍ତ ଅସ୍ତ୍ରଶସ୍ତ୍ରକୁ ଶମୀବୃକ୍ଷର ବି ରାଟ 
କୋଟରରେ ଲୁକ୍କାୟିତ ରଖୁବା ଏବଂ ବନବାସ ଶେଷରେ ଅର୍ଜୁନ 
ଉତ୍ତର କୁମାରଙ୍କ ସାହାଯ୍ୟରେ ସେଗୁଡିକୁ ପୁନଶ୍ଚ ଉଦ୍ଧାର କରିବାର 
ମୂକସାକ୍ଷୀରେ ବିରାଟ ଶମୀବୃକ୍ଷ । କାଳକ୍ରମେ ଏଇ ଶମୀବୁକ୍ଷ 
ଅପତଦ୍ରଂଶରେ ଶନି ବୃକ୍ଷ ରୂପରେ ପୂଜିତ ହୋଇ ଆସୁଛି । 


୫ ® $ 


ନନ୍ଦକିଶୋର ସିଂହ 


ଆମର ମାର୍କଣ୍ଡେୟ ପୁରାଣରେ ଯମପୁରୀର ବର୍ଣ୍ଣିନାରେ 
ଶିମୁଳି ବୃକ୍ଷର ବଣ୍ଠ୍ରନା ରହିଛି । ବିପଟୀ ସ୍ତ୍ରୀଗଣଙ୍କୁ ପାପର 
ଦଣ୍ଡବିଧାନ ପାଇଁ ଉଲଗ୍ନ ଅବସ୍ଥାରେ ଏହି କଣ୍ଟାଯୁକ୍ତ ଶିମୁଳି ଗଣ୍ଡିରେ 
ବାନ୍ଧି କଠିନ ପ୍ରହାର ଦେବା ବିଧ୍‌ ଚିତ୍ରଗୁପ୍ତ ନିର୍ଵାରଣ କରିଥାନ୍ତି । 
ଏହି ପୌରାଣିକ ଘଟଣା ପଛରେ ପାପକର୍ମର ଫଳ ଯେ ବିଷମ 
ଏହାହଁ ସୂଚିତ କରିଥାଏ । ଏ ଯୁଗର ବସ୍ତୁବାଦୀ ସଭ୍ୟତାରେ 
ଏପରି ପୌରାଣିକ ଆଖ୍ୟାନ ହୁଏତ ମୂଲହୀନ ହୋଇପଡିଛି । 
କିନ୍ତୁ ଏପରି ଦଣ୍ଡବିଧାନର ଲୋମହର୍ଷଣକାରୀ ବର୍ଣ୍ଣନା ଯୋଗୁଁ 
ସାମାଜିକ ଶୃଙ୍ଖଳା ଯେ ରକ୍ଷା ହୋଇପାରେ ଏକଥା ଅସ୍ଵୀକାର 
କରାଯାଇ ପାରେନା । 


ଆମର ଶୁକବିଳାସ କାବ୍ୟରେ ବିକ୍ରମାଦିତ୍ୟଙ୍କ ଶରୀରରୁ 
ଶନି ନିଷ୍କାନ୍ତ ହେବା ପାଇଁ ଲକ୍ଷ୍ମୀଠାକୁରାଣୀଙ୍କ ପରାମର୍ଶ ପଛରେ 
ବୃକ୍ଷଚେତନାର ଉତ୍କ୍ୁଷ୍ଟ ଉଦାହରଣ ରହିଛି । ବିଲ୍ସ, ସାହାଡା, ଅଁଳା, 
ନିମ୍ବ ଆଦି ବୃକ୍ଷ ସାହାଯ୍ୟରେ ଶନିରୂପି ରୋଗକୁ ହରଣ କରାଇବାର 
ଯେଉଁ ବର୍ଣ୍ଣନା ରହିଛି, ସେଥ୍‌ରୁ ଏହି ସୂଚନା ମିଳେ ଯେ ଆମର 
ବାଡିବଗିଚାରେ ଏହି ବୃକ୍ଷଗୁଡିକ ରୋପଣ କରାଗଲେ ଏହାର 
ଓଷଧୀୟ ଗୁଣ ଆମ ସମାଜ ପ୍ରତି ବିଶେଷ ଲାଭପ୍ରଦ । 


ଏହି ଧର୍ମଧାରଣା ପରମ୍ପରାକୁ ପାଥେୟ କରି ରାସ୍ତାକଡରେ 
ବର, ଅଶ୍ବତ ବୃକ୍ଷ ରୋପଣ ଓ ତା'ର ରକ୍ଷଣାବେକ୍ଷଣ କରାଯାଇ 
ଶୀତଳ ଛାୟା ପ୍ରଦାନ କରିବାର ବ୍ୟବସ୍ଥା ଆମ ସମାଜ କରି ଦେଇଛି । 
ଫଳରେ ଆଜି ଏଇ ଯାନ୍ତ୍ରିକ ଯୁଗରେ ତଥା “ଗଛ ଲଗାଅ ଜୀବନ 
ବଞ୍ଚାଅ” ସ୍ଲୋଗାନ ଭିତରେ ଆମ ପ୍ରାଚୀନ ପରମ୍ପରା ଓ ଧର୍ମଧାରଣା 
ଯେ ଉଜ୍ଜୀବିତ ରହିଛି ଏଥୁରେ ସନ୍ଦେହ ନାହିଁ । 


ଗୃହ ଅଗଣାରେ ତୁଳସୀ କୁହ କି ପଥପାର୍ଶ୍ଵରେ ବର ଅଶ୍ଳତ୍ଥ 
ରୋପଣ କୁହ, କୌଣସି ଶୁଭ କାର୍ଯ୍ୟରେ ଦୁଆର ସାମ୍ନାରେ 

ତୋରଣ ନିର୍ମାଣ ସହ କଦଳୀ ବୃକ୍ଷ ସ୍ଥାପନ କୁହ ପ୍ରତିକ୍ଷେତ୍ରରେ 
ବୃକ୍ଷପ୍ରତି ଆମର ମମତ୍ଵବୋଧ ଦୃଢଭାବରେ ରହିଛି । 


=== 


ଆମ ଶ୍ରୀମନ୍ଦିରରେ ତିନିଦିଅ ଯେ କେବଳ ଦାରୁ ନିର୍ମିତ 
ତାହାନୁହଁ । ଶ୍ରୀମନ୍ଦିର ବେଢାରେ ଥୁବା କଳ୍ପବଟର ମହତ୍ସ କିଛି 
କମ ନୁହେଁ । ବିଶାଳ ବଟ ବୃକ୍ଷର ଶୀତଳ ଛାୟା ସମଗ୍ର ବେଢାର 
ପରିବେଶ ସନ୍ତୁଳନ ରଖୁବାରେ ଏହା ଯେତିକି ସହାୟକ, ଏହି 
ଛାୟା ମୁକ୍ତିମଣ୍ତଡପରେ ଯାବତୀୟ ଧର୍ମାଲୋଚନା ଓ ତର୍କବିତର୍କ 
ଆଧାର ମଧ୍ଯ ଏହି କଳ୍ପବଟ ଯୋଗୁଁ ସମ୍ଭବ । ପ୍ରଳୟ ଜଳରେ 
ସମଗ୍ର ସୃଷ୍ଟି ନଷ୍ଟ ହେବା ସମୟରେ କଳ୍ପବଟ ତିଷ୍ଠି ରହିବା ଏବଂ 
ଏହାର ଅଗ୍ରଭାଗରେ ସ୍ଵୟଂ ପରଂବ୍ରହ୍ମ ଶୟନ କରିବାର ବର୍ଣ୍ଣନା 
ଏହି ସୂଚନା ଦିଏ ଯେ ବୃକ୍ଷ ହୁଁ ସୃଷ୍ଟି ରକ୍ଷାର ସଂଜୀବନୀ ମନ୍ତ୍ର 
ଉଚ୍ଚାରଣ କରିଥାଏ । ଆମ ମଠ ମନ୍ଦିର ବେଢାରେ ଆମ୍ଭ, କଦଳୀ, 
ନାରିକେଳ, ବକୁଳ ବୃକ୍ଷ ରୋପଣର ଏକ ବିଧୂ ବ୍ୟବସ୍ଥା ଥୁଲାପରି 
ପ୍ରତ୍ୟେକ ମଠାଧୀଶ ବା ମନ୍ଦିର ପରିଚାଳକ ଏହିସବୁ ବୃକ୍ଷରୋପଣ 
କରିଥାନ୍ତି । ଏହାପଛରେ ଧର୍ମ ଚେତନାର ପ୍ରବାହ ଅବଶ୍ୟ ରହିଛି 
କିନ୍ତ ଏହା ଯେ ପରୋକ୍ଷରେ ଆମର ପରିବେଶ ସୁରକ୍ଷାରେ 
ସହାୟକ ଏକଥା ଅମ୍ଲୀକାର କରିହେବ ନାହିଁ । 


ଆଜିର ଯୁଗରେ ଯେଉଁ ବନ ମହୋତ୍ସବ ପାଳିତ ହୋଇଛି 
ଏବଂ ଏହି ସମୟରେ ବିଭିନ୍ନ ବୃକ୍ଷରୋପଣ କରାଯାଇ ତା'ର 
ରକ୍ଷଣାବେକ୍ଷଣ ପାଇଁ ବିଭିନ୍ନ ଯୋଜନା କରାଯାଉଛି । ଏହାପଛରେ 
ବୃକ୍ଷପ୍ରତି ଆମର ମମତା ସାଙ୍ଗକୁ ପରିବେଶ ସୁରକ୍ଷା ପାଇଁ ବୃକ୍ଷର 
ଆବଶ୍ୟକତା ଯେ କେତେ ଅଧୁକ ତାହା ସୂଚିତ କରେ । 

ଏବେସିନା ବୈଜ୍ଞାନିକ ତଥ୍ୟ ବଳରେ ମଣିଷ ଜାଣିପାରିଛି 
ଏ ପୃଥୁବୀରେ ମାନବ ସମାଜର ସ୍ିତି ପାଇଁ ବୃକ୍ଷ ବଞ୍ଚୁ ରହିବା 
ଆବଶ୍ୟକ । କିନ୍ତୁ ସୃଷ୍ଟିର ପ୍ରାରମ୍ଭରୁ ବୃକ୍ଷପ୍ରତି ଆଦିମ ମାନବ 
ପୁରାତନ ଓ ନୂତନ ପ୍ରସ୍ତର ଯୁଗରୁ ତାର କର୍ତବ୍ୟ ଉପଲବ୍ଧ 
କରିଆସିଛି । ସେଥ୍ପାଇଁ ବୃକ୍ଷ ସାହାଯ୍ୟରେ ସେ ଅଗ୍ନିସଂଜାତ 
କରି ଶୀତରୁ ରକ୍ଷା ପାଇଛି । ବନ୍ଯପଶୁ ଶୀକାର କରି ତାକୁ 
ଅଗ୍ନିରେ ସିଦ୍ଧକରି ଖାଇ ଆସିଛି । ମୋଟ ଉପରେ ପ୍ରାଚୀନ ଯୁଗରୁ 
ମନୁଷ୍ୟ ବୃକ୍ଷର ସାହାଯ୍ୟ ନେଇ ଚଳ ପ୍ରଚଳ କରିଆସିଛି । 


ମାତ୍ର ଦୁଃଖର କଥା ଆଜିର ଶିଳ୍ପାୟନ ନିଶା ଆମ ବୃକ୍ଷ 
ସମ୍ପଦକୁ ନିର୍ବିକାର ଭାବରେ ଧ୍ବଂସ କରିଚାଲିଛି । ପ୍ରଶସ୍ତ ରାଜପଥ 
ନିର୍ମାଣ ହେବା ପଇଁ ଶତଶତ ବୃକ୍ଷ ଭୂପତିତ କରାଯାଉଛି । ଜଙ୍ଗଲ 
ମାଫିଆ ଜଙ୍ଗଲ କର୍ମଚାରୀଙ୍କ ଅଲିଖୁତ ଚୁକ୍ତିନାମା ଭିତରେ ଆମର 
ନିରୀହ ମୂକ ବୃକ୍ଷରାଜି ଯେ ବଳିପଡୁଛନ୍ତି ଏଥୁରେ ସନ୍ଦେହନାହିଁ । 
ଫଳରେ ବୃକ୍ଷ ହଁ ଜୀବନ ଏକ ଫମ୍ପା ସ୍ଲୋଗାନରେ ପରିଣତ ହୋଇଛି । 


ଆମ ପୁରାଣ ଆମ ପରମ୍ପାରା ବୃକ୍ଷ ସୁରକ୍ଷା ପାଇଁ ଯେତିକି 
ପ୍ରେରଣା ଯୋଗାଇ ଆସିଛି ଏ ଯୁଗର ଶିଳ୍ପାୟନ, ତାହାର ଏକ 
ବିରାଟ ପ୍ରତିବନ୍ଧକ ଭାବେ ଦଣ୍ଡାୟମାନ କହିଲେ ଭୁଲ ହେବନି । 
ଏଣୁ ଯୋଜନା ପ୍ରଣୟନକାରୀଙ୍କୁ ଅନୁରୋଧ ସେମାନେ ଶିଳ୍ପାୟନ 
ସାଙ୍ଗକୁ ସବୁଜ ବନୀକରଣ ପ୍ରତି ମଧ୍ଯ ଗୁରୁତ୍ଵ ପ୍ରଦାନ କରନ୍ତୁ । 
ପରିବେଶ ସମ୍ମୁଳନ ପାଇଁ ଏହା ଏକାନ୍ତ ଆବଶ୍ୟକ । 


କୋରେଇ, ଯାଜପୁର -୭୫୫୦୨୨ 

କୋରାପୁଟ ଜିଲ୍ଲା ଯାହାର ପରିବେଶ, ଭାଷା, ସଂସ୍କୃତି 
ସବୁ କିଛି ଅନନ୍ୟ । ବଣ ପାହାଡର ଜାଙ୍ଗଲିକ ସୁଷମା, ସବୁଜ 
ଘଞ୍ଚ ଜଙ୍ଗଲ ଶ୍ବାପଦ ସଂକୁଳ, ଝରଣାର କୁଳୁକୁଳୁ ନାଦ ଅଜଣା 
ପଥୁକକୁ ବାଟବଣା କରେ ସହରୀ ସଭ୍ୟତା ଭୁଲି ନିଜକୁ ହଜାଇ 
ଦେଇଥାଏ ସେ । ସେଠାରେ ବସବାସ କରନ୍ତି ଆଦିମ ଆଦିବାସୀ 
ଯେଉଁମାନଙ୍କ ମନ ଓ ହୃଦୟ ଝରଣାର ଜଳଭଳି ସ୍ଵଚ୍ଛ ଓ ପବିତ୍ର । 
ସଲପ ନିଶାରେ ମସଗୁଲ ହୋଇ ପ୍ରକୃତିର ଅପରୂପା ଲାବଣ୍ୟରେ 
ବିଭୋର ଆଦିବାସୀମାନେ ନୃତ୍ୟ ଓ ଗୀତର ତାଳେ ତାଳେ ନିଜକୁ 
ହଜାଇ ସୃଷ୍ଟି କରିଥାନ୍ତି ଏକ ନିଆରା ପରିବେଶ । ତେଲ ମାଖ୍୍‌ଥୁବା 
ଚିକ୍କ ଚିକ୍‌ ମୁହଁର ହସରେ ଜହ୍ନ ମଧ୍ଯ 
ଫିକା ପଡିଯାଏ ହାତ ଖଡୁକୁ ଖଡୁ 
ବ।ଡେଇ ଯେତେ ବେ ଳେ 
ଧାଙ୍ଗିଡିମାନେ ଡୁଙ୍ଗୁଡ଼ୁଙ୍ଗାର ତାଳେ 
ତାଳେ ନାଚି ଉଠିଥାନ୍ତି, ବାଇଦ କ୍ଲାନ୍ତ ୬. 
ହୋଇପଡେ, ରାତି ସରିଯାଏ କିନ୍ତୁ ୭ 
ସେମାନେ କ୍ଲାନ୍ତ ହୁଅନ୍ତି ନାହିଁ, ନାଚ | 
ସରେ ନାହିଁ । ଏହିତ ଜୀବନ, * 
ଜୀବନକୁ ଉପଭୋଗ କରିବା ପାଇଁ 
ଆଦିବ।ସୀମାନେ ବିଭଁନ୍ନ 
ଯାନିଯାତରା ପର୍ବପର୍ବାଣି ପାଳନ 
କରିଥାନ୍ତି । ବିଭିନ୍ନ ସମ୍ପ୍ରଦାୟର ଆଦିବାସୀମାନେ ବର୍ଷକୁ 
ବାରମାସରେ ବାରପ୍ରକାର ପର୍ବ ପର୍ବାଣି ପାଳନ କରିଥାନ୍ତି । 
ପ୍ରତ୍ୟେକ ବର୍ଷ ଜ୍ୟେଷ୍ଠ ମାସରେ ବର୍ଷା ପାଇଁ “ମା ବିରିପାଣି 
ପରବଂ ପାଳନ କରାଯାଇଥାଏ । ଜ୍ୟେଷ୍ଠ ମାସରେ ଧରଣୀରାଣୀ 
ବା ଧରଣୀ ମାତା ବିମୁଗ୍ଧ ଚାତକଟି ଭଳି ଅପେକ୍ଷା କରିଥାନ୍ତି 
ପ୍ରଥମ ବର୍ଷାକୁ । ଜ୍ୟେଷ୍ଠର ପ୍ରଚଣ୍ଡ ରୌଦ୍ରତାପରେ ମାଟି ମାଁ 


୫ ® $ 


ଉତ୍କଳ ପ୍ରସଙ୍ଗ 


ପାଣି ପରବ 


ଡକ୍ସୃର ପ୍ରମୋଦିନୀ ହୋତା 


ଅସ୍ଥିର ହୋଇଉଠିଯାନ୍ତି, ମଣିଷଠାରୁ କୀଟପତଙ୍ଗ ପର୍ଯ୍ୟନ୍ତ ଅସହାୟ 
ହୋଇଉଠଠ୍ତି, ସେତେବେଳେ ଆଦିବାସୀମାନେ ବିଶ୍ବାସ କରିଥାନ୍ତି, 
ରୌଦ୍ରତାପରୁ ରାଜ୍ୟକୁ ବଞ୍ଚାଇବା ପାଇଁ କେବଳ ‹ ମା” ବିରିପାଣି 
ଦେବୀ ଏକମାତ୍ର ଭରସା । ଦେବୀଙ୍କୁ ପୂଜାକଲେ ବର୍ଷା 
ହୋଇଥାଏ । ବିରିପାଣି ଯାତରାକୁ 'ଗଙ୍ଗାଦଶହରା” ମଧ୍ଯ 
କୁହାଯାଇଥାଏ । ଜୟପୁର ସହରଠାରୁ ଉତ୍ତର ଦିଗରେ ସାତ 
କିଲୋମିଟର ଦୂରରେ ବଣ୍ଡାମାଳି ପାହାଡର ମଝିରେ ପ୍ରାୟ 
ବାରଶହ ଫ୍ରୁଟ ଉଚ୍ଚରେ ମାଁ ବିରିପାଣି ଦେବୀଙ୍କ ପୀଠ ଅବସ୍ଥିତ । 


ପାହାଡପର୍ବତ ଘେରା ଘଞ୍ଚଜଙ୍ଗଲ ଯୋଗୁଁ ସେଠାକୁ ଭକ୍ତମାନେ 


ପ୍ରତିଦିନ ଯିବା ପାଇଁ ସମ୍ଭବପର ନୁହଁ ତେଣୁ ଗଡପଦର ଗାଁରେ 
¶| ବିରିପାଣି ଦେବୀଙ୍କ ମନ୍ଦିର ରହିଛି । 


ଜ୍ୟେଷ୍ଠ ମାସର ଅମାବାସ୍ୟା ପରେ ଏବଂ ଦେବସ୍ନାନ 
ପୂର୍ଣ୍ରିମାର କିଛିଦିନ ପୂର୍ବରୁ ଏହି ଯାତ୍ରା ଆରମ୍ଭ ହୋଇଥାଏ । ମାଁ 
ବିରିପାଣି ମନ୍ଦିରର ପୂଜକ, ଦିଶାରୀ ଯାତ୍ରା ପାଇଁ ତିଥ୍‌ବାର ଗଣନା 


କରିବା ପରେ ପ୍ରତିବର୍ଷ ଜୁନ୍ନ ମାସର ପ୍ରଥମ କିମ୍ବା ଦ୍ବିତୀୟ 


ଉତ୍କଳ ପ୍ରସଙ୍ଗ 


ସପ୍ତାହରେ ଶନିବାର ଦିନ ଯାତ୍ରା ପାଇଁ ଦିନ ସ୍ଥିର କରିଥାନ୍ତି । 
ଯାତ୍ରାର ପୂର୍ବଦିନ ଗଡପଦର ଗାଁର ପ୍ରତ୍ୟେକ ଘରକୁ ରଙ୍ଗମାଟି, 
କଳାମାଟି ଏବଂ ଧଳାମାଟିରେ ଲିପାପୋଛା କରାଯାଇଥାଏ । 
ଗ୍ରାମବାସୀମାନେ ଏକତ୍ରିତ ହୋଇ ମନ୍ଦିର ପ୍ରାଙ୍ଗଣକୁ ସଫାସୁତୁରା 
କରିଥାନ୍ତି । ପରମ୍ପରା ଅନୁଯାୟୀ ଯାତ୍ରାର ପୂର୍ବଦିନରୁ ଆଖପାଖ 
ଗାଁରୁ ଗ୍ରାମବାସୀମାନେ ଛେଳି, ମେଣ୍ଢା, କୁକୁଡା, ନଡିଆ ଲିଆମୁହାଁ, 
ଫୁଲ, କଦଳୀ ଇତ୍ୟାଦି ପୂଜା ସାମଗ୍ରୀ ଧରି ମନ୍ଦିର ନିକଟରେ 
ଅପେକ୍ଷା କରିଥାନ୍ତି । ସାଥ୍୍‌ରେ ପ୍ରତ୍ୟେକ ଗାଁର ଗ୍ରାମଦେବୀମାନଙ୍କ 
ବାଉଁଶ ଲାଠି ଆସିଯାଏ । ଶହେରୁ ଉର୍ଦ୍ଧ ଗ୍ରାମବାସୀଙ୍କର ସୁଅ 
ଛୁଟିଥାଏ ଗଡପଦର ଗାଁକୁ । ପ୍ରତ୍ୟେକ ଲାଠିରେ ଲାଲକନା ଏବଂ 
ଲାଲ ପତକା ବନ୍ଧାଯାଇଥାଏ । ଯାତ୍ରାଦିନ ସକାଳେ ମା” ବିରିପାଣିଙ୍କ 
ମନ୍ଦିରରେ ପ୍ରଥମେ ଦିଶାରୀ ( ପୂଜକ) ପୂଜାର୍ଚ୍ଚନା କରିବା ପରେ 
ଯାତ୍ରାର ସମସ୍ତ କାର୍ଯ୍ୟ ଆରମ୍ଭ ହୋଇଥାଏ । ମାନସିକଧାରୀମାନେ 
ଛେଳି, ମେଣ୍ଢା, କୁକୁଡା, ପାରା ଦେବୀଙ୍କ ନିକଟରେ ବଳି 
ଦେଇଥାନ୍ତି । ଏହାପରେ ଦେବୀମାନଙ୍କ ପ୍ରତୀକ ଲାଠିଗୁଡିକୁ ପୂଜକ 
ପୂଜା କରିଥାନ୍ତି । ସମସ୍ତ ଲାଠିକୁ ଧରି ଲାଠିଧାରୀମାନେ ଏବଂ 
ଭଲ୍ତଗଣ ମାଁଙ୍କ ମୂଳପୀଠ ବଣ୍ଡାମାଳି ପାହାଡର ମଧ୍ଯଭାଗକୁ ଯାତ୍ରା 
କରିଥାନ୍ତି । ଲାଠିଧାରୀମାନଙ୍କ ଯିବା ରାସ୍ତାରେ ପିଲାଠାରୁ ବୁଢା 
ପର୍ଯ୍ୟନ୍ତ ଧାଡି ଧାଡି ହୋଇ ରାସ୍ତାସାରା ଲୋକମାନେ ଶୋଇଯାନ୍ତି । 
ଲାଠୀଧାରୀମାନେ ରାସ୍ତାରେ ଶୋଇଥୁବା ଲୋକଙ୍କ ପେଟକୁ 
ପାଦରେ ଛୁଇଁ ଏବଂ ପ୍ରତ୍ୟେକ ଲୋକଙ୍କୁ ଡେଇଁ ଡେଇଁ ଯାଇଥାନ୍ତି । 
ଗ୍ରାମବାସୀଙ୍କ ବିଶ୍ଵାସ ରହିଛି ଯେ ପେଟକୁ ଲାଠିଧାରୀମାନେ ଛୁଇଁବା 
ଫଳରେ ସେମାନଙ୍କ ସମସ୍ତ ପ୍ରକାର ପେଟରୋଗ ଭଲ 
ହୋଇଯାଇଯାଏ । ଲାଠି ଧାରୀମାନେ ବଣ୍ଡାମାଳି ପାହାଡର 
ମଧ୍ଯଭାଗରେ ଥୁବା ପ୍ରାୟ ବାରଶହ ଫ୍ରୁଟ ଭିତରେ ବୃହତ୍ତାକାର 
କଳାପଥର ଦେହରେ ଛୋଟବଡ ୩ଟି ଗର୍ତ ପାଖକୁ ଯାଇ ସମସ୍ତ 
ଲାଠି ରଖ୍ଥାନ୍ତି । ପ୍ରଥମେ ଦିଶାରୀ ଗର୍ତରେ ପୂଜାପାଠ କରିଥାନ୍ତି । 
ତା'ପରେ ସମସ୍ତ ଲାଠିକୁ ପୂଜାର୍ଚ୍ଚନା କରିଥାନ୍ତି । ପୂଜାପରେ 
ସେଠାରେ କକାଳିସି” ଲାଗିଥାଏ । ପୂଜାରୀ ସେଠାରେ ଥୁବା ଗର୍ତରେ 

କିଛି ଚାଉଳ ଛିଞ୍ଚ୍‌ ଦେଇଥାନ୍ତି । ସାଥ୍‌ରେ ନେଇଥୁବା ଏକ ପାରାକୁ 
ସେଠାରେ ଛାଡିଦିଆଯାଏ । ପାରାଗର୍ଭରେ ବିଞ୍ଚଦେଇଥୁବା ସମସ୍ତ 
ଚାଉଳ ଭଲ ଭାବରେ ଖାଇ ସାରିବା ପରେ ପାରାକୁ ସେଠାରେ 
ବଳି ଦିଆଯାଇଥାଏ । ପାରାବଳି ପରେ ସେହି ଗର୍ଭରୁ ପାଣି 
ନିର୍ଗତ ହୋଇଥାଏ । ପରେ ପରେ ମାଂ'୍କ ମୂଳପୀଠସ୍ଥିତ ତିନୋଟି 
ଗର୍ତରୁ ସ୍ଵତଃ ଜଳ ନିର୍ଗତ ହୋଇଥାଏ । ସେହି ଜଳରେ ପତ୍ର 
ବୁଡାଇ ଦିଶାରୀ ( ପୂଜକ ) ସମସ୍ତ ଭକ୍ତଙ୍କୁ ସେହି ଜଳକୁ ପ୍ରସାଦ 
ଭାବରେ ବାଣ୍ଢି ଥାନ୍ତି । ଲୋକମାନଙ୍କ ବିଶ୍ପାସ ରହିଛି ଏହି ଜଳ 
ସେବନ କଲେ ସମସ୍ତ ଦୂରାରୋଗ ବ୍ୟାଧ୍‌ରୁ ମୁକ୍ତି ମିଳିଥାଏ । 
ସେହି ସମୟରେ ପୂଜକ ଏକ କଣ୍ଟା ଶିକୁଳୀ ଠାକୁରଙ୍କୁ ଛୁଆଇଁ 
ଭକ୍ତମାନଙ୍କୁ ଛୁଆଁଇଥାନ୍ତି ଏବଂ ଲୋକମାନଙ୍କ ଆରୋଗ୍ୟ କାମନା 
କରିଥାନ୍ତି । ଫେରିବା ସମୟରେ ସାଥ୍ଵରେ ନେଇଥୁବା ଏକ କୁକୁଡା 
ଛୁଆକୁ ସେହି ଗର୍ତ ଭିତରେ ଦିଶାରୀ ( ପୂଜକ) ଛାଡିଦେଇଥାନ୍ତି। 
କୁକୁଡା ଛୁଆ ଗର୍ତ ଭିତରକୁ ଗଲେ କବାଟବନ୍ଦ ହେବା ଭଳି ଏକ 
ପ୍ରଚଣ୍ଡ ଶବ୍ଦ ଶୁଣାଯାଏ । ଏହି ଶବ୍ଦ ଶୁଣିବା ପରେ ପୂଜକ 
ଭକ୍ତମାନଙ୍କୁ ଜଣାଇ ଦେଇଥାନ୍ତି ଯେ ପୂଜା ସାର୍ଥକ ହେଲା । 
ଦେଶରେ ଭଲ ବର୍ଷା ହେବ ଏବଂ ଭଲ ଫସଲ ହେବ । ଭକ୍ତମାନେ 
ଖୁସି ମନରେ ଲାଠି ଧାରୀ ମାନଙ୍କ ସହିତ ଗାଁର ମନ୍ଦିରକୁ 
ଫେରିଥାନ୍ତି । ପୁଣିଥରେ ଗାଁର ମନ୍ଦିରରେ ଲାଠିଗୁଡିକୁ ଏକତ୍ରିତ 
କରାଯାଇ ପୂଜାର୍ଚ୍ଚନା କରାଯାଇଥାଏ । ପ୍ରତିବର୍ଷ ଏହି ଯାତ୍ରା 
ହୋଇଥାଏ । ସାଧାରଣତଃ ଆଦିବାସୀମାନଙ୍କ ସମସ୍ତ ପର୍ବପର୍ବାଣି 
କୃଷି ଭିଭିକ ହୋଇଥାଏ । ଗାଁ ଦାଣ୍ଡରେ ଭେଳିକି ଭେଳି ସୌଖ୍‌ନ 
ଜିନିଷ ବିକ୍ରି କରାଯାଏ । ରାତ୍ରିରେ ସମସ୍ତେ ଏକତ୍ରିତ ହୋଇ 
ପରସ୍ପର ଭାବର ଆଦାନପ୍ରଦାନ କରି ଗୀତ ନାଚରେ ମଜଗୁଲ 
ହୋଇଥାନ୍ତି । ରିନ୍ଵଜୋଡି ଗୀତରେ ଗାଁ ମୁଖରିତ ହୋଇଥାଏ । 
ଆଦିବାସୀମାନଙ୍କ ସଂସ୍କୃତି ଓ ପରମ୍ପରାକୁ ସୁରକ୍ଷା କରିବା ପାଇଁ 
ଆମେ ସମସ୍ତେ ଯନବାନ ହେବା ଦରକାର । 


ଜୟପୁର, କୋରାପୁଟ 

ଉତ୍କଳ ପ୍ରସଙ୍ଗ 


ବାଥୁଡି ଜନଜାତିର ନୃତ୍ୟ ଓ ଗୀତ 


ନୃତ୍ୟ ଗୀତକୁ ବାଦୂ ଦେଇ ଆଦିବାସୀଙ୍କ କଥା ଚିନ୍ତା 
କରାଯାଇ ନପାରେ । ନୃତ୍ୟ ଓ ଗୀତ ଆଦିବାସୀ ଜୀବନର ଏକ 
ପ୍ରମୁଖ ଦିଗ । ବାଥୁଡିମାନେ ସେଥୁରୁ ବାଦୂ ପଡନ୍ତେ କିପରି ? 
ଶିକ୍ଷା କ୍ଷେତ୍ରରେ ସେମାନେ ପଛରେ ପଡିଥୁଲେ ମଧ୍ଯ ନୃତ୍ୟ, ଗୀତ 
ମାଧ୍ଯମରେ ଜୀବନକୁ ଉପଭୋଗ କରିବା କ୍ଷେତ୍ରରେ ସେମାନେ 
ବେଶ୍‌ ଆଗରେ । ଚାଙ୍କୁ ନୃତ୍ୟ, ବିବାହ ଗୀତ, କୁଷି ଗୀତ, ଦୋଳି 
ଗୀତ ବାଥୁଡିମାନଙ୍କର ପ୍ରମୁଖ ନୃତ୍ୟ ଓ ଗୀତ । ନୃତ୍ୟ, ଗୀତ ଓ 
ମଉଜ ମଜଲିସ୍‌ ଆଦିବାସୀମାନଙ୍କ ଜୀବନଚର୍ଯ୍ୟାର ଅଙ୍ଗବିଶେଷ । 
ଦିନସାରା କଠିନ ପରିଶ୍ରମ କରି ଘରକୁ ଫେରିବା ପରେ ଉଭୟ 
ଆଦିବାସୀ ମହିଳା ଓ ପୁରୁଷମାନେ ଟିକିଏ ନାଚିବାକୁ ଓ ଗୀତ 
ଗାଇବାକୁ ମନ କରିଥାନ୍ତି । ପ୍ରକୃତରେ ନାଚ, ଗୀତ ମାଧ୍ଯମରେ 
ଆଦିବାସୀ ଜୀବନର ସମସ୍ତ ପ୍ରକାର ମଧୁର ଅନୁଭବ ରୂପ ପାଏ । 


ଉତ୍ତର ଓଡ଼ିଶାର ଲୋକନୃତ୍ୟ ପରମ୍ପରାରେ ଚାଙ୍ଗୁଂ ନୃତ୍ୟର 
ସ୍ଵତନ୍ତ୍ର ସ୍ଥାନ ରହିଛି । ଏହି ଅଞ୍ଚଳରେ ବାସ କରୁଥୁବା ଜନଜାତି 
ଗୋଷ୍ଠୀ-ବାଥୁଡି, ଭୂୟାଁ, ଖଡିଆ, ସାଉଁତି, ଶବର, ଗଣ୍ଡ, ଜୁଆଙ୍ଗ 
ଓ ଲୋଧା ପ୍ରଭୃତି ସମ୍ପ୍ରଦାୟରେ ଚାଙ୍ଗୁ' ନୃତ୍ୟର ବହୁଳ ପ୍ରଚଳନ 
ଦେଖୁବାକୁ ମିଳିଥାଏ । ଉପରୋକ୍ତ ସମସ୍ତ ଜନଜାତି ସମ୍ପ୍ରଦାୟ 
ଉତ୍ତର ଓଡ଼ିଶାର ମୂଳ ବାସିନ୍ଦା ତଥା କୃଷିର ଦେବତା ବଡାମ 
ଠାକୁରଙ୍କ ପ୍ରଧାନ ଉପାସକ । ତେଣୁ ବଡାମକୁ ନେଇ 
ଚାଙ୍ଗୁ ନୃତ୍ୟର ସମୃଦ୍ଧ ପରମ୍ପରା ଏଠାରେ ଗଢି ଉଠିଛି । 


କିମ୍ବଦନ୍ତୀ କହେ ବଡାମ ଠାକୁର ହେଉଛନ୍ତି ସ୍ଵୟଂ 
ନୀଳମାଧବଙ୍କ ଜ୍ୟେଷ୍ଠଭ୍ରାତା ବଳରାମ । ସେ ଶୂନ୍ୟ ମହାବାହୁ । 
କୃଷି ଓ ସଂସ୍କୃତିର ଦେବତା । ନୀଳମାଧବଙ୍କୁ ଶ୍ରୀକ୍ଷେତ୍ରକୁ 


ନିଆଗଲ।ପରେ ବଡଭାଇ ବଳରା ମଙ୍କୁ ଶିମିଳିପାଳଠାରେ 
ଗୁପ୍ତଭାବେ ପୂଜା କରାଯାଉଛି । 

କ୍ଷୀରୋଦ ଚନ୍ଦ୍ର ନାୟକ 


ବାଥୁଡି ସମ୍ପ୍ରଦାୟର ଆରାଧ୍ଯ ଦେବ ତା ହେଉଛନ୍ତି “ବଡାମ” 
ଠାକୁର । ବଡାମ ଠାକୁରଙ୍କୁ ବାଥୁଡି ଗାଁର ସମସ୍ତେ ମଧ୍ଯ ଭାଗରେ 
ନହେଲେ ଆରମ୍ଭ କିମ୍ବା ଶେଷ ଭାଗରେ 'ବଡାମ ଶାଳ” ଭାବେ 
ପୂଜାର୍ଚ୍ଚନା କରିଥାନ୍ତି । ସପ୍ତାହରେ ଶନିବାର ଦିନ ବେଶ୍‌ 
ଧୁମ୍‌ଧାମରେ ପୂଜା-ନୈବେଦ୍ୟ ଦିଆଯିବା ସହିତ ଚାଙ୍ଗୁ ନୃତ୍ୟ 
ଗୀତ ମାଧ୍ଯମରେ ମନୋରଞ୍ଜନ କରିଥାନ୍ତି । 


ବାଥୁଡି ଜନଜାତି ସହ “ଚାଙ୍ଗୁ” ବାଦ୍ୟ ଅଙ୍ଗାଙ୍ଗୀ ଭାବେ 
ଜଡିତ । ଚାଙ୍ଗୁ' ନିଝାରୀ ବଡାମଙ୍କ ଅତି ପ୍ରିୟ । ତା”ର ସଂସ୍ପର୍ଶରେ 
ଆସିବା ପାଇଁ ସତେ ଯେମିତି ଭକ୍ତଙ୍କ ଆସିବା ବାଟକୁ ପ୍ରଭୁ ଅନେଇ 
ରହିଥାନ୍ତି । ଅଠର ଦେଉଳ (ବାଥୁଡି ସମ୍ପ୍ରଦାୟର ମୁଖ୍ୟ 
ପୂଜାସ୍ଥାନ) ରେ ଚାଙ୍ଗୁଂ ବଜାଇ ବଡାମ ଠାକୁରଙ୍କୁ ପୂଜା କଲେ 
ଦୁଃଖ କଷ୍ଟ ଲାଘବ ହୋଇ ସୁଖ ଓ ସମୃଦ୍ଧି ମିଳିବାର ଲୋକକଥା 
ରହିଛି । ପ୍ରାୟତଃ ସମସ୍ତେ ଶ୍ଵେତବସ୍ତ୍ର ପରିଧାନ କରିଥୁବା ବେଳେ 
ଶିମିଳିପାଳରେ ପ୍ରବେଶ ପୂର୍ବରୁ ଗ୍ରାମଦେବୀଙ୍କ ନିକଟରେ ପୂଜାର୍ଚ୍ଚନା 
କରିଥାନ୍ତି । ବିଭିନ୍ନ ଗ୍ରାମରୁ ଆସିଥୁବା ଭକ୍ତ, ପୂଜକ ଓ ଦେହୁରୀଙ୍କୁ 
ନେଇ ମୁଖ୍ୟ ପୂଜକ ଅଠର ଦେଉଳ ଅଭିମୁଖେ ଯାଇଥାନ୍ତି । 
ଶିମିଳିପାଳର ଅଠର ଦେଉଳଠାରେ ଚୈତ ତ୍ରମାସର ଏହି ୮ ଦିନଟି 
ପୂଜା ଶେଷ ହେଲାପରେ ନିଜ ନିଜ ଗ୍ରାମକୁ ପ୍ରତ୍ୟାବର୍ତନ କରିଥାନ୍ତି 
ଏବଂ ପ୍ରଥା ପରମ୍ପରା ଅନୁଯାୟୀ ପ୍ରତ୍ୟେକ ଗାଁରେ ଅନୁଷ୍ଠିତ ହୁଏ 
ଚାଙ୍ଗୁ ନୃତ୍ୟ ବା ବଡାମ ଯାତ୍ରା । 

ଚାଙ୍ଗୁନୃତ୍ୟ ବାଥୁଡି ସମ୍ପ୍ରଦାୟର ମୁଖ୍ୟ ନୃତ୍ୟ । ଏହାକୁ 
ଧାର୍ମିକ ଅନୁଷ୍ଠାନମାନଙ୍କରେ ହଁ ପରିବେଷଣ କରାଯାଇଥାଏ । 
ଚାଙ୍ଗୁନୃତ୍ୟରେ ଆଠଦଶ ଜଣ ବାଦ୍ୟକାର ଓ ଦୁଇ ତିନିଯୋଡା 
ଯୁବତୀ ଅଂଶଗ୍ରହଣ କରନ୍ତି । ପୁଅମାନେ ଚାଙ୍ଗୁଂବଜାଇ 
ନାଚୁଥୁବାବେଳେ ଝିଅ -ବୋହୂମାନେ ରକ୍ଷଣଶୀଳତାର ପରିଚୟ 


ଉକ୍ରଳ ପ୍ରସଙ୍ଗ ୧ ୩ +%%%%%%%%%%%%%%%% ୮? ୮ ୮୮ @ @ @ ମଇ ¬ ୨୦୧୩ 


ଦେଇ ସମ୍ପୂର୍ଣ୍ଣଭାବେ ଓଢଣାରେ ମୁହଁକୁ ଆବୃତ୍ତ ରଖ୍‌ ଖଣ୍ଡେ ଦୂରରେ 
ନଇଁ ନଇଁ ନାଚିଥାନ୍ତି । ବାଦ୍ୟର ତାଳେ ତାଳେ ବଡାମ ଜଣାଣ ଓ 
ପାରାୟଣ ଆଧାରିତ ଗୀତର ସ୍ବର ଚତୁଃପାର୍ଶ୍ଵରେ ଝଙ୍କୁ ରିତ 
ହୋଇଥାଏ । 


ଚାଙ୍ଗୁ ଗୀତ: 


ଚାଙ୍ଗୁ ଗୀତରେ ଥାଏ ଜୀବନର ମହକ । ବଡାମ ଠାକୁରଙ୍କ 
ରୂପ ବର୍ଣ୍ଣନା ମଧ୍ଯ ଚାଙ୍ଟଂ ଗୀତରେ ମହିମାନ୍ଵିତ ହୋଇଥାଏ, ଯଥା- 


“ଶ୍ରିର ରାମ ଯେ, ଗୋବିନ୍ଦ ରାମ ରାମ 
ଶୀତଳ ବଉଳେ ମୂଳେ ଦଣ୍ଡେ ବିଶିରାମ 
ଓଡ଼ିଶାର ଜଗନ୍ନାଥ ଝାଡଖଣ୍ଡେ ବଡାମ ।” 


ଚାଙ୍ଗୁ ଗୀତରେ ଛାନ୍ଦ, ଚୌପଦୀଠାରୁ ଆରମ୍ଭ କରି ବଡାମ 
ସ୍ତୁତି ତଥା ଦୈନନ୍ଦିନ ଜୀବନର ରସପୂର୍ଣ୍ତ ଅଭିବ୍ୟକ୍ତି ପ୍ରକାଶ ପାଏ । 
ସୁତରାଂ ଚାଙ୍ଗୁ' ଗୀତର ମାଧୁର୍ଯ୍ୟ ଚାଙ୍ଗୁ" ବାଦ୍ୟକାରଙ୍କ କଣ୍ଠରେ 
ପରିବେଷଣ କୌଶଳରେ ପ୍ରସ୍ଫଟିତ ହୋଇଥାଏ ମାଧୁର୍ଯ୍ୟମୟ, 
ଯେପରି - 


“ଆଖୁରେ କଜଳଗାର 
ଦିଶୁଅଛି କି ସୁନ୍ଦର 
ପୂର୍ଣ୍ଣମୀ ଚାନ୍ଦ ପରିମୁଖ ତାହାର 
ମଥାରେ ବାନ୍ଧିଛି ବେଣୀ 
ଫ୍ରୁଲକଣ୍ଟା ଅଣ୍ଟେ ପୁଣି 
ତାକୁ ଦେଖ୍‌ଲେ, ହରେ ଦୁଃଖ ମୋହର ।” 


ଚାଙ୍ଗୁ ଗୀତରେ ମଧ୍ଯ ରାଧାକୃଷ୍ଣ ପ୍ରେମର ବର୍ଣ୍ଣନା ଓ 
ଲୋକଶିକ୍ଷାର ବାର୍ତା ସୁପ୍ରଚୁର । ଏହା ମଣିଷ ଜୀବନକୁ ରସାପ୍ଲ ତ 
କରିବା ସଙ୍ଗେ ସଙ୍ଗେ ଯେଉଁ ନୀତିବାଣୀ ପ୍ରଚାର କରେ, ତାହା 
ପ୍ରଣିଧାନଯୋଗ୍ୟ । ଏପରି ମନଛୁଆଁ ବାଥୁଡି ସମ୍ପ୍ରଦାୟର 
ଜୀବନ ଦର୍ଶନ ପ୍ରତିଫଳିତ ହୋଇଥାଏ । ଯଥା- 


ଏବେ ପାହିଲା ରଜନୀ 
ଶ୍ୟାମ ଛାଡ ଲୁଗାକାନି 
ଦିବସରେ ପ୍ରୀତିକରା ପୁରୁଷଙ୍କ ହାନି 
ଶ୍ୟାମ ଛାଡ ଲୁଗାକାନି... | 


ଚାଙ୍ଗୁ'ଂ ଗୀତରେ ଥାଏ ପୌରାଣିକ ଆଖ୍ୟାନ, ସାମାଜିକ 
ଚଳଣି ଓ ପରମ୍ପାରାର ନିଖୁଣ ଚିତ୍ର, ବିଶେଷତଃ ବାଥୁଡି ସମ୍ପ୍ରଦାୟରେ 
ଏହି ନୃତ୍ୟ ନିଶା ବର୍ଜିତ ହୋଇଥ୍ବାରୁ ଏଥରେ ଶାଶ୍ବତ ଭାବନା 


୫ ® $ 


ପ୍ରକାଶ ପାଏ । ମାତ୍ର ପରିତାପର ବିଷୟ, ପ୍ରୋତ୍ସାହନ ଅଭାବରୁ 
ଚାଙ୍ଗୁନୃତ୍ୟ ପରମ୍ପରା ବ୍ୟାହତ ହେଉଛି । 


ଦୋଳିଗୀତ: 


ବାଥୁଡି ସମ୍ପିଦାୟର ରଜ ପରବ ସମୟରେ ରଜ ଦୋଳି 
ଗୀତଗୁଡିକ ବହୁ ଦେଶୀ ରାଗରାଗିଣୀ ଯୁକ୍ତ । ସ୍ଵର ମଧୁର ଓ 
ଭାବସରସ । ଏହିସବୁ ଗୀତରେ ଜୀବନର ପ୍ରେମ-ବିରହ, 
ଆନନ୍ଦ- ଉଲ୍ଲାସ, ଆମୋଦ- ପ୍ରମୋଦ, ଅଭାବ - ଅନଟନ, ଦୁଃଖ 
ଦାରିଦ୍ର୍ୟର ଚିତ୍ର ପ୍ରସ୍ତୁଟିତ କେତେକ ପଂକ୍ତି ଉଦ୍ଧାର କରାଯାଉଛି । 


କବାଟରେ ଦୁଇକାନି 
ତୋ ଦେହ ଛୁଇଁଲେ ପାତଳି ଲୋ 
ମୋ ଦେହ ହାନି 
ବାଜିଯିବ ନୁଗା କାନି । 


ବାଟରେ ଡେଙ୍ଗା କୁଳୁଚି 
ନ ପାରଇ ଭାଇ ତତେ ମରୁଛି, ତତେ ମରୁଛି ହେ 
ନଯାଇ ପ୍ରାଣ ରହିଛି । 


ଦାଣ୍ଡେ ଦାଣ୍ଡେ ହଂସ, 
ମତେ ଦେଖ୍‌ ପାତଳି ଲୋ 
କି ନାଗି ହସ 
ନାଗିଯିବ ତିରି ଦୋଷ । 
ଚଇତି ପରବ ଗୀତ: 
ଚିରି ଦେନି ଚିରା ବତା, ଚିରି ଦେନି ଚିରା ବତା 
ମହାଦେବଙ୍କର ତେର ଭଗତା 
ଆଉ ତଳେ ବନ୍ଦେ ବାସୁମାତା । 


ଧବଲା କୁକୁଡା ଚିଆଁ 
ଶନିବାର ଦିନରେ ହୋଇବ ଉଡା, ଭାଇ ଢୋଲିଆରେ 
ଚାଲିଯିବ ଯୁରୁନ୍ଦା ମେଳା । 
କୃଷିଗୀତ: 


ବିଲବାଛି ଗନି ହାତେ 
ବିଲବାଛା ଭାଇ ମଜୁରୀ କେତେ 
ପଚାରି ନଭୁଛ୍ଥୁଁ ତତେ । 


ସରିଗଲା ବିଲକାମ 
ନେଖୁ ରଖୁଥୁବ ମହରି ନାମ 
କାଳେ ନେଇଯିବ ଯମ । 


୦୦ ୦ ଏ୍‌। ± ±ଯ୍‌୍‌୍‌ ଫଵ୯ଠଅ ଠି ଓ 


ଗହୀର ବିଲରେ ହଳ ବେଶ୍‌ ଆଧୁନିକ । ଏତେସବୁ ପରିବର୍ଭନ ସତ୍ଜେ ଏବେ ବି ବାଥୁଡି 
ତତେ କିଏ ଦେଲା ଏ ରଙ୍ଗ ମାଳ ସମ୍ପ୍ରଦାୟ ଚାଙ୍ଗୁବାଇଦ, ବଡାମ ରଜା, ଅଠର ଦେଉଳକୁ ସେ 
ବୁଡାଇଲୁ ଜାତି କୁଳ । ଭୁଲି ନାହଁ । ସେ ଭୁଲିନାହିଁ ନିଜର ପରମ୍ପରା ସଂସ୍କୃତି । ବରଂ 


ହଳ କନି ଆଡେ ବାଙ୍କେ ମୃଗପର ଆଜ ବ ସେହ ସ୍ମ,ତରେ ସେ ବଭୋର । 


ହଳିଆ ଭାଇତ ମୂଲ କେତେ, 
ହିସାବ ଦେଇ ଯା ମତେ । 


ସମୟ ସହିତ ତାଳଦେଇ ବଢି ଚାଲିଛି ସଭ୍ୟତା । ଓଡ଼ିଆ ବିଭାଗ, 
ସଂସ୍କୃତି ରେ ଦେଖାଦେଇଛି ପରିବର୍ଭନ । ସେତେବେଳର ସରକାରୀ ବଜ୍ଞାନ ମହାବଦ୍ୟାଳୟ, 
ଗମନାଗମନ ବିଚ୍ଛିନ୍ନ ଜଙ୍ଗଲ ଓ ଜଳଭାଗ ଆଚ୍ଛନ୍ନ ଅଞ୍ଚଳ ଏବେ ମାଲ୍‌ କାନ ଗର 


ଅନ୍ନପୂର୍ଣ୍ଣା ଯୋଜନାରେ ଏପ୍ରିଲ ଓ ମଇ ମାସ ପାଇଁ 
ରାଜ୍ୟ ସରକାର ନିଜସ୍ଵ ଷ୍ଟକ୍‌ରୁ ଚାଉଳ ଆବଣ୍ଟନ କଲେ 


କେନ୍ଦ୍ର ସରକାରଙ୍କ ଦ୍ଵାରା କାର୍ଯ୍ୟକାରୀ ହେଉଥ୍ବା ଅନ୍ନପୂର୍ଣ୍ଣା ଯୋଜନାରେ ଚଳିତ ଏପ୍ରିଲ ଓ ମଇ ମାସ ପାଇଁ ରାଜ୍ୟ 
ସରକାର ନିଜସ୍ବ ଷ୍ଟକ୍‌ରୁ ଚାଉଳ ଆବଣ୍ଟନ କରି ସାରିଛନ୍ତି । ୨୦୧୩ ୧୪ ଆର୍ଥ୍ଵକ ବର୍ଷ ଆରମ୍ଭରୁ କେନ୍ଦ୍ରଠାରୁ ଅନ୍ନପୂର୍ଣ୍ଣା ଯୋଜନା 
ପାଇଁ ରାଜ୍ୟର କୋଟା ଚାଉଳ ପାଇବାରେ ବିଳମ୍ବ ହେବାରୁ ସରକାର ଏ ନିଷ୍ପଭି ନେଇଛନ୍ତି । ତତ୍ବସହିତ କେନ୍ଦ୍ର ଖାଦ୍ୟ ଓ 
ସାଧାରଣ ବଣ୍ଟନ ମନ୍ତ୍ରଣାଳୟକୁ ମଧ୍ଯ ତୁରନ୍ତ ରାଜ୍ୟର କୋଟା ରିଲିଜ୍‌ କରିବା ପାଇଁ ଯୋଗାଣ ବିଭାଗ ପକ୍ଷରୁ ଚିଠି ଲେଖାଯାଇଛି । 


ଖାଦ୍ୟ ଯୋଗାଣ ବିଭାଗ ସୂତ୍ରରୁ ପ୍ରକାଶ ଯେ ଏପ୍ରିଲ୍‌ ମାସ ପାଇଁ ରାଜ୍ୟର ୩୦ ଗୋଟି ଜିଲ୍ଲା ନିମିତ୍ତ ୬୩୭.୬୪ ମେଟ୍ରିକ୍‌ 
ଟନ ଚାଉଳ ଯୋଗାଇ ଦିଆଯାଇଛି । ଏଥ୍‌ଯୋଗୁଁ ୬୩,୦୦୦ ହିତାଧୁକାରୀ ଉପକୃତ ହେବେ । ତେବେ କଳାହାଣ୍ଠି ଜିଲ୍ଲା ପାଇଁ 
ଆବଣ୍ଟନ କରାଯାଇଥିବା ୨ ୩. ୧ ୫ ମେଟ୍ରିକ୍‌ ଟନ ଚାଉଳରୁ ୦. ୨ ୫ ମେଟିକ୍‌ ଟନ୍‌ ଚାଉଳ ରାୟଗଡା ଜିଲ୍ଲାର ରାମପୁର ବ୍ଲକ୍ର 
କେରାପାଇ, ଗୋପୀନାଥପୁର, ଓଡି ଏବଂ ମାଲିଗାଁ ଗ୍ରାମପଞ୍ଚାୟତର ହିତାଧ୍କାରୀଙ୍କ ପାଇଁ ବଣ୍ଢାଯିବ । ସୂଚନା ମୁତାବକ ଗଞ୍ଜାମ 
ଜିଲ୍ଲାକୁ ସର୍ବାଧ୍‌କ ୫୫.୩୪୦ ମେଟ୍ରିକ୍‌ ଟନୂ, କଟକକୁ ୪୦.୮୪୦ ମେଟ୍ିକୁ ଟନ୍‌, ମୟୂରଭଞ୍ଜକୁ ୩୮,୪୬୦ ମେଟ୍ରିକ୍‌ ଟନ୍‌, 
ବାଲେଶ୍ଵରକୁ ୩୦.୭୧୦ ମେଟ୍ରିକ୍‌ ଟନ, ଖୋର୍ଦ୍ଧା ଜିଲ୍ଲାକୁ ୨୮.୩୩୦ ମେଟ୍ରିକ୍‌ ଟନ୍‌, ଯାଜପୁରକୁ ୨୮.୦୭୦ ମେଟ୍ରିକ୍‌ ଟନ 
ଚାଉଳ ଦିଆଯାଇଛି । 


ସେହିପରି ପୁରୀ ଜିଲ୍ଲାକୁ ୨୬.୬ ୨ ୦ ମେଟ୍ରିକ୍‌ ଟନ୍କ, ବଲାଙ୍ଗୀରକୁ ୨୫. ୧୮୦ ମେଟ୍ରିକ୍‌ ଟନୁ, କେନ୍ଦ୍ରାପଡାକୁ ୨୨.୭୬୦ 
ମେଟ୍ରିକ୍‌ ଟନ, ଅନୁଗୁଳକୁ ୧୯.୬୭୦ ମେଟ୍ରିକ୍‌ ଟନୁ, ବରଗଡକୁ ୨ ୪.୫ ୨୦ ମେଟିକ୍‌ ଟନ୍‌, ଭଦ୍ବଖକୁ ୨୨.୫ ୯୦ ମେଟ୍ରିକ୍‌ ଟନ, 
ବୌଦ୍ଧ ଜିଲ୍ଲାକୁ ୬.୫୦୦ ମେଟ୍ରିକ୍‌ ଟନ, ଦେବଗଡକୁ ୪.୭୮୦ ମେଟ୍ରିକ୍‌ ଟନ, ଢେଙ୍କାନାଳକୁ ୧୭.୩୫୦ ମେଟିକ୍ ଟନ, 
ଗଜପତିକୁ ୯.୩୨୦ ମେଟ୍ରିକ୍‌ ଟନୂ, ଜଗତସିଂହପୁରକୁ ୨୦.୨୮୦ ମେଟିକ୍‌ ଟନ, ଝାରସୁଗୁଡାକୁ ୯.୧୪୦ ମେଟି|କ୍‌ ଟନ୍‌, 
କଳାହାଣ୍ଡିକୁ ୨୩. ୧୫୦ ମେଟ୍ରିକ୍‌ ଟନୂ, କନ୍ଧମାଳକୁ ୧୧. ୧୮୦ ମେଟ୍ରିକ୍‌ ଟନ୍‌ ଚାଉଳ ଆବଣ୍ବନ କରାଯାଇଛି | 


କେଉଁଝର ଜିଲ୍ଲାକୁ ୨୭.୩୬୦ ମେଟିକ୍‌ ଟନ, କୋରାପୁଟକୁ ୨୧.୦୮୦ ମେଟିକ୍‌ ଟନ, ମାଲକାନଗିରିକୁ ୮.୪୭୦ 
ମେଟ୍ରିକ୍‌ ଟନ୍ୁ, ନବରଙ୍ଗପୁରକୁ ୧୭.୩୩୦ ମେଟିକ୍‌ ଟନ, ନୟାଗଡକୁ ୧୬.୦ ୨୦ ମେଟିକ ଟନ, ନୁଆପଡାକୁ ୯.୬୧୦ ମେଟ୍ିକୁ 
ଟନ୍କ, ରାୟଗଡାକୁ ୧୪.୬୧୦ ମେଟିକ୍‌ ଟନ, ସମ୍ବଲପୁରକୁ ୧୬.୪୫୦ ମେଟିନକ୍‌ ଟନ, ସୋନପୁରକୁ ୯.୭ ୬୦ ମେଟ୍ରିକ୍‌ ଟନ୍‌ ଓ 
ସୁନ୍ଦରଗଡ ଜିଲ୍ଲାକୁ ୩୨. ୨୧୦ ମେଟ୍ରିକ୍‌ ଟନ୍‌ ଚାଉଳ ଆବଣ୍ଟନ କରାଯାଇଛି । 


୫ ® $ 


ଉତ୍କଳ ପ୍ରସଙ୍ଗ 


® ®@ ମଇ ¬ ୨୦୧୩ 


ଜାତୀୟ ପରିବାର କଲ୍ୟାଣ ଯୋଜନା ସେବା 
ସର୍ବସାଧାରଣଙ୍କ ପାଇଁ ଉତ୍ସର୍ଗୀକୃତ 


ରାଜ୍ୟବାସୀଙ୍କୁ ଉତ୍ତମ ସେବା ଯୋଗାଇ ଦେବାରେ ଓଡ଼ିଶା 
ସରକାର ବିଭିନ୍ନ ପଦକ୍ଷେପ ଗ୍ରହଣ କରିଛନ୍ତି । ଲୋକସେବା 
ଅଧୁକାର ଅଧୁନିୟମ ପ୍ରଣୟନ ଏ କ୍ଷେତ୍ରରେ ଏକ ଗୁରୁତ୍ଵପୂର୍ଣ୍ଣ 
ପଦକ୍ଷେପ । ଏଥ୍‌ରୁ ସବୁ ବର୍ଗର ଜନତା ଉପକୃତ ହୋଇପାରିବେ । 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଜାନୁଆରୀ ଗତ 
୨ ତାରିଖ ଦିନ ଓଡ଼ିଶା ଲୋକସେବା ଅଧ୍କାର ଅଧୂନିୟମ ୨୦୧୨ 
ଶୁଭାରମ୍ଭ କରିଛନ୍ତି । ଏହି ଆଇନ ଦ୍ଵାରା ଲୋକେ ନିର୍ଦ୍ଦିଷ୍ଟ ସମୟ 
ସୀମା ମଧ୍ଯରେ ସରକାରୀ କାର୍ଯ୍ୟାଳୟରୁ ସେମାନଙ୍କ ସେବା 
ପାଇପାରିବେ । 


ଦେଶର ଦ୍ବାଦଶ ରାଜ୍ୟ ଭାବେ ଓଡ଼ିଶା ଏହି ଆଇନ 
ପ୍ରଣୟନ କରିଛି । ପୂର୍ବରୁ ମଧ୍ଯପ୍ରଦେଶ, ଉତ୍ତରପ୍ରଦେଶ, ଦିଲ୍ଲୀ, 
ବିହାର, ରାଜସ୍ଥାନ, ଜାମୁ _ କାଶ୍ୀର, ଉତ୍ତରାଖଣ୍ଡ, ହିମାଚଳ ପ୍ରଦେଶ, 
ପଞ୍ଜାବ, ଛତିଶଗଡ, ଝାଡଖଣ୍ଡ ରାଜ୍ୟ ଏହାକୁ କାର୍ଯ୍ୟକାରୀ 
କରିଛନ୍ତି । ଜାନୁଆରୀ ୨ ତାରିଖରୁ କାର୍ଯ୍ୟକାରୀ ହୋଇଥ୍ବା ଏହି 
ଆଇନର ପ୍ରଥମ ପର୍ଯ୍ୟାୟରେ ରାଜ୍ୟ ସରକାରଙ୍କର ୭ଟି ବିଭାଗର 
୩୪ଟି ସେବାକୁ ଅନ୍ତର୍ଭୁକ୍ତ କରାଯାଇଛି । ସମୟକ୍ରମେ ସମସ୍ତ 
୭ ୫ଟି ସେବାକୁ ଏହି ଆଇନର ଅନ୍ତର୍ଭୁକ୍ତ କରାଯିବ । ମହିଳା ଓ 
ଶିଶୁ ବିକାଶ ବିଭାଗର ଗୋଟିଏ ସେବାକୁ ପ୍ରଥମ ପର୍ଯ୍ୟାୟରେ 
ଏହି କାର୍ଯ୍ୟକ୍ରମରେ ସାମିଲ କରାଯାଇଛି । ଏହି ନୂଆ ଆଇନ 
ଦ୍ଵାରା ବିଭିନ୍ନ ସରକାରୀ ସେବା ପାଇଁ ଜନସାଧାରଣଙ୍କୁ ଆଉ 
ବାରମ୍ବାର ଯିବାକୁ ପଡିବ ନାହିଁ । ନିର୍ଦ୍ଦିଷ୍ଟ ସମୟ ସୀମା ମଧ୍ଯରେ 
ସରକାରୀ କର୍ମଚାରୀମାନଙ୍କୁ ସେବା ଯୋଗାଇ ଦେବା ପାଇଁ ଏହି 
ଆଇନରେ ବ୍ୟବସ୍ଥା ରହିଛି । ମହିଳା ଓ ଶିଶୁ ବିକାଶ ବିଭାଗ 
“ଜାତୀୟ ପରିବାର କଲ୍ୟାଣ ଯୋଜନା କୁ ଓଡ଼ିଶା ଲୋକସେବା 
ଅଧୁକାର ଅଧୁନିୟମ ୨୦୧୨ର ପରିସରଭୁକ୍ତ କରିଛି । ଏହି 
ଆଇନରେ ବ୍ଲକ ଉନ୍ନୟନ ଅଧୁକାରୀ,, ନିଯୁକ୍ତିପ୍ରାପ୍ତ ଅଧୁକାରୀ, 


୫ ® $ 


ଡକ୍ସୃର ଜ୍ୟୋତିର୍ମତୀ ସାମନ୍ତରାୟ 


ଉପଜିଲ୍ଲାପାଳ, ଅପିଲ ପ୍ରାଧୁକାରୀ ଓ ଜିଲ୍ଲାପାଳଙ୍କୁ ପୁନଃ ନିରୀକ୍ଷଣ 
ପ୍ରାଧୁକାରୀଭାବେ ଦାୟିତ୍ସ ଦିଆଯାଇଛି । 


ଓଡ଼ିଶା ସରକାରଙ୍କର ଜାତୀୟ ପରିବାର କଲ୍ୟାଣ ଯୋଜନା 
ସେବା ନିମନ୍ତେ ଥୁବା ନିର୍ଵାରିତ ଫର୍ମ ପଞ୍ଚାୟତ ସମିତି କିମ୍ବା 
ଗ୍ରାମପଞ୍ଚାୟତ କାର୍ଯ୍ୟାଳୟରୁ ମିଳିପାରିବ । ଭାରତ ସରକାରଙ୍କ 
ଦ୍ଵାରା ନିର୍ଧାରଣ କରାଯାଇଥୁବା ଦାରିଦ୍ର୍ୟ ସୀମାରେଖା ତଳେ ଥବା 
୧୮ରୁ ୫୯ ବର୍ଷ ବୟସ୍କ ରୋଜଗାର କରୁଥିବା ପରିବାର ମୁଖ୍ୟ 
ବ୍ୟକ୍ତିଙ୍କ ମୃତ୍ୟୁ ହେତୁ ସେହି ପରିବାରର ପରବର୍ତୀ ମୁଖ୍ୟ ସଦସ୍ୟ 


ଏହି ସେବା ପାଇଁ ଆବେଦନ କରିପାରିବେ । 


ଆବେଦନ କରିବା ସମୟରେ ଆବେଦନ କାର1 
ନିମ୍ନଲିଖୂତ କାଗଜପତ୍ର ସଂଲଗ୍ନ କରିବେ । ( ୧ ) ଯେକୌଣସି 
ସରକାରୀ ଡାକ୍ତରଙ୍କଠାରୁ ମୃତ୍ୟୁ ପ୍ରମାଣପତ୍ର ଏବଂ ମୃତ୍ୟୁର 
କାରଣ (୨) ବି.ପି.ଏଲ୍‌ କାର୍ଡ (୩) ସରକାରୀ ଡାକ ରଙ୍କ 
ପ୍ରମାଣପତ୍ର ନଥୁଲେ ତହସିଲଦାର/ ପଞ୍ଚାୟତ ସମିତି ଅଧ୍ୟକ୍ଷ / 
ସର ପଞ୍ଚ/ ୟୁଏଲ୍‌ ବି ଅଧ୍ଯକ୍ଷଙ୍କଠ।ରୂ ମୃତୁ ପ୍ରମାଣପତ୍ର 
ଆଣିପାରିବେ । ଜନସାଧାରଣଙ୍କୁ ଏହି ସେବା ମାଗଣାରେ 
ମିଳିପାରିବ । ନିଯୁକ୍ତିପ୍ରାପ୍ତ ଅଧୁକାରୀ ଆବେଦନପତ୍ର ପାଇବା 
ପରେ ୩୦ ଦିନ ପରେ ସେବା ଯୋଗାଇ ଦେବେ । 


ଆବେଦନକାରୀଙ୍କ ଦରଖାସ୍ତ ଖାରଜ ହୋଇଗଲେ କିମ୍ବା 
ଯେଉଁ ଆବେଦନକାରୀଙ୍କୁ ନିର୍ଧାରିତ ସମୟ ସୀମା ମଧ୍ଯରେ ସେବା 
ଯୋଗାଇ ଦିଆଯିବ ନାହିଁ ସେ ଇଚ୍ଛା କଲେ ଆବେଦନ ପ୍ରତ୍ୟାଖ୍ୟାନ 
ହେବାର ୩୦ ଦିନ ମଧ୍ଯରେ ଅପିଲ ପ୍ରାଧ୍କାରୀ ବା ଉପଜିଲ୍ଲାପାଳଙ୍କ 
ନିକଟରେ ଅପିଲ କରିପାରିବେ । 


ପୁର୍ନବିଚାର ଲାଗି ରହିଥୁବା ଉପରୋକ୍ତ ୩୦ଦିନ ସମୟ 
ସୀମା ଅତିକ୍ରାନ୍ତ ହୋଇଯିବା ପରେ ଅପିଲ୍‌ ପ୍ରାଧ୍କାରୀ ଚାହିଁଲେ 


୭33) ୫ˆ୫ˆ୫ଉ୫୍‌ଚଵ ଫଅ୦ 


ଆଉ ୯୦ଦିନ ଅଧୁକ ସମୟ ଆବେଦନକାରୀଙ୍କୁ ପ୍ରଦାନ 
କରିପାରିବେ, ଯଦି ତାଙ୍କର ହୃଦବୋଧ ହେବ ଯେ, ୩୦ଦିନ ମଧ୍ୟରେ 
ଆବେଦନକାରୀ ପୁର୍ନବିଚାର ଲାଗି ଦରଖାସ୍ତ ନକରିବାର ଯୁକ୍ତିଯୁକ୍ତ 
ଓ ଯଥେଷ୍ଟ କାରଣମାନ ରହିଛି । ଯଦି ଆବେଦନକାରୀ ଅପିଲ 
ପ୍ରାଧ୍୍‌କାରୀଙ୍କ ନିଷ୍ପତ୍ତିରେ ସନ୍ତୁଷ୍ଟ ନହୁଅନ୍ତି ତେବେ ପୁନଃନିରୀକ୍ଷଣ 
ନିମନ୍ତେ ସେ ଜିଲ୍ଲାପାଳଙ୍କ ନିକଟରେ ଆବେଦନ କରିପାରିବେ । 


ଆବେଦନ କରିବାର ୬୦ ଦିନ ମଧ୍ୟରେ ଜିଲ୍ଲାପାଳ 
ଆବେଦନ ପତ୍ରକୁ ନିରୀକ୍ଷଣ କରିବେ । ଅସଲ କାଗଜପତ୍ର ଓ 
ଅନ୍ୟାନ୍ୟ ପ୍ରମାଣପତ୍ରକୁ ବ୍ଲକ ସମ୍ପ୍ରସାରଣ ଅଧ୍କାରୀ କିମ୍ବା ସାମାଜିକ 
ଶୈକ୍ଷିକ ପରିଚାଳକ ୧୫ ଦିନ ମଧ୍ଯରେ ନିର୍ଦାରିତ ସ୍ଥାନରେ ତନଖୁ 
କରିବେ । ବ୍ଲକ ଉନ୍ନୟନ ଅଧୁକାରୀ ୧୫ଦିନ ମଧ୍ଯରେ ସମସ୍ତ 
ଦରକାରୀ କାଗଜପତ୍ର ତଦନ୍ତ କରିବେ ଓ ଦରକାର ପଡିଲେ ସେ 
ସ୍ଥାନରେ ପହଞ୍ଚୁ ଅର୍ଥ ମଞ୍ଜୁର କରିବେ । 


ମହିଳା ଓ ଶିଶୁ ବିକାଶ ବିଭାଗ ପକ୍ଷରୁ ସମାଜ ମଙ୍ଗଳ 
ନିର୍ଦ୍ଦେଶିକା ଶ୍ରୀମତୀ ସୁଜାତା କାର୍ଭିକେୟନ ଏହି ସେବାର କାର୍ଯ୍ୟକାରିତା 
ନିମନ୍ତେ ସମସ୍ତ ଜିଲ୍ଲାପାଳଙ୍କୁ ନିନ୍ଦେଶ ଦେଇଛନ୍ତି । ଜାତୀୟ ପରିବାର 
କଲ୍ୟାଣ ଯୋଜନାର ନିୟମାବଳୀ ନିମ୍ନରେ ବର୍ଣ୍ଣନା କରାଗଲା । 


( ୧ ) ଜାତୀୟ ପରିବାର କଲ୍ୟାଣ ଯୋଜନା ଦ୍ଵାରା ଦାରିଦ୍ର୍ୟ 
ସୀମାରେଖା ତଳେ ଥୁବା ପରିବାରର ମୁଖ୍ୟଙ୍କ ମୃତ୍ୟୁ ପରେ ସେହି 
ପରିବାରକୁ ଏକାଥରକେ ୨୦ ହଜାର ଟଙ୍କା ପର୍ଯ୍ୟନ୍ତ ଆର୍ଥୁକ 
ସହାୟତା ଯୋଗାଇ ଦିଆଯିବ । ( ୨ ) କେଉଁମାନେ ଏହି ସୁବିଧାର 
ହକଦାର ହେବେ ? ହିତାଧୂକାରୀଙ୍କୁ କେଉଁ ଭିଭିରେ ମନୋନୀତ 
କରାଯିବ ? (କ) ପରିବାରର ମୁଖ୍ୟ ( ପୁରୁଷ ବା ମହିଳା) 
ପରିବାରର ସଦସ୍ୟ ହୋଇଥୁବେ ଏବଂ ତାଙ୍କ ରୋଜଗାରର ଅଂଶ 
ସମଗ୍ର ପରିବାରର ଆର୍ଥ୍କ ଭାଗର ସର୍ବାଧ୍କ ହୋଇଥୁବ । ( ଖ) 
ପରିବାରର ମୁଖ୍ୟ ରୋଜଗାରକ୍ଷମ ବ୍ୟକ୍ତିଙ୍କ ବୟସ ୧୮ରୁ ୫୯ 
ବୟସ ମଧ୍ଯରେ ହୋଇଥୁବ । (ଗ ) ଭାରତ ସରକାରଙ୍କ ଦାରିଦ୍ର୍ୟ 
ସୀମାରେଖା ତଳେ ଥବା ପରିବାରର ନିୟମ ପରିସର ମଧ୍ୟରେ 
ସେହି ପରିବାର ଚିହ୍ନଟ ହୋଇଥିବ । ( ଘ ) ସ୍ଥାନୀୟ ତଦନ୍ତ ପରେ 
ପରିବାରର ମୃତ ବ୍ୟକ୍ତିଙ୍କ ପରବର୍ତୀ ମୁଖ୍ୟଙ୍କୁ ପରିବାର କଲ୍ୟାଣ 
ଯୋଜନାରେ ସେବା ଯୋଗାଇ ଦିଆଯିବ । ଏହି ଯୋଜନା ନିମନ୍ତେ 
ପରିବାରବର୍ଗ ମଧ୍ଯରେ ସ୍ଵାମୀ ଅଥବା ସ୍ତ୍ରୀ, ନାବାଳକ ସନ୍ତାନ, 
ଅବିବାହିତ କନ୍ୟା ଓ ନିର୍ଭରଶୀଳ ପିତାମାତାଙ୍କୁ ଅନ୍ତର୍ଭୁକ୍ତ କରାଯିବ । 
(୩) ଜାତୀୟ ପରିବାର କଲ୍ୟାଣ ଯୋଜନାର ଦରଖାସ୍ତ ଫର୍ମ 
ମାଗଣାରେ ଗ୍ରାମପଞ୍ଚାୟତ/ ପଞ୍ଚାୟତ ସମିତି / ମ୍ୟୁନିସିପାଲିଟି / 


୫ ® $ 


ଏନ୍‌ଏସି କର୍ତୂପକ୍ଷଙ୍କ ନିକଟରେ ଦାଖଲ କରାଯିବ । ( ୪ ) ଜାତୀୟ 
ପରିବାର କଲ୍ୟାଣ ଯୋଜନାରେ ବ୍ଲକ ଉନ୍ନୟନ ଅଧୁକାରୀ ଅର୍ଥ 
ମଞ୍ଜୁର କରିବେ । ଦରଖାସ୍ତ ଆବେଦନ କରିବାର ୩୦ ଦିନ ମଧ୍ଯରେ 
ହିତାଧୂକାରୀଙ୍କୁ ଅର୍ଥ ମଞ୍ଜୁର କରିବା ଦାୟିତ୍ଵ ବ୍ଲକ୍‌ ଉନ୍ନୟନ 
ଅଧୁକାରୀଙ୍କୁ ଅର୍ପଣ କରାଯାଇଛି । ଦରଖାସ୍ତ ପାଇବା ପରେ ବିଡିଓ/ 
ଏକ୍‌ ଜିକ୍ୟୁଟିଭ୍‌ ଅଫିସର/ ମ୍ୟୁନି ସି ପାଲି ଟି/ ଏନ୍‌ ଏସି କର୍ଭୁଁ ପକ୍ଷ 
ଆବେଦନପତ୍ରକୁ ତନଖୁ କରିବେ । ଦରଖାସ୍ତକାରୀ ବି.ପିଏଲ୍‌ 
ଶ୍ରେଣୀରେ ଅନ୍ତର୍ଭୁକ୍ତ କି ନାହଁ, ତାଙ୍କ ବୟସ ଓ ମୃତ୍ୟୁର କାରଣ 
ସମ୍ପର୍କରେ ଏହି ତନଖ୍‌ କରାଯିବ । ଅର୍ଥ ମଞ୍ଜୁର କରାଗଲା ଅଥବା 
ଦରଖାସ୍ତକୁ ପ୍ରତ୍ୟାଖ୍ୟାନ କରାଗଲା ସେ ବିଷୟରେ ଦରଖାସ୍ତକାରୀଙ୍କୁ 
ଜଣାଇ ଦିଆଯିବ । 


ହିତାଧ୍କାରୀଙ୍କ ବ୍ୟାଙ୍କ୍‌ ଆକାଉଣ୍ଟ୍‌କୁ ଏହି ମଞ୍ଜରୀ ଅର୍ଥ ପ୍ରଦାନ 
କରାଯିବ । ଏହି ଯୋଜନାରେ କେତୋଟି ପରିବାର ଉପକୃତ ହେଲେ 
ସେ ବିଷୟରେ ସର୍ବଶେଷ ତଥ୍ୟ ଏସ୍‌.ଏସ୍‌. ଡବ୍ଲ୍ୟଯୟ.ଓ.କଲେକୁରଙ୍କ 
ନିକଟକୁ ପଠାଇବେ । ସବ୍‌ଡିଭିଜନରୁ ମିଳିଥୁବା ସୂଚନାକୁ ଭିଭିକରି 
ଡିଏସ୍‌ଡବ୍ଲ୍ୟୁ ଓ ଏକ ମାସିକ ପ୍ରୋଗ୍ରେସ୍‌ ରିପୋର୍ଟ ପ୍ରସ୍ତୁତ କରି 
କଲେକ୍ସୁରଙ୍କ ଦସ୍ତଖତ ପରେ ମହିଳା ଓ ଶିଶୁ ବିକାଶ ବିଭାଗକୁ 
ପଠାଇବେ । ଏହି ଯୋଜନାର ଉପଯୁକ୍ତ ମନିଟରିଂ ବ୍ୟବସ୍ଥା ମଧ୍ଯ 
କରାଯାଇଛି । ସବୁ କଲେକୁର ପ୍ରତି ମାସର ୫ ତାରିଖ ସୁଦ୍ଧା ମାସିକ, 
ତ୍ରୈମାସିକ ଓ ବାର୍ଷିକ ପ୍ରୋଗ୍ରେସ୍‌ ରିପୋର୍ଟ ସମ୍ପରକ୍ତ ଅଞ୍ଚଳ କଲେକୃରଙ୍କ 
ନିକଟକୁ ପଠାଇବେ । ଜିଲ୍ଲାର ଜିଲ୍ଲାପାଳ ମାସିକ, ତ୍ରୈମାସିକ ଓ 
ବାର୍ଷିକ ରିପୋର୍ଟକୁ ମହିଳା ଓ ଶିଶୁ ବିକାଶ ବିଭାଗକୁ ପରବର୍ତୀ 
ମାସ ୧୦ ତାରିଖ ସୁଦ୍ଧା ପଠାଇବେ । ଜିଲ୍ଲାପାଳଙ୍କ ନିକଟରୁ ରିପୋର୍ଟ 
ମିଳିବା ପରେ ରାଜ୍ୟ ସରକାର ପରବର୍ଭୀ ମାସର ୧୫ ତାରିଖ 
ମଧ୍ଯରେ ଭାରତ ସରକାରଙ୍କ ନିକଟକୁ ପଠାଇ ଦେବେ । 


ଜାତୀୟ ପରିବାର ସହାୟକ ଯୋଜନା ପାଇଁ ଗଠିତ 
ହୋଇଥିବା ଜିଲ୍ଲାସ୍ତରୀୟ କମିଟି ମନିଟରିଂ ଓ ଏଭାଲ୍ୟୁଏଟ୍‌ କରିବେ । 
ଏହି ଯୋଜନାକୁ ଜିଲ୍ଲା ସ୍ତରରେ କାର୍ଯ୍ୟକାରୀ କରିବା ନିମନ୍ତେ 
ଜିଲ୍ଲାପାଳଙ୍କୁ ଦାୟିତ୍ଵ ପ୍ରଦାନ କରାଯାଇଛି । 


ଫେବୃଆରୀ ୨୦୧୩ ଶେଷସୁଦ୍ଧା “ଜାତୀୟ ପରିବାର 
କଲ୍ୟାଣ ଯୋଜନା” ସେବା ପାଇବା ନିମନ୍ତେ ୪୯୧ ୦ଟି ଦରଖାସ୍ତ 
ମଧ୍ଯରୁ ୨୯୧୮ଟି କ୍ଷେତ୍ରରେ ଅର୍ଥ ମଞ୍ଜୁର ହୋଇଛି ଏବଂ ୧୯୯୨ଟି 
ଦରଖାସ୍ତ ପ୍ରୋସେସିଂ କରାଯାଉଛି । 


ଗବେଷଣା ଓ ତଥ୍ୟ ସୂଚନା ଅଧ୍‌କାରୀ 
ସୂଚନା ଓ ଲୋକସମ୍ପର୍କ ବିଭାଗ, ଭୁବନେଶ୍ବର 


ଉତ୍କଳ ପ୍ରସଙ୍ଗ 


® ®@ ମଇ ¬ ୨୦୧୩ 


ପ୍ରାଚୀନ ଓଡ଼ିଶା ହଁ ଖୋର୍ଦା 


ମାମୁଁ ଘର ବାଙ୍କୀ ଡମପଡାକୁ ଯାଇଥୁଲି । ଡମପଡା 
ହାଇସ୍ଟ୍ରଲ ସାମନାରେ ରାସ୍ତାଟିଏ ପୂର୍ବ ଦିଗକୁ ଯାଇଛି । ସ୍ଥାନୀୟ 
ଜଣେ ଲୋକଙ୍କୁ ପଚାରିଲି । ଏ ରାସ୍ତାଟି କୁଆଡେ ଯାଇଛି ? 
ସେ କହିଲେ ଓଡ଼ିଶାକୁ ଯାଇଛି । ଆଉ କିଛି ପଚାରିଲିନି । ଭାବିଲି 
ମୟୂରଭଞ୍ଜଠାରୁ କୋରାପୁଟ ସବୁ ତ ଓଡ଼ିଶା । ପୁଣି ରାସ୍ତାଟା 
ଓଡ଼ିଶାକୁ କଂଣ ଯାଇଛି ? ସେଇ ଡମପଡା ଶ୍ରୀ ମଦନମୋହନ 
ମନ୍ଦିର ପାଖେ ହଳଦିଆ ଆଡକୁ ଯାଇଥୁବା ରାସ୍ତା ବିଷୟରେ 
ବିସ୍ତୃତ ପଚାରିବାରେ ଦୁଇ ଜଣ ଲୋକ କହିଲେ ଏହା ଓଡ଼ିଶାକୁ 
ଯାଇଛି । ମନରେ କୌତୁହଳ ଜନ୍ମିଲା । ସ୍ଥାନୀୟ ଲୋକମାନଙ୍କୁ 
ପୁଣି ଥରେ ପଚାରି ବୁଝିଲି । ସେମାନେ ଖୋର୍ଦ୍ାକୁ ଓଡ଼ିଶା କହୁଛନ୍ତି, 
ଜାଣିଲି । ଖୋର୍ଦାବାସୀ ହେତୁ ମନଟା ଖୁସି ହୋଇଗଲା । ଗର୍ବ 
ଅନୁଭବ କଲି । ଶ୍ରୀ କେଦାରନାଥ ମହାପାତ୍ରଙ୍କ ଖୋର୍ଦା ଇତିହାସ 
ପଢିଲି । ସେଥ୍ରେ ମଧ୍ଯ ପାଇଲି ଯେ ଖୋର୍ଦ୍ରା ହେଉଛି ପ୍ରକୃତରେ 
ଓଡ଼ିଶା । 


ଏବେ ମଧ୍ଯ ବର୍ତମାନ ଓଡ଼ିଶାର କେତେକ ଜାଗାରେ 
ପୁରୁଣା ଲୋକମାନେ ଖୋର୍ଦ୍ଧାକୁ ଓଡ଼ିଶା ବୋଲି କହୁଛନ୍ତି । କାର୍ଯ୍ୟ 
ଉପଲକ୍ଷେ ବଉଦ -ସୋନପୂର ଯାଇଥୁଲି | ସେଠ।କାର 
ଲୋକମାନେ ମଧ୍ଯ କହିଲେ ଏ ରାସ୍ତା, ଓଡ଼ିଶା, ଜଗନାଥ ପୁରୀ 
ଯାଇଛି । ପୁରୁଣା ବୟସ୍କ ଲୋକମାନେ ମଧ୍ଯ କହନ୍ତି କଟକ, ପୁରୀ 
ଏବଂ ଖୋର୍ଧା ବ୍ଯତୀତ ଅନ୍ୟସବୁ ସ୍ଥାନ ମୋଗଲ ବନ୍ଦୀ । ଏ 
ସମ୍ବନ୍ଧରେ ୧୮୮୬-୮୭ ମସିହାର ଟେଲର୍‌ ସାହେବଙ୍କ 
ବନ୍ଦୋବସ୍ତ ରିପୋର୍ଟରେ ଏହିପରି ଲେଖାଅଛି । “ଓଡ଼ିଆମାନେ 
ଖୋର୍ଦାକୁ ଓଡ଼ିଶା ବୋଲି ଭାବନ୍ତି । ଆମ୍ଭେମାନେ ଯେତେବେଳେ 
ଖୋର୍ଦ୍ଧାର ଚତୁଃସୀମା ଚିହ୍ନିତ କରୁଥଲୁ ବା ସେ ସମ୍ବନ୍ଧରେ ଅନୁସନ୍ଧାନ 
କରୁଥୁଲୁ, ସେସମୟରେ ସୀମାନ୍ତର ଉଭୟ ପାର୍ଶ୍ବସ୍ଥ ପ୍ରଜାମାନେ 

ଜାନକୀ ବଲ୍ଲଭ ପଟ୍ଟନାୟକ 


ଆମ୍ଭମାନଙ୍କୁ ସୀମା ଦେଖାଇ କହୁଥୁଲେ ଯେ ଏହା ଓଡ଼ିଶା” ଏବଂ 
ତାହା “ଡମପଡା” “ଖଣ୍ଡପଡା” ଲେମ୍ବାଇ ଇତ୍ୟାଦି ଏବଂ ଖୋର୍୍ା 
ବ୍ୟତୀତ ଅନ୍ୟ କୌଣସି ଅଞ୍ଚଳକୁ ସେମାନେ ଓଡ଼ିଶା ବୋଲି କହୁ 
ନଥ୍‌ଲେ । 


ଟେଲର୍‌ ସାହେବଙ୍କ ଉପରୋକ୍ତ ଉକ୍ତିରୁ ସେତେବେଳେ 
ଯେ ଖୋର୍ଦ୍ଧାକୁ ହୁଁ ଓଡ଼ିଶା ବୋଲି କୁହାଯାଉଥୁଲା, ଏହା ସ୍ପଷ୍ଟ 
ଜଣାପଡେ । ଖୋର୍ଦ୍ଧାର ଭାଷା ହିଁ ସ୍ପଷ୍ଟ ଓଡ଼ିଆ ଭାଷା ଏହା ସମସ୍ତେ 
ଜାଣନ୍ତି । ୧୮୬୮-୬୯ରୁ ଭୋଇ ରାଜବଂଶର ରାଜଧାନୀ 
ଖୋର୍ଦ୍ଧାରେ ସ୍ଥାପିତ ହେବା ପରଠାରୁ ଖୋର୍ଦ୍ରାର ବିଶେଷ ପ୍ରାଧାନ୍ୟ 
ଓ ପ୍ରସିଦ୍ଧି ରହିଛି । ପରେ ମୋଗଲ ସମ୍ରାଟମାନେ ଏହି ରାଜବଂଶକୁ 
ସମଗ୍ର ଓଡ଼ିଶାର ମହାରାଜା ବୋଲି ସ୍ଵୀକାର କରିଥୁବାରୁ ଖୋର୍ଦ୍ଧା 
ଓଡ଼ିଶାର ଏକ ପ୍ରାଚୀନ ରାଜଧାନୀ ଭାବେ ପ୍ରସିଦ୍ଧି ଲାଭ କରିଥୁଲା । 
ପ୍ରାୟତଃ ୧୮୦୪ରେ ଇଂରେଜମାନେ ଖୋର୍ବ୍ରା ଅଧ୍ନକାର କରିବା 
ଯାଏଁ ଖୋର୍ଦା ରାଜଧାନୀ ଏବଂ ଓଡ଼ିଶା ଭାବରେ ଗୌରବ ଲାଭ 
କରିଥିଲା । 


କଟକର ବାରବାଟୀ ଦୁର୍ଗ ଏବଂ ପୁରୀ ଶ୍ରୀଜଗନ୍ନାଥ 
ମନ୍ଦିରକୁ ବାରମ୍ବାର ବିଦେଶୀ ଆକ୍ରମଣ ଫଳରେ ଗଜପତି 
ମହାରାଜା କଟକ ଏବଂ ପୁରୀର ମଧ୍ଯବର୍ଭୀ ସ୍ଥାନ ବରୁଣେଇ 
ପାହାଡର ଘାଟୀ, ଯେଉଁଠାରେ ଶହ୍ରୁ ଭୟ ନଥ୍ବ, ସମସ୍ତ ସ୍ାନକୁ 
ଯାତାୟାତ ସୁବିଧା ଥୁବ, ଜଳବାୟୁ ସ୍ଵାସ୍ଥ୍ୟକର ହୋଇଥୁବ ତଥା 
ପ୍ରାକୃତିକ ଦୃଶ୍ୟଭରା ମନୋରମ ସ୍ଥାନଟିଏ ହୋଇଥୁବ ଏପରି 
ଖୋଜୁ ଖୋଜୁ ବରୁଣେଇ ପାହାଡ ପାଦଦେଶରେ ପହଞ୍ଚୁ ଦେଖ୍‌ଲେ 
ଯେ ଗୋଟାଏ ବଗ, ଛଞ୍ଚାଣକୁ ମାଡି ବସିଛି । ଗଜପତି ମହାରାଜ 
ମନ୍ତ୍ରୀଙ୍କୁ ଏହାର କାରଣ ପଚାରିବାରୁ ମନ୍ତ୍ରୀ କହିଲେ ଏହା 
ବୀରମାଟି । ଗଜପତି ମହାରାଜା ଆନନ୍ଦିତ ହୋଇ ଏହି ସ୍ଥାନଟିକୁ 

ତାଙ୍କର ରାଜଧାନୀ କରିବା ପାଇଁ ସ୍ଥିର କଲେ । ପ୍ରକୃତରେ 
ଖୋର୍ଦ୍ଧାର ମୃତ୍ତିକା ପ୍ରଧାନତଃ ନାଲିପଥର ଚଟାଣ ଓ ତା'ଉପରେ 
ନାଲି ପିକାମାଟିର ସ୍ତର । ରାଜଧାନୀ ହେବା ବହୁ ପୂର୍ବରୁ ମଧ୍ଯ 
ବୀର ପାଇକମାନେ ଏଠାରେ ବାସ କରୁଥୁଲେ ଶତ୍ରୁ ସହ ଯୁଦ୍ଧ 
କରୁଥ୍‌ଲେ । ଏଣୁ ବୀର ରକ୍ତରେ ରଞ୍ଜତ ନାଲିମାଟି, ପରେ 
ବିଦେଶୀମାନଙ୍କ ସହ ସଂଗ୍ରାମ କରି ଏ ମାଟି ଅଧୁକ ରକ୍ତରଞ୍ଜତ 
ହେଲା । ପଦ୍ମଚରଣ ପଟ୍ଟନାୟକ ତାଙ୍କ ' ଖୋର୍ଦା ପ୍ରଥମ ଦର୍ଶନ” 
କବିତାରେ ବିହ୍ବଳ ହୋଇ ଗାଇଛନ୍ତି - 
କି ଭୂମିରେ ଆଜି ଦେଲି ମୁହିଁ ପାଦ 
କି କଲି କି କଲି କେଡେ ଅପରାଧ 
ଯହଁ ଟେକି ଦେଲେ ଟେକାଖଣ୍ଡେ ଏଥୁ 
ମିଳିଯିବ ବୀର- ଅସ୍ଥି- ମେଦ- ଛି | 
ସେଇ ଖୋର୍ଦ୍ଧା କଥା ମନେ ପକାଇ ଶ୍ରୀ ଗୋଦାବରୀଶ 
ମହାପାତ୍ର ତଦୀୟ “ଉଠ କଙ୍କାଳ” କବିତାରେ ଖୋର୍ଵାର ସେ 
ବୀର ଗାଥାକୁ ସ୍ମରଣ କରାଇ ଦେଇଛନ୍ତି- 


ପୃଥ୍ବୀ ବିଦାରୀ ବାରବାଟୀ ମଡା ଉଠ ଉଠ ଚଞ୍ଚଳ 
ଖୋରଧାର ଶତ ସରଦାର ଶିର କର ଉନ୍ମତତର 


ଲୋକରନୁ ଅଧ୍ୟାପକ କୁଞ୍ଜ ବିହାରୀ ଦାଶ ଖୋର୍ବାର 
ଗୌରବ ଓ ବକ୍ଷି ଜଗବନ୍ଧୁଙ୍କ ବିଷୟରେ ଲେଖୁଛନ୍ତି- 


ଭୈରବ ରବେ ଅଶନି ସେ ଦିନ 
ଘୋଷିଲା ଖୋରଧା ପ୍ରାନ୍ତରେ 
ନିଜ ବୈଭବ ତେଜ ଗୌରବ 
ମନ୍ଦ୍ର ମଧୁର ମନ୍ତ୍ରରେ 
ସୁପ୍ତ ପାଇକ ଦୃପ୍ତ ଚମକେ 
ଦୀପ୍ତ ହେଲେ ସେ ଇଙ୍ଗିତେ 
ବରୁଣେଇ ଗୁହା ଗର୍ଜି ଉଠିଲା 
ଜୟ ଉତ୍କଳ ସଙ୍ଗୀତେ । 


ଗଙ୍ଗାଠାରୁ ଗୋଦାବରୀ ଯେପରି ଥୁଲା ପ୍ରାଚୀନ ଉତ୍କଳ, 
ସେହିପରି ମହାନଦୀ ତଟରୁ ଚିଲିକା ପର୍ଯ୍ୟନ୍ତ ଅଞ୍ଚଳ ହଁ ଖୋର୍ଦ୍ଧା 
ଇଲାକା । ବିଭିନ୍ନ ସମୟରେ ଏହି ମୂଳ ଓଡ଼ିଶା ଖୋର୍ଦ୍ା ହଁ କଳିଙ୍ଗ, 
ଉତ୍କଳ, ଉଡ୍ର ଆଦି ନାମରେ ପରିଚିତ ଥୁଲା | ଶ୍ରୀମଦୂ ଭାଗବତରେ 
ବୈବସୂତ ମନୁଙ୍କ ପୌତ୍ର ଉତ୍କଳଙ୍କ ନାମାନୁସାରେ ଦିନେ ଏହା 
ଉତ୍କଳ ବୋଲାଉଥୁବା କଥା ବର୍ଣ୍ତିତ ହୋଇଛି । ମହାଭାରତ ଯୁଦ୍ଧରେ 
କଳିଙ୍ଗ ରାଜା ଶ୍ରୁତାୟୁଧ ନିଜର ଶହେ ପୁତ୍ରଙ୍କ ସହିତ ଯୋଗ 

ଦେଇଥୁବାର ବର୍ଣ୍ଣନା ମିଳେ । ମଗଧ ସମ୍ରାଟ ମହାପଦ୍ମନନ୍ଦ ଖୋର୍ଦ୍ଧା 
ସହ କଳିଙ୍ଗର ଆଧୁନିକ ଶିଶୁପାଳ ଗଡ ଅଧୁକାର କରିବା କଥା 
ଇତିହାସ କହେ, ଚୀନ ପରିବ୍ରାଜକ ହୁଏନଂସା ୬୩୮ ଖ୍ରୀଷ୍ଟାବ୍ଦରେ 
ଉଡ୍ଜ (ଖୋର୍ଧା) ଓ କଙ୍ଗୋଦ ରାଜ୍ୟ ପରିଭ୍ରମଣ କରିବା 
ଜଣାଯାଏ । ଓଡ଼ିଆ ଜାତିର ଶ୍ରେଷ୍ଠ କୀର୍ଭି କୋଣାର୍କ, ପୁରୀ 
ଶ୍ରୀମନ୍ଦିର, ଭୁବନେଶ୍ବରର ଲିଙ୍ଗରାଜ ମନ୍ଦିରାଦି ଏଇ ଖୋର୍ଦ୍ଧା ତାପଙ୍ଗ 
ଗଡର ପଥରରେ ନିର୍ମିତ ହୋଇଛି । 


ସଂସ୍କୃତ କାବ୍ୟ ଦୁର୍ଗୋତ୍ସବ ଚନ୍ଦ୍ରିକାଂରେ ଖୋର୍ଦା ରାଜା 
ରାମଚନ୍ଦ୍ରଦେବଙ୍କ ଯଶ ଏବଂ “ବୀର ସପ୍ତସତୀ”ରେ ' ଖୋର୍ଵା ବୀର 
ଭୂମି ଭୂର୍ଷି ବିଦିତ” ଇତ୍ୟାଦି ଉଲ୍ଲେଖ ଅଛି । 

ଓଡିଆ ପୁରାଣ ଓ ଭକ୍ତି ସାହିତ୍ୟରେ ମଧ୍ଯ ଖୋର୍ଦାର 
ଶ୍ରେଷ୍ଠତା ନିମ୍ନମତେ ବର୍ଣ୍ଣିତ ହୋଇଛି । ବିଚିତ୍ର ଭାରତରେ ବିଶ୍ଵମ୍ଭର 
ଦାସ ଲେଖୁଛନ୍ତି - 


ପୃଥୁବୀ ମଣ୍ଡଳେ ସାର ଭୂମି ଓଡ଼ିଶା 
ଖୋରଧା ନାମେ ନଗର 
ତହିଁରେ ନୃପତି ଶ୍ରୀ ବୀର କିଶୋର 
ପ୍ରତାପରେ ବୀରବର ହେ । 


୧୭ଦଶ ଶତାବ୍ଦୀର ନୀଳ ସୁନ୍ଦର ଗୀତାରେ ଖୋର୍ଦ୍ା କଥା 
ଏହିପରି ବର୍ଣ୍ଣିତ ଅଛି- 
କଳାସିଂହଡରେ ତହୁଁ ପଳାଇବ 
ଖୋରଧା କରିବ ସ୍ଥିତି 
ପଞ୍ଚଘାଟ ଯଦୁବଂଶ ଶେଷ କୁସେ 
ନରେନ୍ଦ୍ର ଦେବ ନୃପତି । 


ଦୀନକଷ୍ଣ ଦାସଙ୍କ ରସ ବିନୋଦରେ ଅଛି- 


ସେ ଦିନ ରାମଚନ୍ଦ୍ର ରାଜା । 
ଶୁଭେ ପାଳନ୍ତି ଜନପ୍ରଜା । 
ଖୋରଧା କଟକ ନଗର । 
ରହିଣ ଥୁଲେ ନୃପବର । 


ଦଦାର୍ଢ୍ୟତା ଭକ୍ତି' ଗ୍ରନ୍ଥରେ ବିପ୍ର ରାମଦାସ (୧୮ ଦଶ 
ଶତାବ୍ଦୀ ) ରେ ଗାଇଛନ୍ତି - 


ତତ୍ବକ୍ଷଣେ ଗରୁଡ ଆରୋହୀ 
ଗଗନ ମାର୍ଗେ ଉଡିଯାଇ 

ବିଜେ ଖୋରଧା ରଥୁ-ପୁରେ 
ପ୍ରତାପରୁଦ୍ରର ମନ୍ଦିରେ । 

ସାହିତ୍ୟିକ ବିଶ୍ବନାଥ ଖୁଣ୍ଢିଆଙ୍କ ରଚିତ “*ସମରଗୀତା” 
କହ୍ନେଇ ଚମ୍ପତ୍ତିରାୟଙ୍କ ଂପାଇକଖେଦା” ଇତ୍ୟାଦିରେ ଖୋରଧା 
ରାଜା ଓ ପାଇକମାନଙ୍କ ବୀରତ୍ସ ଗାଥା ବର୍ଣ୍ଣିତ ହୋଇଛି । ବିପ୍ର 


ମଧୁସୂଦନ ତାଙ୍କ ଫିରିଙ୍ଗି କଳି ଭାରତରେ ଖୋର୍ଶ୍ା ରାଜାଙ୍କ 
ଗଡର ଏକ ଚମକଚ୍କାର ବର୍ଣ୍ଣନା ଦେଇଛନ୍ତି । 


ହର ଉଦ୍ୟାନ ବନ ଦକ୍ଷିଣ ଯେ ଭାଗେ 
ବାରୁଣାବନ୍ତ ଗିରି ଅଛଇ ତାର ଲାଗେ । 
ସେ ଗିରି ଉପରେ ନୃପ କରିଛନ୍ତି ଘାଟି 
ପୃଥୁବୀର ଶଙ୍କା ଯେ କିଜାଣି ସିଂହ ଦୃଷ୍ଟି 
ସେ ଗିରି ଉପରେ ଯେ ତୋଳାଇ ନବର 
ଦିଶଇ ପଟାନ୍ତର ଅଳକା ଯେ ପୁର 


“ଖୋର୍ଦାଦର୍ପଣ”ରେ ଦିଗାମ୍ବର ଶ୍ରୀଚନ୍ଦନ ବୀର ଦର୍ପରେ 
ଗାଇଛନ୍ତି - 


ଧନ୍ୟ ଧନ୍ୟ ଖୋରଧା ତୁ, ନାମ ତୋର ଧନ୍ୟ 
କ୍ଷୁରଧାର ପରା ରିପୁ ଗଣଙ୍କର ଜ୍ଞାନ । 


କେତେକେତେ ଭକ୍ତ କବିଙ୍କର ଖୋର୍ଦା ଭୂମିରେ ଆବିର୍ଭାବ 
ଘଟିଛି । ସେମାନଙ୍କ ଭକ୍ତିର ସାପ୍ଲୁତ କବିତା ମାନ ଓଡ଼ିଆ 
ସାହିତ୍ୟକୁ ରଵିମନ୍ତ କରିଛି । ସେମାନଙ୍କ ମଧ୍ଯରେ ଚାନ୍ଦ ଦାସଙ୍କ 
'ଗୋପୀଚନ୍ଦନ', ଦନାଇ ଦାସଙ୍କ 'ଗୋପୀଭାଷା', ବୃନ୍ଦାବତୀ 
ଦାସଙ୍କ “ପୂର୍ଣ୍ଣତମ ଚନ୍ଦ୍ରୋଦୟ” ଭକ୍ତଚରଣ ଦାସଙ୍କ ' ମଥୁରାମଙ୍ଗଳ” 
ଓ 'ମନଶିକ୍ଷା,, ଗୌରଚରଣ ଅଧୁକାରୀଙ୍କ” 'ଶ ଗୌର ଜଗନାଥ 
ଭଜନ” ଆଦିର ତୁଳନା ନାହିଁ । ପୁରୀ ଶ୍ରୀମନ୍ଦିର ଓ ଭୁବନେଶ୍ବରର 
ଶ୍ରୀ ଲିଙ୍ଗରାଜ ମନ୍ଦିର ମଧ୍ଯ ଖୋର୍ଦାର ଅନ୍ତର୍ଭୁକ୍ତ । ଏହା ବ୍ୟତୀତ 
ଖୋର୍ଦ୍ାଗଡର ଶ୍ରୀ କୁଞ୍ଜବିହାରୀ ମନ୍ଦିର ଯାହା ପୂର୍ବେ ସାକ୍ଷୀଗୋପାଳ 
ମନ୍ଦିର ଥୁଲା, ଶ୍ରୀ ସାକ୍ଷୀଗୋପାଳ ସେଠାରେ ଅବସ୍ଥାନ କରିଥୁଲେ । 
ଶ୍ରୀ ରାଧାକାନ୍ତ ମନ୍ଦିର, ଶ୍ରୀ ଗୋବିନ୍ଦ ଜୀଉ ମନ୍ଦିର, ଶ୍ରୀ ରଘୁନାଥ 
ମନ୍ଦିର, ଶ୍ରୀ ରାଧା ବୃନ୍ଦାବନ ଚନ୍ଦ୍ର ମନ୍ଦିର (ବଡ ଓଡ଼ିଆ ମଠ) 
ଜଜାରସିଂହ, ବର୍ତମାନ ଖୋର୍ଦା ସହରର ଶ୍ରୀ ରାଧାବଲ୍ଲଭ, 
ଶ୍ରୀ ଗୋପୀନାଥ, ଶ୍ରୀ ଲକ୍ଷ୍ମୀନାରାୟଣ, ମୁକୁନ୍ଦ ପ୍ରସାଦର 
ଶ୍ରୀ ଦଧ୍‌ବାମନ ଜୀଉ, ଜାଗୁଳେଇ ପାଟଣାର ହସ୍ତପଦାଦି 
ପୂର୍ଣ୍ଜାବୟବ ଥବା ଶ୍ରୀଜଗନ୍ନାଥ ଇତ୍ୟାଦି ବିଷ୍ଣୁପୀଠ, ଗୁରୁଜଙ୍ଗର 
ଧବଳେଶ୍ବର, ଖୋର୍ଦାର ସିଦ୍ଧେଶ୍ବର, ବାଲୁଙ୍କେଶ୍ବର, ସ୍ଵପ୍ନେଶ୍ବର 
ଆଦି ଶୈବପୀଠ, ବରୁଣେଇ, ଦୁଲଣା ମଙ୍ଗଳା ଆଦି ଶକ୍ରିପୀଠ, 
ପଲ୍ଲାଗ୍ରାମର ପ୍ରାଚୀନ ଗୌର ନିତ୍ୟାନନ୍ଦ ବିଗ୍ରହ ( ବ୍ରଜ ବିହାରୀ 


୫ ® $ 


ମନ୍ଦିର) ଆଦି ଧାର୍ମିକ ପୀଠ ବ୍ଯତୀତ ଆହୁରି ବହୁତ ମନ୍ଦିର 
ରହିଛି ଯାହାକି ଖୋର୍ଦ୍ଧାର ଗଜପତି ମହାରାଜାମାନଙ୍କର କୀର୍ଭି । 
ଓଡ଼ିଶାର ଗୌରବ ବୀର ଜୟୀ ରାଜଗୁରୁ, ବକ଼ି ଜଗବନ୍ଧୁ, ତାପଙ୍ଗ 
ଦଳବେହେରା କେତେକେତେ ବୀର ଏ ଜାତିର ଟେକ ରଖୁ 
ଇତିହାସରେ ଅମର ହୋଇଛନ୍ତି । ବ୍ରିଟିଶ ଶାସନ ବିରୁଦ୍ଧରେ ସମଗ୍ର 
ଭାରତବର୍ଷ ମଧ୍ଯରେ ଜୟୀ ରାଜଗୁରୁଙ୍କ ଦ୍ଵାରା ପ୍ରଥମେ ହିଁ 
ସ୍ଵାଧୀନତା ସଂଗ୍ରାମର ଆରମ୍ଭ, ଏହି ଖୋର୍ଦାରେ ହଁ ଭାରତବର୍ଷର 
ଶେଷ ସ୍ବାଧୀନ ଦୁର୍ଗ ଗଜପତି ମହାରାଜାଙ୍କ ରାଜପ୍ରାସାଦର 
ଭଗ୍ନାବଶେଷ ଏବେ ମଧ୍ଯ ମୁକସାକ୍ଷୀ ରୂପେ ଦଣ୍ଡାୟମାନ । ବଙ୍ଗଳା 
ଅଧୂକାର କରିବାର ଦୀର୍ଘ ୪୫ ବର୍ଷ ପରେ ଇଂରେଜମାନେ 
ବାରବାଟୀ ଦୁର୍ଗ ଅଧୂକାର କରିଥୁଲେ । 


ସର୍ବୋପରି ସମଗ୍ର ଓଡ଼ିଆ ଜାତିର ଟେକ ରଖୁଛନ୍ତି ଖୋର୍ଦ୍ଧା 
ରାଜା ଶ୍ରୀ ରାମଚନ୍ଦ୍ର ଦେବ ଯିଏ କି କଳାପାହାଡ ଦ୍ଵାରା ବକ୍ର 
ହୋଇଥୁବା ନୀଳଚକ୍ର ସଳଖ କରି କୁଜଙ୍ଗରୁ ବ୍ରହ୍ମ ଅଣାଇ ଖୋର୍ଵାରେ 
ଚତୁର୍ଦାମୂର୍ଭିଙ୍କୁ ନିର୍ମାଣ କରାଇ ଶ୍ରୀମନ୍ଦିରରେ ସେମାନଙ୍କୁ ପ୍ରତିଷ୍ଠା 
କଲେ । ବନ୍ଦ ହୋଇଥୁବା ମହାପ୍ରସାଦଙ୍କୁ ପୁନଃ ପ୍ରଚଳନ କରି 
ଦ୍ବିତୀୟ ଇନ୍ଦ୍ରଦ୍ୟୁମ୍ନ ଆଖ୍ଯା ଲାଭ କରିଥୁଲେ । ବୋଧ ହୁଏ 
ନବକଳେବର ପ୍ରଥା ସେହି ସମୟରୁ ହିଁ ଅନୁସୃତ ହେଉଛି । 
ଶ୍ରୀଜଗନ୍ନାଥ ଓ ଶ୍ରୀମନ୍ଦିର ସହ ଖୋର୍ଦାର ନିବିଡ ସମ୍ପର୍କ । ଖୋର୍ଦା 
ଆଖପାଖରେ ବହୁ ପ୍ରାଚୀନ ଶ୍ରୀଚୈତନ୍ୟ ମନ୍ଦିର ଅଛି । ପ୍ରେମ 
ପୁରୁଷୋତ୍ତମ ଶ୍ରୀଚୈତନ୍ୟ ପୁରୀରୁ ଘୋରଡିଆ, ହରିଡାମଡା 
(ତରାବୋଇ) ପଲ୍ଲା, ଗୁଡୁମ ଗ୍ରାମ ହୋଇ ଶ୍ରୀହଚ୍ଟକେଶ୍ଵରଙ୍କୁ 
ଦର୍ଶନ କରିବା ଯୋଗୁଁ ଏବଂ ତାଙ୍କ ଦାକ୍ଷିଣାତ୍ୟ ଯିବା ସମୟରେ 
ବ୍ରହ୍ମଗିରିରୁ ଚିଲିକା ପାର ହୋଇ ସୋରଣ, କୁସୁମୀ, କୁହୁଡି, 
ଚଣ୍ଡେଶ୍ଵର ଇତ୍ୟାଦି ଦର୍ଶନ କରିଥ୍ବାରୁ ଖୋର୍ଦ୍ରା ଭୂଖଣ୍ଡ ପବିତ୍ର 
ହୋଇଯାଇଛି । ଗ୍ରାମମାନଙ୍କରେ ଭାଗବତ ଟୁଙ୍ଗୀରେ ଭାଗବତର 
ସ୍ଵର ଓ ପ୍ରତି ଗ୍ରାମରେ ଶ୍ରୀ ଗୌର ବିହିତ ସଂକୀଉ୍ତନ ଅନୁଷ୍ଠିତ 
ହେବା ଫଳରେ ଏକ୍ୟ ଓ ସଂହତି ଶ୍ରୀଜଗନ୍ନାଥଙ୍କ ଉଦାର ଧର୍ମର 
ସଂସ୍କୃତିର ପରିଚୟ ଦେଉଅଛି । 


ଓଡ଼ିଆ ଜାତିର ପ୍ରାଣ ଶ୍ରୀଜଗନ୍ନାଥ ମଧ୍ଯ ବିଭିନ୍ନ ସମୟରେ 
ବିଧର୍ମୀମାନଙ୍କ ଆକ୍ରମଣର କବଳରୁ ମୁକ୍ତ ହୋଇ ଖୋର୍ବ୍ାର ବିଭିନ୍ନ 
ସ୍ଥାନରେ କିଛିଦିନ ଅବସ୍ଥାନ କରିବା ଫଳରେ ଖୋର୍ମ୍ା ଭୂମି ପବିତ୍ର 
ହୋଇଛି । ଖୋର୍ଦ୍ଧା ନିକଟ କ।ଇପଦରରେ ପୀର 
( ବୁଖାରୀବାବା )ଙ୍କୁ ହିନ୍ଦୁ ମୁସଲମାନ ଉଭୟେ ଉପାସନା କରନ୍ତି, 
ଗଜପତି ମହାରାଜ ପୀରଙ୍କ ପାଇଁ ଜମି ମଧ୍ଯ ଖଞ୍ଜଥୁଲେ । ଏଣୁ 


୦୦ ୦ ଏ୍‌। ± ±±±ˆ୍‌୍‌୍‌୍‌୍‌୍‌୍‌୍‌୍‌୍‌୍‌୍‌୍‌ ଅଆ ଠି ଓ 


ଖୋର୍ଦାର ସଂସ୍କୃତି ଉଦାର, ସାର୍ବଜନୀନ ଆଉ ଏହି ଖୋର୍ଦ୍ଧାରୁ 
ଗଜପତି ମହାରାଜ ଚତୁର୍ତ୍ବାମୂର୍ଭିଙ୍କୁ ନିର୍ମାଣ କରି ପୁରୀ ଶ୍ରୀମନ୍ଦିରରେ 
ସଂସ୍ଥାପନ ଓ ଶ୍ରୀଜୀଉଙ୍କ ସେବା ପୂଜାର ଭିଆଣାଦି ସମସ୍ତ ଯୋଜନା 


ଥୁଲା କେବଳ ଏକାମ୍ର କାନନ, ନିବିଡ ଜଙ୍ଗଲ | ତେବେ ସ୍ବର୍ଗତ 
ବିଜୁ ପଟ୍ଟନାୟକ ଖୋର୍ଦ୍ଧାକୁ ଏକ ସ୍ଵତନ୍ତ୍ର ଜିଲ୍ଲାର ମାନ୍ୟତା ଦେବା 
ପରଠାରୁ ଖୋର୍ଦାର ଭାଗ୍ୟାକାଶରେ ପରିବର୍ଭନ ଦେଖାଦେଇଛି 


କରିଥୁବାରୁ ଖୋର୍ଵଦା ମଧ୍ଯ ଏକ ଜଗନ୍ନାଥ ପୀଠ । ଏକାଦିକ୍ରମେ 
ଖୋର୍ଦ୍ା ବୀର ଓ ଧର୍ମ ଏଁକ୍ୟାଦିର ଉଦାର ଭୂମି । ଏପରି ସ୍ଥାନ 
ଭାରତ ଭୂଖଣ୍ଡରେ ବିରଳ କହିଲେ ଅତ୍ୟୁକ୍ତି ହେବନାହଁ । ଖୋର୍ଦ୍ଧାରେ 
ଯେତେବେଳେ କଚେରୀ, ଥାନା ଓ ଅନ୍ୟାନ୍ୟ ସରକାରୀ କାର୍ଯ୍ୟାଳୟ 
ଆଦି ଥୁଲା । ସେତେବେଳେ ଭୁବନେଶ୍ଵର କେବଳ ଶ୍ରୀଲିଙ୍ଗରାଜଙ୍କ 
ବ୍ୟତୀତ ଅନ୍ୟ କୌଣସି ପାଇଁ ପ୍ରସିଛି ଲାଭ କରି ନଥୁଲା । ତାହା 


ଓ ପ୍ରାଚୀନ ଉଦଡ୍ଥ ବା ଓଡ଼ିଶା ରାଜ୍ୟ ଖୋର୍ଧା ତାର ହୃତଗୌରବ 
ଲାଭ କରିବା ଦିଗରେ ଆଗୁସାର ହେଉଅଛି । 


ଶ୍ରୀଚୈତନ୍ୟ ବିହାର 
ଖୋର୍ଦା 


ଏ. 
+ ୬ 
ଏ. 
+ ୬ 
ଏ. 
+ ୬ 


ଜାତୀୟ ପଞ୍ଚାୟତିରାଜ ଦିବସରେ ପୁରସ୍ତଖାତ ହେଲା ଓଡ଼ିଶା 
ପଞ୍ଚାୟତ ସଶକ୍ତିକରଣରେ ଓଡ଼ିଶା ଦେଶରେ ଚତୁର୍ଥ 


ଗତ ୨୪ ତାରିଖ ଦିନ ନୂଆଦିଲ୍ଲୀଠାରେ ଆୟୋଜିତ ଜାତୀୟ ପଞ୍ଚାୟତିରାଜ ଦିବସରେ ଓଡ଼ିଶାକୁ ପୁରସ୍ଫୃତ କରାଯାଇଛି । 
ରାଜ୍ୟରେ ପଞ୍ଚାୟତ ସଶକ୍ତିକରଣ କାର୍ଯ୍ୟକ୍ରମ ସଞ୍ଚାଳନରେ ଓଡ଼ିଶା ଚତୁର୍ଥ ସ୍ଥାନ ଅଧ୍‌କାର କରିଥ୍ବାରୁ ପ୍ରଧାନମନ୍ତ୍ରୀ ଡକୁର 
ମନମୋହନ ସିଂହ, ଆଜିର କାର୍ଯ୍ୟକ୍ରମରେ ଓଡ଼ିଶାକୁ ଏହି ପୁରସ୍କାର ପ୍ରଦାନ କରିଛନ୍ତି । ରାଜ୍ୟ ପଞ୍ଚାୟତିରାଜ ମନ୍ତ୍ରୀ ଶ୍ରୀ କଳ୍ପତରୁ 
ଦାସ ପ୍ରଧାନମନ୍ତ୍ରୀଙ୍କଠାରୁ ଏ ବାବଦରେ ଏକ କୋଟି ଟଙ୍କା ପୁରସ୍କାର ଏବଂ ମାନପତ୍ର ଗ୍ରହଣ କରିଥୁଲେ । ଏହି ଅବସରରେ ମନ୍ତ୍ରୀ 
ଶ୍ରୀ ଦାସ ସମ୍ବିଧାନର ୭୩ତମ ସଂଶୋଧନ ଫଳରେ ଦେଶରେ ଏକ ବିରାଟ ପରିବର୍ଭନ ହୋଇପାରିଥିବା ଦର୍ଶାଇ ଓଡ଼ିଶାରେ 
ଅନୁସୂଚିତ ଜାତି, ଜନଜାତି, ପଛୁଆବର୍ଗ ଏବଂ ମହିଳାମାନଙ୍କ ନିମନ୍ତେ କିପରି ପଞ୍ଚାୟତିରାଜ ବ୍ୟବସ୍ଥାରେ ଆସନ ସଂରକ୍ଷଣ 
ମାଧ୍ଯମରେ ବିଶେଷ ପ୍ରାବଧାନ କରାଯାଇଛି, ତାହା ଦର୍ଶାଇବା ସହ ଦେଶରେ ପଞ୍ଚାୟତଗୁଡିକୁ ଅଧୁକ କ୍ଷମତାଶାଳୀ କରିବା 
ଦିଗରେ କେନ୍ଦ୍ର ଯନବାନ ହେବା ଉପରେ ସେ ଗୁରୁତ୍ବାରୋପ କରିଥୁଲେ । ଓଡ଼ିଶାରେ ନିୟମିତ ଭାବେ ଗ୍ରାମସଭା ଆୟୋଜନ 
କରାଯାଇ ଲୋକଙ୍କ ପ୍ରସ୍ତୁତ ଯୋଜନାଗୁଡିକୁ ପ୍ରାଧାନ୍ୟ ଦିଆଯାଉଥ୍ବା ମନ୍ତ୍ରୀ ତାଙ୍କ ବକ୍ତ ବ୍ୟରେ କହିଥୁଲେ । ଏହି କ୍ରମରେ ଓଡ଼ିଶାର 
୬ହଜାରରୁ ଉର୍ଦ୍ଧ ଗ୍ରାମପଞ୍ଚାୟତରେ ଗ୍ରାମସଭା ଆୟୋଜନ କରାଯାଇଛି, ଯେଉଁଥୁରେ ୪୭ହଜାର ଗ୍ରାମ ଅନ୍ତର୍ଭୁକ୍ତ । ବ୍ୟବସ୍ଥା 
ଯେପରି ସ୍ଵଚ୍ଛତାର ସହ ସଞ୍ଚାଳିତ ଏବଂ ଲୋକାଭିମୁଖୀ ହୋଇପାରିବ, ସେଥୁପାଇଁ ରାଜ୍ୟ ସରକାର ବିଶେଷ ଧ୍ଧାନ ଦେଉଛନ୍ତି 
ବୋଲି ସେ ଉଲ୍ଲେଖ କରିଥୁଲେ । କେନ୍ଦ୍ର ଦ୍ଵାଦଶ ଯୋଜନା ଅବଧୂ ମଧ୍ଯରେ ରାଜୀବ ଗାନ୍ଧୀ ପଞ୍ଚାୟତ ସଶକ୍ତିକରଣ ଅଭିଯାନ 
ଚଳାଇ ଥୁବା ଯୋଗୁଁ ଧନ୍ୟବାଦ ଜଣାଇଥୁଲେ । 


ଏହି କାର୍ଯ୍ୟକ୍ରମରେ ଗଞ୍ଜାମ ଜିଲ୍ଲା ପରିଷଦକୁ ୪୦ ଲକ୍ଷ ଟଙ୍କା ପୁରସ୍କାର ଏବଂ ମାନପତ୍ର ପ୍ରଦାନ କରାଯାଇଥୁଲା । 
ସେହିପରି ପଞ୍ଚାୟତ ସମିତି ସ୍ତରରେ ଗଞ୍ଜାମ ଜିଲ୍ଲାର ହିଞ୍ଜଳିକାଟୁ ଏବଂ ନବରଙ୍ଗପୁର ଜିଲ୍ଲାର ନବରଙ୍ଗପୁର ସଦର ବ୍ଲକକୁ ୨୦ 
ଲକ୍ଷ ଟଙ୍କା ଲେଖାଏଁ ଏବଂ ଗ୍ରାମପଞ୍ଚାୟତ ସ୍ତରରେ ଗଞ୍ଜାମ ଜିଲ୍ଲାର ଦାରଭଦ୍ର ଗ୍ରାମପଞ୍ଚାୟତ, ସୁନାଧରା, ଇରେଣ୍ଟ୍ରା ଓ ନବରଙ୍ଗପୁର 
ଜିଲ୍ଲାର ବାଘ ସିଉନୀ ଗ୍ରାମପଞ୍ଚାୟତ ପ୍ରତ୍ୟେକଙ୍କୁ ୧ ୩ଲକ୍ଷ ଟଙ୍କା ପୁରସ୍କାର ସହ ମାନପତ୍ର ପ୍ରଦାନ କରାଯାଇଛି । ଏହି କାର୍ଯ୍ୟକ୍ରମରେ 
ଯୋଗଦେବାକୁ ଓଡ଼ିଶାରୁ ବିଭାଗୀୟ ଶାସନ ସଚିବ ଶ୍ରୀମତୀ ଅପରାଜିତା ଷଡଙ୍ଗୀଙ୍କ ସମେତ ଉଚ୍ଚପଦାଧ୍କାରୀ ଓ ୪୦ ଜଣିଆ 
ନିର୍ବାଚିତ ପ୍ରତିନିଧ୍‌ ଦଳ ନୂଆଦିଲ୍ଲୀ ଗସ୍ତ କରିଥ୍‌ଲେ । 

୧୦ମ ସଂଖ୍ୟା ବୈଶାଖ-ଜ୍ୟେଷ୍ଠ ମଇ- ୨୦୧୩ 


ପ୍ରଦୀପ କୁମାର ଜେନା, ଭା.ପର,ସେ. ଡକୃର ହୁସେନ ରବଗାନ୍ଧୀ 


କମିଶନର ତଥା ଶାସନ ସଚିବ ସମ୍ପାଦକ 


ପ୍ରଚ୍ଛଦପଟ ଓ ଲେ- ଆଉଟ୍‌ ଡିଜାଇନିଂ 
ଦେବେନ୍ଦ୍ର ପ୍ରସାଦ ଦାସ, ଓ.ପ୍ରସେ. ସମ୍ପାଦନା ସହଯୋଗୀ 
ˆ ମାନସ ନାୟକ _ _ 
ନିଦ୍ଦେଶକ ଗୋବିନ୍ଦ ଚନ୍ଦ୍ର ମଲ୍ଲିକ 
ଫଟୋ : ସଚିଦାନନ୍ଦ ବାରିକ 


ରାଜୁ ସିଂ ଓ ମନୋରଂଜନ ମହାନ୍ତି 


କମ୍ପୁଟର ସେଟିଂ ଓ ଡିଜାଇନିଂ 
ହେମନ୍ତ କୁମାର ସାହୁ 
ସୁମିତ୍ରା କର 
ପ୍ରତିଖଣ୍ଡ : ଟ. ୫.୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା ଏହି ପତ୍ରିକାରେ 
ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାଜୁ ହେବ ନାହିଁ । 


ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ ୧୦ରେ ମୁଦ୍ରିତ । 


ଠିକଣା : “ଉକୁଳ ପ୍ରସଙ୍ଗ, ରାଜ୍ୟ ସୂଚନା ଓ ଲୋକ ସମ୍ପର୍କ ବିଭାଗ, ଲୋକ ସମ୍ପର୍କ ଭବନ, ଭୁବନେଶ୍ବର-୭୫୧୦୦୧ 

ଫୋନ୍‌ : ୦୬୭୪- ୨୫୩୦୨୧୧ 


ମେ” ପହିଲା- ବିଶ୍ବ ଶ୍ରମିକ ଦିବସ 

ମଇ ଦିବସ 

ରାଷ୍ଟ୍ରୀୟ ଶ୍ରମନୀତିର ଉନ୍ମେଷ ଓ ଉତ୍ତରଣ 

ଆସ, ମୈତ୍ରେୟ ବୁଦ୍ଧ ! ! 

ଭୀମଭୋଇ : ସାର୍ଥକ ସାଧକ ଓ ଚିନ୍ମୟ ଚିନ୍ତକ 

ଶ୍ରୀଜୟଦେବ ଓ ବୈଷ୍ଣବ ଧର୍ମ 

ଭକ୍ତି ଓ ପ୍ରୀତିର କାବ୍ୟ ଗୀତଗୋବିନ୍ଦ 

ସନ୍ଥ କବି ଭୀମ ଭୋଇଙ୍କ କାବ୍ୟ ଦର୍ଶନ 

କବି ସଚ୍ଚି ରାଉତରାୟଙ୍କ ଉଦ୍ଦୀପ୍ତ କାବ୍ୟ- ଚେତନା 

କ୍ରାନ୍ତିଦୂତ ମହାକବି ରାଉତରାୟ ଓ ତାଙ୍କର ଅନନ୍ୟ କାବ୍ୟକଳା 
ଉତ୍କଳ ଭାରତୀ କୁନ୍ତଳା କୁମାରୀ ଏକ ଅନନ୍ୟ ପ୍ରତିଭା 

ପଦ୍ମଶ୍ରୀ ମନୋରଞ୍ଜନ: ଓଡ଼ିଆ ନବନାଟ୍ୟ ଆନ୍ଦୋଳନର ପୁରୋଧା 
ଓଡ଼ିଶା ଓ ଯାଜପୁର 

ଆବିଷ୍କୃତ ଏତିହାସିକ “-ମୋଗଲମାରୀ'ର 

ବୌଦ୍ଧ ବିହାର - ଏକ ସିଂହାବଲୋକନ 

ଆମ ପରମ୍ପରାରେ ବୃକ୍ଷଚେତନା 

ବିରି ପାଣି ପରବ 

ବାଥୁଡି ଜନଜାତିର ନୃତ୍ୟ ଓ ଗୀତ 


ଜାତୀୟ ପରିବାର କଲ୍ୟାଣ ଯୋଜନା ସେବା 


ସର୍ବସାଧାରଣଙ୍କ ପାଇଁ ଉତ୍ସର୍ଗୀକୃତ 


ପ୍ରାଚୀନ ଓଡ଼ିଶା ହିଁ ଖୋର୍ଷା 


ଜନାର୍ଦ୍ଦନ ପତି 

ବିଜୟ କୁମାର ପଢିହାରୀ 
ଲକ୍ଷ୍ମୀଚରଣ ସାମନ୍ତରାୟ 
ଚିନ୍ମୟ ରାୟ 

ଡକ୍ସର ନାରାୟଣ ପଣ୍ଡା 
ଡକ୍ମର ଅଜିତ କୁମାର ତ୍ରିପାଠୀ 
ଡକ୍ମର ତ୍ରିନାଥ ପଟ୍ଟନାୟକ 
ପ୍ରଫେସର ଡକ୍ର ହାଡିବେନ୍ଧୁ ମିର୍ତ୍ା 
ଡକ୍ମର ନୃସିଂହ ଷଡଙ୍ଗୀ 

ଡକ୍କର ଇନ୍ଦୁ ମିଶ୍ର 

ଡକୂର ସିଦ୍ଧାର୍ଥ କାନୁନଗୋ 
ବିମଳ କୁମାର ରାଉଳ 


ସୂର୍ଯ୍ୟମଣି ଖୁଣ୍ଢିଆ 


ଜୀବନକୃଷ୍ଣ ଦାସ ଅଧୁକାରୀ 
ନନ୍ଦକିଶୋର ସିଂହ 
ଡକ୍ସର ପ୍ରମୋଦିନୀ ହୋତା 


କ୍ଷୀରୋଦ ଚନ୍ଦ୍ର ନାୟକ 


ଡକ୍ପର ଜ୍ୟୋତିର୍ମତୀ ସାମନ୍ତରାୟ 


ଜାନକୀ ବଲ୍ଲଭ ପଟ୍ଟନାୟକ 


ମଇ ୨୦୧୩ 


ଗୌତମ ବୁଦ୍ଧ 


ମହାକବି ଜୟଦେବ 


ସନ୍ଥ କବି ଭୀମ ଭୋଇ 


ଭି > 


ଆଧୁନିକ କାବ୍ଯଧାରାର ମହାକବି ସଚ୍ଚି ରାଉତରାୟ 


ଘମାଦକୀ ୦ ହ୍‌ 
ଶ୍ରମିକ ଦିବସ ଓ ଆଜିର ଶ୍ରମିକ 


ଉନବିଂଶ ଶତାବ୍ଦୀରେ ଯେତେବେଳେ କାର୍ଲମାର୍କ୍ଙ୍କ ବିରଚିତ “କମ୍ୟୁନିଷ୍ଟ ମେନିଫେଷ୍ଟୋଂ ବା ସାମ୍ୟବାଦୀ ଦଳର ଇସ୍ତାହାର 
ପ୍ରକାଶିତ ହୋଇଥଲା ( ୧୮୪ ୮), ସେତେବେଳେ ଯୁରୋପରେ ଶିଳ୍ପ ସଭ୍ୟତାର ଥୁଲା ପ୍ରାକ୍କାଳ । ତତ୍କାଳୀନ ଶିଳ୍ପ ସଭ୍ୟତାରେ 
ମାଲିକ ଶ୍ରେଣୀ ଦ୍ଵାରା ଶ୍ରମିକଟି କ୍ରୀତଦାସ ପରି ଅବସ୍ଥାରେ ଥୁଲା । ତାର ସମଗ୍ର ପରିବାର ଥୁଲେ ମାଲିକ ଶ୍ରେଣୀ ଅଧୀନସ୍ଥ । 


ସେମାନଙ୍କର ଶିକ୍ଷା ଓ ସ୍ଵାସ୍ଥ୍ୟ ପାଇଁ ମାଲିକ ଶ୍ରେଣୀର କିଛି ବି କର୍ଭବ୍ୟ ନଥୁଲା । ଶ୍ରମିକ ଶ୍ରେଣୀର ସାମାଜିକ ନିରାପତ୍ତା ଥଲା 
ଶୂନ୍ୟ । କାର୍ଯ୍ୟ ସମ୍ପାଦନର ସମୟ ବି ୧୨/ ୧୪ ଘଣ୍ଟା ବା ତତୋୌ[ ଥାକ ଥ୍ଲା । 


ତେଣୁ ମାର୍କ୍ସଙ୍କ ପରି ମହାନ ମାନବବାଦୀ ଦାର୍ଶନିକଗଣ ଅଭ୍ୟୁତ୍ଥାନ ବା ବିପ୍ଲବ ମାଧ୍ଯମରେ ସାମାଜିକ ତଥା ଆର୍ଥକ ଅବସ୍ଥାର 
ପରିବର୍ତନ ପାଇଁ ଆହ୍ଲାନ ଦେଇଥୁଲେ ନିଜ ରଚନାମାନଙ୍କ ମାଧ୍ଯମରେ । ଫଳରେ ୟୁରୋପ ଓ ଆମେରିକା ମହାଦେଶରେ ଶ୍ରମିକମାନଙ୍କ 
ମଧ୍ଯରେ ସଚେତନତା ସୃଷ୍ଟି ପାଇଁ ସଙ୍ଗଠିତ ଭାବେ ଉଦ୍ୟମ ଆରମ୍ଭ ହୋଇଥୁଲା ଏବଂ ଆମେରିକାର ଚିକାଗୋ ନଗରୀର ଶ୍ରମିକମାନଙ୍କ 
ଆତ୍ମବଳିଦାନ ଫଳରେ ଅନ୍ତତଃ ଦୈନିକ ୮ ଘଣ୍ଟା କାର୍ଯ୍ୟ କରିବାର ଅଧୂକାର ଶ୍ରମିକ ଶ୍ରେଣୀ ପାଇପାରି ଥୁଲେ । 


ଉନବିଂଶ ଶତାବ୍ଦୀ ତଥା ବିଂଶ ଶତାବ୍ଦୀର ପ୍ରଥମାର୍ଦରେ ଏସିଆ, ଆଫ୍ରିକା ଓ ଲାଟିନ୍‌ ଆମେରିକା ( ଦକ୍ଷିଣ ଆମେରିକା )ର 
ଅଧ୍‌କାଂଶ ଦେଶ ଓପନିବେଶିକ ଶାସନ ପ୍ରଣାଳୀରେ ନିଷ୍ପେଶିତ ଅବସ୍ଥାରେ ଥ୍ଲା । ସେହିସବୁ ଦେଶର ଶ୍ରମିକ ଓ କୃଷକ ଶ୍ରେଣୀ 
ସମାଜର ଅନ୍ୟାନ୍ୟ ଶ୍ରେଣୀର ଜନଗଣଙ୍କ ସହିତ ସମ୍ମିଳିତ ହୋଇ ନିଜ ଅଧ୍କାର ସହିତ ଜାତୀୟ ମୁକ୍ତି ସଂଗ୍ରାମ ଆରମ୍ଭ କରିଥଲେ । 
ଫଳରେ ଏହି ମହାଦେଶର ଦେଶ ସମୂହ ରାଜନୈତିକ ମୁକ୍ତି ଲାଭ କରିଥୁଲେ । ମାତ୍ର ସେମାନେ ଆର୍ଥକ ମୁକ୍ତିଲାଭ କରିପାରି 
ନଥୁଲେ । ଧୀରେ ଧୀରେ ରାଜନୈତିକ ମୁକ୍ତି ଫଳରେ ଆର୍ଥ୍ଵକ ମୁକ୍ତିର ପଥ ସୁଗମ ଦେବାକୁ ଲାଗିଲା । ଭାରତ ପରି ବିକାଶଶୀଳ 
ଦେଶର ଶ୍ରମିକ ସମାଜ ସ୍ଵାଧୀନତା ପରେ ଆର୍ଥକ ମୁକ୍ତିର ପଥରେ ଅଗ୍ରସର ହେବାକୁ ଲାଗିଲା । ମାତ୍ର ବିଂଶ ଶତାବ୍ଦୀର ନବେ 
ଦଶକରେ ପୃଥୁବୀ ପୃଷ୍ଠରୁ ସାମ୍ୟବାଦୀ ରଷିଆର ବିଘଟନ ପରେ ବିଶ୍ଵ ପୁଞ୍ଜବାଦୀ ବ୍ୟବସ୍ଥା ବଳଶାଳୀ ହୋଇ ବିକାଶଶୀଳ ତଥା 
ବିକାଶୋନ୍ଲ୍‌ ଖୀ ଦେଶଗୁଡିକୁ ନିଜ ଅକ଼୍ଲୋପଶୀୟ ପନ୍ବଝାରେ ଜାବୁଡି ଧରି ଗିଳି ଯିବାକୁ ଉପକ୍ରମ କଲେ, ଯାହା ଏବେ ଅବ୍ୟାହତ 
ରହିଛି । ଫଳରେ ନବ୍ୟ ପୁଞ୍ଜବାଦୀ ବ୍ୟବସ୍ଥାଟି ଉଦାରୀକରଣର ଆଢୁଆଳରେ ବଜାରଶ୍ରୟୀ ହୋଇଗଲା । ଲୋକଙ୍କ ମୌଳିକ 
ଆବଶ୍ୟକତା ପ୍ରତି ଧ୍ୟାନ ନଦେଇ ସୌଖୀନ ସାମଗ୍ରୀର ଉତ୍ପାଦନ ବଢାଗଲା । ଅଳ୍ପ ମୂଲ୍ୟର ଲୁଗା ବଦଳରେ ଦାମିକା ଲୁଗାର 
ବହୁଳ ଉତ୍ପାଦନ କରି ବଜାରରେ ଏକ ଖାଉଟି ସଭ୍ୟତାକୁ ପ୍ରୋତ୍ସାହିତ କରାଗଲା । 


ଫଳରେ ବଜାରରେ ସୌଖୀନ ପଦାର୍ଥଗୁଡିକର ଦାମ କମିକା ବେଳେ ଖାଦ୍ୟ ଦ୍ରବ୍ୟର ଦାମ୍‌ ଆକାଶ ଛୁଆଁ ହେଲା । 
ସୌଖୀନ ଦ୍ରବ୍ୟର ଉତ୍ପାଦନର ମୂଲ୍ୟ ହ୍ରାସ କରିବାକୁ ଯାଇ ଯାନ୍ତ୍ରିକ ପଦ୍ଧତିରେ କଳକାରଖାନାର କାର୍ଯ୍ୟ ସମ୍ପାଦନ କରାଯିବାକୁ 
ଲାଗିଲା । ଏହାର କୁପରିଣାମ ଶ୍ରମିକ ଶ୍ରେଣୀକୁ ଭୋଗିବାକୁ ପଡିଲା ଏବଂ ଶ୍ରମିକ ଛଟେଇ ଏକ ମାମୁଲି କଥାରେ ପରିଣତ 
ହେଲା । ନିଯୁକ୍ତି ସୁଯୋଗ କ୍ରମଶଃ ହ୍ରାସ ପାଇବାରେ ଲାଗିବାରୁ ଲୋକଙ୍କ କ୍ରୟ ଶକ୍ତିର ବୃଦ୍ଧି ହେଲା ନାହିଁ । ଉଦାରୀକରଣ ଅର୍ଥନୀତି 
( ଭାରତରେ ଯାହାର ମୁଖ୍ୟ ଉଦ୍ୟୋକ୍ତା ଥୁଲେ ସ୍ଵର୍ଗତ ପି.ଭି. ନରସିଂହ ରାଓ, ମନମୋହନ ସିଂହ, ପି. ଚିଦାମରମ୍‌ ଓ ପ୍ରଣବ 
ମୁଖାର୍ଜୀ) ଦ୍ବାରା ଏକ କ୍ଷୁଦ୍ର ଗୋଷ୍ଠୀ ବେଶ ଲାଭବାନ ହେଲେ । କୋଟିପତିଙ୍କ ସଂଖ୍ୟା ବୃଦ୍ଧି ପାଇଲା । ମାତ୍ର ତା ସହିତ କାଙ୍ଗାଳଙ୍କ 
ସଂଖ୍ୟା ଶହ ଶହ ଗୁଣ ଅଧୁକ ବୃଦ୍ଧି ପାଇବାକୁ ଲାଗିଲା । 


ଶ୍ରମିକ ଶ୍ରେଣୀ ( ଯାହାଙ୍କ ଭିତରେ କ୍ଷୁଦ୍ର ଓ ନାମମାତ୍ର ଚାଷୀ ମଧ୍ଯ ଅନ୍ତଭ୍ଭୁକ୍ତ) ଅର୍ଥନୀତିର ଉଦାରୀକରଣ ଫଳରେ ସବୁଠାରୁ 
ଅଧୂକ କ୍ଷତିଗ୍ରସ୍ତ ହୋଇଛି । ଏହି ଅବସ୍ଥାର ପରିବର୍ଭନ ପାଇଁ ଓଡ଼ିଶାରେ ଏକ ବିକଳ୍ପ ବ୍ୟବସ୍ଥାର କଥା ଚିନ୍ତା କରାଯାଇଛି । ଏହାର 
ପରିଣାମ ସ୍ବରୂପ କୃଷି କ୍ଷେତ୍ରକୁ ଅଧୁକ ପ୍ରୋତ୍ସାହନ ଦେଇ ତାରି ମାଧ୍ଯମରେ ରୋଜଗାରର ଅବସର ସୃଷ୍ଟି କରିବା ପାଇଁ ଓଡ଼ିଶା 
ସରକାର ଉଦ୍ୟମ କରିଛନ୍ତି । ଏହି ବିକଳ୍ପ ବିଚାର ପ୍ରତିଫଳିତ ହୋଇଛି ରାଜ୍ୟ ସରକାରଙ୍କର ଚଳିତ ବର୍ଷର ବଜେଟ୍‌ରେ । ଏହି 


ବଜେଟ୍‌ କୃଷି ଅଭିମୁଖୀ ଓ ଶ୍ରମିକ ଶ୍ରେଣୀର ହିତ ସାଧନର ଉଦ୍ଦେଶ୍ୟରେ ଅଭିପ୍ରେତ ହୋଇପାରିଛି । ଓଡ଼ିଶା ପରି ଏକ କୃଷି ପ୍ରଧାନ 
ରାଜ୍ୟକୁ ତାର ପ୍ରକୃତ ସ୍ଥାନ ଦେବା ଉଦ୍ଦେଶ୍ୟରେ ଏ ବଜେଟ୍‌ ସଫଳ ହେବ ବୋଲି ଆଶା । ଫଳରେ କୃଷକ ଓ କୃଷି ଶ୍ରମିକ ସମେତ 
ସାଧାରଣ ମଣିଷଟି ଉପକୃତ ହୋଇପାରିବ ବୋଲି ଚିନ୍ତା କରାଯାଉଛି । 

ତେଣୁ ଆଜିର ଏହି ପବିତ୍ର ଶ୍ରମିକ ଦିବସରେ ଓଡ଼ିଶାର ଅଗଣିତ ଶିଳ୍ପ ଶ୍ରମିକ ତଥା କୃଷି ଶ୍ରମିକ ଶ୍ରେଣୀ ଉପକୃତ ହେବେ 
ବୋଲି ଆମର ବିଶ୍ବାସ । 


ବିଶ୍ଵର ଶ୍ରମିକ ଏକ ହୁଅ । 


ମହାତ୍ମା ଗୌତମ ବୁଦ୍ଧ। ମହାକବି ଜୟଦେବ, 
ସନ୍ଥକବି ଭୀମ ଭୋଇ ଓ ଜ୍ଞାନପୀଠ ବିଜେତା 
ନୂତନ ଓଡ଼ିଆ କବିତାର ସ୍ରଷ୍ଟା ପଦ୍ମଶ୍ରୀ ସଚ୍ଚି ରାଉତରାୟ । 


ମେ”ମାସଟି ଅନେକ ଦିଗରୁ ଓଡ଼ିଶା ପାଇଁ ଏକ ଏତିହାସିକ ମାସ । ଏହି ମାସରେ ବୈଶାଖ ପୂର୍ଣ୍ଣମୀ ପାଳିତ ହୋଇଥାଏ । 
ବୈଶାଖ ପୂର୍ଣ୍ରମୀକୁ ବୁଦ୍ଧପୂର୍ଣ୍ଣମୀ ବୋଲି କୁହାଯାଏ । କାରଣ ଶାକ୍ୟ ମୁନି ଗୌତମ ବା ସିଦ୍ଧାର୍ଥ ଏହି ପୂର୍ଣ୍ଣମୀ ଅବକାଶରେ ଜନ୍ମ 
ଗ୍ରହଣ କରିଥ୍‌ଲେ । କେତେକ ଏତିହାସିକ ଓ ଗବେଷକ ଗୌତମ ବୁଦ୍ଧଙ୍କ ପ୍ରକୃତ ଜନ୍ମସ୍ଥାନ ଓଡ଼ିଶା ବୋଲି ମଧ୍ଯ ବହୁ ଅକାଟ୍ୟ ଯୁକ୍ତି 
ଓ ତଥ୍ୟ ପ୍ରଦାନ କରିଛନ୍ତି ଏବଂ ଏ ଦିଗରେ ଗବେଷଣା ଏବେ ମଧ୍ଯ ଚାଲୁ ରହିଛି । 


ସେହିପରି ବୈଶାଖ ପୂର୍ଣ୍ଣମୀରେ ଓଡ଼ିଶାର ଆଉ ଜଣେ ମହାପୁରୁଷ ଧରାବତରଣ କରିଥୁଲେ । ସେ ଆମ ଭାଷା ସାହିତ୍ୟର 
ଏକ ଚିର ଜାଜ୍ଵନଲ୍ୟମାନ ପ୍ରଦୀପ ମହାନ ସନ୍ଥ କବି ଭୀମ ଭୋଇ । ରେଢାଖୋଲ ପରି ସେସମୟର ଏକ ଅଖ୍ୟାତ ଗଡଜାତର ଘଞ୍ଚ 
ଅରଣ୍ୟରେ ଜନ୍ମିତ ଏହି ସନ୍ଥ କବି ଆମ ଜାତିକୁ ମୁକ୍ତିର ପ୍ରଥମ ମନ୍ତ୍ର ପ୍ରଦାନ କରିଥୁଲେ । ସେ ଆମକୁ ଜାତି, ବର୍ଣ୍ଟ, ଧର୍ମ ଓ 
ସଂକୀର୍ଣ୍ଣତାର ବେଷ୍ଟନୀରୁ ମୁକ୍ତ ହୋଇ ଏକ ବିଶ୍ଵ ମାନବୀୟ ଚିନ୍ତାଧାରାରେ ଉଦବୁଦ୍ଧ ହେବା ପାଇଁ ପ୍ରେରିତ କରିଥୁଲେ । 


ଏହି ମାସରେ ଗୀତ ଗୋବିନ୍ଦ ଗ୍ରନ୍ଥର ପ୍ରଣେତା ତଥା ମହାନ ସଂସ୍କୃତ କବି ଶ୍ରୀଜୟଦେବଙ୍କ ଜୟନ୍ତୀ ମଧ୍ଯ ପାଳିତ ହୁଏ । 
ମହାକବି ଜୟଦେବ ଓଡ଼ିଶାରେ ଜନ୍ମ ଲାଭ କରିଥୁଲେ ବି ଅନେକ ଗବେଷକ ଅନେକ ଦିନ ଯାଏଁ ଏହା ସ୍ଵୀକାର କରୁ ନଥୁଲେ । 
ମାତ୍ର ସୁଖର କଥା, ଏବେ ଭାରତ ତଥା ଭାରତ ବାହାରର ବହୁ ଗବେଷକ ଓ ଏତିହାସିକ ମହାକବି ଜୟଦେବ ଓଡ଼ିଶାରେ ଜନ୍ମ 
ଲାଭ କରିଛନ୍ତି ବୋଲି ସ୍ଵୀକାର କରି ସାରିଛନ୍ତି । ଏହା ଓଡ଼ିଆ ଜାତିର ଅସ୍ମିତା ପାଇଁ ଆନନ୍ଦର କଥା । ଏଥୁପାଇଁ ଓଡ଼ିଶାର ବହୁ 
ଗବେଷକ ଓ ଏତିହାସିକ ଅଶେଷ ଶ୍ରମ ସ୍ଵୀକାର କରି ମହାକବି ଜୟଦେବଙ୍କୁ ଓଡ଼ିଆ ବୋଲି ପ୍ରମାଣିତ କରି ତଥା ଏହି ତଥ୍ୟକୁ 
ସମଗ୍ର ବିଶ୍ଵବାସୀଙ୍କ ଦ୍ଵାରା ଗୃହୀତ କରାଇ ଆମ ଜାତିର ଧନ୍ୟବାଦାହଁ ହୋଇପାରିଛନ୍ତି । ସେମାନଙ୍କ ମଧ୍ଯରେ ଓଡ଼ିଶାର ପ୍ରାକ୍ତନ 
ସଂସ୍କୃତି ମନ୍ତ୍ରୀ ଡାକ୍ତର ଦାମୋଦର ରାଉତ ଓ ଓଡ଼ିଶା ସରକାରଙ୍କର ପ୍ରାକ୍ତନ ମୁଖ୍ୟ ଶାସନ ସଚିବ ଡକ୍ୁର ଅଜିତ କୁମାର ତ୍ରିପାଠୀ 
ଅନ୍ୟତମ । ସେମାନେ ଅବଶ୍ୟ ସାଧୁବାଦର ପାତ୍ର । 


ଏହି ମେ” ମାସର ୧୧ ତାରିଖ ୧୯୧୬ ମସିହାରେ ଖୋର୍ଦ୍ଧା ସହର ଅନ୍ତର୍ଗତ ଗୁରୁଜଙ୍ଗଠାରେ ଜନ୍ମିତ କବି ସଚ୍ଚିଦାନନ୍ଦ 
ରାଉତରାୟ ଆମ ଭାଷା ସାହିତ୍ୟର ଅନନ୍ୟ ମହାରଥୁ । ସେ ଆଧୁନିକ ଓଡ଼ିଆ କାବ୍ୟକୁ ଏକ ନୂତନ ମାର୍ଗ ପ୍ରଦାନ କରି ଚିରସ୍ମରଣୀୟ 
ହୋଇ ରହିଛନ୍ତି । ତାଙ୍କର କାବ୍ୟ ପ୍ରତିଭାକୁ ସ୍ଵୀକୃତି ପ୍ରଦାନ କରି ଭାରତ ସରକାର ପଦ୍ମଶ୍ରୀ ସମ୍ମାନ ପ୍ରଦାନ କରିଥୁଲେ । କେନ୍ଦ୍ର ଓ 
ରାଜ୍ୟ ସାହିତ୍ୟ ଏକାଡେମୀଠାରୁ ଆରମ୍ଭ କରି ଆମ ଦେଶର ସର୍ବୋଚ୍ଚ ସାରସ୍ଵତ ସମ୍ମାନ “ଜ୍ଞାନପୀଠ ପୁରସ୍କାର” ପ୍ରାପ୍ତ ହୋଇ ଆମ 
ଭାଷା- ସାହିତ୍ୟକୁ ମର୍ଯ୍ୟାଦା ପ୍ରଦାନ କରିଛନ୍ତି । 


ଏ ସମସ୍ତ ମହାପୁରୁଷଙ୍କୁ ଜନ୍ମ ଦେଇ ଓଡ଼ିଶା ଚିର ଗର୍ବିତ । ଏମାନଙ୍କ ଜନ୍ମ ଜୟନ୍ତୀ ଅବସରରେ ' ଉତ୍କଳପ୍ରସଙ୍ଗ” ସେମାନଙ୍କୁ 
ଭକ୍ତିଭରେ ପ୍ରଣାମ ଜଣାଉଅଛି । 


ବନ୍ଦେ ଉତ୍କଳ ଜନନୀ” 


୬ ୦୭/୬୫୬୩ 


